

اے سو اے
اویاء اللہ خواتین

خواجہ شمس الدین عظیمی

ایک سو ایک

اولیاء اللہ خواتین

خواجہ شمس الدین عظیمی



انساب

اکیسویں صدی میں

انسانی معاشرہ پر

حکمران خواتین کے نام

رسول اللہ ﷺ نے فرمایا:

ماں کی نافرمانی پر جنت حرام کر دی گئی ہے۔



فہرست

2	انتساب
18	پیش لفظ
18	مرد اور عورت
18	عورت اور نبوت
19	نبی کی تعریف اور وحی
19	وحی میں پیغام کے ذرائع
20	نفگوکے طریقے
20	جلی وحی:
20	خخفی وحی:
21	وحی کی ابتداء
21	سچے خواب
24	حضرت محمد رسول اللہ ﷺ
25	زمین پر پہلا قتل
26	آدم و حجاجت میں
26	ماں اور اولاد
26	حضرت بُل بی حاجہ



27	حضرت عیسیٰ علیہ السلام
27	نبی عورتیں
28	روحانی عورت!
29	عورت اور مرد کے کیساں حقوق
30	عارفہ خاتون "عرافة" "
30	تاریخی حقائق
30	زندہ درگور
30	ہمارے دانشور
31	قلندر عورت
32	عورت اور ولایت
32	پرده اور حکمرانی
32	فرات سے عرفات تک
33	ناقص اعقل
33	اگریزی زبان
33	عورت کو بھینٹ چڑھانا
34	بیوہ عورت
34	شوہر کی چلتا
35	تین کروڑ پچاس لاکھ سال
36	فریب کا مجسمہ



36	لوہے کے جوتے
36	چین کی عورت
37	سفر اط
37	مکاری اور عیاری
38	ہزار برس
38	عرب عورت میں
38	دختر کشی
39	اسلام اور عورت
39	چار نکاح
39	تاریک ظالمتیں
40	نسوانی حقوق
43	ایک سے زیادہ شادی
43	حق مہر
44	مہر کی رقم کتنی ہونی چاہئے
45	عورت کو زدو کوب کرنا
46	بچوں کے حقوق
46	مال کے قدموں میں جنت
47	ذہین خواتین
47	علامہ خواتین



48	بے خوف خواتین
48	تعلیم نسوان
49	امام عورت
49	U.N.O
50	مادری نظام
50	اسلام سے پہلے عورت کی حیثیت
51	آٹھ لڑکیاں
51	انسانی حقوق
51	عورت کا کردار
52	دو بیویوں کا شوہر
53	بہترین امت
53	بیوی کے حقوق
54	بے سہارا خاتون
54	عورت اور سائنسی دور
55	بے روح معاشرہ
55	احسن تقویم
56	ایک سو ایک اولیاء اللہ خواتین
56	ایک دو سے کالباس
57	2006ء کے بعد



57	پیشین گوئی
60	حضرت رابعہ بصریؓ
65	حکمت و دنائی
66	حضرت بی بی تحفہؓ
71	حکمت و دنائی
72	ہشیرہ حضرت حسین بن منصورؑ
72	حکمت و دنائی
74	بی بی فاطمہ نیشاپوریؓ
74	حکمت و دنائی
75	بی بی حکیمه
76	حکمت و دنائی
77	بی بی جوہر برائیہؓ
77	حکمت و دنائی
78	حضرت اُم ابوسفیان ثوریؓ
78	حکمت و دنائی
79	بی بی رابعہ عدویہؓ
80	حکمت و دنائی
81	حضرت اُم ریحۃ الرائےؓ
83	حضرت عفیرہ العابدؓ



84	حکمت و دنائی
85	حضرت عقرہ عابدہؓ
85	حکمت و دنائی
87	بی بی فضہؓ
88	حکمت و دنائی
89	ام زینب فاطمہ بنت عباسؓ
90	حکمت و دنائی
91	بی بی کردیہؓ
91	حکمت و دنائی
92	بی بی ام طلقؓ
92	حکمت و دنائی
94	حضرت نقیہ بنت حسنؓ
95	حکمت و دنائی
96	بی بی مریم بصریہؓ
96	حکمت و دنائی
97	حضرت ام امام بخاریؓ
97	حکمت و دنائی
98	بی بی ام احسانؓ
99	حکمت و دنائی



100	بی بی فاطمہ بنت المشنیؓ
101	حکمت و دانائی
102	بی بی ست الملوكؓ
102	حکمت و دانائی
103	حضرت فاطمہ خضردیہؓ
103	حکمت و دانائی
104	جاریہ مجهولہؓ
105	حکمت و دانائی
106	حپیبہ مصریہؓ
107	حکمت و دانائی
108	جاریہ سوداؓ
109	حکمت و دانائی
110	حضرت لبابہ متعبدہؓ
111	حکمت و دانائی
112	حضرت ریحانہ والیہؓ
112	حکمت و دانائی
114	بی بی امته الحیلؓ
114	حکمت و دانائی
115	بی بی میمونہؓ



115	حکمت و دنائی.....
116	فاطمہ بنت عبدالرحمن [ؓ]
116	حکمت و دنائی.....
118	کریمہ بنت محمد مروزیہ [ؓ]
119	حکمت و دنائی.....
120	بی بی رابعہ شامیہ [ؓ]
120	حکمت و دنائی.....
121	امم محمد زینب [ؓ]
121	حکمت و دنائی.....
122	حضرت آمنہ رملیہ [ؓ]
123	حکمت و دنائی.....
124	حضرت میمونہ سودا [ؓ]
125	حکمت و دنائی.....
126	بی بی اُم ہارون [ؓ]
126	حکمت و دنائی.....
127	حضرت میمونہ واعظہ [ؓ]
127	حکمت و دنائی.....
128	حضرت شعدانہ [ؓ]
128	حکمت و دنائی.....



129	بی بی عاطفہ [ؒ]
129	حکمت و دنائی
130	کنیز فاطمہ [ؒ]
130	حکمت و دنائی
131	بنت شاہ بن شجاع کرمانی [ؓ]
132	حکمت و دنائی
133	اُم الابرار [ؓ] (صادقة)
135	حکمت و دنائی
136	بی بی صائمہ [ؒ]
137	حکمت و دنائی
139	سیدہ فاطمہ ام الخیر [ؒ]
140	حکمت و دنائی
141	بی بی خدیجہ جیلانی [ؓ]
142	حکمت و دنائی
143	بی بی زیلچ
145	حکمت و دنائی
146	بی بی قرسم خاتون [ؓ]
147	حکمت و دنائی
148	حضرت ہاجرہ بی بی [ؓ]



149	حکمت و دنائی
150	بی بی سارہؓ
150	حکمت و دنائی
151	حضرت اُم محمدؓ
151	حکمت و دنائی
152	بی بی اُم علیؓ
152	حکمت و دنائی
154	مریم بی امامؓ
158	بی امام صاحبؒ
159	حکمت و دنائی
161	سکوبائیؓ
162	حکمت و دنائی
164	عقل بی بیؓ
165	حکمت و دنائی
167	بی بی تاریؓ
167	حکمت و دنائی
168	مائی نوریؓ
168	حکمت و دنائی
169	بی بی معروفہؓ



170	حکمت و دنائی
171	بی بی دمن [ؒ]
171	حکمت و دنائی
172	بی بی حضنہ
173	حکمت و دنائی
174	بی بی حضنہ بنت شریں
174	حکمت و دنائی
176	بی بی غریب نواز [ؒ] (ماں لاؤ)
178	حکمت و دنائی
179	بی بی یمامہ بتول [ؒ]
180	حکمت و دنائی
181	بی بی میمونہ حفیظ [ؒ]
182	حکمت و دنائی
183	بی بی مریم فاطمہ [ؒ]
184	حکمت و دنائی
185	امت الحفیظ [ؒ] (حفیظ آپ)
185	حکمت و دنائی
187	شہزادی فاطمہ غانم [ؒ]
188	بی بی ماں فاطمہ [ؒ]



190	حکمت و دنائی
192	بی بی راستی
194	حکمت و دنائی
194	بی بی پاک صابرہ
195	حکمت و دنائی
196	بی بی جمال خاتون
196	حکمت و دنائی
198	بی بی فاطمہ خاتون
199	حکمت و دنائی
200	کوکل
202	ماں رابو
204	زینب پھوپی جی
205	حکمت و دنائی
206	بی بی میراں ماں
206	حکمت و دنائی
208	بی بی رانی
208	حکمت و دنائی
209	بی بی حاجیانی
209	حکمت و دنائی



210	امال جی [ؒ]
210	حکمت و دانائی
211	بی بی حور [ؒ]
212	حکم و دانائی
213	ماں حمیدہ [ؒ]
214	حکمت و دانائی
215	لعل ماجی [ؒ]
216	حکمت و دانائی
219	بی بی سارہ [ؒ]
219	حکمت و دانائی
221	ماں صاحبہ [ؒ]
224	حکمت و دانائی
225	حضرت بی بی پاک دامنا [ؒ]
226	بی بی الکنڑہ تبریز [ؒ]
228	بی بی عنیزہ [ؒ]
228	حکمت و دانائی
230	بی بی پشت کعب [ؒ]
231	حکمت و دانائی
232	بی بی ستارہ [ؒ]



232	حکمت و دنائی
233	شامہ بنت اسدؓ
233	حکمت و دنائی
235	ملانی جیؒ
235	حکمت و دنائی
237	بی بی نور بھریؒ
238	مائی جنتؓ
239	حکمت و دنائی
240	بی بی سعیدہؓ
240	حکمت و دنائی
241	بی بی وردہؓ
242	حکمت و دنائی
243	بی بی عائشہ علیؓ
243	حکمت و دنائی
244	بی بی علیہؓ
245	حکمت و دنائی
246	اُم معاذؓ
247	حکمت و دنائی
248	عرشیہ بنت شمسؓ



248	حکمت و دنائی
250	آپا جی [ؒ]
253	حکمت و دنائی
255	حضرت سعیدہ بی بی [ؒ]
256	حکمت و دنائی
257	طلاق کے مسائل



پیش لفظ

مرد اور عورت

عورت اور مردوں کی تخلیق ہیں مگر ہزاروں سال سے زمین پر عورت کے بجائے مردوں کی حاکیت ہے۔ عورت کو صنفِ نازک کہا جاتا ہے۔ صنفِ نازک کا یہ مطلب سمجھا جاتا ہے کہ عورت وہ کام نہیں کر سکتی جو کام مرد کر لیتا ہے۔ عورت کو ناقص العقل بھی کہا گیا ہے۔ سو سال پہلے علم و فن میں بھی عورت کا شمار کم تھا۔ روحانیت میں بھی عورت کو وہ درجہ نہیں دیا گیا جس کی وہ مستحق ہے۔ غیر جانبدار زاویے سے مرد اور عورت کا فرق ایک معمہ بنا ہوا ہے۔

قرآن پاک میں تفکر ہمارے اوپر یہ حقائق مکشف کرتا ہے کہ مرد اور عورت میں دونوں تخلیقی رازو نیاز ہیں۔ دونوں میں صلاحیتیں موجود ہیں اگر مرد کسی صلاحیت میں عورت سے قدرے زیادہ ہے تو بالمقابل مرد بھی کئی صلاحیتوں میں عورتوں سے کم ہے۔ علم سے آراستہ ہر فرد جانتا ہے کہ زمانہ کبھی ایک رخ پر قائم نہیں رہتا۔ اس میں تغیر و تبدل ہوتا رہتا ہے۔

تاریخ ہر دس ہزار سال بعد خود کو دھراتی ہے۔ جہاں پانی ہے وہاں زمین ظاہر ہو جاتی ہے، جہاں زمین ہے وہاں پانی مظہر بن جاتا ہے۔ مطلب یہ ہے کہ سمندر خشک زمین میں تبدیل ہو جاتے ہیں اور خشک زمین سمندر میں تبدیل ہو جاتی ہے۔ اس طرح پر انا سمسم ختم ہو جاتا ہے اور نیامعاشرہ وجود میں آتا رہتا ہے۔ اکیسویں صدی میں جس طرح تبدیلیاں رونما ہو رہی ہیں اس کے مطابق اب معاشرے پر عورت کی حکمرانی قائم ہو جائے گی۔

ہم اپنا فرض سمجھتے ہیں کہ عورت کو اس کے اصل مقام سے باخبر کر دیں تاکہ عورت جب معاشرے پر حکمران بن جائے تو زمین پر فساد اور دریائے خون وہلاکت سے محفوظ و مامون رہے۔

عورت اور نبوت

دانشور کہتے ہیں کہ اللہ تعالیٰ نے نوع انسانی کی فلاح و بہبود کے لئے جتنے بھی بھیجے ہیں وہ سب مرد ہیں۔ اللہ نے عورت کو نبی نہیں بنایا۔ یہ دلیل بھی پیش کی جاتی ہے کہ ”اگر عورت میں علمی فضیلت ہوتی تو اسے پیغمبر کا اعزاز ضرور حاصل ہوتا۔“

ہر ذی فہم انسان اس بات کا دراک رکھتا ہے کہ انبیاء کرام نے نوع انسانی کو اچھائی اور برائی کے تصور سے آگاہ کیا ہے۔ فطرت الہیہ کے مطابق انہوں نے تمام قaudے اور ضابطے انسان کو بتادیئے ہیں۔ جب ہم لفظ انسان بولتے ہیں تو اس سے مراد عورت اور مرد دونوں ہیں۔ عورت بھی مکمل انسان ہے۔ اس میں بھی نوع انسانی کی ہر صلاحیت موجود ہے۔

معاشرے میں جب برائیاں نیکیوں سے تجاوز کر گئیں اور ہر سمت شیطنت پھیل گئی تو اللہ تعالیٰ نے نبی مسیح فرمائے۔ نبی ان اقوام پر بھیج گئے جن اقوام نے قوانین فطرت سے انحراف کیا اور حق اور صداقت کے بجائے کفر و شرک اختیار کیا۔

سات ہزار قبل مسیح تک تاریخی حوالے سے زمین پر عورتوں کی حکمرانی کے آثار ملتے ہیں۔ اس نظام کو مادری معاشرہ کہا گیا۔ اس نظام میں انسان فطرت اور جبلت کی رہنمائی میں معاشرتی قدروں کا پابند تھا۔

پورے نظام پر عورت کی گرفت مضبوط تھی پھر نسلی تعصب، سیاست اور سازشوں سے ایک بڑا انقلاب آیا اور مادری نظام کی جگہ ”پرانہ نظام“ رانج ہو گیا۔

نبی کی تعریف اور وحی

نبی وہ ہوتا ہے جس پر وحی نازل ہوا اور وہ وحی کے مفہوم کو سمجھتا ہو۔

وحی کے لفظی معنی ہیں۔

۱۔ اشارہ کرنا۔ ۲۔ پیغام بھیجننا۔ ۳۔ الہام یعنی دل میں کوئی بات ڈالنا

۴۔ مخفی کلام۔ ۵۔ مخفی یا غیبی آواز۔ ۶۔ مخفی طریقے سے کوئی بات سمجھنا

وحی میں پیغام کے ذرائع

۱۔ فرشتہ کا گھنٹی کی جھنجھناہٹ کے ساتھ آنا اور پیغام دینا۔

۲۔ فرشتہ کا انسانی شکل میں آنا۔

۳۔ مکھیوں کی بھنجھناہٹ۔

۴۔ فرشتہ کا خواب میں آ کر کلام کرنا۔

۵۔ حالتِ بیداری یا خواب میں خود اللہ کا کلام کرنا۔



۶۔ یا جس طرح اللہ چاہے۔

۷۔ پیغام رسانی کا کوئی وسیلہ نہ ہو اور پیغام بغیر کسی درمیانی واسطے کے پہنچ جائے۔ جیسے رویاۓ صادقہ۔

۸۔ گھنٹیوں کی آواز سے پیغام اخذ کرنا۔

۹۔ القا اور الہام

گفتگو کے طریقے

اللہ اور انسان کے درمیان قرآن نے گفتگو کے تین واضح طریقے بتائے ہیں۔

ترجمہ: ”کسی بشر کی یہ قدرت نہیں ہے کہ اللہ اس سے رو برو بات کرے اس کی بات یا تو وحی کے طور پر ہوتی ہے یا پردے کے پیچھے سے یا پھر کوئی پیغمبر بھیجا ہے اور پیغام دیتا ہے اللہ جو چاہتا ہے۔“ (سورۃ شوریٰ: ۵۱)

حاصل کلام یہ ہوا کہ وحی اس طریقے کو کہتے جس میں پیغام بھیجنے والے اور جسے پیغام بھیجا جا رہا ہے ان دونوں کے درمیان راز ہو اور اس پیغام رسانی کے طریقے سے دوسرا کوئی واقف نہ ہو۔

وحی کی قسمیں

وحی کا نزول دو طرح ہوتا ہے۔

(۱) جملی (۲) خفی

جملی وحی:

یہ طریقہ ان انبیاء سے متعلق ہے جو نبی اور رسول ہوئے ہیں۔

خفی وحی:

اللہ جب اپنے کسی خاص بندے کو حکم دیتا ہے تو اسے وحی خفی کہتے ہیں۔ اللہ تعالیٰ الہام یا القا کرتا ہے یا خواب میں اسے ہدایت دی جاتی ہے۔ جس طرح حضرت ابراہیمؑ نے خواب میں دیکھا کہ وہ اپنے بیٹے حضرت اسماعیلؑ کو ذبح کر رہے ہیں اور جس طرح رسول اللہ ﷺ کے داد حضرت عبدالمطلب کو خواب میں زمزم کا نشان بتایا گیا اور پھر ان کا القا اور الہام ہوتا رہا۔ حضرت عبدالمطلب نبی نہیں تھے۔

وَحِيٌّ كَيْ ابْتَدَأَ

بندے کو ایک آواز سنائی دیتی ہے اور بولنے والا نظر نہیں آتا۔ جیسے حضرت موسیٰؑ نے کوہ طور پر آواز سنی تھی جو ایک درخت سے آتی ہوئی معلوم ہوئی مگر بولنے والا نظر نہیں آیا۔

وَحِيٌّ كَيْ ابْتَدَأَ رُوْيَاً صَادِقَةً سَهْتَ

خاتم الانبیاء رسول اللہ ﷺ کے ارشاد کے مطابق:

”رُوْيَاً صَادِقَةً بُوْتَ كَچِيَا لِيْسَوَالْحَصَمَ هِيَ“

سچے خواب

ہم سب جانتے ہیں کہ رویائے صادقه عورت اور مرد دونوں کو نظر آتے ہیں۔

قرآن کریم میں ہے:

”(إِنَّ مُحَمَّداً صَلَّى اللَّهُ عَلَيْهِ وَسَلَّمَ) تَمَّ يَهْ تَوْقِعَ نَبِيِّنَ كَرْتَ تَهْ تَهْ كَيْ يَهْ كَيْ تَكَبَّرَ تَمَّ پَرَ الْقَكَيْ جَائَهُ گَيْ۔“

یہاں ”القا“ وَحِيٌّ کے معنی میں ہے لیکن ایک اور مقام پر حضرت موسیٰؑ سے کہا گیا:

”(إِنَّ مُوسَىً) (جَبْ هَمْ نَتَمَهَّرَيْ وَالدَّهُ كَيْ طَرَفَ وَحِيَ كَيِّ۔“

یہاں ”وَحِيٌّ“ القا اور الہام کی شکل میں ہے۔ اس سے معلوم ہوا کہ القا اور الہام بھی وَحِيٌّ کی طرح ہیں۔

ابن عربی کہتے ہیں:

”اوَّلَوْ وَحِيٌّ كَيْ اِيْكَ قَمَ الْهَامَ هِيَ جَوَ اللَّهُ تَعَالَى كَسَيْ ظَاهِرَيِ سَبَبَ كَيْ بَغَيْرِ دَلِيلِ مَيْنَ ڈَالِ دِيَتَاهِ۔“

جلال الدین سیوطی کہتے ہیں:

”آپ کے قلب مبارک میں کلام الہی پھونک دیا جاتا تھا۔ (یعنی القا ہو جاتا تھا)۔“

ابو سحاق نے کہا ہے:

”اصل وَحِيٌّ کا مطلب ہے کہ مخفی طور پر کسی کوبات بتاوینا۔“

الا زہری کہتے ہیں:

”وَحِيٌ اشارة یا ایماد و نوں نام سے موسوم ہے۔“

سچ خواب، فرشتے کی ہمکلامی، القا اور الہام وغیرہ وحی کی مختلف صور تین ہیں اور نبی *مہبٹ (*مہبٹ کے معنی ہیں کسی چیز کا نازل ہونا یا اترنا) وحی ہونا لازمی امر ہے۔

اس سے یہ ثابت ہوتا ہے کہ جو فرد (مرد ہو یا عورت) وحی کا مہبٹ ہونے کی صلاحیت رکھتا ہے وہ نبوت کے فرائض ادا کرنے کے لائق ہے اور اللہ تعالیٰ جس کو چاہیں منصب نبوت پر فائز کر سکتے ہیں۔

انسان (مرد و عورت) مہبٹ وحی ہے۔ اگر عورت پر وحی نازل ہو سکتی ہے تو وہ اللہ کے چاہنے سے نبی بھی ہو سکتی ہے۔ الہامی اساطیر اور آسمانی کتابیں اس امر کی گواہ ہیں کہ اللہ تعالیٰ نے جس طرح مردوں کی طرف وحی کی ہے اسی طرح عورتوں کی جانب بھی بذریعہ وحی پیغام بھیج ہیں۔

خواتین پر وحی جلی بھی نازل ہوئی ہے اور وحی خفی بھی۔ عورتوں کو الہام بھی ہوتا تھا اور انہیں القا بھی کیا جاتا تھا۔ ان کے پاس پیغام الہی لے کر فرشتے بھی آچکے ہیں اور فرشتوں نے انسانی صورت میں ان سے تادیر کلام بھی کیا ہے۔ توریت، انجیل اور قرآن اس کی شہادت فراہم کرتے ہیں۔

”اور ہم نے موئی کی ماں کو بذریعہ وحی پیغام بھیجا کہ اس کو تم دودھ پلاو اور پھر جب تمہیں اس کی طرف سے اندیشہ ہو تو اس کو دریا میں ڈال دو اور کوئی اندیشہ اور فکر مت کرو ہم اس کو ضرور تمہارے پاس واپس پہنچادیں گے۔“

(سورۃ مقص: ۷)

”(اے موسیٰ) جب ہم نے تمہاری ماں کو وحی کی، جو بھی وحی کی۔“

(سورۃ طہ: 38)

اسی طرح قرآن کریم نے حضرت مریمؑ کی طرف بذریعہ القاء وحی کی شہادت دی ہے۔

”اور اس کا ”کلمہ“ جسے اللہ نے بذریعہ القاء مریمؑ کی طرف وحی کیا۔“

(سورۃ النساء: 171)

آخری کتاب قرآن کریم اور تمام آسمانی کتابیں اس بات کی شاہد ہیں کہ اللہ نے الہام والقاء کے ذریعے عورت کے پاس فرشتے کو بھیجا اور فرشتے نے بیٹھ کی پیدائش کی خبر دی۔

بانبل میں ایسے کئی واقعات مذکور ہیں جہاں فرشتے نے عورتوں سے کلام کیا ہے۔ جن عورتوں نے فرشتوں سے براہ راست بات کی ان میں ایک نام منوحہ شخص کی بیوی کا ہے۔ منوحہ کی بیوی بانجھ تھی غدا کے فرشتے نے اسے بیٹھا ہونے کی خوشخبری دی۔

”خدا کے فرشتے نے دکھائی دے کر اس سے کہا، دیکھ تو بانجھ سے اور تجھے حمل نہیں ٹھہرتا پر تو حاملہ ہو گی اور بیٹھا ہو گا۔ سو خبردار رہ کہ نشہ کی چیز نہ پینا اور کوئی ناپاک چیز نہ کھانا۔ اس کے سر پر کبھی استرانہیں پھروانا اس لئے کہ وہ لڑکا پیٹھی ہی سے خدا کا نذر ہو گا۔“

قصۂ باب ۱۳: انسان ۲ تا ۵

اس کے بعد وہ عورت حاملہ ہوئی اور اس کے بیہاں ایک انہتائی خوبصورت بیٹھا پیدا ہوا۔ یہ وہی لڑکا ہے جس کا نام تاریخ میں سیمسون (Samson) بیان کیا گیا ہے۔

حضرت مریمؑ کے پاس فرشتہ آیا اور اس نے مریمؑ کو اللہ کا پیغام سنایا۔

”پس ہم نے خاص فرشتہ ان کے پاس بھیجا۔ وہ ان کے سامنے انسان بن کر ظاہر ہوا۔ مریم اس سے کہنے لگی۔ میں تجھ سے خدا کی پناہ مانگتی ہوں۔ فرشتے نے جواب دیا۔

میں تو صرف تمہارے پروردگار کی طرف سے بھیجا گیا ایک اپنی ہوں اور تمہیں ایک پاکیزہ لڑکے کی خبر دینے آیا ہوں۔

انہوں نے کہا۔ بھلامیرے ہاں لڑکا کیسے پیدا ہو سکتا ہے نہ مجھے کسی مردنے چھو اور نہ میں بد چلن ہوں۔

فرشتے نے جواب دیا تمہارے پروردگار نے کہا ہے کہ یہ میرے لئے آسان ہے اور ایسا ہی ہو گا تاکہ ہم لوگوں کے لئے اس کو نشانی بنا دیں۔ یہ بات طے شدہ ہے۔

پھر مریمؑ کو حمل قرار پا گیا پھر وہ اسے لئے کہیں دور چلی گئیں۔

ان کو درد زہ ہوا۔ وہ اس درد کے سبب ایک کھجور کے درخت کے نیچے چلی گئیں۔

کہنے لگیں۔ کاش میں پہلے مر گئی ہوتی اور لوگ مجھے بھلا چکے ہوتے!

پھر فرشتے نے مریمؑ کو پکارا اور کہا۔ غم مت کرو تمہارے پروردگار نے تمہارے قریب ہی ایک نہر جاری کر دی ہے تم اس کھجور کے تنے کو ہلاو اس سے تم پر تازہ کھجوریں گریں گی تم انہیں کھاؤ اور بیو اور ٹھنڈی کرو اپنی آنکھیں، اور اگر کوئی شخص تم سے بات کرے تو کہہ دینا۔ میں نے خدائے رحمٰن کے لئے روزے کی نذر مان رکھی ہے ان سے کہہ دینا آج میں کسی سے بات نہیں کرو گلی۔“

(سورہ مریم: 17-26)

اللہ کی طرف سے بھیج گئے پیغمبر فرشتے نے حضرت مریمؑ سے طویل گفتگو کی۔ اس طرح قرآن میں عورت کے مبہظ وحی ہونے کی شہادت موجود ہے۔

حضرت محمد رسول اللہ ﷺ

خاتم الانبیاء محمد رسول اللہ ﷺ کے زمانے میں ایک عورت نے آپ ﷺ سے سوال کیا کہ کیا وجہ ہے اللہ نے مرد کو اتنا بڑا بنا دیا کہ نبی اور رسول ہوا اور عورت کو اتنا پست کر دیا کہ وہ نبی نہیں ہوئی۔

آپ ﷺ نے فرمایا:

”یہ تم لوگوں کی غلط فہمی ہے۔ اگر نبیوں کا سر کسی کے آگے جھکا ہے تو وہ ”ماں“ ہے اور ماں عورت ہے۔“

ایک بار حضرت رابع بصریؓ سے سوال کیا گیا کہ اللہ نے مردوں کو نبی بنایا ہے لیکن کوئی عورت نبی نہیں ہوئی۔

حضرت بی بی صاحبہؓ نے جواب دیا۔

”تم ٹھیک کہتے ہو مرد کو صرف نبوت پر ہی فوقيت نہیں ہے۔ مرد نے خدائی کا بھی دعویٰ کیا ہے۔ مگر کسی عورت نے نمرود، شداد اور فرعون کی طرح خدائی کا دعویٰ نہیں کیا۔“

حضرت موسیؑ جب کوہ طور پر تشریف لے گئے اور انہیں وہاں تیس دن کے بجائے چالیس دن قیام کرنا پڑا تو سونے کا بچھڑائی یعنی پہلا بت ایک مرد سامری نے بنایا۔

مردوں نے انبیاء کی تعلیمات کو نظر انداز کر کے بت تراشے، بت پرستی کے لئے مندر بنائے، توحیدی عقیدے کو کفر و شرک میں تبدیل کیا۔ اپلیس نے توحیدی طرز فکر کو عام کرنے کے لئے سامری کو آلہ کا رہا بنایا۔

زمین پر پہلا قتل

روئے زمین پر پہلا قتل مرد نے کیا۔

قصہ یوں ہے:

آدم و حوا کے دو بیٹے ہانیل اور قابیل تھے۔ ہانیل بھیڑ بکریوں کا چڑواہا تھا اور قابیل کسان تھا۔ ایک دن ہانیل نے نذر دینے کے لئے بھیڑ بکریوں کے پہلوٹی کے پچھے اللہ کیلئے وقف کئے اور قابیل نے بھی اپنے کھیت کے پھل اللہ کے لئے حاضر کئے۔

اس زمانے میں دستور تھا کہ قربانی کے جانور اور نذر و نیاز کا سامان میدان میں جمع کر دیا جاتا تھا اور جانور کو ذبح کر کے رکھ دیتے تھے۔

سماں سے ایک شعلہ آتا تھا اور اسے جلا دیتا تھا۔ یہ عمل اللہ پاک کی جانب سے قربانی قبول ہونے کی علامت تھی۔

ہانیل نے جب اپنی بھیڑ بکریوں میں سے قربانی کی تو اسی وقت آسمان سے آگ آئی اور اس کی قربانی کو سوختہ کر گئی مگر قابیل کا بدیہ اللہ تعالیٰ نے قبول نہیں کیا اور اس کی نذر کو آگ کے شعلے نے نہیں جلا�ا۔ اس پر قابیل کے دل میں اپنے بھائی ہانیل کی طرف سے حسد اور دشمنی کی آگ بھڑک اٹھی اور اس نے موقع پا کر اسے قتل کر دیا۔

قابیل پر بیشان تھا کہ اس لاش کو کس طرح ٹھکانے لگایا جائے۔ اس کے اندر سوچنے سمجھنے کی صلاحیت ختم ہو گئی تھی۔ وہ حیران و پریشان بیٹھا تھا کہ ایک کو آیا، کوئے نے چون میں کوئی چیز پکڑی ہوئی تھی۔ کوئے نے وہ چیز زمین پر رکھی اور اپنے پنجوں سے زمین کو کھو دنے لگا۔ قابیل بڑے غور سے یہ سب دیکھ رہا تھا۔ کوئے نے زمین کھود کر اس چیز کو گڑھے میں رکھا اور پنجوں سے مٹی بھر دی۔ یہ دیکھ کر قابیل رونے لگا۔

اس نے کہا۔

”اے میرے پروردگار! بے شک میں کوئے سے بھی گیا گزر اہوں۔“

اور پھر اس نے کوئے سے مردہ جسم دفن کرنے کا طریقہ سیکھ کر اپنے بھائی کو دفنادیا۔

قابیل نے جب اپنے بھائی ہانیل کو ناحق قتل کیا تو وہ فطرت سے دور ہو گیا اور اس کی عقل سوچنے سمجھنے سے عاری ہو گئی۔ اس نے کوئے کی عقل کا اتباع کیا یعنی قابیل کا شعور ایک کوئے کے شعور سے بھی زیادہ کمزور ہے اور قابیل اسفل السافلین میں گر گیا۔

قابل پہلا مرد ہے جس نے ایک کوے کی عقل کا سہارا لیا۔ قابل پہلا مرد ہے جس نے زمین پر پہلا قتل کیا۔

آدم و حجاجت میں

اللہ تعالیٰ نے جب آدم کو جنت میں بھیجا تو فرمایا:

”اے آدم! تو اور تیری زوجہ جنت میں رہو۔“

اللہ تعالیٰ نے جنت عطا کرنے میں مرد اور عورت کی روحانی اور جسمانی صلاحیتوں میں امتیاز نہیں رکھا۔ جب آدم اور حواسے بھول ہوئی تو دونوں کو جنت میں سے دنیا میں اتا را گیا۔

ماں اور اولاد

ماں کا رشتہ اولاد کے ساتھ باپ کے رشتے سے زیادہ مضبوط ہے۔ ماں کے وجود کے اندر رحم میں چھپ کر نومیتے تک پرورش پانے والے بچے کا تعلق تخلیق کے ہر مرحلے میں ماں کے ساتھ قائم رہتا ہے۔ رحم کے اندر بچے پر آنے والی مصیبت ماں کے ذہن کو اس حد تک پریشان کر دیتی ہے کہ وہ ہر لمحہ اس کی صحیح نشوونما کے لئے جد و جہد کرتی ہے اور ساتھ ساتھ اللہ سے دعا بھی کرتی ہے۔

حضرت بی بی ہاجرہ

حضرت ابراہیمؑ کی بیوی حضرت بی بی ہاجرہؓ کے بطن سے جب حضرت اسماعیلؑ کی ولادت ہوئی تو حضرت ابراہیمؑ کو اللہ تعالیٰ کی جانب سے حکم ہوا کہ اپنی بیوی اور بچے کو مکہ کے صحرائیں چھوڑ آؤ۔ اس وقت مکہ صحرائے عرب کی بخوبی زمین کا ایک ٹکڑا اتھا۔ جہاں ریتیلے ٹیلوں کے سوا کچھ نہ تھا۔

حضرت ابراہیمؑ نے جب بی بی ہاجرہؓ سے فرمایا کہ میں تمہیں مکہ کے صحرائیں چھوڑنے جا رہا ہوں تو آپؑ نے صرف یہ پوچھا کہ ”کیا آپ یہ کام اللہ کے حکم سے کر رہے ہیں؟“

حضرت ابراہیمؑ نے فرمایا:

”بے شک میرا یہ عمل میرے رب کے حکم کی تعمیل میں ہے۔“

بی بی ہاجرہؓ نے فرمایا:

”آپ مجھے اللہ کے حکم کی تعمیل میں فرمانبردار پائیں گے۔“



حضرت ابراہیم اللہ کے حکم پر اپنی بیوی اور نوزائیدہ بچے کو صحرائیں چھوڑ کر چلے گئے۔ چند دنوں کے بعد جب کھانے پینے کا ذخیرہ ختم ہو گیا اور بیاس سے بچے کی زبان حلق کو لگ گئی تو ماں کے اندر خالقیت کی فطرت بے قراری کی صورت میں متھر ک ہوئی۔ انہوں نے انتہائی بے قراری میں صفا اور مرودہ کے درمیان سات چکر لگائے۔ سات چکر کے بعد وہ مرودہ سے صفاتک پہنچیں جہاں بچہ لیٹا ہوا تھا۔ دیکھا کہ اس کی ایڑی کے نیچے چشمہ اہل رہا ہے۔

جس طرح حضرت ابراہیم نے اللہ کی فرمانبرداری کا مظاہرہ کیا اسی طرح ایک عورت حضرت ہاجر راضیہؓ بہ رضار ہیں اور اللہ تعالیٰ نے ان کے عمل کو اتنا پسند فرمایا کہ حاجیوں پر صفا اور مرودہ کے چکر فرض کر دیئے۔

حضرت عیسیٰ علیہ السلام

حضرت عیسیٰؑ نے یہودیوں سے فرمایا تھا:

”مجھے میری ماں نے بنکی کرنے والا بنا�ا، مجھے انہوں نے سرکش اور بدجنت نہیں بنایا۔“

عورت جس کے سامنے انیاء تعظیم کے لئے سرجھ کائیں۔ عورت جو نبیوں کو جنم دے۔ وہ کیوں نبوت کی اہل نہیں ہو سکتی۔ بلاشبہ اللہ تعالیٰ قادر مطلق ہے۔

اللہ تعالیٰ نے عورت کو ”ماں“ کے بلند مرتبے پر فائز کیا ہے۔ ہر پیغمبر عورت کے وجود سے تخلیق ہوا ہے۔ ہر پیغمبر نے عورت کا دودھ پیا ہے۔

اللہ تعالیٰ نے نسل انسانی کی تخلیق و تولید اور بقا کا اہم ترین کام عورت کے سپرد کیا ہے۔

نبی عورتیں

بانبل میں ہمیں ایسی کئی عورتوں کے نام ملتے ہیں جو اپنے زمانے میں نبوت کے درجے پر فائز رہی ہیں اور انہوں نے وہی امور انجام دیئے جو اس زمانے میں ”مرد نبی“ انجام دیتے تھے۔

یہ عجیب حقیقت ہے کہ مردوں نے جھوٹے نبی ہونے کا دعویٰ بھی کیا ہے۔

بانبل جن مقدس خواتین کو نبیہ قرار دیتی ہے ان کے اہمے گرامی یہ ہیں:



۱۔ ختنیبیہ: حضرت عیسیٰ کی پیدائش کے وقت یہ کل میں ان کی ریاضت و عبادت کو چورا سی (۸۳) سال گزر چکے تھے۔ آپ نے حضرت عیسیٰ کی پیدائش اور یرو شلم کی آزادی اور حضرت عیسیٰ کے متعلق جو پیش گوئیاں کی تھیں وہ سب صحیح ثابت ہوئیں۔

۲۔ خلدہ نبیہ

۳۔ نوعیدہ یا نبیہ

۴۔ دبورہ نبیہ

روحانی عورت!

ہر زمانے میں یہ بات بحث طلب رہی ہے کہ:

۱۔ عورت میں روحانی صلاحیت موجود نہیں ہے یا مرد کے مقابلے میں کم ہے۔

۲۔ عورت میں روحانی اور الہامی مرحلوں سے گزرنے اور ان کو سمجھنے کی سکت نہیں ہوتی۔

۳۔ عورت روحانی طور پر مرد سے کمزور ہے۔

۴۔ عورت آسمانوں میں پرواز نہیں کر سکتی۔

سوال یہ ہے کہ:

عورت کیوں آسمانوں میں پرواز نہیں کر سکتی؟ جب کہ عورت اور مرد کی روح ایک ہے۔ خواتین و مرد حضرات کے احساسات اور جذبات ایک جیسے ہیں۔ جسمانی اور روحانی صلاحیتیں کم و بیش ایک جیسی ہیں۔ دل، دماغ ایک طرح کے ہیں۔ ناک، کان، آنکھ اور جسمانی اعضاء میں مماثلت پائی جاتی ہے۔ مرد اور عورت کے اعمال یکساں قرار دیئے گئے ہیں۔ قرآن حکیم میں وضاحت ہے کہ مرنے کے بعد اجزاء یعنی قرب الہی کا حصول صرف جنس پر مختص نہیں ہے بلکہ اس کا انحصار ایمان و ایقان پر ہے۔ مرد ہو یا عورت اسے ہی قرب الہی حاصل ہوتا ہے جس میں ایمان اور ایقان ہو۔

”تم میں سے جو پر ہیز گار تر ہے۔ اللہ کے نزدیک معزز تر ہے۔“

”مرد ہو یا عورت وہ صاحب ایمان بھی ہو تو ایسے لوگ (مرد و عورت) جنت میں داخل کئے جائیں گے۔“

(سورۃ النساء: ۱۲۱)

مرد اور عورت کا کردار منافقت میں یکساں ہے۔

"اللہ منافق مردوں اور منافق عورتوں کو سزا دیگا اور مومن مرد اور مومن عورتوں پر توجہ فرمائے گا۔"

(سورۃ الاحزاب: ۳۷)

عورت اور مرد کے یکساں حقوق

قدرت نے انسانی شعور کو فطرت کے مطابق علم و فہم سے آراستہ کیا ہے۔ پہلے پیغمبر حضرت آدمؑ سے لے کر آخری نبی حضرت محمد رسول اللہ ﷺ تک زمین پر ایک لاکھ چوہ بیس ہزار پیغمبر تشریف لائے۔ تمام پیغمبروں نے اسلام اور دین حق کی تبلیغ کی۔ ہر پیغمبر نے توحید کا پرچار کیا اور لوگوں (عورتوں اور مردوں) کو شرک اور بہت پرستی سے منع کیا۔ قرآن سے پہلے کی آسمانی کتابوں اور صحفوں میں حق و صداقت ہی کی باتیں دہرائی گئی ہیں۔

رسول اللہ ﷺ کا ارشاد پاک ہے:

"میں کوئی نئی بات نہیں کہہ رہا ہوں۔ میں وہی کہتا ہوں جو میرے بھائی پیغمبروں نے کہا ہے۔"

ہر آسمانی کتاب نے عورت اور مرد کو یکساں حقوق عطا کئے ہیں۔

قرآن کریم میں ارشاد ہے۔

"بے شک مسلمان مرد اور مسلمان عورتیں اور ایمان والے اور ایمان والیاں اور فرمانبردار مرد، فرمانبردار عورتیں، سچے مرد، سچی عورتیں، صبر کرنے والے مرد، صبر کرنے والی عورتیں اور عاجزی کرنے والے مرد، عاجزی کرنے والی عورتیں، خیرات کرنے والے مرد، خیرات کرنے والی عورتیں، روزے رکھنے والے مرد، روزے رکھنی والی عورتیں، اپنی عصموں کی حفاظت کرنے والے مرد، اپنی عصموں کی حفاظت کرنے والی عورتیں اور اللہ کو بہت یاد کرنے والے مرد اور اللہ کو بہت یاد کرنے والی عورتیں ان سب کے لئے اللہ تعالیٰ نے بخشش اور بڑا جریتیار کر رکھا ہے۔"

(سورۃ الحزام: ۳۵)



عارفہ خاتون "عرفہ"

سیدنا حضور علیہ الصلوٰۃ والسلام کے دادا حضرت عبد المطلب نے اپنے بیٹے عبد اللہ کو اللہ کی راہ میں قربان کرنے کا فیصلہ کر لیا تو تمام قریش نے متفقہ طور پر مجبور کیا کہ وہ بیٹے کو قربان نہ کریں۔ اس وقت پورے علاقے میں ایک عورت کے سوا کوئی روحانیت کا ماہر نہیں تھا۔ عارفہ خاتون عرفہ نے اپنی روحانی قوت سے بتایا کہ انسانی قربانی کا بدل سو (۱۰۰) اونٹ ہیں۔ حضرت عبد المطلب نے اللہ کی راہ میں سوا اونٹ ذبح کرائے اور اللہ نے اس قربانی کو قبول کیا۔

تاریخی حقائق

روحانیت سے متعلق انسانی تاریخ کی فہرست میں مردوں کے مقابلے میں عورتوں کے نام زیادہ کیوں نہیں ملتے؟ ہمارے خیال میں اس کی بڑی وجہ مرد کے اندر احساس کمتری ہے۔ مرد نے اپنی برتری قائم رکھنے کے لئے عورت کی روحانی صلاحیتوں پر پھرے بٹھا دیئے۔ یہی نہیں ہوا بلکہ مرد نے عورت کو بازار کی جنس بنادیا۔ بھیڑ بکریوں کی طرح عورتوں کو منڈیوں میں فروخت کیا گیا۔ جادو گرنی ہونے کا الزام عائد کر کے موت کے گھاٹ اتارا جاتا رہا۔

ابتداء میں مرد نے عورت کو دیوی تسلیم کیا اور اس کی پرستش کی اور اس کی فرمانبرداری میں سرجھ کائے رہا۔ مگر بعد میں اس منصب سے علیحدہ کر کے مرد دیوتاؤں کو اس کی جگہ لا بٹھایا۔ مرد معاشرے نے اپنے دور اقتدار میں ساحرہ کی سزا موت تجویز کی۔ جب کوئی مرد اپنی بیوی پر جادو گرنی کا الزام لگاتا تو اسے گھوڑے کی دم سے باندھ کر پانی میں ڈبو کر یا پھر زندہ جلا کر ہلاک کر دیا جاتا تھا۔ ہم یہ نہیں کہتے کہ صرف مرد ہی جادو گر ہوتا ہے۔ عورت جادو گرنی نہیں ہوتی مردوں کی طرح عورتیں بھی جادو گرنی ہوتی ہیں۔ مگر تاریخ کے صفحات عورت کی مظلومیت سے بھرے پڑے ہیں۔

زندہ در گور

تاریخی حوالوں کے پیش نظر عورت کی جس قدر تذلیل مرد معاشرے نے کی ہے اس کی تصدیق اس امر سے ہوتی ہے کہ عرب لڑکیوں کو زندہ دفن کر دیتے تھے۔

ہمارے دانشور

جب کسی مسئلے کو حل کرنے کے لئے تفکر کیا جاتا ہے تو بہت سی ایسی باتیں شعور پر ابھر آتی ہیں جن کا تجزیہ اگر کیا جائے تو بہت تعلق سامنے آتے ہیں۔

قرآن کریم کہتا ہے کہ اللہ نے ہر چیز جوڑے بنائی ہے عورت مرد کا لباس ہے اور مرد عورت کا لباس ہے۔ دانشور کہتے ہیں کہ عورت کو مرد کی ادائیگی کرنے کے لئے پیدا کیا گیا ہے۔ بلاشبہ یہ کھلی نا انصافی اور احسان فراموشی ہے۔ ناشکری اور نا انصافیوں کا رد عمل بھی انک اور المناک ہوتا ہے۔ دنیا کے علوم سے آرستہ دانش و روز کے فیصلے کو ہم کم عقلی پر مبنی قرار دے سکتے ہیں۔ مگر جب ہم یہ دیکھتے ہیں کہ روحانی علوم کے سلسلے میں بھی عورت کو نظر انداز کیا گیا ہے تو دماغ ماؤف اور عقل پریشان ہو جاتی ہے۔

قلندر عورت

سینکڑوں سال کی تاریخ میں مشہور و معروف اولیاء اللہ کی فہرست پر نظر ڈالی جائے تو صرف ایک عورت کی نشاندہی ہوتی ہے اور اسے بھی آدھا قلندر کہہ کر اس کی بے حرمتی کی گئی ہے۔ مرد کسی علم میں Ph.D کرتا ہے۔ عورت بھی Ph.D کرتی ہے کیا ہم عورت کو آدھا اکٹھ کہتے ہیں۔ ایک عورت جہاز اڑاتی ہے کیا ہم اسے آدھا پائلٹ کہیں گے؟ جس طرح مرد قلندری صفات کا حامل ہے اسی طرح جب عورت میں قلندرانہ صفات تحرک ہو جاتی ہیں تو وہ بھی پوری قلندر ہے۔

سوال یہ ہے کہ کیا روحانی طور پر عورت کی تخصیص کی جاسکتی ہے؟ کیا روح کمزور اور حقیر ہوتی ہے؟ اگر ایسا نہیں ہے تو عورت کے روحانی مراتب کو ہم نظر انداز نہیں کر سکتے۔

سوال: خواتین پوچھتی ہیں کہ تاریخ میں اولیاء اللہ مردوں کی طرح ان عورتوں کا تذکرہ کیوں نہیں کیا گیا جو اللہ کی دوست ہیں جبکہ جو صفات قرآن میں مردوں کے لئے بیان ہوئی ہیں وہی صفات عورتوں کے لئے بیان ہوئی ہیں۔ اگر قرآن کریم کے نزدیک عورت کا مقام مرد سے کم تر ہوتا اور اس کی بزرگی اور عظمت مرد کے مساوی نہ ہوتی تو قرآن پاک میں ”سورۃ مریم“، ”حضرت مریم“ کے بجائے حضرت عیسیٰ سے منسوب ہوتی۔ سورۃ النساء کا نام ”سورۃ النساء“ ہونا خود عورت کی فضیلت ہے۔

یہ کیسے کہا جاسکتا ہے کہ دنیاوی معاملات میں عورت مرد کے برابر ہو لیکن روحانی صلاحیتوں اور ماورائی علوم میں وہ مردوں سے کمتر ہو۔ حقیقت یہ ہے کہ تاریخ نے عورت کے معاملے میں بخل سے کام لیا ہے اور اس کی وجہ یہ ہے کہ مادری نظام ختم ہونے کے بعد ”قلم“ پر مرد حضرات کی اجارہ داری قائم ہو گئی تھی۔

لاکھوں سال کی تاریخ میں کوئی ایک فرد اس بات سے انکار نہیں کر سکتا کہ عورت ایک ماں ہے جو نوماہ اور دوسال تک اپنا خون جگر بچے کے اندر انڈیلیتی رہتی ہے۔ یہ بد نصیبی اور ناشکری ہے کہ ہم اس کو تفریح کا ذریعہ قرار دیں۔ بے روح معاشرے نے عورت کو مرد کے مقابلے میں ایسا کردار بنایا ہے جس کو دیکھ کر گردنداشت سے جھک جاتی ہے۔

عورت اور ولایت

مرد حضرات، عورت کو سرپرستی کے لائق نہیں سمجھتے کیونکہ انہیں یہ گوارانہیں ہے کہ سرپرست عورت ہو۔ وہ اس منصب کو اپنی ”انا“ اور حاکمیت کے خلاف سمجھتے ہیں۔ حالانکہ سرپرستی کا فرضہ فطرت الہیہ نے عورت کو سونپ دیا ہے۔ مرد عورت ہی کی سرپرستی میں پروان چڑھتا ہے۔ بالغ ہونے تک مرد عورت کی سرپرستی میں زندگی گزارتا ہے۔

پرده اور حکمرانی

حقیقت پسند علماء نے اس رائے کا اظہار کیا ہے کہ پرده کے سبب عورت حکمرانی کے منصب کے لائق نہیں ہے۔ پرده رکاوٹ نہ بننے تو عورت کو سربراہ یا غلیفہ بنایا جاسکتا ہے۔ اس میں کوئی حرج نہیں کہ وہ اپنے نائب کے ذریعے امور مملکت انجام دے سکتی ہے۔ کیا یہ حقیقت نہیں ہے کہ کوئی شخص اس وقت ہی ذمہ داری پوری کر سکتا ہے جب اس کے اندر اہمیت ہی نہیں رکھتا وہ اپنے نائب سے بھی کام نہیں لے سکتا۔ کیا انہیں مرد حاکم نہیں ہوئے؟ کیا مرد خود مرد ہوتے ہوئے اپنے نائب کے ذریعے امور مملکت انجام نہیں دیتے رہے؟

تاریخ گواہ ہے کہ حضرت خدیجہؓ ایک بڑی اور تجربہ کار تاجرہ تھیں۔ وہ تجارت کے تمام امور بطرق احسن انجام دیتی تھیں۔ ”پرده“ کا عذر پیش کر کے عورت کی اہمیت کو چیلنج نہیں کیا جاسکتا۔ پرده کا مطلب یہ نہیں ہے کہ عورت کو چہار دیواری میں قید کر دیا جائے۔ ہر زمانے میں عورت نے گھر کے علاوہ گھر کے باہر کے کام بھی انجام دیتے ہیں۔ جہاد میں شریک ہوتی رہیں۔ ٹینگ کا کام کیا ہے اور بڑے بڑے فیصلے کئے ہیں۔

فرات سے عرفات تک

ہارون الرشید کی بیگم ملکہ زبیدہ جب حج کرنے گئی تو اس نے دیکھا کہ مکہ میں پانی کی قلت ہے۔ حج سے واپس آ کر اس نے IRRIGATION انجینئروں کے ساتھ میٹنگ کی۔ ان کو حکم دیا کہ دریائے فرات سے عرفات تک نہر کھودی جائے۔ انجینئروں نے سروے کے بعد رپورٹ پیش کی کہ منصوبہ تکمیل تک نہیں پہنچ سکتا کیونکہ راستے میں پہاڑ میلے، صحر اور سخت زمین ہے۔

ملکہ زبیدہ نے کہا:

”یہ منصوبہ پورا ہو گا۔ اگر ک DAL کی ایک ضرب پر ایک اشرفتی خرچ ہو تو میں کروں گی۔“

ملکہ زبیدہ کا عزم اتنا پختہ تھا کہ ”نہر زبیدہ“ بن گئی اور آج بھی اس نہر سے استفادہ کیا جا رہا ہے۔

ناقص العقل

عورت کو ناقص العقل بھی کہا جاتا ہے۔ عقل کے بنیادی حقوق سامنے رکھ کر گفتگو کی جائے تو یہ بات سامنے آتی ہے کہ مرد بھی ناقص العقل ہوتا ہے۔ سارے ہی مردان عاقل اور دانشور نہیں ہوتے۔

”عقل“ انسان کو حیوان پر فوکیت دیتی ہے۔ جب تعلیم اتنی عام نہیں تھی جتنی آج ہے تو اس وقت عقل کا معیار یہ تھا کہ زیادہ عمر کے آدمی سے مشورہ لیا جاتا تھا۔ بڑی عمر کی وجہ سے وہ زیادہ ہوشیار اور تجربہ کار ہوتا تھا۔

ایک طبقہ کا خیال ہے کہ مردوں نے عورتوں کے اوپر پابندیاں لگا کر اسے علم اور تجربے سے محروم رکھنے کی کوشش کی ہے جس میں وہ بہت حد تک کامیاب رہا ہے۔

تقسیم ہند سے قبل عورت کی تعلیم کو اچھی نظر سے نہیں دیکھا جاتا تھا۔ لڑکیوں کی تعلیم میں مرد حضرات مزاحمت کرتے تھے۔ مفروضہ یہ تھا کہ لڑکیاں پڑھ لکھ کر عشقیہ خطوط لکھیں گی جب کہ یہ بات کسی طرح بھی قابل قبول نہیں ہے۔

انگریزی زبان

لکھتے ہوئے ندامت ہوتی ہے کہ ہمارے دانشوروں نے انگریزی پڑھنا مردوں کے لئے بھی ناجائز قرار دیا تھا۔ لڑکیاں توبے چاری اور بے زبان تھیں۔

۶۱۲ء میں ہندوستان ”جنت نشان“ میں طبقہ نسوں کی مظلومیت حد سے گزر چکی تھی۔ عورتوں اور جانوروں میں کوئی فرق نہیں کیا جاتا تھا۔ عورتوں کے حقوق نہیں تھے۔ ہندو مذہب کی رو سے عورت کو مذہبی تعلیم دینا ایک ناقابل معافی جرم تھا۔ مشہور مذہبی پیشواؤ ”منوجی“ کا قول ہے کہ:

”عورت ہر گز قابل اعتبار نہیں۔ بچپن میں اس کے باپ کو چاہئے کہ اس کی نگرانی کرے، جوان میں شوہر کا فرض ہے کہ ہر وقت اس کی حفاظت کرے۔

عورت کو بھینٹ چڑھانا

ہندوستان کے اکثر صوبوں میں دستور تھا کہ عورتوں کو مندر کی پاسبانی کے لئے وقف کر دیا جاتا تھا۔ وہ بظاہر پاک دامن اور مقدس تھیں لیکن در پر دہ بچاریوں، مہاتماوں اور یاتریوں کا ان کے ساتھ اچھا سلوک نہیں تھا۔ مندر میں دیوتاؤں کے سامنے عورت کی قربانی کی جاتی تھی۔

جب کوئی شخص قرض دار ہو جاتا تھا تو قرض کی ادائیگی میں اپنی بیوی کو دے دیا کرتا تھا۔ اور جب رقم ادا ہو جاتی تھی تو عورت کو واپس لے آتا تھا۔ راجہ مہاراجہ جوئے میں اپنی بیویوں کو ہمارجاتے تھے۔

(تاریخ ہند۔ مصنفہ۔ پنڈت رادھا کرشن)

ہندوستان کے صوبوں میوائے، راجپوت اور ماروڑ میں عورتوں کی حالت اتنی بری تھی کہ تذکرہ کرتے ہوئے شرم آتی ہے۔ ماروڑ کے ایک خاندان میں چار بھائیوں کی ایک ہی بیوی تھی۔

ہندوؤں کے ایک بڑے بزرگ کا قول ہے کہ آگ کے شرارے اور زہر یا سانپ یقیناً انسان کے دشمن ہیں لیکن عورت ان سب سے بڑھ کر دشمن ہے۔ ایک سمجھدار آدمی ہولناک سیالب سے نکلتا ہے اور زہر یا سانپ کے کاٹے کا علاج کر سکتا ہے لیکن عورت کی چالاکی اور عیاری سے بچنا محال ہے۔ عورت اس قابل نہیں کہ اس پر بھروسہ کیا جائے اور اس کو رازدار بنایا جائے۔

ہندوستان میں بیوہ عورت دوسری شادی نہیں کر سکتی تھی۔ بچپن میں ہی لڑکیوں کی شادی کر دی جاتی تھی۔ رخصتی سے قبل اگر شوہر مر جاتا تو لڑکی ساری عمر بیوہ بن کر زندگی گزارنے پر مجبور تھی۔ بیوہ ہونا بد نصیبی کی علامت قرار دے دی گئی تھی۔ بستر پر اور چارپائی پر سونے کی اجازت نہیں تھی۔ کھانا بغیر نمک مرچ کا صرف ”پانی کا شوربہ“ ہوتا تھا۔ زیور اور ٹکین کپڑے پہنانا اور خوشبو لگانا منوع تھا۔ عہد و سلطی میں بیوہ کے بالوں کو موٹھ دیا جاتا تھا اور مرتبے دم تک وہ سر پر استرا پھروانے پر مجبور تھی۔

بیوہ عورت

بیوہ عورت عبادت کے ساتھ ساتھ مر حوم شوہر کی طرف سے بھی مذہبی رسومات ادا کرنے کی پابند تھی۔ مذہبی دانشوروں نے اسے یقین دلایا تھا کہ دوسری دنیا میں اس کی شادی مرنے والے شوہر کے ساتھ ہو جائے گی۔ بیوہ عورت کے لئے خاندانی تھواروں میں شرکت منوع تھی۔ یہ تصور کیا جاتا تھا کہ بیوگی تمام حاضرین کے لئے بد بخوبی کا پیغام بن سکتی ہے۔ بیوہ عورت میکے میں نہیں رہ سکتی تھی ساری زندگی اسے سر ایں میں رہنا پڑتا تھا۔ گھر کے ملازم میں بھی اسے خمارت سے دیکھتے تھے۔

شوہر کی چتا

قدیم چین، ہندوستان اور یورپ میں یہ رسم عام تھی کہ عورتیں اپنے شوہر کی چتا پر جل کر رکھ ہو جاتی تھیں۔

مذہبی دانشور کہتے تھے کہ جو عورت شوہر کے ساتھ جل کر مر جائے وہ پاکباز ہے۔ مرد کے ساتھ اس کی بیویوں، گھوڑوں اور دوسرا محبوب اشیاء کو لاش کے ساتھ جلا دیا جاتا تھا یاد فن کر دیا جاتا تھا۔ تاکہ مرد کو دوسرا دنیا میں وہ ساری چیزیں دستیاب ہو جائیں جن سے وہ محبت کرتا تھا۔

کتاب ”رگ وید“ سے پتا چلتا ہے کہ پرانے زمانے میں جب شوہر کی لاش کو جلا دیا جاتا تھا تو اس کی بیوی کو برادر لشادیا جاتا تھا۔

”ستی“ کی پہلی یاد گار مدد حیہ پر دیش میں اران (Eran) کے مقام پر ہے۔ یہاں ۵۱۰ء کا ایک کتبہ لکھا ہوا ہے:

”بھانو گپت اس زمین کا شجاع ترین انسان آیا۔ جو ایک بادشاہ تھا اور رار جن کی طرح بہادر اور دلاور تھا۔ اور گپت راج نے اس کا اتباع کیا۔

جس طرح ایک دوست، ایک دوست کا اتباع کرتا ہے۔

اور اس نے ایک عظیم اور مشہور جنگ لڑی۔

اور جنگ کی طرف سدھارا، وہ سرداروں میں ایک دیوتا تھا۔

اس کی بیوی جو فرمانبردار، خوش خصلت، خوبصورت اور پرکشش تھی اس کے پیچے پیچے شعلوں کی آغوش میں جل کر راکھ ہو گئی۔

ساتویں صدی عیسوی کے انسانیت نواز شاعر بانے نے اس رسم کی مذمت کی۔

تاتری حلقة اس کو اچھا نہیں سمجھتے تھے۔ انہوں نے اعلان کیا کہ جو عورت اپنے شوہر کے ساتھ خود سوزی (ستی) کی مر تکب ہوتی ہے وہ سیدھی جہنم میں چلی جاتی ہے۔

تین کروڑ پچاس لاکھ سال

عہدو سلطی کے بعض مصنفین نے لکھا ہے کہ وہ پاکباز عورت جو خود سوزی کر کے اپنے اور اپنے شوہر کے گناہوں کا کفارہ ادا کر دیتی ہے وہ اس کا شوہر تین کروڑ پچاس لاکھ سال تک ”جنت“ میں پر مسرت زندگی بسر کریں گے۔

چونکہ بیوہ عورت کی زندگی بھیٹر بکریوں اور کتبے بلیوں سے بھی بدتر بنا دی جاتی تھی اس لئے وہ بھوک، طعن و تشنیع، خانگی غلامی سے بچنے کے لئے موت کو زندگی پر ترجیح دیتی تھی۔

چین میں بھی عورت عزت و احترام سے محروم تھی۔ چین کے حکماء و علماء کا خیال تھا کہ ”عورت“ مرد کے مقابلے میں نہایت حقیر و ذلیل شئے ہے۔ شقاوت و عداوت، خود غرضی اور خود ستائی سے معمور ہے۔ عورت ایسے پھل کی طرح ہے جو دیکھنے میں خوبصورت اور ذاتی میں کڑوا ہے۔

فریب کا مجسمہ

۵۹۲ء کے چین میں دستور تھا کہ نکاح کے بعد لہن کا باپ ریشمی کوڑا پہلے دلہن کو مارتا تھا پھر وہ کوڑا اپنے داماد کو دے دیتا تھا اور کہتا تھا کہ تم اس تازیانہ ہدایت سے کام لیتے رہنا۔ چین میں یہ بھی دستور تھا کہ نکاح کی مجلس میں دلہن کا باپ کہتا تھا کہ میں نے رحم و کرم کے جذبے سے اس لڑکی کی پروردش کی ہے اور اس کی شادی کا فرض ادا کرتا ہوں لیکن میں ”دولہا“ سے کہتا ہوں کہ عورت ایک پیکر فساد اور مجسمہ فریب ہے۔ ضروری ہے کہ تم اس کی چالاکیوں سے باخبر رہو۔ یہ ممکن ہے کہ عورت سالہا سال صراط مستقیم پر قائم رہے لیکن یہ ممکن نہیں ہے کہ وہ اپنی فطرت سے جنگ کرے۔

(سفر نامہ ابن شریق۔ مطبوعہ بیروت)

لوہے کے جوتنے

جس زمانے کی عورت کو ناقص العقل کہا گیا ہے اس وقت عورت کو قید کر کے رکھا جاتا تھا۔ آزادی کے دروازے عورت پر بند کر دیئے گئے تھے۔ ستم^{*} بالائے ستم یہ ہے کہ عورت کی ناک میں نکیل ڈالی جاتی تھی۔ ہاتھوں میں ہتھیڑیاں پہنانی جاتی تھیں۔ پیروں میں بیڑیاں ڈالی جاتی تھیں۔ گلے میں طوق پہنانے جاتے تھے۔

(* ہمارا منشاء یہ نہیں ہے کہ عورتیں زیور پہنانا چھوڑ دیں۔ ہم نے تاریخی حقائق بیان کئے ہیں)۔

چین کی عورت

متعدن ملک چین میں لڑکیوں کے پیدا ہوتے ہی ان کے جوتنے پہنانے جاتے تھے اور یہ لوہے کے جوتنے متعدد سنیں کی عمر تک لڑکیوں کے پیروں کو شکنخے میں جکڑے رہتے تھے۔ نتیجے میں عورت کے پیر چھوٹے رہ جاتے تھے۔ آج بھی پرانے زمانے کی یاد موجود ہے۔ ایسی بڑی عمر کی عورتیں مل جاتی ہیں جن کے پیر بہت چھوٹے ہیں۔ یہ ستم اس لئے کیا جاتا تھا کہ عورت گھر سے بھاگ کر کہیں اور چلی نہ جائے۔



زمانہ جاہلیت میں عورت کو انسان اور حیوان کے درمیان کی ایک مخلوق بنادیا گیا تھا۔ جس کا کام نسل انسانی کی پیدائش اور مرد کی خدمت کرنا تھا۔ لڑکیوں کی پیدائش باعثِ ذلت و رسوانی تھی۔ پیدا ہوتے ہی لڑکیوں کو زندہ دفن کر دینا شرافت اور افخار کا باعث تھا۔ ہر جگہ عورتیں مردوں کے ظلم و ستم کا شکار تھیں۔ مرد نازک اور کمزور صنف کے مقابلے میں درنہ بن گیا تھا۔ چوپایوں اور دوسراے جانوروں کی طرح عورتوں کی خرید و فروخت ہوتی تھی۔ مرد تسلیم حاصل کرنے کے لئے عورت پر جبر و تشدید کرتا تھا۔

☆ (ہمارا منشاء یہ نہیں ہے کہ عورتیں زیور پہننا چھوڑ دیں۔ ہم نے تاریخی حقائق بیان کئے ہیں۔)

سفر اط

قدیم یونان کی تاریخ کے مطابق ۲۷۵ء میں علماء یونان کا خیال تھا کہ سانپ کے ڈسنے کا علاج ہے لیکن عورت کے شر کا علاج نہیں ہے۔ جتنی جلدی ہواں مجسمہ شر کو ذلت کے آخری غار میں دھکیل دیا جائے۔ یہ کیسی افسوسناک بات ہے کہ عورت ہماری روح کو بے چین کرتی ہے۔

مشہور فلاسفہ سفر اٹنے اپنی ایک تقریر میں کہا:

”میں نے جس مسئلے پر غور کیا، اس کی گہرائیوں کو با آسانی سمجھ لیا لیکن میں آج تک عورت کی فطرت کو نہیں سمجھ سکا۔ میں اس بات کا ادراک نہیں رکھتا کہ عورت کس قدر فتنہ انگیز طاقت رکھتی ہے۔ اگر دنیا میں عورت کا وجود نہ ہوتا تو دنیا امن و سکون کا گھوارہ ہوتی۔ لیکن آہ! عورت نے دنیا کے سارے امن کو تباہ کر دیا۔“

میں اپنے مشاہدات کی بناء پر کہتا ہوں کہ شیر کے حملوں سے جتنے آدمی مرتے ہیں اور سانپ کے کاٹے سے جتنے آدمی ہلاک ہوتے ہیں اور پچھوzenی سے جتنے بے قرار ہوتے ہیں ان کی تعداد کم ہے اور ان لوگوں کی تعداد زیادہ ہے جو عورت کے مکروہ فریب کے جال میں گرفتار ہو کر ہلاک ہو جاتے ہیں۔“

برطانیہ (ENGLAND) جو آج تہذیب و تمدن کا مرکز سمجھا جاتا ہے اور خود کو آزادی نسوان کا علمبردار کہتا ہے۔ ۵۲۱ء میں جہالت اور ظلم کا مرکز تھا۔ وہاں عورت کی حیثیت یہ تھی کہ کمزور اور بد صورت لڑکیوں کا کوئی پر سان حال نہیں تھا۔

مکاری اور عیاری

چھٹی صدی کے مشہور فلاسفہ طاس ہارڈوگ کا قول ہے۔

”میں یقین کے ساتھ کہتا ہوں کہ عورت ایک شیطانی جادو ہے جس کے اثر سے محفوظ رہنا نہایت دشوار امر ہے۔ عورت ایک ایسے پھول کی مانند ہے جو بظاہر خوشنما نظر آتا ہے لیکن اس میں بے شمار کانٹے ہیں۔“

ہزار برس

کتاب النوادر میں لکھا ہے:

”وہ کون سا ظلم ہے جو شام اور فلسطین کے لوگ عورتوں پر نہیں کرتے تھے۔ اگر وہ ہزار برس بھی اپنے رحمد ہونے کے دلائل بیان کر دیں تب بھی عورتوں پر مظالم کی داستان کا نقش ان کی پیشانی سے نہیں مت سکتا۔ اہل علم اور دانشوروں کا فیصلہ تھا کہ عورت، مرد کے مقابلے میں نہایت کمتر ہے۔ عورت اس لئے پیدا ہوئی ہے کہ مرد کی خدمت کرے اگر اس سے خطا اور قصور سرزد ہو تو اس کی عبرت ناک سزادی چاہئے۔“

فلسطین کے ایک شاعر کا قول ہے کہ:

میں ایک دشت پر خار میں زندگی بسر کرنا پسند کرتا ہوں اور مجھے صحرائی درندوں کے ساتھ رہنا گوارا ہے لیکن عورت کے ساتھ زندگی گزارنا ہونا ک مصیبت ہے کیونکہ وہ میرے عقیدے میں دنیا کے تمام خطرناک درندوں سے زیادہ خطرناک ہیں۔

عرب عورتیں

اسلام آنے سے قبل عرب بے شمار اخلاقی برائیوں کا مرکز تھا۔ جس طرح دنیا کے دوسرے خطوں میں عورت کی حالت بدتر تھی اسی طرح عرب میں بھی عورت مظلومیت کی پیکر تھی۔ عربوں نے اس بات کو فراموش کر دیا تھا کہ عورت کے بھی کچھ حقوق ہیں۔

عورت ہر مرد کی ماں ہے۔ عورت کے سینے میں بھی دل ہے جو اپنے سلوک سے خوش اور برے سلوک سے رنجیدہ ہوتا ہے۔

عورت کی زندگی کا مقصد صرف یہ تھا کہ وہ مرد کی اطاعت کرے۔ مرد کی موجودگی میں عورت کا بیٹھنا منوع تھا وہ کھڑی رہتی تھی۔ مرد کے سامنے اپنی رائے کا اظہار نہیں کر سکتی تھی معمولی ساقصور موجب قتل بن جاتا تھا۔

دخترکشی

مورخین کا اس پر اتفاق ہے کہ عرب میں دخترکشی کی رسم عام تھی۔ اعلیٰ خاندان کے مرد، بیٹی کے وجود کو اپنی ذلت سمجھتے تھے۔ باپ جب لڑکی کو زندہ دفن کر کے آتا تھا تو بھری مجلس میں مسرت اور فخر کا اظہار کرتا تھا۔

اسلام اور عورت

زمانہ جاہلیت کے بر عکس، اسلام نے عورت کو وہ تمام حقوق عطا کئے جو معاشرے میں مردوں کو حاصل تھے۔ اور اسلامی طرز فکر کی نشاندہی کی کہ ”عورت کی گود ہی دراصل تربیت گاہ ہے۔“

یہی برکتی کہتے ہیں کہ سادہ لباس، عورت کی عفت اور عظمت کا محافظ ہے۔ بخاری شریف میں ہے کہ دور جاہلیت میں عورتیں رہن بھی رکھی جاتی تھیں۔

چار نکاح

ام المؤمنین حضرت عائشہؓ بیان کرتی ہیں۔ جاہلیت کے دور میں نکاح کی چار صورتیں تھیں۔

* ایک طریقہ تو یہی تھا جو آج کل راجح ہے۔

* دوسرا طریقہ نکاح ”استبعاع“ تھا۔ یہ نکاح اس لئے کرتے تھے کہ ”نجیب لڑکا“ پیدا ہو۔ اس میں شوہر اپنی ممکونہ سے کہتا تھا کہ یہیں کے بعد تو فلاں مرد کے پاس چلی جا اور اتنی مدت شوہر اپنی بیوی سے علیحدہ رہتا تھا۔ حمل ظاہر ہو جانے کے بعد شوہر اپنی بیوی کے قریب جاتا تھا۔

* نکاح کی تیسرا شکل یہ تھی کہ عورت سے کم سے کم دس عدد مرد اطف اندوز ہوتے تھے۔ جب حمل ظاہر ہوتا اور بچہ کو پیدا ہوئے کچھ دن گزر جاتے تھے تو قاصد کے ذریعہ عورت ان تمام مردوں کو بلا تی تھی جب سب مجمع ہو جاتے تو عورت اعلان کرتی کہ یہ بچہ فلاں شخص کا ہے۔ اب تم اپنی پسند سے اس کا نام رکھو۔

* کچھ عورتوں کے دروازوں پر جھنڈے لگے رہتے تھے۔ جب ان کے یہاں بچہ پیدا ہوتا تو قیافہ شناس کو بلایا جاتا تھا۔ اور وہ اپنے قیافہ سے کسی ایک مرد کی نشاندہی کرتا تھا اور مرد اس سے انکار نہیں کر سکتا تھا۔

تاریک خلمتیں

حضرت عائشہ صدیقہؓ نکاح کی ان صورتوں کو بیان کر کے فرماتی ہیں کہ ان تمام ناجائز صورتوں کو آنحضرت ﷺ نے ختم فرمادیا۔

آپ ﷺ کی آمد سے خلمت کی تاریکیاں چھٹ گئیں۔ مظلوموں کو سر اٹھانے کا موقع ملا۔ افراط و تفریط ختم ہوئی۔ حقدار کو اس کا جائز حق ملا۔ جور و ستم کی چکیوں میں پسے والی عورت کو اسلام نے اپنے دامن عافیت و حمایت میں سمیط۔ عورت کے تقدس کی

بھالی میں کسی قسم کی چشم پوشی نہیں کی گئی۔ بد کاری اور بے آبروئی کے جتنے بھی راستے تھے ایک ایک کر کے ختم کر دیئے گئے۔
نسوانی حقوق کے سلسلے میں قرآن نے پہلا مشورہ دیا۔

نسوانی حقوق

”اے لوگو! اپنے پروردگار سے ڈرو جس نے تم سب کو ایک جان سے پیدا کیا اور اس جاندار سے اس کا جوڑا پیدا کیا۔ اور ان دونوں سے بہت سے مرد اور عورتیں پھیلائیں۔“

(سورۃ النساء: ۱)

مفہوم یہ ہے کہ مرد اور عورت ایک ہی چشمہ کی دونہیں ہیں۔

اسلام سے قبل عورتوں کی حیثیت یہ تھی کہ مرد سے اپنی میراث سمجھتا تھا۔ عورت کی رضامندی یا مشورے کا کوئی تصور نہیں تھا۔
مرد جہاں چاہے عورت کو فروخت کر دیتے تھے۔

اسلام نے عورت کے مردوں کی میراث ہونے کے تصور کو ختم کر دیا۔ قرآن میں واضح طور پر ارشاد ہے کہ

”قیامت کے دن مرد اور عورت یکساں ہونگے۔ جزا یا مزاسب کو ان کے اعمال کے مطابق ملے گی۔“

”رشتؤں کا خیال رکھو۔ اللہ تمہیں ہر وقت دیکھ رہا ہے۔“

(سورۃ النساء: ۱)

”مرد حاکم ہیں عورتوں پر اس واسطے کہ بڑائی دی اللہ نے ایک کو ایک پر اور اس کے لئے خرچ کئے انہوں نے اپنے مال۔

(سورۃ النساء: 34)

اسلام نے مرد کو جو برتری دی ہے وہ صرف اس لئے ہے کہ مرد کو خاندان کا سربراہ و کفیل بنایا گیا ہے۔ وہ بھی اس لئے کہ اللہ تعالیٰ نے اس کو جسمانی طور پر عورتوں سے زیادہ طاقت دی ہے۔ لیکن، بہت سے حالات میں عورت وہ کچھ کرتی ہے جو مرد نہیں کر سکتا۔ مثلاً نو مہینے بچے کو پیٹ میں غذا فراہم کرنا۔ پیدائش کے بعد سواد و سماں تک دودھ پلانا۔ بزرگ خواتین و حضرات تسلیم کرتے ہیں کہ ایک بچے کا کام چار بڑے آدمیوں کے برابر ہوتا ہے۔



”اور ہم نے انسان کو والدین کے بارے میں تاکید کی کہ اس کی ماں نے اسے پیٹ میں رکھا۔ کمزوری پر کمزوری جھیلی اور دو برس بعد دودھ چھڑایا۔ یہ کہ حق مان میر اور اپنے ماں باپ کا۔ آخر مجھ ہی تک آتا ہے۔“

(سورہ لقمان: ۱۲)

اسلام نے عورت کو حق دیا کہ وہ انفرادی طور پر کاروبار اور معاشرتی روابط قائم کر سکتی ہے۔ جائد اور کھے سکتی ہے۔ غرض ہر وہ کام کر سکتی ہے جو مرد کر سکتا ہے۔ صحابیاً اور دیگر معروف مسلمان خواتین کے واقعات سے ثابت ہوتا ہے کہ انہوں نے ملازمت، کاروبار، زراعت، تبلیغ، طب، فوج اور دیگر تمام شعبوں میں آزادانہ کام کیا ہے۔ دور جاہلیت میں عورت کو کمزور، لا غر، بیو قوف اور ناقص العقل کہا جاتا تھا اور شادی کے معاملے میں والدین یا ولی کی رضامندی ضروری سمجھی جاتی تھی۔ اسلام نے جہاں ماں باپ کی وراثت اور زندگی کے دیگر شعبوں میں عورت کے حقوق متعین کئے ہیں وہاں شادی جیسے اہم مسئلے پر بھی اس کی رائے اور رضامندی کو نظر انداز نہیں کیا۔ اگر ایک عاقل اور بالغ لڑکی برضاور غبت شادی کے لئے رضامند نہ ہو تو شادی نہیں ہو سکتی۔

حضرت ابو ہریرہؓ کہتے ہیں کہ نبی کریم ﷺ نے فرمایا کہ کنواری عورت سے نکاح کے معاملے میں اجازت حاصل کی جائے اگر دریافت کرنے پر وہ خاموش رہی تو اس کی اجازت سمجھا جائے اور اگر انکار کرے تو اس پر جر نہیں کرنا چاہئے۔

(ترمذی، ابو داؤد، نسائی، دار می)

حضرت ابن عباسؓ کہتے ہیں کہ ایک کنواری لڑکی نے نبی کریم ﷺ کی خدمت میں حاضر ہو کر عرض کیا کہ اس کے باپ نے اس کا نکاح کر دیا ہے وہ اس نکاح سے ناخوش ہے۔ آپ ﷺ نے اسے نکاح ختم کرنے کا اختیار دے دیا۔ (ابوداؤد)

حضرت خنساء، بنتِ خدامؓ کہتی ہیں کہ وہ بیوہ تھیں ان کے والد نے ان کا نکاح کر دیا وہ اس نکاح سے ناخوش تھیں۔ انہوں نے نبی کریم ﷺ کی خدمت میں حاضر ہو کر اس کے متعلق عرض کیا۔ آپ ﷺ نے وہ نکاح رد کر دیا۔ (بخاری)

حضرت ابن عباسؓ کہتے ہیں کہ بریرہ کا شوہر ایک تجیف سیاہ فام غلام تھا۔ وہ مدینہ کی گلیوں میں روتا ہوا بریرہؓ کے پیچھے پیچھے پھرتا تھا، آنسوؤں سے اس کی داڑھی بھیگ جاتی تھی۔ نبی کریم ﷺ نے ایک روز فرمایا:

”عباس! کیا تمہیں اس پر تعجب اور جیعت نہیں ہے کہ مغیث، بریرہ کو چاہتا ہے اور بریرہ اس سے نفرت کرتی ہے؟“
پھر آپ ﷺ نے بریرہ سے فرمایا:

”بریرہ! کاش تو رجوع کر لیتی“ یعنی مغیث سے دوبارہ نکاح کر لیتی۔

بریرہ نے عرض کیا:

”یا رسول اللہ ﷺ! کیا آپ ﷺ مجھے حکم دیتے ہیں؟“

آپ ﷺ نے فرمایا کہ ”میں حکم نہیں دیتا سفارش کرتا ہوں۔“

بریرہ نے عرض کیا: ”مجھے اس کی ضرورت نہیں۔“ (بخاری)

زمانہ جاہلیت میں مرد کھڑے کھڑے تین دفعہ طلاق کے الفاظ کہہ کر اپنی بیوی کو علیحدہ کر دیتا تھا۔ اسلام نے اس طریقے کو ختم کر کے ایک لاحجہ عمل بنایا کہ درمیان جگہ کی صورت میں دونوں کے خاندانوں میں سے ایک ایک ثالث مقرر کیا جائے۔ اور وہ ان میں صلح کرانے کی کوشش کریں۔ اگر کامیاب نہ ہوں تو پھر تین وقفوں سے طلاقیں دی جائیں۔

اسلام نے طلاق کی اجازت شدید ضرورت میں دی ہے۔ حضرت ابن عمرؓ سے روایت ہے کہ آپ ﷺ نے فرمایا: ”اللہ کے نزدیک حلال چیزوں میں سے سب سے زیادہ ناپسندیدہ چیز طلاق ہے۔“

(ابوداؤد۔ ابن ماجہ)

حضرت محمود بن لمیڈ کہتے ہیں کہ نبی کریم ﷺ کو بتایا گیا کہ ایک شخص نے اپنی بیوی کو تین ایک ساتھ طلاقیں دی ہیں۔ آپ ﷺ غصباً ک ہو کر کھڑے ہو گئے اور فرمایا:

”کیا خدا کی کتاب کے ساتھ کھلیل کرتے ہو؟ حالانکہ میں تمہارے درمیان موجود ہوں۔“

(نسائی)

”عورت کو طلاق نہ دو کیونکہ اللہ ایسے مردوں کو پسند نہیں کرتا جو بھونزے کی طرح پھول پھول کامزہ پکھتے پھریں۔“

(الفصاحت)

شیطان اپنے گروہ میں سب سے اچھا سے مانتا ہے جو میاں بیوی میں تفریق کر دے۔

(مشکوٰۃ)



ایک سے زیادہ شادی

قرآن میں جہاں ایک سے زائد شادیوں کی اجازت دی گئی ہے۔ درحقیقت اسے یتامی کے ساتھ مشروط کیا گیا ہے۔ اس کی وجہ یہ ہے کہ جن بچیوں کے والدین زندہ سلامت ہوں ان کے لئے ان کی شادی کرنا کوئی مشکل نہیں ہوتا لیکن جن بچیوں کے والدین موجود نہ ہوں یا جو عورتیں ہیوہ ہو گئی ہوں ان کی شادیوں میں مشکلات پیش آتی ہیں۔

اس لئے اسلام نے بے سہارا عورتوں کو معاشرے میں مقام دلانے کے لئے ایک سے زیادہ شادیاں کرنے کی اجازت دی ہے۔ بعض اوقات کئی دوسرے واقعات بھی پیش آسکتے ہیں مثلاً جنگ میں مردوں کی زیادہ تعداد شہید ہو جائے اور معاشرے میں عورتوں کی تعداد زیادہ ہو جائے تو انہیں بھی سہارے کی ضرورت ہوتی ہے۔

غرض اسلام نے عورت کو تحفظ دینے کے لئے ہر مرد کو دوسری شادی کا حق نہیں دیا۔ لیکن جن کو حق دیا ہے ان کے لئے شرط ہے کہ مرد ایک سے زائد بیویوں کا ننان نفقة با آسانی پورا کرے اور اللہ تعالیٰ نے مرد کو بیویوں کے درمیان انصاف کرنے پر پابند کیا ہے۔ رسول اکرم ﷺ کا ارشاد ہے ”جس شخص کی دو بیویاں ہوں اور وہ انہیں انصاف فراہم نہ کرے اور کسی ایک بیوی کی طرف مائل ہو جائے تو قیامت کے دن اس کا حشر اس حال میں ہو گا کہ اس کا آدھا دھر مفلوج ہو گا۔

حق مہر

اسلام سے قبل عرب میں یہ رواج تھا کہ اکثر لوگ جب اپنی بیویوں کو عیحدہ کرتے تھے تو نہ عورت کو حق مہر دیتے تھے اور نہ ہی خوش اسلوبی سے رخصت کرتے تھے۔ عورت بے یار و مدد گار ہو جاتی تھی۔ کوئی اس کا پرسان حال نہ ہوتا تھا۔ اسی لئے معاشرے میں بے حیائی عام ہو گئی تھی۔

اسلام نے جہاں عورت کو دیگر بے شمار حقوق سے نوازا ہاں اس کے ایک حق، حق مہر کے لئے بھی باضابطہ قانون بنایا۔ اس قانون کی رو سے حق مہر کا بنیادی مقصد بیوی کو تحفظ دینا ہے۔

قرآن میں اللہ تعالیٰ نے مہر کی مقدار کے حوالے سے تقطیر کا لفظ استعمال کیا ہے۔ جس کے لغوی معنی ”سونے کے ڈھیر“ کے ہیں جسے ہر قیمت پر ادا کرنا فرض ہے۔ اس میں کسی حیلے کی گنجائش نہیں۔

سرکی رقم کو دو حصوں میں تقسیم کیا گیا ہے۔ اگر مہر موجل (Payable on demand) مانگنے پر شوہر، لڑکی کو ادا نہیں کرتا تو ایسی صورت میں لڑکی نہ صرف حقوق زوجیت ادا کرنے سے انکار کر سکتی ہے بلکہ شوہر سے عیحدہ بھی رہ سکتی ہے۔

طلوعِ اسلام سے پہلے لوگ دوسرے مال کی طرح اپنے مر حوم رشتے داروں کی بیویوں کے وارث بن جاتے تھے۔ اگر چاہتے تو بے مہر انہیں اپنی زوجیت میں رکھتے یا کسی اور کے ساتھ شادی کر دیتے اور مہر لے لیتے تھے یا عورت کو قید کر دیتے تھے۔ ایک دفعہ حضرت عمر فاروقؓ نے بر سر منبر فرمایا کہ

”عورتوں کا مہر زیادہ نہ رکھو۔“ ایک عورت نے کہا کہ

”اے ابن خطاب! اللہ ہمیں دیتا ہے اور تم منع کرتے ہو۔“

امیر المؤمنین نے فرمایا:

”اے عمر! تجھ سے ہر شخص زیادہ سمجھدار ہے۔ جو چاہو مقرر کرو۔“

سیدنا حضور علیہ الصلوٰۃ والسلام کی زوجہ محترمہ حضرت خدیجہؓ کا مہر پانچ سو درہم یا اس قیمت کے اونٹ تھے۔ حضرت جویریہؓ کا مہر چار سو درہم حضرت ام حبیبہؓ کا چار سو درہم اور حضرت سودہ کا مہر چار سو درہم، اس دور میں ایک اونٹ کی قیمت چار سو درہم تھی اور اونٹ مخفی دودھ اور گوشت کا ذریعہ نہیں تھا بلکہ برابر داری کے لئے صحرائی جہاز کی حیثیت رکھتا تھا۔

مہر کی رقم کتنی ہوئی چاہئے

حدایہ۔ جلد اول۔ ”كتاب الزكوة المال“ میں لکھا ہے کہ دور نبوی ﷺ میں دینار دس درہم کے برابر تھا۔ حضرت خدیجہؓ، حضرت عائشہؓ اور حضرت میمونہؓ کا مہر پانچ سو درہم یعنی پچاس دینار تھا۔

پچاس دینار، پانچ سو پچھتر (۵۷۵) گرام سونے کے برابر ہیں۔ پانچ سو درہم کا مطلب آدھا کلو اور پچھتر گرام سونا ہے۔ حضرت خدیجہؓ کا مہر موجودہ دور کی مالیت کے مطابق آدھا کلو پچھتر گرام سونا تھا جو پاکستانی زر مبادلہ میں تین لاکھ پینتالیس ہزار (345,000) روپے ہے۔

حضرت عائشہؓ کا مہر بھی آدھا کلو پچھتر گرام سونا تھا جس کی مالیت تین لاکھ پینتالیس ہزار روپے بنتی ہے۔

حضرت میمونہؓ کا مہر بھی تین لاکھ پینتالیس ہزار روپے تھا۔

اللہ کے محبوب نبی مکرم حضرت محمد رسول اللہ ﷺ کی لخت جگر، حضرت بی بی فاطمہؓ کا مہر چھ سو درہم تھا۔ جس کا وزن آدھا کلو آدھا پاؤ ایک چھٹا نک پندرہ گرام سونا بتا ہے۔ اتنے وزن سونے کی مالیت، پاکستانی کرنی میں، چار لاکھ ایکس ہزار پانچ سو (4,21,500) روپے ہے۔

۱) دور نبوی ﷺ کا نظام حکومت۔ ترجمہ الترتیب الاداریہ۔ علامہ عبدالحی کتابی، ۲) تذکار صحابیات۔ تالیف: طالب الہاشمی، ۳) اسلام کے معاشی نظریے۔ ڈاکٹر محمود یوسف الدین، ۴) ابن خلادون، ۵) الحسنات السلطانیہ، ۶) النقود السلامیہ۔ تقی الدین احمد المقرنبری۔ مطبوعہ قسطنطینیہ

عورت کو زد و کوب کرنا

زمانہ جاہلیت میں اکثر مرد عورتوں کو زد و کوب کرتے تھے ایک مرتبہ ایک انصاری نے اپنی بیوی کے منہ پر تھپڑ مارا۔ بیوی نے رسول اللہ ﷺ کی خدمت میں حاضر ہو کر شوہر کی شکایت کی۔ رسول اللہ ﷺ نے حکم دیا اس انصاری کو بھی ویسا ہی تھپڑ مارا جائے۔

”اور جن عورتوں سے تمہیں فاشی کا خطرہ ہے تو تم انہیں تعییہ کرو اور انہیں ان کے بستروں میں اکیلا چھوڑ دو اور انہیں گھر سے باہر جانے سے روک دو۔“

(سورۃ النساء: ۳۲)

یہاں گھر سے باہر نکلنے پر پابندی لگانے کو سزا قرار دیا گیا ہے۔ کیونکہ عام حالات میں عورتوں اور مردوں کو گھروں سے نکلنے کی پوری آزادی ہے۔

اس بارے میں مردوں اور عورتوں کے لئے ایک ہی قسم کے احکامات ہیں کہ جب وہ اپنے گھروں سے کام کا ج کرے لئے جائیں تو اپنی نظر و میں کو نیچار کھیں یعنی قرآن کی آیت کے مطابق عورتوں کو گھروں میں بند کر کے رکھنا ایک سزا ہے اور یہ سزا انہیں اس وقت دی جائے جب وہ کسی معاملے میں سرکشی کارویہ اختیار کریں۔

مختصر یہ کہ شریعت اسلامی میں کسی مرد کو ہرگز یہ اجازت نہیں ہے کہ وہ اپنی بیوی کو مارے بیٹھے۔ لیکن اگر مردوں یا عورتوں میں سے کوئی بھی فاشی کا ارتکاب کرے تو اسلامی معاشرے میں دونوں کے لئے سزا ہے۔

”ان کو زمانہ عدت میں اسی جگہ رکھو جہاں تم رہتے ہو۔ جیسی کچھ بھی جگہ نہیں میسر ہو اور انہیں تنگ کرنے کے لئے ان کو نہ ستاؤ۔ اور اگر وہ حاملہ ہوں تو ان پر اس وقت تک خرچ کرتے رہو جب تک ان کا وضع حمل ہو جائے۔ پھر اگر وہ تمہارے (بچے کو) دودھ پلائے تو ان کی اجرت انہیں دو اور بھلے طریقے سے (اجرت کا معاملہ) باہمی گفت و شنید سے طے کرلو۔“

(سورۃ طلاق: ۶)

بچوں کے حقوق

والدین کے اختلاف اور علیحدگی کی صورت میں مرد بردستی بچوں کو اپنے قبضے میں کر لیتا ہے۔ لیکن سیدنا حضور علیہ الصلوٰۃ والسلام کے فرمودات کے مطابق بچے کی حقداریاں ہے۔

حضرت عبد اللہ بن عمرؓ کہتے ہیں کہ ایک عورت نے حضور ﷺ کی خدمت میں حاضر ہو کر عرض کیا:

”یا رسول اللہ ﷺ! میرا بچہ ایک مدت تک میرے پیٹ میں رہا اور مدت تک میرا دودھ پیتا رہا اور ایک عرصہ تک میری گود میں پیتا رہا۔ اب اس کے باپ نے مجھے طلاق دے دی اور میرے بچے کو چھین لینے کا ارادہ رکھتا ہے۔“

آپ ﷺ نے فرمایا:

”جب تک تم دوسرا نکاح نہ کرو تم اس کو اپنے پاس رکھو۔ تم بچے کی حقدار ہو۔“

حضرت ابو ہریرہؓ فرماتے ہیں کہ ایک عورت حضور ﷺ کی خدمت میں حاضر ہوئی اور عرض کیا:

”میرے خاوند نے مجھے طلاق دے دی۔ اب وہ چاہتا ہے کہ میرے بڑے کو اپنے پاس رکھے اور اس وقت یہی بڑا مجھ کو کما کر کھلاتا ہے اور میرے کھانے پینے کی خبر گیری کرتا ہے۔“

آپ ﷺ نے اس بڑے کے سے مخاطب ہو کر فرمایا:

”یہ تمہارا باپ ہے اور یہ تمہاری ماں ہے۔ اب تمہیں اختیار ہے چاہے اپنی ماں کے پاس رہو یا باپ کے پاس۔“
”بڑا بالغ تھا۔ اس نے اپنی ماں کا ہاتھ پکڑ لیا۔“

(سنن ابی داؤد، سنائی، دار می)

ماں کے قدموں میں جنت

رسول اللہ ﷺ نے عورتوں کو جو حقوق دیے ہیں اور عورت کی اسیری کو جس طرح آزادی میں تبدیل فرمایا ہے وہ تاریخ کاروشن باب ہے۔ عورت کے ساتھ حسن سلوک کا حکم فرمایا! بڑکیوں کے قتل کو روک دیا، یہو عورتوں کی عزت افزائی فرمائی انہیں معاشرے میں بہترین مقام عطا کیا، عورت کو ماں کی حیثیت سے اتنا بلند درجہ دیا کہ فرمایا:

”ماں کے قدموں میں جنت ہے۔“

جونپھے ماں کی خدمت کرتے ہیں، ماں کی عزت کرتے ہیں، ماں کو اپنا سرمایہ آخرت سمجھتے ہیں، ماں کو اپنا سر پرست سمجھتے ہیں ان کے لئے ماں جنت کا نعم البدل ہے۔ اللہ تعالیٰ ایسی سعید اولادوں کو جنت عطا فرمائیں گے۔

رسول اللہ ﷺ نے فرمایا:

”ماں کی نافرمانی پر جنت حرام کر دی گئی ہے۔“

ذہین خواتین

خواتین کی ذہانت کو چیلنج نہیں کیا جاسکتا، مردوں کی طرح خواتین بھی ذہین ہوتی ہیں۔

* حضرت ام سلمہؓ ایک صاحب الرائے اور پختہ ذہن خاتون تھیں۔ رسول اللہ ﷺ آپ کی رائے کو پسند فرماتے تھے۔ اکثر آپ سے مشورہ کرتے اور آپ کے مشورے پر عمل کرتے تھے۔ حضرت ام سلمہؓ سے احادیث روایت کرنے والے مردوں کی تعداد ۳۲ ہے۔

علامہ خواتین

* علامہ ابن عبد البر نے حضرت زینبؓ کو اپنے زمانے کی عظیم فقیہہ تسلیم کیا ہے۔

ابورافع صانع کہتے ہیں:

”جب میں مدینے کی کسی فقیہہ عورت کا ذکر کرتا ہوں تو مجھے فوراً زینب بنت ابی سلمہ یاد آ جاتی ہیں۔“

* حضرت ام سلمہؓ کی ایک کنیز تھی جن کا نام اُم الحسن تھا۔ بڑی عالمة اور فاضلہ تھیں۔ وعظ اور تبلیغ فرماتی تھیں۔

* امام تودی نے ام المومنین حضرت صفیہؓ کے بارے میں لکھا ہے کہ وہ صاحب عقل و دانش خاتون تھیں۔ بڑے بڑے مسائل نہایت خوش اسلوبی سے سلیمانیتی تھیں۔

* امام بخاری کہتے ہیں کہ ”ام الورداء بڑی عالمة اور دانشور تھیں۔“ وہ صحیح بخاری میں ان سے استدلال کرتے ہیں۔

* فاطمہ بنت قیسؓ فہم و فراست کا خزانہ تھیں۔ علم فقہ میں بلند درجہ پر فائز تھیں ایک بار کسی مسئلے پر حضرت عمرؓ اور حضرت عائشہؓ سے بحث ہوئی۔ بہت عرصہ بعد جب علماء کرام کے سامنے یہ مسئلہ پیش ہوا تو انہوں نے بلا اتفاق حضرت فاطمہ بنت قیسؓ کی رائے کو ترجیح دی۔

* حافظ ابن حجر حضرت انس ؓ کی والدہ ام سلیم ؓ کو علم و عقل میں یکتائے زمانہ کہتے تھے۔

* حضرت ام عطیہ ؓ کا حضور ﷺ کے ساتھ جہاد میں شریک ہونے والی فضیلت تاب صحابیات میں شمار ہوتا ہے۔
 * ایک مرتبہ امام اشہب نے ایک کنیز سے سبزی خریدی۔ اس زمانے میں سکے کے تبادلے کا رواج کم تھا۔ اشیاء کا اشیاء سے تبادلہ کیا جاتا تھا چنانچہ سبزی کے بدالے روٹی بھی لی جاتی تھی۔ امام اشہب کے پاس اس وقت روٹی نہیں تھی۔ انہوں نے کہا کہ جب شام کو نانبائی روٹی لائے تو لے لینا۔ کنیز نے جواب دیا۔ حضرت ایہ تو ناجائز ہے کیونکہ شریعت کھانے پینے کی اشیاء میں دست بدست تبادلہ کا حکم دیتی ہے۔ امام اشہب لا جواب ہو گئے۔

بے خوف خواتین

کہا جاتا ہے کہ مردوں کے مقابلے میں عورتیں زیادہ خوفزدہ رہتی ہیں۔ ان میں بہادری کم ہوتی ہے۔

* سودہ بنت عمارة ؓ ابوسفیان سے بھرے دربار میں بے خوفی کے ساتھ بحث کی اور ایسے مسائل زیر بحث لائیں کہ شام کا حاکم جواب نہ دے سکا۔ انصاف نہ کرنے پر انہوں نے مقابلے کی دھمکی بھی دی۔ آخر کار ابوسفیان نے مجبور ہو کر سودہ بنت عمارة ؓ کا مطالبہ پورا کیا۔ (العقد العزیز: جلد اول)

* ایک عورت اکرثہ بنت امرش نے شام کے حاکم معاویہ کے سامنے گورنزوں کی شکایت کی اور بے باکانہ کہا اگر یہ سب تیرے ایکاء اور مشورے سے ہو رہا ہے تو تجھے چاہئے کہ توبہ کر اور اگر تیرے گورنر خود ایسا کر رہے ہیں تو تجھے چاہئے کہ ان خائنوں کو چھوڑ کر امانت داروں سے تعاون حاصل کر۔

تعلیم نسوں

تعلیم کے حصول میں عورت مرد سے کم نہیں ہے۔ جب بھی عورت کو علم حاصل کرنے کا موقع ملا اس نے علم حاصل کیا اور مردوں پر فضیلت بھی حاصل کی۔

سیدنا حضور علیہ الصلوٰۃ والسلام نے مدینہ بھرت کرنے کے بعد تعلیم پر خاص توجہ دی تھی۔ اسلام کے ابتدائی زمانہ کی عورتوں میں تحریر کارواج بھی ہو گیا تھا۔ عورتیں نہ صرف فقہی مسائل حل کرتی تھیں بلکہ فتوے بھی دیتی تھیں۔ بہت زیادہ فتوے دینے والے ۷ (سات) اشخاص میں ایک عورت حضرت عائشہ ؓ بھی شامل ہیں۔ اس کے علاوہ تاریخ میں کم و بیش ۲۰ مفتی خواتین کے نام ملتے ہیں۔ حضرت عائشہ ؓ کی احادیث سے استفادہ کرنے والے مردوں کی تعداد ۸۸ ہے۔

امام عورت

حضرت اُم ورقہ انصاریؓ نے ہجرت نبوی کے بعد سیدنا حضور علیہ الصلوٰۃ والسلام سے تعلیم قرآن اور احکامات دین کا علم سیکھا۔ بعد ازاں حضور علیہ الصلوٰۃ والسلام نے ام ورقہؓ کو دین کی اشاعت اور درس قرآن کی اجازت مر جمٰت فرمائی۔ سیدنا حضور علیہ الصلوٰۃ والسلام نے ام ورقہؓ کو امامت کی اجازت بھی عطا فرمائی۔ آپ نے اپنے گھر کے ایک حصے کو مسجد بنالیا تھا۔ پانچوں وقت نماز بجماعت کا اہتمام تھا۔ اذان کے لئے حضور علیہ الصلوٰۃ والسلام نے ایک موذن بھی مقرر فرمایا تھا۔ حضرت عمرؓ کے زمانے تک یہ امام رہیں اور باقاعدہ جماعت کرتی رہیں۔

اسلام نے انسانی حقوق کے تعین کا آغاز عورت کی ذات اور اس کے فرائض کو سامنے رکھ کر کیا۔ رسول اللہ ﷺ بیٹی، شوہر، بھائی، باب، دوست، تاجر، جرنیل سب کچھ تھے۔ مخلوق کے ساتھ ہر رشتہ میں تعلق تھا۔ بہترین انسان تھے اور رحمت اللعالمین تھے۔

U.N.O

یو این او والے اپنا منشور بیان کرتے ہیں کہ سارے انسان برابر ہیں۔ سب کے حقوق یکساں ہیں۔ رسول اللہ ﷺ نے پندرہ سو سال پہلے یہ اعلان کر دیا کہ ”انسان طبقاتی اور نسلی تفریق سے بالا ہے، گورے کوکا لے پر اور عربی کو عجمی پر کوئی فویت حاصل نہیں ہے۔“

توازن

انسانی برادری کے لئے عموماً اور بخصوص عورت کے حق میں رسول اللہ ﷺ نے مرد اور عورت کے حقوق میں ایسا توازن پیدا کر دیا ہے کہ کسی ایک کا حق کسی دوسرے پر غالب نہیں آتا۔ رسول اللہ ﷺ نے عورت کی عزت کو بحال کیا۔ اس کے وقار کو اجاگر کیا۔ آپ ﷺ نے مردوں کو ان امور سے منع فرمایا جو عورتوں کے حق میں ظلم و زیادتی کے متادف تھے۔ آپ ﷺ علی طور پر عورتوں کی الاعلان مردوں کے مقابلے میں عورتوں کو ان مراعات سے نوازتے تھے جن کی وہ مستحق ہیں۔ آپ ﷺ علی طور پر عورتوں کی عزت فرماتے تھے۔ سب سے پہلے آپ ﷺ نے ماں کے رشتے سے عورت کو متعارف کرایا۔ آپ ﷺ نے فرمایا:

”تمہاری جنت تمہاری ماں کے قدموں کے نیچے ہے۔“

* ”ماں کی نافرمانی پر جنت حرام کر دی گئی ہے۔“

* ”وہ شخص بڑا بد قسمت ہے جس کی ماں زندہ ہو اور وہ اس کی خدمت نہ کر کے جنت سے محروم ہو جائے۔“

مادری نظام

ہمارے قارئین کے ذہن میں یقیناً یہ سوال ابھر اہو گا کہ ”مادری نظام“ کی اصطلاح کیوں استعمال کی گئی ہے۔ اس کے بارے میں عرض کیا ہے کہ:

مادری نظام میں عورت گھرانے، کنبہ اور قبیلہ کی سربراہ ہوتی تھی اس لئے کہ وہ افراد خانہ کو جنم دیتی تھی۔ انہیں خواراک مہیا کرتی تھی۔ نوماہ تک بچے کو پیٹ میں رکھتی تھی۔ درد زہ کی اذیت ناک تکلیف برداشت کرتی تھی۔ اپنے جسم سے خون انڈیل کر انہیں صحت مندر رکھتی تھی۔ خود گیلے میں سوتی تھی اور اپنے بچے کو سوکھے بستر پر سلاتی تھی۔ نہلاتی دھلاتی تھی اور ان کے بالغ ہونے تک ان کی تربیت کرتی تھی۔

”پدری نظام“ میں اگرچہ سربراہی مرد کے حصے میں آگئی لیکن جن امور کی انجام دہی کی بنیاد پر فطرت نے سربراہی عورت کو بخشنی تھی ان میں سے ایک بھی ذمہ داری احسن طریقہ پر مرد پوری نہیں کر سکا۔ یہ صورت حال اس وقت بھی تھی جب ”ماں“ کا دور تھا اور یہ صورت حال آج بھی قائم ہے۔ جب مردوں کا دور ہے۔

مادری نظام میں افراد خانہ کی خواراک اور ضروریات کی ذمہ دار عورت تھی۔ وہ خود بھوکی رہ کر ان کا پیٹ بھرتی تھی۔ اور انہیں موسموں کی شدت سے محفوظ رکھتی تھی۔

اسلام سے پہلے عورت کی حیثیت

یہودی معاشرے میں عورت کو گناہ کا مجسمہ قرار دیا جاتا تھا۔ عیسائیوں نے عورت کو آدم کے گناہ کا سبب قرار دیا۔ ان کے خیال میں اس کے بعد نسل انسانی میں گناہ گار پیدا ہوتے رہے۔ عیسائی راہبوں نے عورت کو دغافریب، مصائب اور آلام کا سبب قرار دیا۔ عورت کو شیطنت کا دروازہ اور برائیوں کی جڑ کہا۔ روئی اپنی بیوی کو قتل کر سکتے تھے۔ عرب عورت کو ذلت کا سبب گردانتے تھے۔

وہ افرادی قوت میں اضافے کیلئے اولاد نرینہ چاہتے تھے۔ اگر لڑکی پیدا ہوتی تو زندہ دفن کر دیتے تھے اور بچی کی ماں احتجاج بھی نہیں کر سکتی تھی۔ زندہ رہنے والی لڑکیوں سے بالغ ہونے تک خدمت لیتے تھے اور جوان ہونے کے بعد ان کو فروخت کر دیتے تھے۔

جس گھر میں لڑکی پیدا ہوتی اسے منحوس سمجھا جاتا تھا۔



آٹھ لڑکیاں

رسول اللہ ﷺ کو ایک شخص نے بتایا میری بچی جو مجھ سے محبت کرتی تھی میں نے اسے کنوئیں میں پھینک دیا تھا حالانکہ وہ ”ابا بابا“ پکار رہی تھی۔ قیس بن عاصم نے زمانہ جاہلیت میں آٹھ لڑکیوں کو زندہ دفن کیا۔

عربوں میں دستور تھا کہ جب تک خاوند زندہ رہتا بیوی اس کے احکام بجالاتی۔ اس کے مرنے کے بعد اس کے وارث اسے اپنی وراثت میں لے لیتے تھے۔ اور کسی دوسرے سے اس کی شادی کر دیتے تھے۔ شادی کر کے مہر کی رقم خود حاصل کر لیتے تھے۔ اگر بیوہ عورت مالدار ہوتی تو اس کی شادی نہیں ہونے دیتے تھے تاکہ دولت ان کے قبضہ میں رہے۔ یتیم مسکین لڑکی کو بالغ ہونے تک اپنے پاس رکھتے اور پھر خود کو نکاح کر لیتے تھے۔ اس میں مرد کی عمر کی کوئی قید نہیں تھی۔

رسول اللہ ﷺ کی بعثت سے پہلے عورت مرد کے ظلم و ستم کی چکی میں ہر روز پستی تھی، روز جیتی تھی، روز مرتی تھی۔ عورت کے نان نفقة کی کوئی ذمہ داری مرد پر نہیں تھی۔ مرد حق وراثت سے عورت کو محروم کر سکتا تھا۔ جبکہ خود بیوی کی ملکیت کا حق دار تھا۔ عورت خود اپنی کمائی اپنے اوپر آزادانہ خرچ کرنے کا حق نہیں رکھتی تھی۔ عورت کو یہ حق حاصل نہیں تھا کہ وہ شوہر کا گھر چھوڑ کر چلی جائے خواہ وہ کتنا ہی اس پر ظلم کرتا ہو۔ قدیم یورپی قانون نے عورت کو مرد کی ملکیت قرار دیا ہے۔

انسانی حقوق

ماضی کے واقعات اور تاریخی حقائق پیش کرنے کا مقصد یہ ہے کہ خواتین اس طرف متوجہ ہوں کہ قدرت نے انہیں برابر کے انسانی حقوق عطا کئے ہیں۔ جب ہم لفظ تاریخ بولتے ہیں یا لکھتے ہیں تو اس سے منشاء یہ ہوتا ہے کہ ماضی یا زمانہ خود کو دہراتا ہے۔ ماضی میں جس طرح آدم ایک بچہ تھا۔ آج بھی ہر آدم زاد پیدائش کے بعد بچہ ہوتا ہے۔ ماضی میں جس طرح ”خوا“ بچی تھیں آج بھی پیدائش کے بعد خوا کی بیٹی بچی ہوتی ہے۔ جس طرح آج میں باپ ہوں۔ دادا ہوں، نانا ہوں کل میں ماضی میں دفن ہو جاؤں گا اور میرا بیٹا باپ، دادا اور نانا بن جائے گا۔ جس طرح آج آپ ماں ہیں کل آپ کو بھی ماضی نگل لے گا اور آپ کی بیٹی ماں، دادی، نانی بن جائے گی اور یہ سلسلہ تاقیامت چلتا رہے گا۔

عورت کا کردار

تاریخ بتاتی ہے کہ ماضی میں زمین پر مادری نظام قائم تھا۔ اس عمل کو ایکسویں صدی دہرائے گی اور معاشرے پر مادری نظام پھر غالب آجائے گا اور یہ زمانہ عورتوں کا زمانہ ہو گا۔ اس کی ابتداء اس وقت سے شروع ہو گئی ہے جب سے اسلام نے عورتوں کے حقوق کا تعین کر دیا ہے اور آخری نبی ﷺ نے آخری کتاب قرآن کریم اور احادیث میں عورتوں کے حقوق کو تفصیلًا بیان فرمادیا

ہے۔

رسول اللہ ﷺ نے معاشرے میں بیوہ عورتوں کے حقوق کی نگہداشت اور بحال کا حکم دیا ہے۔

ایک روز عورتوں نے رسول اللہ ﷺ کی خدمت میں عرض کیا:

”یا رسول اللہ ﷺ! آپ کے پاس مردوں کا ہجوم رہتا ہے آپ ہمارے لئے وقت مقرر فرمادیجئے۔“

رسول اللہ ﷺ نے اس درخواست کو شرف قبولیت بخشنا اور خواتین کے لئے ایک دن مقرر کر دیا۔

ایک سفر میں آپ ﷺ کی زوجہ محترمہ حضرت صفیہؓ آپ ﷺ کے ساتھ تھیں۔ جب وہ سوار ہونے لگتیں تو آپ ﷺ اپنا گھٹنا آگے بڑھادیتے اور زوجہ محترمہ گھٹنے پر پیر کھ کر سوار ہو جاتیں۔

حضرت عائشہؓ کی بڑی بہن حضرت اسماءؓ ایک روز کھجور کی گھٹلیوں کی پوٹلی سر پر رکھے ہوئے آرہی تھیں۔ رسول اللہ ﷺ اونٹ پر سوار ادھر سے گزرے تو آپ ﷺ اونٹ سے اتر آئے۔ حضرت اسماءؓ کو اونٹ پر سوار کر دیا اور خود پیدل گھر تشریف لے گئے۔

دو بیویوں کا شوہر

رسول اللہ ﷺ کا ارشاد ہے:

”جس شخص کی دو بیویاں ہوں اور وہ انہیں انصاف نہ دے سکے اور کسی ایک بیوی کی طرف مائل ہو جائے۔ قیامت کے دن اس کا حشر اس حال میں ہو گا کہ اس کا نصف دھڑ مغلون ہو جائے گا۔“

حضرت عائشہؓ سے روایت ہے کہ عتبہ کی بیٹی ہندہ نے نبی کریم ﷺ سے عرض کیا:

”یا رسول اللہ ﷺ! میرا شوہر ابو سفیان بخیل آدمی ہے مجھے اتنا کم خرچ دیتا ہے کہ وہ میرے لئے اور میرے بچوں کے لئے کافی نہیں ہوتا۔ اگر میں اس کے مال سے بقدر ضرورت لے لوں اور اے خبر نہ ہو تو کیا یہ عمل جائز ہے؟“

رسول اللہ ﷺ نے فرمایا:

”شوہر کے مال میں سے بقدر ضرورت لے کر خرچ کر لیا کرو۔“

حضرت عائشہؓ فرماتی ہیں کہ رسول اللہ ﷺ نے فرمایا:

”عورتیں مردوں کے لئے دل پسند پھول ہیں اس پھول کو مسل کر بر بادنہ کرو۔“

بہترین امت

”میری امت میں سے بہتر وہ ہے جو عورتوں کے ساتھ اچھا سلوک کرے اور میری امت میں سے بہترین عورت وہ ہے جو اپنے شوہر سے بہتر سلوک کرتی ہے۔ ایسی عورت کو دن رات میں صابر، مومن، شہیدوں کا ثواب ملتا ہے۔ ایسی عورتیں جنت کی حوروں پر فضیلت و بزرگی رکھتی ہیں۔ جیسا کہ مجھے تم سے مردوں پر فضیلت ہے۔ میری امت کی عورتوں میں سے وہ عورت بہتر ہے جو اپنے شوہر کے ہر کام کو خوشدی کے ساتھ انجام دیتی ہے۔ میری امت کے مردوں میں سے بہترین مردوں ہے جو اپنے گھر والوں کے ساتھ ایسی مہربانی کرتا ہے جیسے ماں بچے کے ساتھ مہربانی کرتی ہے۔ اس کے اعمال میں ہر روز مومن، صابر اور شہیدوں کا ثواب لکھا جاتا ہے۔“

بیوی کے حقوق

نبی کریم ﷺ نے بحیثیت بیوی عورتوں کو وہ حقوق عطا کئے ہیں جس سے وہ محروم تھیں۔ آپ ﷺ نے شوہر کو ذمہ دار قرار دیا ہے کہ وہ اپنی بیوی کو کپڑا اور کھانا مہیا کرے۔ اس سے محبت کا بہترین سلوک کرے۔ بلاوجہ طلاق کی دھمکی نہ دے، نہ مارے نہ پیٹے۔ آپ ﷺ نے بیوی کو شوہر کے نزک سے حصہ دلایا۔ اگر شوہر تنگ کرے تو بیوی کو طلاق دینے کا حق دیا۔ عورتوں کو کام کرنے اور اپنے مال کو اپنی مرضی سے خرچ کرنے کا حق دیا۔

اللہ تعالیٰ فرماتے ہیں:

”جو کمائی مرد کرے وہ اس سے فائدہ اٹھائیں اور جو کمائی عورتیں کریں وہ اس سے فائدہ اٹھائیں۔“

(سورۃ النساء: ۳۲)

”لوگو اپنے رب سے ڈرو، جس نے تم کو ایک جان سے پیدا کیا اور اسی جان سے ایک جوڑا بنایا اور ان دونوں سے بہت سے مرد اور عورتیں دنیا میں پھیلا دیئے۔ اللہ سے ڈرو جس کا واسطہ دے کر تم ایک دوسرے سے اپنا حق مانگتے ہو اور رشتے داری اور قرابت کے تعلقات کو بگاڑنے سے پر ہیز کرو۔ یقین جانو کہ اللہ تم پر نگرانی کر رہا ہے۔“

(سورۃ النساء: ۱)



”اور اس کی نشانیوں میں سے یہ ہے کہ اس نے تمہارے لئے تمہاری ہی جنس سے بیویاں بنائیں تاکہ تم ان کے پاس سکون حاصل کرو اور تمہارے درمیان محبت اور رحمت پیدا کر دی۔ یقیناً اس میں بہت سی نشانیاں ہیں ان لوگوں کے لئے جو غور و فکر کرتے ہیں۔“

(سورۃ الروم: ۲۱)

”عورتوں کے لئے بھی معروف طریقے پر ویسے ہی حقوق ہیں جیسے عورتوں پر مردوں کے حقوق ہیں۔ البتہ مردوں کو ان پر ایک درجہ حاصل ہے اور اللہ سب پر غالب اقتدار رکھنے والا اور حکیم و دانا ہے۔“

(سورۃ البقرہ: ۲۲۸)

”جب تک بیوہ عورت سے اجازت حاصل نہ کر لی جائے اس کا نکاح نہ کیا جائے اور اسی طرح جب تک کنواری عورت سے دریافت نہ کر لیا جائے نکاح نہ کیا جائے۔“

بے سہار اخاتوں

رسول اللہ ﷺ کے کی غریب اور بے سہار بیوہ عورتوں کا سودا سلف خرید کر اپنے کندھے پر اٹھا کر ان کے گھروں میں پہنچاتے تھے۔ ایک روز ابوسفیان نے حفارت سے کہا:

”غریب اور کمینے لوگوں کا سامان اٹھا اٹھا کر تم نے اپنے خاندان کا نام بدنام کر دیا ہے۔“

حضور ﷺ نے جواب آفرمایا:

”میں ہاشم کا پوتا ہوں۔ جو امیروں اور غریبوں سب کی یہاں مدد کرتا تھا اور اپنے سے کمتر لوگوں کو حقیر نہیں جانتا تھا۔“

عورت اور سائنسی دور

اس صدی میں عورت اور مرد میں مسابقت کا مقابلہ جاری ہے۔ عورت بیکنوں میں میجر ہے، ڈائریکٹر اور سیکرٹری کی کرسی پر بر اجمان ہے۔ کالج میں پرنسپل ہے۔ یونیورسٹی میں چانسلر ہے۔ کینٹ میں ممبر ہے۔ وزیر خارجہ، وزیر خزانہ، وزیر تعلیم اور وزیر اعظم ہے۔ کمپیوٹر میں ماestro ہے۔ بسوں میں ڈرائیور ہے۔ ڈاکٹر ہے، سرجن ہے اور حکمران ہے۔ فی زمانہ علمی اعتبار سے عورت مرد سے زیادہ تعلیم یافتہ ہے۔ لیٹری لیتی ریٹ (Literacy Rate) کے مطابق عورتیں مردوں سے زیادہ عالم ہیں۔



اس وقت دنیا میں ۱۲ سے زیادہ ممالک میں خواتین حکمران ہیں۔ عورت مرد کو طلاق دے سکتی ہے۔ زمین پر کوئی شعبہ ایسا نہیں ہے جہاں عورت مرد سے پچھپے ہو۔

قاهرہ یونیورسٹی میں گرمیجوٹ لڑکیوں کی تعداد مرد گرمیجوٹ سے زیادہ ہے۔ مصر کے علاوہ دوسرے عرب ممالک میں بھی کالجوں اور یونیورسٹیوں میں طالبات کی تعداد دن بڑھ رہی ہے۔ عراق میں ستر (۴۰) فیصد لڑکیاں تعلیم حاصل کر رہی ہیں۔

شام اور اردن میں ان کی تعداد ستر فیصد سے زیادہ ہے اور الجیریا اور تیونس میں لڑکوں کی نسبت تعلیم یافتہ لڑکوں کی تعداد نوے (۹۰) فیصد ہے۔

آج کے دور میں لڑکیاں تعلیم کے ہر میدان میں آگے بڑھ رہی ہیں۔ ان کا پسندیدہ موضوع سائنس، بینکنگ اور طب ہے۔ بتایا جاتا ہے کہ چین میں پچیس فیصد سے زیادہ لڑکیاں پائلٹ ہیں جو جنگی جہاز اڑاتی ہیں۔

بے روح معاشرے

مرد معاشرے بے روح معاشرے میں اس لئے تبدیل ہوا کہ مرد نے مادیت اور فرویکل بادی ہی کو سب کچھ سمجھ لیا ہے۔ اگر خواتین نے اس کی اصلاح نہیں کی تو ”مادری معاشرہ“ پدرانہ معاشرے سے زیادہ ہولناک ہو گا۔ اتنا فساد پھیل جائے گا کہ زمین اجڑ جائے گی۔ آندھیاں چلیں گی آگ بر سے گی، زلزلے آئیں گے۔ چھ ارب کی آبادی دوارب رہ جائے گی۔ نقل مکانی کر کے لوگ غاروں میں چلے جائیں گے۔ درختوں پر بسرا ہو گا۔ پھاڑ کھائے ہوئے بھس کی طرح ہو جائیں گے۔ آسمان سے خون بر سے گا۔ زمین پر آتش فشاں پھٹ پڑیں گے۔ اللہ اپنا حرم کرے۔ اللہ ہماری غلطیوں اور کوتاہیوں کو معاف فرمائے۔

احسن تقویم

محترم خواتین!

آپ کو اللہ کے محبوب آخری نبی ﷺ نے ظلم و ستم کی پچی میں پسند سے بچایا ہے۔ آپ کے اوپر فرض ہے کہ آپ دنیاوی تعلیم کے ساتھ ساتھ دینی اور روحانی علوم سیکھیں۔ اپنی روح کا تعارف حاصل کریں۔ روح میں وہ سب ”معنی“ ظاہر ہے جس سے آدمی انسان بن جاتا ہے۔



احسن تقویم، انسان اشرف الخلوقات اس وقت ہے جب وہ اپنی روح سے واقف ہو۔ اللہ اور اس کے رسول کا حکم بردار ہو۔ جب بندہ اپنی اصل یعنی روح سے واقف ہو جاتا ہے تو اس کے اندر عدل و انصاف، رحم و کرم، برابری، مساوات اور انصاف و عدل کے ساتھ حقوق کی تقسیم کا حوصلہ پیدا ہو جاتا ہے۔

عورت اور مرد دونوں اللہ کی تخلیق ہیں۔ جس طرح کوئی مرد روحانی علوم حاصل کر کے اللہ کا عارف بن جاتا ہے۔ اسی طرح ہر عورت تزکیہ نفس سے نور علی نور ”عارفہ“ بن جاتی ہے۔ اللہ کی دوست بن کر خوف اور غم سے نجات حاصل کر لیتی ہے۔

ایک سو ایک اولیاء اللہ خواتین

اس عاجز بندے نے رسول اللہ ﷺ کے عطا کردہ علوم کی روشنی میں کوشش کی ہے کہ عورت اپنے مقام کو پہچان لے۔ اس کوشش کے نتیجے میں اللہ تعالیٰ کے فضل و کرم سے ایک سو ایک اولیاء اللہ خواتین کے حالات، کرامات اور کیفیات تلاش کرنے میں کامیاب ہو گیا ہوں۔

یہ کہنا خود فرمی کے علاوہ کچھ نہیں ہے کہ عورتوں کی صلاحیت مردوں سے کم ہے یا عورتیں روحانی علوم نہیں سیکھ سکتیں۔

خواتین کی ذمہ داری ہے کہ وہ اللہ اور اس کے رسول ﷺ کے دیئے ہوئے حقوق سے واقف ہونے کے لئے قرآن کریم ترجمہ کے ساتھ پڑھیں اور ان آیتوں میں تکلف اور غور کریں۔ بچیوں اور بیٹیوں کو بتائیں کہ ہمارے نجات دہنده، ہمارے شفیع، ہمارے محسن اور ہمارے محترم نبی ﷺ نے عورت کو غلامی سے آزادی دلائی ہے۔ علم سے آراستہ کیا ہے۔ معاشرے میں ہمارے حقوق متعین کئے ہیں۔

ایک دوسرے کا لباس

اللہ تعالیٰ ہمیں رسول اللہ ﷺ کے اخلاق حسنہ پر عمل کرنے کی توفیق دے۔ ہماری ذمہ داری ہے کہ ہم سیرت طیبہ کا بار بار مطالعہ کریں۔ حضور ﷺ نے جو کیا ہے اس پر عمل کریں اور جو نہیں کیا ہے اسے چھوڑ دیں۔ مرد عورت دونوں ایک دوسرے کا لباس ہیں۔

عورت ہی مرد اور عورت کو جنم دیتی ہے۔ عورت اور مرد میں روح ایک ہے۔ جب تک روح رہتی ہے آدمی زندہ رہتا ہے۔ اور جب دونوں یا کسی ایک میں سے روح نکل جاتی ہے تو حرکت ختم ہو جاتی ہے۔ حرکت ختم ہونے کا نام موت ہے۔

عزیزان گرامی قدر!



اس کتاب کو ترتیب دینے کا مقصد یہ ہے کہ مرد اور عورت کے حقوق کی صحیح عکاسی ہو جائے۔ عورت اور مرد دونوں مل کر ہی معاشرے کو سدھا رکتے ہیں۔ ہم دورخوں میں سے کسی ایک رخ کو معطل قرار دے دیں تو معاشرہ میں اب تری آجائے گی، معاشرہ بکھر جائے گا۔ ہر چیز درہم برہم ہو جائے گی۔ عورت اور مرد کا وجود ناقابل بیان ہو جائے گا۔

2006ء کے بعد

زمین اب اپنی بیلٹ (Belt) تبدیل کر رہی ہے۔ دو ہزار چھ کے بعد اس میں تیزی آجائے گی اور اکیسویں صدی میں عورت کو حکمرانی کے وسائل فراہم ہو جائیں گے۔

مردوں نے ترقی کے نام پر پوری نسل کو ایتم بم کی بھیوں میں جھونک دیا ہے۔ زمین کراہ رہی ہے۔ لاشوری کیفیات سے آشنا لوگ زمین کی چھینیں سن رہے ہیں۔ زمین آگ میں بھسم ہونا نہیں چاہتی۔ زمین اپنی کو کھ اجائنا نہیں چاہتی۔ وہ اپنے بچوں کو خوشحال اور شاداں دیکھنے کی آرزو مند ہے۔ جب کہ ناشکر انسان بندہ ہے کہ زمین کو بانجھ کر دے اور زمین کو جلا کر خاکستر کر دے۔ دھواں گھٹا بن کر چھا جائے اور زمین پر آگ کے شعلے بر سیں۔

پیشین گوئی

اب یہ امید بھی باقی نہیں رہی کہ آدم زاد اپنے وحشت ناک رویے میں تبدیلی کرے گا۔ اللہ تعالیٰ کا قانون ہے کہ جب کوئی قوم اپنی حالت تبدیل نہیں کرتی تو اللہ تعالیٰ اس کو اس کے حال پر چھوڑ دیتا ہے۔

اللہ رحیم و کریم ہے۔ قدرت عورت کو اقتدار میں لانا چاہتی ہے۔ ہو سکتا ہے کہ میری باتوں کو مجد و بکری سمجھا جائے۔ میں ایک روحانی بندہ ہوں۔ ہر روز دو گزر زمین مجھے آواز دیتی ہے۔ تو کہاں ہے؟

میں بھی بخوبی پیوند خاک ہونے کا منتظر ہوں۔ لیکن میری ایک خواہش ہے کہ میری بیٹیاں، بہنیں، بھوئیں اور میرے بچے اپنی خداداد صلاحیتوں کا ادراک کریں۔ اللہ کی رسی کو متخد ہو کر مضبوطی کے ساتھ پکڑ لیں اور اللہ کی پسند کے مطابق معاشرے کی تشکیل کریں اور اپنی ماں زمین کی مانگ میں سندور بھر دیں تاکہ دنیا من و آشتی کا گھوارہ بن جائے۔

میرے اوپر اللہ کا یہ کرم ہے کہ میں نے جو کچھ لکھا خواتین و حضرات نے اسے قبول کیا۔ نظریہ رنگ و نور سے استفادہ کر کے انبیاء کی طرز فکر عام کرنے میں ہر ہر قدم پر اس عاجز بندے کے ساتھ تعاون کیا۔ میں آپ سب کا ممنون کرم ہوں۔ شکر گزار ہوں۔ آپ سے مغفرت کی دعا کا طلب گار ہوں۔

اللہ تعالیٰ کا ارشاد ہے:

”اللہ مردوزن کی رگ وجان سے زیادہ قریب ہے۔“

”اللہ ابتداء ہے، اللہ انہتا ہے۔ اللہ ظاہر ہے اللہ باطن ہے۔“

اللہ تعالیٰ فرماتے ہیں۔

”جو لوگ میرے لئے جدوجہد کرتے ہیں۔ میں ان کے اوپر ہدایت و رہنمائی کے دروازے کھول دیتا ہوں۔“

روح کاروپ

روحانی علماء بتاتے ہیں کہ روح کے ستر ہزار پر ت ہیں۔ ہر پرتو انسان کے اندر اس کی اپنی صلاحیت ہے۔ یہ صلاحیت ہر مرد اور ہر عورت میں موجود ہے۔

اللہ تعالیٰ لوگوں کو مثالیں دے کر سمجھاتے ہیں۔ دنیا کی ہر شے اللہ تعالیٰ کی ایک نشانی ہے۔ جب بندہ اس نشانی پر غور کرتا ہے تو بے شمار عجائب کی پرده کشانی ہوتی ہے۔

ایک بڑی پیاز (Onion) لیجئے۔ اس کے پرت اتاریے۔ پرت اتارنے کے بعد پیاز کے بالکل وسط میں ایک ڈنھل ملے گا۔ اس ڈنھل کے ساتھ پیاز کے سارے پرت چکنے ہوئے ہوتے ہیں۔

یہی مثال روح کی ہے۔

ڈنھل کو اگر روح مان لیا جائے تو پرتو ایک صلاحیت ہے۔ جس طرح پیاز کے ہر پرتو میں پیاز کی خاصیت موجود ہے اس طرح روح کا ہر پرتو اللہ کی صفت کا مظہر ہے۔

روح عورت، مرد نہیں ہوتی۔ روح کے پرتوں کا الگ الگ مظاہرہ مذکور اور موٹھ کے روپ میں ہمیں نظر آتا ہے۔

کروموسومز (Chromosomes) میں بارہ چھلے ہوتے ہیں۔ ہر چھلے کا اپنا الگ رنگ ہوتا ہے۔ بطن مادر میں اگر ان چھلوں کے رنگ میں یکسانیت رہتی ہے تو ”سر اپا مردانہ“ خصوصیت کا حامل ہوتا ہے اور اگر ایک چھلہ کا رنگ بھی پوری طرح دوسرے گیارہ چھلوں کے ہم مقدار نہ رہے تو ”سر اپا“ میں اسی مناسبت سے مردانہ اوصاف کم ہو جاتے ہیں۔ بارہ چھلوں میں سے کسی ایک چھلہ کے رنگ کی مقدار بہت زیادہ یا بہت کم ہو جائے تو موٹھ رخ تشکیل پا جاتا ہے۔

قرآن حکیم کے ارشاد کے مطابق ہر عورت اور مرد روح کا روپ بہروپ ہے۔ جب کوئی بندہ اپنی روح سے واقف ہو جاتا ہے تو اسے ماورائی صلاحیتوں کا علم حاصل ہو جاتا ہے اور یہی اکشافات آدم کو حیوان سے انسان بناتے ہیں انسان کے اوپر تنخیر کائنات کی دستاویز قرآن کے علوم مکشف ہونے لگتے ہیں اور جب یہ علوم مکشف ہو جاتے ہیں تو قوم معزز ہو جاتی ہے اور دنیا پر حکمران بن جاتی ہے۔

میں سمجھتا ہوں کہ مرد حضرات احسن طریقے یہ ذمہ داری پوری نہیں کر سکے اور اس طرح ناشکری کے مرتكب ہوئے ہیں۔ اب قدرت نے خواتین کو معزز اور محترم کرنے کے لئے وسائل فراہم کرنا شروع کر دیئے ہیں۔

خواتین کے اوپر فرض ہے کہ اللہ تعالیٰ کا شکر ادا کریں۔ شکر یہ ہے کہ اللہ تعالیٰ کی دی ہوئی صلاحیتوں کو استعمال کیا جائے۔ استعمال یہ ہے کہ بلا تخصیص نوع انسانی کی فلاح کے لئے عملی جدوجہد کی جائے۔

معاشرہ کو سدھارنے کے لئے پہلے اپنی اصلاح کی جائے۔ پھر دوسروں کی اصلاح کے لئے توجہ دی جائے۔

رسول اللہ ﷺ کے اخلاق حسنہ پر عمل کیا جائے۔ تفکر کو اپنا شعار بنایا جائے۔ اور پیغمبر ان طرز فکر کے ساتھ اصلاح احوال کی تبلیغ کی جائے۔

سیدنا حضور علیہ الصلوٰۃ والسلام کے وسیلہ سے اللہ تعالیٰ ہم سب سے راضی ہو اور ہمیں اپنی جوار رحمت میں اعلیٰ مقام عطا فرمائے۔

آمین

خواجہ شمس الدین عظیمی

۰ اجون ۲۰۰۲ء

مرکزی مراقبہ ہال۔ سرجانی ناؤن

کراچی۔ پاکستان



حضرت رابعہ بصریؓ

اولیاء اللہ خواتین میں آپ کو ممتاز مقام حاصل ہے۔ آپ قلندرانہ اوصاف رکھتی تھیں اور مرتبہ ولایت نہایت بلند تھا۔ قلندریت ایک صفت ہے جس میں بندے کی طرز فکر غیر جانبدار ہوتی ہے۔ ”قلندر“ اسے ”صوفی“ کو کہتے ہیں جس کی چشم حقیقت کے سامنے ہر شے کی شیدت مظہر بن گئی ہو۔ اور وہ مراتب اعلیٰ کو سمجھ کر ان میں عروج کرتا رہے۔ ”قلندر“ وہ ہے جو ”وحدت“ میں غرق ہو کر ”مرتبہ احادیث“ کا مشاہدہ کرتا رہے۔ مشاہدے کے بعد انسانی مرتبے پر والپس پہنچ کر ”عبدیت“ کا مقام حاصل کرے۔ جزو میں کل اور کل میں جزو کو دیکھے۔

اللہ تعالیٰ کے ارشاد کے مطابق ”قلندر“

”میں تمہارے اندر ہوں تم مجھے دیکھتے کیوں نہیں کامشاہدہ کرتا ہے۔

”مناقب قلندریہ“ میں لکھا ہے کہ مسجد نبوی ﷺ کے قریب ”صفہ“ ایک چبوترہ تھا۔ وہاں پر فقراء اور مساکین رہتے تھے۔ جو ”اصحاب صفة“ کہلاتے تھے۔ اصحاب صفة کی تعداد سو (۱۰۰) سے زیادہ بتائی جاتی ہے۔

حضرت عبدالعزیزؓ کی قلندرؓ ان میں سے ایک تھے۔ حضرت عبدالعزیزؓ کی قلندرؓ سے قلندری سلسلہ جاری ہوا۔ یہ بزرگ حضرت صالحؓ کی اولاد میں سے ہیں۔ ان کو جب حضرت محمد رسول اللہ ﷺ کے ظہور کی خوشخبری ملی تو انہوں نے اللہ تعالیٰ کے حضور دعا کی۔

”اے اللہ! مجھے اتنی عمر عطا فرم اکہ میں خاتم النبیین ﷺ کا زمانہ پا سکوں۔“

اللہ نے ان کی یہ دعا قبول فرمائی۔

حضرت عبدالعزیزؓ کی قلندرؓ نے آقائے نامدار، تاجدار مدینہ، سرکار دو جہاں ﷺ کے دست حق پرست پر اسلام قبول کیا۔ نبی مکرم ﷺ نے حضرت عبدالعزیزؓ کی کو ”قلندر“ کے نام سے مشرف فرمایا۔



اللہ تعالیٰ اپنے جس بندے کو قلندر کا مقام عطا کرتا ہے وہ زمان و مکان کی قید سے آزاد ہو جاتا ہے۔ لیکن اللہ تعالیٰ کے یہ نیک بندے غرض، ریا، طمع، حرص، لاچ اور منافقت سے پاک ہوتے ہیں۔ اللہ تعالیٰ کی مخلوق جب ان سے رجوع کرتی ہے تو یہ ان کی رہنمائی کرتے ہیں۔ ان کی پریشانیوں کا تدارک بھی کرتے ہیں کیونکہ قدرت نے انہیں اسی کام کے لئے مقرر کیا ہے۔

یہی وہ پاکیزہ اور قدسی نفس اللہ کے بندے ہیں جن کے بارے میں اللہ تعالیٰ کا ارشاد ہے۔

”میں اپنے بندوں کو دوست رکھتا ہوں اور ان کے کافی، آنکھ اور زبان بن جاتا ہوں۔ پھر وہ میرے ذریعے سنتے ہیں۔ میرے ذریعے بولتے ہیں اور میرے ذریعے چیزیں پکڑتے ہیں۔“

خواجہ حسن بصریؒ ہفتے میں ایک بار درس دیا کرتے تھے۔ بی بی صاحبہ ان کے درس میں حاضر ہوتی تھیں لیکن جس روز نہ ہوتیں حضرت حسن بصریؒ انتظار فرماتے تھے یا راز کی باتیں بیان نہ فرماتے تھے۔ کسی نے کہا کہ آپ ایک عورت کے لئے اتنا انتظار فرماتے ہیں اور لوگ درس سے محروم ہو جاتے ہیں۔ آپ نے فرمایا۔

”جو شربت ہاتھیوں کے لئے تیار کیا جاتا ہے اس کو چیزوں میں برداشت نہیں کر سکتیں۔“

بی بی رابعہؓ کے والدین پر عسرت و تنگستی کا سخت عالم تھا۔ ان ہی دنوں ان کے ہاں بی بی صاحبہ کی پیدائش ہوئی۔ ایک رات عبادت سے فارغ ہو کر بی بی صاحبہ کے والد سو گئے تو سیدنا حضور ﷺ کی زیارت ہوئی۔

سیدنا حضور ﷺ نے ارشاد فرمایا:

”تیری یہ بیٹی اندھیروں میں روشن چراغ ہے تو جا اور حاکم وقت کو ہمارا پیغام دے کہ اس نے آج اپنے معمولات کے برکھس درودو سلام کا تحفہ نہیں بھیجا اور اس سے کہہ دے کہ چار سو درہم تجھے دے دے۔“

حضرت رابعہؓ کو کسی نے بطور ملازمہ خرید لیا۔ ان کا مالک ایک سخت گیر شخص تھا اور آپ سے بہت کام لیتا تھا۔ حضرت رابعہؓ دن رات محنت سے کام کرتیں لیکن حرفاً شکایت زبان پر نہ لاتی تھیں۔ ایک بار کنوئیں سے پانی بھر کر گھر واپس آ رہی تھیں کہ پیر پھسل گیا اور گر پڑیں۔ سخت چوٹ کی وجہ سے آپ کے ہاتھ کی ہڈی ٹوٹ گئی۔ درد کی شدت سے بے حال گھر پہنچیں کسی سے کچھ نہ کہا اور خود ہی پٹی باندھ لی۔ رات ہوئی تو معمول کے مطابق اٹھ کھڑی ہوئیں اور بارگاہ الہی میں سجدہ ریز ہو گئیں۔ رات کو کسی وقت ان کے مالک کی آنکھ کھلی اور وہ آپ کی کوٹھری کی طرف گیا۔ اس نے دیکھا کہ حضرت رابعہؓ سجدے میں اللہ کی حمد و شانہ میں مشغول ہیں۔ اس نے ایک آواز سنی:



”اے رابعہ! ہم تم کو وہ مقام قرب عطا کریں گے جس پر مقرر ہیں ملائیکہ بھی رشک کریں گے۔ بے شک تو ہمارا کلام سنے گی اور ہم سے کلام کرے گی۔“

اسی وقت حضرت رابعہ عالم وار فتنگی میں سجدے سے اٹھیں نور کی تجلی نے ان کو اپنے احاطے میں لے لیا۔ حضرت رابعہ نے بے خودی میں سرشار ہو کر فرمایا:

”یا اللہ! مجھے تیری ذات کے علاوہ کچھ نہیں چاہئے۔ تیر امشابہ ہی میرے لئے نعمت کبریٰ ہے۔“

مالک نے جب آپ کا جذب و کیف اور بارگاہ الہی میں مقبولیت کا یہ منظر دیکھا تو گذشتہ سختیوں کی معافی مانگی اور آپ کو آزاد کر دیا۔ حضرت رابعہ فرماتی ہیں:

”میں کبھی تھا نہیں رہی۔ ہر لمحے اللہ میرے ساتھ ہوتا ہے۔ میں جلوہ خداوندی کا نظاراً کرتی ہوں اور خدا کو پہچانتی ہوں۔“ اللہ تعالیٰ نے حضرت رابعہ گوباطنی نعمت کے ساتھ ساتھ ظاہری حسن و مجال کی دولت بھی فراوانی سے عطا کی تھی۔ بصرہ کے ایک خوبصورت نوجوان نے جب آپ کے حسن کا چرچا سننا تو ایک دن آپ کو دیکھنے کے لئے پیچھے پیچھے چلا۔ وہ آپ کے حسن سے مسحور ہو گیا۔ اس نے ارادہ کر لیا کہ کسی وقت آپ کے پاس جا کر اپنا حال دل بیان کرے گا اور اپنی محبت کا اقرار بھی کرے گا۔ وہ آپ کے گھر میں داخل ہو گیا۔ حضرت رابعہ اس وقت مراقبہ میں تھیں اور انوار الہی آپ پر بارش کی طرح برس رہے تھے۔ نوجوان نے کچھ کہنے کا ارادہ کیا تھا کہ حضرت رابعہ نے پلٹ کر اسے دیکھا۔ آپ کی نظر میں نہ جانے کیابات تھی کہ نوجوان کے حواس ختم ہو گئے۔

حضرت رابعہ نے فرمایا:

”اے اللہ! تو اپنے اس بندے پر رحم فرماؤ رامے قبول کر لے۔“

نوجوان بے خودی کی حالت میں حضرت رابعہ کے گھر سے نفرے لگاتا ہوا باہر نکل گیا اور سالوں سال بصرہ کے گلی کوچے اس کے نزدے بے خودی سے گونجتے رہے۔

ایک چور اس خیال سے آپ کے گھر میں داخل ہوا کہ یہاں بڑے بڑے امراء حاضری دیتے ہیں ضرور نذر و نیاز کی خطیر رقم جمع ہو گی۔ گھر کا کونا کونا دیکھنے کے بعد اسے کچھ نہ ملا تو اس نے غصے میں وہ چادر کھینچ لی جسے حضرت رابعہ اوڑھے ہوئے تھیں۔ چور نے



بھاگنے کا ارادہ کیا تو اسے دروازہ دکھائی نہ دیا بلکہ ہر سمت دیوار نظر آئی۔ پریشان اور خوف زدہ ہو کر اس نے معافی مانگی۔ حضرت رابعہؓ نے اس کے لئے دعا کی:

”اے میرے رب! اس شخص کو میرے گھر سے کچھ نہیں مل لیکن میں اسے تیرے در پر لے آئی ہوں۔ تو اسے خالی نہ لوٹا۔“
اس چور کی ماہیت قلب ہو گئی اور اللہ تعالیٰ کے انعام و اکرام سے مالا مال ہو گیا۔

حضرت حسن بصریؓ فرماتے ہیں کہ ایک بار نماز کے بعد میں بی بی رابعہ بصریؓ کی خدمت میں حاضر ہوا۔ بی بی صاحبہ نے کھانا پکانے کے لئے گوشت ہانڈی میں ڈال کر چوپہے پر رکھا ہوا تھا۔ وہ ہم سے گفتگو میں مشغول ہو گئیں۔ نماز مغرب کے بعد بھی گفتگو کا سلسلہ جاری رہا۔ رات کے وقت آپ کھانے کے لئے روٹی اور پانی لے کر بیٹھیں تو اچانک ہانڈی کا خیال آیا کہ اس میں بہت دیر سے سالن پک رہا ہے اور خیال آیا کہ جل گیا ہو گا۔ دیکھا تو نہیت عمدہ گوشت پاک ہوا موجود تھا۔ بی بی صاحبہ نے وہ گوشت ہمیں بھی کھلایا۔ ایسا لذیز سالن ہم نے کبھی نہ کھایا تھا۔

بی بی رابعہؓ کی نے بازار حسن میں فروخت کر دیا۔ خداداد حسن کی وجہ سے لوگوں کا ہجوم رہنے لگا۔ جو شخص ناکہ سے معاملہ طے کر کے رات کو جاتا وہ تھوڑی دیر بعد کمرے سے عجیب کیفیت کے ساتھ باہر چلا جاتا۔ کافی دن گزر گئے تو ناکہ نے محسوس کیا جو شخص ایک بار آتا ہے وہ واپس نہیں آتا۔ ایک رات اس نے چپ کر کمرے میں جھانکا تو جیران رہ گئی کہ اندر ہیرے میں بی بی صاحبہ کا جنم نور کے مجسمے کی طرح روشن ہے۔ اس نظارے سے اس کی کیفیت غیر ہو گئی۔ صحیح سوریرے بی بی صاحبہ کے پاس آئی اور قدموں میں گر کر معافی طلب کی۔ کہا، ”خدا امیرا قصور معاف کر دیجئے۔ میں نے آپ کو نہیں پہچانا۔ آج سے آپ آزاد ہیں۔“

بی بی صاحبہ نے فرمایا۔ ”اری الحمق! تو نے مجھے آزاد کر کے جاری فیض کو ختم کر دیا۔“

دو درویش آپ کے گھر مہمان ہوئے۔ اس وقت گھر میں صرف دروٹیاں تھیں۔ حضرت رابعہؓ نے ارادہ کیا کہ وہی دروٹیاں مہمانوں کے سامنے رکھ دیں گی۔ اسی دوران دروازے پر کوئی سائل آگیا۔ حضرت رابعہؓ نے سائل کو زیادہ مستحق سمجھتے ہوئے وہ روتیاں اسے دے دیں اور خود اللہ پر توکل کر کے بیٹھ گئیں۔ کچھ دیر گزری تھی کہ بصرہ کی کسی رئیس خاتون نے اپنی کنیز کے ہاتھوں کھانے کا ایک خوان بچھیج دیا۔ حضرت رابعہؓ نے اللہ کا شکر ادا کرتے ہوئے وہ خوان مہمانوں کے آگے رکھ دیا۔

زندگی کے آخری ایام میں آپؐ حد درجہ عبادت و ریاضت میں مشغول ہو گئیں۔ غذا بھی بہت کم ہو گئی تھی۔ زیادہ تر پانی پر گزارا کرتی تھیں۔ ضعف کا یہ عالم ہو گیا تھا کہ نماز پڑھتے ہوئے گرجاتی تھیں۔ یوں لگتا تھا کہ مادی جسم محب و محبوب کے درمیان ایک پردہ بن گیا ہے۔ جب آپ زیادہ ضعیف اور بیمار ہوئیں تو عقیدت مند کثرت سے عیادت و مزاج پرسی کے لئے حاضر ہونے لگے۔

حضرت رابعہؓ کی خواہش تھی کہ ان کو عام لوگوں کی طرح سپردخاک کیا جائے اور قبر کو امتیازی اہمیت نہ دی جائے۔ ایک دن آپ طالبات اور طلباء کو درس دے رہی تھیں کہ اللہ تعالیٰ کی طرف سے بلا و آگیا۔ حضرت رابعہؓ نے اپنے شاگردوں سے فرمایا کہ باہر چلے جائیں اور خود خلوت نہیں ہو کر لیٹ گئیں۔ کچھ دیر بعد آپ کی روح نفس غصري سے آزاد ہو گئی۔

وصال کے بعد کسی نے آپ کو خواب میں دیکھا تو دریافت کیا۔

”بی بی صاحبہ! قبر میں کیا معاملہ پیش آیا۔“ حضرت رابعہؓ نے فرمایا:

”جب فرشتوں نے پوچھا کہ آپ کارب کون ہے تو میں نے کہا کہ واپس جاؤ اور اللہ رب العزت سے کہو کہ بے شمار مخلوق میں جب آپ نے ایک ضعیف عورت کو فراموش نہیں کیا تو میں کس طرح آپ کو بھول سکتی ہوں۔“

جناب ساجد حسین صاحب کے تایا ہندوستان کے صوبے سی پی برابر میں پولیس انسپکٹر تھے۔ ہمیشہ ایمان داری سے نوکری کی اور رشوت نہیں لی۔ ایک بار کوئی سکھ ڈی ایس پی نزیندر سنگھ ان کا افسر بالا مقصر ہوا۔ یہ ڈی ایس پی خود بھی رشوت لیتا تھا اور اپنے ماتحتوں سے بھی اپنا حصہ وصول کرتا تھا۔ جب اس نے تایا جان پر داؤ ڈالا تو انہوں نے رشوت لینے سے انکار کر دیا۔ ڈی ایس پی نے تایا کو ایک جھوٹے مقدمے میں ماخوذ کر کے ملازمت سے معطل کر دیا اور ان کے خلاف عدالتی کارروائی شروع ہو گئی۔ تایا جان اپنے گاؤں میں آکر کھیتی باڑی میں مصروف ہو گئے اور جب عدالت کی تاریخ پڑتی تو حاضر ہو جاتے۔ ان حالات کی وجہ سے خاندان کے بہت سے لوگ انہیں بری نظروں سے دیکھنے لگے۔ بالخصوص تایا زاد بہن شدید پریشان اور شرمندہ رہنے لگیں۔ ایک رات وہ آرزدہ خاطر سوئیں خواب میں دیکھا کہ ایک نورانی صورت خاتون سفید لباس پہنے ہوئے تشریف لا گئیں۔ خوبصورتی اور لباس سے شہزادی یارانی دکھائی دے رہی تھیں۔ یہ خاتون بہن کی مسہری کے پاس آکر رک گئیں اور شفقت سے فرمایا: ”بیٹی تم فکر نہ کرو اللہ تعالیٰ کے فضل و کرم سے مصیبت ٹھیل جائے گی۔“

یہ کہہ کر وہ جانے لگیں تو بہن نے ان سے پوچھا۔ ”آپ کون ہیں؟“

خاتون نے مسکراتے ہوئے کہا۔ ”ہم بصرہ سے تمہارے پاس آئے ہیں۔“

بہن کہتی ہیں۔ ”میری آنکھ کھلی تو میں بے حد خوشی تھی۔ کمرے میں ایک لطیف خوشبو کا احساس ہوا۔“



اس خواب کے بعد تایا جان کے مقدمے میں ایک بڑی تبدیلی واقع ہوئی۔ تایا جان کی اپیل پر انکو اُری افسر تبدیل کر دیا گیا اور ایک انگریز مقرر ہوا اس نے نئے سرے سے الزامات اور واقعات کی تحقیق کی۔ جرح اور تحقیقات میں گواہوں نے اعتراض کر لیا کہ یہ مقدمہ ڈی ایس پی کے دباؤ پر بنایا گیا ہے۔ تایا جان کے خلاف انکو اُری ختم کی گئی اور وہ باعزت بری ہو گئے۔

حکمت و دنانیٰ

* ایمان کامل کی دولت ان کو ملتی ہے جو اللہ کے مقرب و محبوب ہوتے ہیں۔

* اللہ پر توکل کرنے والا کبھی مسائل کا شکار نہیں ہوتا۔

* اللہ کی طلب اور نفس دونوں یکجا نہیں ہوتے۔

* جب تک معبود کو پہچان نہ لیا جائے اس کی عبادت کس طرح ہو سکتی ہے۔

* جہنم کے خوف اور جنت کی طلب سے بے نیاز ہو کر عبادت کرنے سے انسان مقام محمود پر پہنچ سکتا ہے۔

* دنیا ایسے دوست کی مانند ہے جو بظاہر دوست ہے لیکن اندر سے دشمن ہے۔

* اللہ کے کرم سے وہی لطف اندوڑ ہوتا ہے جسے اللہ نے اپنا قرب عطا کر دیا ہے۔

* کسی کے برآکر ہنے سے رزق میں کمی نہیں ہوتی۔

* جس سے اللہ راضی ہو جائے اس کے رزق میں کمی نہیں ہوتی۔

* اللہ سے محبت کے دعویٰ میں صداقت یہ ہے کہ اس کی فرمانبرداری کی جائے۔

* دنیا خدا کی ملکیت ہے اسے دنیا والوں سے مانگ پر پستی میں نہ گرو۔



حضرت بی بی تحفہ^ر

بی بی تحفہ حضرت سری سقطی^ر کے دور کی مشہور عارفہ ہیں۔

ایک رات حضرت سری سقطی^ر پر بے چینی اور اضطراب کی غیر معمولی کیفیت طاری ہو گئی۔ اس طرح کی حالت پہلے کبھی آپ پر وارد نہیں ہوتی تھی۔ کوشش کے باوجود ذکر و فکر میں یکسوئی حاصل نہیں ہوئی۔ تہجد کا وقت بھی گزر گیا لیکن بے چینی ختم نہ ہوئی۔ اچانک حضرت سری سقطی^ر کو خیال آیا کہ شفاغانے جا کر مریضوں کی تیار داری کرنی چاہئے۔ حضرت سری سقطی^ر جوں ہی شفاغانے میں داخل ہوئے ان کے بے چین دل کو قرار آگیا۔

اس اچانک تبدیلی پر وہ حیران ہوئے۔ یا کیا ان کی نظر ایک مریضہ پر پڑی۔ یہ ایک خوبصورت لڑکی تھی۔ ہاتھ پیر رسیوں سے بند ہے ہوئے تھے۔ لڑکی نے حضرت سری سقطی^ر کو دیکھا تو اس کی آنکھوں سے آنسو جاری ہو گئے اور بے ساختہ اس نے اشعار پڑھے۔

”اللہ نے میرے دل کی یہ حالت کر دی ہے۔ اللہ نے مجھے خاص انعام عطا کر کے میری عزت افزائی کی۔ جب مجھے بلا بیجا تا ہے تو میں دلی آرزو کے ساتھ اس کی طرف چل پڑتی ہوں۔“

حضرت سری سقطی^ر یہ حال و مقام دیکھ کر گم سم ہو گئے۔ ہوش و حواس بحال ہوئے تو لوگوں سے دریافت کیا کہ اس لڑکی کو کیا تکلیف ہے۔ اس کے ہاتھ پیر کیوں رسیوں سے باندھے ہوئے ہیں؟ انہوں نے بتایا کہ اس لڑکی کا دماغی توازن خراب ہو گیا ہے اور اس کامالک اسے یہاں علاج کے لئے چھوڑ گیا ہے۔ لڑکی نے جب یہ بات سنی تو اس کی آنکھوں سے موٹے موٹے آنسو بہنے لگے اور اس نے عربی میں چند اشعار پڑھے۔

”اے لوگو! میری اس حالت میں میرا کوئی دخل نہیں ہے۔ میں بظاہر دیوانی دکھائی دیتی ہوں لیکن میرا دل خبردار و ہوشیار ہے۔ میرا جرم عشق ہے اور میں اس محبوب کی الفت میں گرفتار ہوں جس کے حکم کی سرتالی کوئی نہیں کر سکتا۔ حقیقت یہ ہے کہ جس بات کو تم خرابی سمجھ رہے ہو وہی میری خوبی ہے اور میری خوبی تمہارے نزدیک جرم و خطاب ہے۔ ذرا سوچو! جو شخص اللہ کی محبت میں گرفتار ہو اور اللہ سے راضی ہو وہ پاگل کیسے ہو سکتا ہے؟“



کنیز نے جب اپنی کیفیت کو الفاظ کا جامہ پہنایا تو حضرت سری سقطیؒ پر رفت طاری ہو گئی۔ لڑکی نے جب انہیں روتے دیکھا تو کہا:
 ”اے سری سقطیؒ! اس طرح رونے سے کچھ حاصل نہیں ہو گا۔ آپ اللہ کو اس طرح پہچان لیں جو پہچانے کا حق ہے۔
 حضرت سری سقطیؒ نے اس سے پوچھا:

”اے لڑکی! تم مجھے کیسے جانتی ہو اور تمہیں میرا نام کس طرح معلوم ہوا؟“

لڑکی نے کہا:

”جب میں نے اللہ کو پہچان لیا تو پھر میں کسی اور سے ناواقف کیسے رہ سکتی ہوں؟“

حضرت سری سقطیؒ نے پوچھا:

”اے لڑکی! تو کسے دوست رکھتی ہے؟“

جواب ملا:

”میں اس ذات کو محبوب رکھتی ہوں جس نے مجھے اپنی نعمتوں کی پہچان کرائی اور اپنے کرم سے نوازا۔ یہ وہ ذات ہے جو انسان کی رگِ جان سے زیادہ قریب ہے۔“

حضرت سری سقطیؒ نے شفاخانے کے منتظم سے اس کنیز لڑکی کو رخصت کرنے کی درخواست کی تو اس نے لڑکی کو شفاخانے سے فارغ کر دیا۔

حضرت سری سقطیؒ نے کہا:

”اب تم آزاد ہو جہاں جی چاہے چلی جاؤ۔“

لڑکی نے کہا:

”حضرت آپ میرے مالک نہیں ہیں۔ جب تک میرا مالک آزاد نہیں کرے گا میں کہیں نہیں جاؤں گی۔“

اسی وقت کنیز کا مالک بھی آگیا۔ حضرت سری سقطیؒ نے اس سے فرمایا:



”اے شخص! میں حیران ہوں کہ تو نے اس لڑکی کو کیوں قید کر دیا ہے یہ تو مجھ سے زیادہ قابل احترام اور دانش مند ہے۔“
اس شخص نے کہا:

”حضرت! میں سمجھتا ہوں کہ اس کی ذہنی حالت ٹھیک نہیں ہے۔ نہ کھاتی ہے، نہ پیتی ہے، نہ سوتی ہے اور نہ آرام کرتی ہے۔ زیادہ وقت کسی فکر میں گم رہتی ہے۔ میرے پاس ایک بھی کنیز ہے جسے میں نے بیس ہزار درہم میں خریدا ہے۔ اس کی خوبیوں کو دیکھ کر میں نے سوچا تھا کہ یہ لڑکی میرے لئے بے حد منافع بخش ثابت ہو گی کیونکہ اس کی اواز بہت سریلی ہے اور گاتی بہت اچھا ہے لیکن ایک دن نغمہ سرائی کے بعد آہ وزاری کرنے لگی اور آلات موسيقی توڑ دیئے۔

حضرت سری سقطیؒ نے کہا:

”تم اس کی جو بھی قیمت طلب کرو میں تمہیں دونگا۔ تم اسے آزاد کر دو۔“

اس شخص نے حیرانی سے کہا:

”حضرت! آپ ایک درویش ہیں اتنی قیمت کہاں سے دیں گے؟“

حضرت سری سقطیؒ نے فرمایا:

”تم اس کی فکر نہ کرو تمہیں مطلوبہ رقم مل جائے گی۔ یہ کہہ کر آپ اپنے گھر آگئے۔ ان کے پاس ایک درہم بھی نہیں تھا۔ حضرت سری سقطیؒ پوری رات رو رو کر بارگاہ الہی میں فریاد کرتے رہے۔

”یا الہی! تو میرے ظاہر اور باطن کو اچھی طرح جانتا ہے اور مجھے تیرے فضل و کرم پر پورا تھیں ہے۔ مجھے اس معاملے میں شرمندگی سے بچالے۔“

دروازے پر دستک ہوئی۔ آپ نے دروازہ کھولا تو ایک شخص ہاتھ میں شمع داں لئے کھڑا تھا اور اس کے ساتھ چار خادم تھے۔ اس نے اپنا تعارف کرتے ہوئے بتایا۔ میرا نام احمد بن شنی ہے۔ ایک بھی آوازنے مجھ سے کہا کہ سونے کی پانچ تھیلیاں حضرت سری سقطیؒ کو پہنچا دے۔ حضرت سری سقطیؒ سجدے میں گر گئے اور اللہ کا شکر ادا کیا۔

نمایا فخر کے فوراً بعد حضرت سری سقطیؒ احمد بن شنی کو ساتھ لے کر نفیسیاتی اسپتال پہنچ۔ ڈاکٹر نے سلام کے بعد عرض کیا:



”حضرت! میں نے خواب میں ایک آواز سنی۔ کیا خوب ہے وہ دل جو ہماری یاد میں محو ہے اور ہم سے لوگائے ہوئے ہے۔ اسی وقت میرے دل میں یہ خیال القا ہوا کہ یہ اعلان تحفہ کے لئے ہو رہا ہے۔

ابھی بات ہو رہی تھی کہ تحفہ وہاں آگئیں۔ ان کی آنکھوں سے آنسو روایا تھے۔ وہ کہہ رہی تھیں:

”یا الٰہی! تو نے میرا راز سب پر ظاہر کر دیا ہے۔“

حضرت سری سقطیؒ نے تحفہ کے مالک سے کہا:

”اے شخص! میں تیرے مطالبے کے مطابق رقم لے آیا ہوں تو چاہے تو میں اور دینے کو تیار ہوں۔“

یہ سن کر تحفہ کے مالک کی گریہ وزاری میں اضافہ ہو گیا، اس نے کہا:

”مجھے یہ رقم نہیں چاہئے۔ آپ گواہ رہیئے کہ میں نے تحفہ کو اللہ کے لئے آزاد کر دیا۔ میں صرف رضاۓ الٰہی کا طلبگار ہوں۔“

احمد بن منیؑ نے روایت ہوئے کہا:

”افسوں میں خدمت سے محروم رہا جس کام کے لئے میرا منتخب کیا گیا تھا وہ کسی اور کے ذریعے پورا ہو گیا۔ میں سمجھتا ہوں کہ خدا نے مجھے شرف قبولیت نہیں بخشنا اور یہ امر میرے لئے سخت اضطراب کا باعث ہے۔“

”حضرت سری سقطیؒ! آپ گواہ رہئے کہ میں نے اپنا تمام مال و دولت اللہ تعالیٰ کی راہ میں وقف کر دیا اور اب مجھے اس پر کوئی اعتیار نہیں۔ شاید اللہ تعالیٰ میرے اس عمل کو قبول کرے اور مجھے اس کی خوشنودی حاصل ہو جائے۔“

حضرت سری سقطیؒ نے فرمایا کہ مجھے یقین ہے کہ ایسا ہی ہو گا کیوں کہ اللہ تعالیٰ نے بی بی تحفہؒ پر خصوصی کرم فرمایا ہے اس کے وسیلے سے دوسروں کو بھی ہدایت اور سرفرازی عطا ہو گی۔

حضرت سری سقطیؒ بی بی تحفہ سے مخاطب ہوئے جن کی آنکھوں سے اشکوں کا سیلا بروایا تھا۔ ”اے تحفہ! اب رو نے کا کیا مقام ہے کہ اللہ تعالیٰ نے خصوصی نظر کرم فرمایا کہ تمہیں غلامی سے آزاد کر دیا ہے۔“

حضرت تحفہؒ نے اشعار میں کہا۔

”جس کی کشش مجھے کھینچ رہی ہے اور جس کی طرف میں بھاگی جا رہی ہوں اسی کے لئے آنسو بہہ رہے ہیں۔ قسم ہے اس حق کی جس نے مجھے طلب کیا ہے میں ہمیشہ اس کے ساتھ ہوں تاکہ وہ مجھے مطلوب تک پہنچا دے۔“

یہ کہہ کر بی تھفے اسپتال سے باہر نکل گئیں اور پھر کسی نے انہیں نہیں دیکھا۔

حضرت سری سقطی، احمد بن شنی اور حضرت بی بی تجھے گماںک تینیوں کعبۃ اللہ کی زیارت و طواف کی نیت سے روانہ ہوئے۔ راستے میں احمد بن شنی کا آخری وقت آگیا اور وہ انتقال کر گئے۔ باقی دو افراد کعبۃ اللہ کا طواف کر رہے تھے کہ انہیں درد اور شوق میں ڈوبی ہوئی آواز سنائی دی۔ کوئی کہہ رہا تھا۔

”خدا کا دوست اس دنیا میں بیمار ہے اور اس کی تکلیف طول کپڑچکی ہے اس تکلیف کا اعلان محبت الہی ہے اور خدا نے اپنے فضل و کرم سے خود اسے جامِ محبت پلا دیا ہے۔ خدا کا دوست اس کی طلب میں دنیاوی ہوش و خرد سے بریگانہ ہو گیا ہے۔“

حضرت سری سقطیٰ پر ان کلمات نے بہت اثر کیا۔ آپ اس آواز کی طرف چلے۔ اسی اثناء میں کسی نے ان کا نام لے کر پکارا۔ ”اے سری سقطیٰ یہاں آئیے۔“

حضرت سری سقطی نے پکارنے والے کو دیکھ لیا۔ پوچھا تم کون ہو؟

جواب ملا۔ ”حضرت میں وہی تخفہ ہوں جسے آپ نے اسپتال میں دیکھا تھا۔“

بی بی تھے اتنی ضعیف اور ناتوان ہو گئی تھیں کہ پہچاننا مشکل تھا۔ حضرت سقطیٰ نے پوچھا:

”اے تحفہ! خلوت اختیار کر کے تمہارا حال کیا ہے؟“

لی نی تحفہ نے فرمایا:

”اللہ تعالیٰ نے مجھے اپنی محبت اور قرب عطا فرمادیا اور غیر اللہ سے لا تعلق اورے نیاز کر دیا۔“

جب لیلی تحفہ نے احمد بن مثنی کے انتقال کی خبر سنی تو فرمایا!

”اللَّهُ أَنْ يَرِحْمَ فَرْمَاءَ اللَّهِ نَعْلَمُ لَا يُنْبَهُ إِلَيْنَا بِطَرْدِ عَزَّتْ وَعَظَّمَتْ بَجْشِيْهِ وَهِيَ جَنَّتْ مِنْ مِيرَهِ يُطْوِسِيْهِ هَوْنَگَهِ۔“

حضرت بی بی تحفہ نے اپنے سابقہ مالک کے لئے بھی دعائے خیر فرمائی۔ دعا کرتے ہوئے آپ پر غنوادگی طاری ہو گئی۔ حالت غنوادگی میں با تلف غیب نے آواز دی:

”تحفہ! تیرے پروردگار نے تجھے طلب فرمایا ہے۔“

لوگوں نے دیکھا کہ بی بی تحفہ کعبۃ اللہ کے قریب گر گئیں۔ اور مالک حقیقی سے جاملیں۔

حکمت و دانائی

* سب سے بہترین دوست انسان کا اپنا من ہے۔

* اللہ کو پہچاننے کا واحد ذریعہ محبت ہے۔

* رد عمل طرز فکر کی نشاندہی کرتا ہے۔

* مومن ہر حال میں ثابت قدم رہتا ہے۔

* دنیا کا کوئی آدمی بر انہیں ہوتا۔ خیالات اچھے یا بے ہوتے ہیں۔

* تعصب کرنے والا بندہ رسول اللہ ﷺ کی شفاعت سے محروم رہتا ہے۔

* جو چیز حقیقی نہیں ہے وہ حق سے قریب نہیں ہوتی۔

* قلبی مشاہدات حقیقت کی عکاسی کرتے ہیں۔

* بندہ کا سانس خالص شراب کا ایک گھونٹ ہے۔

* ہر چیز وقت کے ہاتھوں میں کھلونا ہے۔

* کھلونا دنیا ہے۔ وقت چابی ہے۔



ہمیشہ حضرت حسین بن منصورؑ

تاریخ میں مشہور بزرگ حضرت حسین بن منصور حلاجؑ کی بہن روحانیت میں بلند مقام رکھتی ہیں۔ گھریلو مصروفیات کے بعد رات کو آبادی سے دور عبادت و ریاضت میں مشغول ہو جاتی تھیں۔ ایک طویل عرصے کے بعد انوار و برکات اور فیض و انعامات کا سلسلہ شروع ہوا۔ تعلیمات کا سلسلہ بیس سال تک جاری رہا۔

حضرت حسین بن منصورؑ نے ایک دن دیکھا کہ ”مرد غیب“ پیالے میں کوئی چیز ان کو پلا رہا ہے۔ حضرت منصورؓ نے کہا، بہن! کچھ مجھے بھی عنایت کیجئے۔ فرمایا: ”منصور اس فیضِ ربانی کو برداشت نہیں کر سکو گے۔“

حضرت منصور نے اصرار کر کے اس پیالے میں سے پی لیا۔ بعد ازاں ”انا الحق“ کی صدائگانے پر حضرت حسین بن منصورؓ کو سنگسار کر دیا گیا۔

سنگسار کرتے وقت بہن نے کہا:

”بھائی! مجھے معلوم تھا کہ تیرے ساتھ یہ واقعہ رونما ہو گا۔ لیکن میں نے تجھے اس لئے منع نہیں کیا کہ تو حقیقت سے واقف ہو جائے۔ اگر تو صبر سے کام لیتا تو تیرے اندر ”راز“ برداشت کرنے کی سکت پیدا ہو جاتی۔“

مجھے دیکھ کہ میں بیس سال سے ہر رات ایک پیالہ پیتی ہوں لیکن برداشت کا دامن ہاتھ سے نہیں چھوڑتی۔“

آپ چلتے پھرتے انوار و تجلیات کے مشاہدے کرتیں۔ کبھی کبھار استغراق طاری ہو جاتا۔ اس کیفیت میں جوبات منہ سے نکل جاتی حرفا بہ حرفا پوری ہوتی۔ آپ اکثر فرمایا کرتیں۔ ”دوست کی خوشبو مجھے مست و بے خود رکھتی ہے۔“

حکمت و دانائی

*ہمت سے مردہ قوم بھی زندہ ہو جاتی ہے۔

*ناکامیوں پر غور کرنے سے کامیابی کا زینہ تغیر ہوتا ہے۔

ایمان سادگی اور قناعت سے پیدا ہوتا ہے۔



* جب تک کسی شخص سے معاملہ نہ پڑے اس کے بارے میں رائے قائم نہیں کرنی چاہئے۔

* اچھے حسن کے ساتھ اچھے اخلاق کی بھی دعا کرنی چاہئے۔

* مستقل مراجی سے پہاڑ ریزہ ہو سکتا ہے۔ اور ست الوجود آدمی کو کنکر بھی پہاڑ لگتا ہے۔

* خود غرض لوگ غلام بن جاتے ہیں۔

* مزاج پر سی آداب مجلس میں شامل ہے۔

* عقل گناہ کے وقت مخالفت نہیں کرتی۔ بصیرت ضمیر کو زندہ رکھتی ہے۔

* تجربہ بہترین معلم ہے۔

* ”تفکر“ بہتر نتائج کی کنجی ہے۔

* امید کے سہارے جینا اور عمل نہ کرنا خود فرمی ہے۔

* مصائب پر یثان کرنے کے لئے نہیں بیدار کرنے کے لئے آتے ہیں۔

* دوست کی خوبیوں مست و بے خود رکھتی ہے۔



بی بی فاطمہ نیشاپوریؒ

بی بی فاطمہ کا تعلق خراسان سے تھا۔ علم باطن اور معرفتِ الہی میں آپ کا درجہ نہایت بلند تھا۔ حضرت ذوالنون مصریؒ نے آپ سے فیض حاصل کیا۔ سلطان العارفین حضرت بایزید بسطامیؒ آپ کی بہت تعریف کرتے تھے اور فرماتے تھے کہ ”میں نے اپنی زندگی میں ایک عورت اور ایک مرد کو باکمال دیکھا ہے اور عورتوں میں فاطمہ نیشاپوریؒ ہیں۔“

بڑے بڑے علماء اور فضلاء کو جب کوئی مسئلہ حل کرنے میں مشکل یا شرکتی تھی تو بی بی فاطمہ نیشاپوریؒ اس طرح حل کر دیتی تھیں کہ لوگ حیران رہ جاتے تھے۔ حضرت ذوالنون مصریؒ فرماتے ہیں کہ ”بی بی فاطمہ نیشاپوریؒ قرآنی حقائق و معارف کو اس خوبی سے بیان کرتی ہیں کہ ان کے بیان پر رشک آتا ہے۔“

بی بی فاطمہؒ خرق عادات کو بھان متی کہتی تھیں۔ فرماتی تھیں:

”اللہ کے دوست کے لئے تو کائنات کا ذرہ ذرہ مشاہدہ ہے۔“

بعض لوگوں نے آپ کو بیک وقت کئی جگہوں پر دیکھا تو حیرت کا اظہار کیا۔ آپ نے فرمایا:

”جو لوگ اپنی روح سے واقف ہو جاتے ہیں وہ زمان و مکان (Space&Time) کی گرفت سے نکل جاتے ہیں۔“
بی بی فاطمہ نیشاپوریؒ نے زندگی کا بیشتر حصہ بیت اللہ شریف میں گزارا اور خانہ کعبہ کی مجاہوت کے فرائض بھی ادا کئے۔ آپ زیادہ تر مکہ معظمہ میں رہتی تھیں۔ کبھی کبھی بیت المقدس کی زیارت کے لئے بھی جاتی تھیں لیکن مکہ معظمہ واپس آجائی تھیں کسی اور جگہ ان کا دل نہیں لگتا تھا۔ انتقال کے وقت احرام میں تھیں۔

حکمت و دانائی

* اللہ کی نظر میں اس کام کی حیثیت ہے جس میں خلوص ہو۔

* اگر اس بات کا یقین ہو جائے کہ اللہ ہر جگہ موجود ہے تو معاشرے سے ریا کاری ختم ہو جائے گی۔

* جو شخص ہر وقت خدا کا دھیان نہیں رکھتا وہ گناہوں کے گڑھے میں گرجاتا ہے۔



بی بی حکیمہ

ایک مرتبہ اپنی ایک شاگردہ سے کہا:

”سناء کے تیر اشوہر دوسری شادی کر رہا ہے۔“

شاگردہ نے کہا۔ ”جی ہاں۔“

آپ نے فرمایا: ”میں حیران ہوں کہ ایسا عالم و دانا ہو کر وہ عورتوں کی محبت کو دل میں جگہ دیتا ہے اور خدا کی محبت سے دل خالی ہے۔“

شانگر دہ نے کہا: ”الا من اتی اللہ بقلب“

بی بی حکیمہ نے فرمایا: ”کیا تم اس کا مطلب جانتی ہو؟“

شاگرہ نے کہا۔ ”نہیں۔“

آپ نے فرمایا:

”اس کا مطلب ہے کہ حاضر ہونے والا جب اپنے معمود کے رو برو ہو تو اس کے دل میں سوائے اس کے اور کا خیال نہ آئے۔“
لبی حکیمؒ نے ایک عورت کو نمازِ عشاء کے بعد پڑھنے کے لئے وظیفہ بتایا تو ساتھ ساتھ نصیحت کی کہ کھانا شوہر کے ساتھ کھایا کرو۔
0 اس کی پسند کی چیزیں خاص طور پر تیار کرو۔ دو ہفتے بعد ہی وہ عورت بی بی حکیمؒ کے پاس آئی۔ چہرہ گلاب کی طرح کھلا ہوا تھا۔ اس نے خوشی خوشی بتایا کہ

بی بی صاحبہ! آپ کی دعا، تعویز اور نصیحتوں سے میرا گھر اجڑنے سے نجگیا۔ بی بی حکیمہ سے خواتین اپنے گھر لیو مسائل بھی پوچھتی تھیں۔

رات کے وقت آپ کا کمرہ دودھیار و شنی سے منور رہتا۔ کبھی ایسا لگتا تھا کہ آپ کسی کو کچھ پڑھا رہی ہیں۔ ایک قریبی شاگردہ کے پوچھنے پر آپ نے فرمایا:

”جنات کی پچیاں قرآن پڑھنے آتی ہیں۔“

حکمت و دانائی

* عارف کا دل اللہ کی محبت سے معمور ہوتا ہے۔

* ہدایت یافته لوگ اللہ کی مہربانی سے شیطانی و سوسوں سے محفوظ رہتے ہیں۔



لبی جوہر برائیہ^۱

لبی جوہر برائیہ جوانی میں عباسی خلیفہ کی کنیز تھیں۔ ایک بار کسی درسگاہ کے سامنے سے گزریں تو دیکھا کہ ایک بزرگ بڑے وقار سے طلبہ کو درس دے رہے ہیں۔ آپ رک کر ان کا بیان سننے لگیں۔ بزرگ کی باتوں کا آپ کے اوپر اٹھ ہوا۔ محل میں واپس آکر گوشہ نشین ہو گئیں اور خاموش رہنے لگیں۔ جب سکون نہ ملا تو محل چھوڑ کر جنگل میں چل گئیں۔ ساتھی کنیزوں نے پوچھا کہ ”امیر“ آپ کے بارے میں پوچھیں تو کیا جواب دیں۔ لبی جوہر^۲ نے فرمایا: ”اب میں اللہ کے علاوہ کسی کی کنیز نہیں۔ یہی بات امیر سے کہہ دینا۔“

ایک بار خلیفہ نے انہیں دس ہزار دینار بھیج۔ انہوں نے یہ کہہ کر لینے سے انکار کر دیا کہ دنیا کا مال طبیعت میں تکبر اور رعنوت پیدا کرتا ہے۔ مجھے اس کی ضرورت نہیں۔ خلیفہ نے دوبارہ بیس ہزار دینار بھیج اور کہا کہ اسے قبول کر لیں اور غرباء و مساکین میں تقسیم کر دیں۔ پھر بھی جوہر برائیہ^۳ نے یہ دینار قول کرنے سے انکار کر دیا اور قاصد سے کہا! امیر سے کہنا کہ میں ایک گوشہ نشین عورت ہوں اور انہیں جانتی کہ ان دیناروں کا مستحق کون ہے۔ اس لئے بہتر ہے کہ امیر المؤمنین جہاں بہتر سمجھیں یہ دینار تقسیم کر دیں۔

ایک بار حاکم وقت نے لبی جوہر برائیہ^۴ سے درخواست کی کہ آپ ہمیں خدمت کا موقع دیں۔ انہوں نے جواب دیا کہ شاہی محلات اور فقیر کی کثیا میں بڑا فرق ہے۔ میں ایک سید ھی سادی عورت ہوں اور کثیا میں اپنے جیسے لوگوں کے درمیان رہنا مجھے پسند ہے۔

لبی جوہر^۵ درختوں، حیوانوں اور پرندوں سے باتیں کرتی تھیں۔ اکثر زخمی پرندے اور جانور آکر آپ کے قریب بیٹھ جاتے تھے۔ آپ ان کا علاج کرتی تھیں۔ شفقت سے سر پر ہاتھ پھیرتی تھیں۔ ان میں درندے بھی شامل تھے۔

حکمت و دانائی

* جس طرح رئیس کو محل میں آرام ملتا ہے اور کثیا میں بے سکون رہتا ہے اسی طرح فقیر کو کثیا میں سکون ملتا ہے اور محل میں ویرانی محسوس ہوتی ہے۔

* اللہ کی دوست کو جاہ و جلال اور مال و دولت سے کوئی سروکار نہیں ہوتا۔

* جب کوئی اللہ کا بن جاتا ہے تو دنیا اس کی حکوم بن جاتی ہے۔

حضرت اُم ابوسفیان ثوریؓ

حضرت سفیان ثوریؓ کہتے ہیں کہ ایک مرتبہ رات کو میں نے دیکھا کہ میرا دل سینے میں نہیں ہے۔ میں نے اس کا ذکر اپنی ماں سے کیا تو انہوں نے فرمایا:

معلوم ہوتا ہے کہ تم اللہ کی نشانیوں میں تفکر نہیں کرتے۔

حضرت اُم ابوسفیان نے بیٹے سے فرمایا۔

”دیکھو! علم تمہارے اخلاق و کردار کو سنوارنے کا سبب بننا چاہئے نہ کہ تم کبر میں مبتلا ہو جاؤ۔ علم کو تجارت نہ بنانا۔

میرے بیٹے اجب تم دس حرف لکھ پکھو تو دیکھو کہ تمہاری چال ڈھال اور حلم و قار میں کوئی اضافہ ہوا یا نہیں۔ اگر کوئی اضافہ نہیں ہوا تو علم نے تم کو کوئی فائدہ نہیں پہنچایا۔“

آپ اکثر علم الاسماء پر غور کرتی تھیں اور لوگوں کے سامنے اسرار و رموز بیان کرتی تھیں۔ گفتگو کے وقت چہروپر نور ہو جاتا تھا۔

حکمت و دنانیٰ

* علم اخلاق و کردار سنوارتا ہے۔

* علم سے تفکر کا پیڑن بننا چاہئے۔ علم کو کبھی تجارت نہ بنایا جائے۔

* علم تمہارا رفیق زندگی ہو۔ ایسا رفیق زندگی جو قدم قدم پر تمہاری گہبائی کرتا رہے۔



لی بی رابعہ عدویہ

جس روز آپ پیدا ہوئیں اس دن آپ کے والد محترم نے خواب میں دیکھا کہ ہر سونور ہی نور ہے۔ رنگ برگ کے ستارے جھل مل جھل مل کر رہے ہیں۔

حضرت عبد اللہ ابن عیسیٰؑ ایک روز حضرت رابعہ عدویہؒ کی خدمت میں حاضر ہوئے ان کے چہرے پر نور پھیلایا ہوا تھا۔ آنکھیں پر نم تھیں اور ایک بو سیدہ بوریے پر بیٹھی ہوئی تھیں۔ ایک شخص نے ان کے سامنے قرآن پاک کی تلاوت کی جس میں عذاب قبر کا تذکرہ تھا۔ حضرت رابعہ عدویہؒ کی آنکھوں سے آنسو بہنے لگے۔ ”حق اللہ“ کا نعرہ بلند کیا اور بے ہوش ہو گئیں۔

آپ فرماتی ہیں:

کون کہتا ہے کہ دولت پرستی اور بت پرستی دو الگ الگ باتیں ہیں۔ پھر وہ کو پوچنا یا سونے کو پوچنا ایک ہی بات ہے۔ بت بھی پھر وہ اور مٹی سے تخلیق کئے جاتے ہیں اور سونا چاندی بھی مٹی کی بدلتی ہوئی شکل ہے۔ سونے چاندی اور جواہرات کی محبت نے انسان کو انداھا کر دیا ہے۔ دولت کا ذخیرہ شرافت اور خاندان کا معیار بن گیا ہے۔ ہوس زرنے انسانی قدریں پامال کر دی ہیں۔

اخلاق، نجابت اور انسانی روایات سب ملے کاڈھیر بن گئی ہیں۔ موت کے بعد زندگی پر سے یقین انٹھ گیا ہے۔

ایک دفعہ ایک شخص نے ان کی خدمت میں ۳۰ دینار پیش کئے اور کہا کہ اس سے اپنی ضرورت پوری کیجئے۔ یہ سننے ہی آبدیدہ ہو گئیں۔ آسمان کی طرف اشارہ کر کے کہا:

”وہ خوب جانتا ہے کہ دنیا مانگتے ہوئے میں اس سے بھی شرما تی ہوں۔ حالانکہ سب چیزیں اس ہی کے قبضے میں ہیں۔“

حضرت بی بی رابعہ گودیدار الہی کا شوق بے چین و مضطرب رکھتا تھا۔ شب بیداری آپ کا معمول تھا۔ ایک دن صحیح صادق کے وقت درود شریف کے تسبیح پڑھتے ہوئے انہیں ایسا محسوس ہوا کہ سارا جسم موم کی طرح پکھل رہا ہے اور وجود کی حیثیت صرف ”نظر“ کی رہ گئی ہے۔ کیا یہ ممکن ہے کہ ایک نورانی فضائے اور اس فضا میں اونچائی کی جانب ایک دروازہ ہے۔ دروازے کے اندر روشنیوں کے جھماکے ہو رہے ہیں۔ حضرت رابعہ عدویہؒ نظر جیسے ہی دروازے کے اندر داخل ہوئی تو انہیں بے شمار کہشاوں کے راستے نظر آئے۔ کچھ لوگوں نے انہیں کہشاوں میں داخل ہونے سے روکا تو فرشتوں سے کہا کہ اسے جانے دو۔ یہ رابعہ عدویہؒ ہیں۔

آپ اکثر ایک درخت کے نیچے بیٹھ کر نہایت شیریں آواز میں حضور پاک ﷺ کی شان میں قصیدہ پڑھا کرتی تھیں۔ اس وقت لگتا تھا کہ کائنات کی ہر شے وجد میں ہے۔ ہر درخت، ہر پودا اور ہر پرندہ خاموشی سے قصیدہ سنائی تھا۔

حکمت و دانائی

* دنیا مانگتے ہوئے مجھے اللہ سے بھی شرم آتی ہے۔

* اللہ بے حساب رزق دینے والا ہے۔ پیدا ہونے سے پہلے وہ تمام وسائل مہیا کر دیتا ہے۔

* اللہ سے محبت صرف اللہ کے لئے کرو۔



حضرت اُم ربيعة الراي

امام ربيعة الراي بہت بڑے عالم گزرے ہیں۔ امام مالک اور حسن بصری ان کے شاگرد ہیں۔ جب امام ربيعة الراي ششکم مادر میں تھے ان کے والد بادشاہی حکم سے لڑائیوں میں چلے گئے اور ۲۷ سال سفر میں رہے۔

ام ربيعة الراي ایک عبادت گزار، مستغفی خاتون تھیں۔ شوہر کی عدم موجودگی میں بے مثال صبر و ایثار کا مظاہرہ کر کے بیٹے کی پرورش و تربیت کی۔ صوم و صلوٰۃ اور تہجد کی پابند تھیں۔ نبی کریم ﷺ سے عشق تھا۔ ماں کی ساری کیفیات بیٹے میں منتقل ہوئیں۔ اپنے گھر کے ایک حصے کو خواتین کے درس و تدریس کے لئے وقف کر دیا تھا۔ ہر ہفتے خواتین کثیر تعداد میں آتی تھیں اور آپ کا درس سنتی تھیں۔ آپ درس میں خواتین کو گھر یو معاملات اور بچوں کی تربیت کے حوالے سے وعظ کرتی تھیں۔

ایک مرتبہ فرمایا:

بچوں کو ڈرانے سے پرہیز کرنا چاہئے کیونکہ ابتدائی عمر کا یہ ڈر ساری زندگی پر محیط ہو جاتا ہے اور ایسے بچے زندگی میں کوئی بڑا کارنامہ انجام دینے کے لائق نہیں رہتے۔ اولاد کو بات پر ڈانٹنے، جھپڑنے اور بر اجلا کہنے سے بچے خوف زدہ ہو جاتے ہیں۔ اس کے برعکس شفقت و محبت اور نرمی کے بر تاؤ سے اولاد کے اندر اطاعت و فرمانبرداری کے جذبات نشوونما پاتے ہیں۔

ماں باپ کا وجود اولاد کے لئے آسمان کی طرح ہے۔ اپنے بچوں کو گود میں لیجھے، پیار کیجھے، شفقت سے ان کے سر پر ہاتھ پھیریئے۔ ماں کی ممتاز اور باپ کی شفقت سے بچوں کے اندر خود اعتمادی پیدا ہوتی ہے اور ان کی فطری نشوونما پر خوشگوار اثرات مرتب ہوتے ہیں۔ صالح اولاد ہی آپ کے بعد آپ کی تہذیبی روایات، دینی تعلیمات اور پیغام توحید کو زندہ رکھنے کا ذریعہ ہے۔ مومن نیک اولاد کی آرزو میں اس لئے کرتا ہے کہ وہ رسول اللہ ﷺ کے پیغام پر عمل کرے اور ساری دنیا میں یہ پیغام عام کرے۔

والدین کو چاہئے کہ دوسروں کے سامنے اپنے بچوں کے عیب بیان نہ کریں۔ اور نہ کسی کے سامنے ان کو شرم مندہ کریں۔ بچوں کے سامنے ان کی اصلاح سے مایوسی کا اظہار بچوں میں احساس مکتری پیدا کر دیتا ہے یا ان میں ضد اور غصہ بھر جاتا ہے۔ بچے کہانیاں سن کر بہت خوش ہوتے ہیں اور انہیں جو کچھ سنایا جاتا ہے وہ ان کے حافظے میں محفوظ ہو جاتا ہے۔ پیار اور انسیت کے ساتھ انہیں نبیوں کے قصے، صالحین کی کہانیاں، صحابہ کرام کی زندگی کے واقعات اور مجاہدین اسلام کے کارنامے سنائیں۔ انہیں بتائیں کہ رسول اللہ ﷺ بچوں سے والہانہ محبت کرتے تھے۔ بچوں کو دیکھ کر حضور انور ﷺ کا چہرہ گلزار ہو جاتا تھا۔

بے جالا ڈیار سے بچے ضدی اور خود سر ہو جاتے ہیں۔ ہر جا بے جا ضد پوری کرنے کے بجائے تحمل اور برداری کے ساتھ کوشش کرنی چاہئے کہ بچے ضد نہ کریں۔

اللہ تعالیٰ نے کرخت آواز کو ناپسند کیا ہے۔ بچوں کے ساتھ چیخنے چلا یے نہیں کیونکہ بچے یہ سمجھنے لگتے ہیں کہ گلا پھاڑ کر زور سے بولنا کوئی قابل تعریف بات ہے۔ زمی، خوش گفتاری اور دھیمے لمحے میں ماں باپ جب بات کرتے ہیں تو بچوں کا لمحہ خود خود نرم اور شیریں ہو جاتا ہے۔

کبھی کبھی اپنے بچوں کے ہاتھ سے غریبوں اور مسائیں کو کھانا، پیسہ اور کپڑا اور غیرہ دلوایے تاکہ ان کے اندر غریبوں کے ساتھ سلوک، سخاوت و خیرات کا جذبہ پیدا ہو۔ ساتھ بیٹھ کر کھانا کھائیے۔ ان کے منہ میں نوالہ دیں۔ ان سے بھی کہیئے کہ وہ اپنے بہن بھائیوں کو اپنے ہاتھ سے کھانا کھلانیں۔

جانیداد میں لڑکی کا حصہ پوری دیانت داری اور اہتمام کے ساتھ دینا اللہ نے فرض کیا ہے اس میں اپنی طرف سے کمی بیشی کرنے کا کسی کو اختیار نہیں۔ لڑکی کا حصہ دینے میں حیله جوئی سے کام لینا اللہ کے قانون میں نیات ہے۔

حضرت اُم ربیعة الرائیؓ نے اولیائے کرام کی ارواح مقدسہ سے بھی تعلیم حاصل کی۔ پیغمبر ان کرام کی زیارت سے بھی مشرف ہوتی رہتی تھیں۔ لوگ دور دور سے مسائل کے حل، دعا اور وظیفہ وغیرہ کے لئے آتے تھے۔



حضرت عفیرہ العابدؓ

صاحب دل اور صاحب گداز تھیں۔ زیادہ رونے سے بینائی چل گئی تھی۔ کسی نے کہا ”اندھا ہونا بھی کیسی بد نصیبی ہے۔“ آپ نے فرمایا کہ ”خدا کے دیدار سے محروم رہنا اس سے بڑی بد نصیبی ہے۔“

ایک دن آپ کے پاس کچھ خواتین آئیں۔ ان میں سے ایک عورت اپنی وضع قطع سے ہندو معلوم ہوتی تھی اور رورہی تھی۔ آپ نے اسے اپنے پاس بلا�ا اور رونے کا سبب پوچھا۔ اس نے روتے ہوئے جواب دیا۔ ”بی بی! میں ہندو ہوں آپ کی بہت تعریف سنی ہے۔ ایک مصیبت میں گرفتار ہوں۔ آپ میرا ایک کام کر دیں۔“

آپ نے فرمایا:

”کیا بات ہے۔ کہو۔“

عورت نے کہا کہ ”میرا لڑکا اندھا ہے اس کو روشنی دلا دو۔“

آپ نے جواب دیا۔ ”میں طبیب نہیں ہوں کسی معانج سے علاج کروں۔“ عورت نے عرض کیا:

”بی بی! میں اتنا علاج کر اچکی ہوں کہ اب علاج پر سے اعتبار اٹھ گیا ہے۔ میں تو آپ کی دعا لینے کے لئے حاضر ہوئی ہوں۔“ آپ نے اس کے حق میں دعائے خیر کر دی۔ عورت نے بیٹھ کوئینے سے لگایا اور خوشی خوشی اپنے گھر چل گئی۔ لڑکا بھی اس کے ساتھ چلنے لگا۔ ایک جگہ ٹھوکر لگی اور زمین پر گر گیا۔ ماں نے ترپ کر اسے اٹھایا۔ لڑکے کی غیر معمولی حالت دیکھ کر اس سے پوچھا، ”کیا

بات ہے بیٹا؟“ لڑکے نے اپنی دونوں آنکھیں ملیں اور خوشی سے چلایا،

”ماتا جی!

مجھے نظر آرہا ہے۔ میں دیکھ رہا ہوں۔ میں سب کچھ دیکھ سکتا ہوں۔“

ماں خوشی سے سرشار دوبارہ حضرت عفیرہ العابدہ کے پاس پہنچی اور پورا واقعہ سنائے کہا ”میں تو سوچ بھی نہیں سکتی تھی کہ میرے لڑکے کی آنکھیں روشن ہو جائیں گی۔“

حضرت عفیرہؓ نے جواب دیا۔

”روشنی تو اللہ نے دی ہے میں نے تو کچھ نہیں کیا۔ ٹھوکر کھا کر اس کی پینائی گئی تھی ٹھوکر سے ہی واپس آگئی۔“

حکمت و دانائی

* جس کی آنکھیں اللہ کے دیدار سے محروم ہوں وہ سب سے بڑا بد نصیب ہے۔

* اللہ کو ”پیار“ سے یاد کرو، جسم و جان میں لطافت بڑھ جائیگی۔

* کام شروع کرنا انسان کا وصف ہے اور اس کی تکمیل اللہ کی مہربانی ہے۔

* کسی کو ما یوس نہ کرو۔ پر امید رہو گے۔

* کسی کی دل آزاری نہ کرو۔ فرشتے تمہارے لئے دعا کریں گے۔



حضرت عبقرہ عابدہؓ

حضرت عبقرہ عابدہؓ سلوک و معرفت کے اعلیٰ درجے پر فائز تھیں۔ ایک بار بڑے بڑے عارف باللہ اور اہل اللہ آپ کی خدمت میں حاضر ہوئے اور دعا کی درخواست کی۔

آپ نے جواب دیا۔

دعاؤں کے ساتھ عمل نہ ہو۔ کردار نہ ہو۔ اخلاص نہ ہو تو دعائیں زمین کے کناروں سے باہر نہیں نکلتیں۔ اللہ تعالیٰ کے قانون کے مطابق وہ دعائیں قبول بارگاہ ہوتی ہیں جن کے ساتھ مسلسل عمل اور پیغم عمل ہو۔ عمل کے بغیر دعا ایک ایسا جسم ہے جس میں روح نہیں ہے۔ اور جب جسم میں سے روح کل جاتی ہے تو اس کی حیثیت ایک لاش کی ہوتی ہے جو کسی کام نہیں آتی۔

پھر فرمایا:

”میں اس قدر خطاکار ہوں کہ خود کو عربیاں محسوس کرتی ہوں۔ شرم و حیا سے کسی کا سامنا نہیں کر سکتی لیکن دعا کرنا سنت ہے اس لئے دعا کرتی ہوں۔“

حضرت عبقرہ عابدہؓ اکثر حالات مراقبہ میں رہتیں۔ غیبی علوم آپ پر مکشف ہوتے۔ ایک رات اللہ تعالیٰ کے اس ارشاد پر غور و فکر کر رہی تھیں:

”ہم نے تمہارے لئے زمین اور آسمان کو مسخر کر دیا ہے۔“

یک ایک انہوں نے اپنے قریب روشن ستارہ دیکھا۔

ستارہ نے کہا:

”میں تمہارے حکم کا تابع ہوں۔“

حکمت و دانائی

* گناہ گار خود کو نادم شرمندہ محسوس کرتا ہے۔

* وہ دعائیں قبول ہوتی ہیں جن کے ساتھ عمل شامل ہو۔

* دعا کرناسنت ہے۔ مانگنے سے اللہ خوش ہوتا ہے۔ اللہ تعالیٰ فرماتے ہیں۔ مجھ سے مانگو۔ میں عطا کروں گا۔



بی بی فضہ[ؒ]

اند لس کی رہنے والی تھیں۔ ان کے پاس بکری تھی جو شہد کی طرح میٹھا دودھ دیتی تھی۔ شیخ ابوالربيع فرماتے ہیں کہ:

میں نے ایک نیاپالہ خریدا اور بی بی فضہ کے پاس پہنچا۔ سلام کیا اور کہا کہ آپ کی بکری دیکھنا چاہتا ہوں۔ وہ بکری لے آئیں اور پیالے میں دودھ نکالا۔ جب پیا تو محسوس ہوا کہ دودھ میں شہد گلا ہوا ہے۔ میں نے اس کرامت کی بابت پوچھا تو بی بی فضہ نے بتایا۔

ہمارے پاس ایک بکری تھی۔ عید قربان کے دن شوہرنے کہا کہ اس کو قربان کر دیں۔ میں نے کہا کہ ہم اس کو قربان نہیں کریں گے کیونکہ ہم صاحبِ نصاب نہیں ہیں۔ اس ہی رات مہمان آگیل۔ میں نے اپنے شوہر سے کہا کہ مہمان کی عزت و مدارت کا اللہ نے حکم دیا ہے۔ بکری ذبح کر دیکھنے کے پیچے نہ دیکھیں۔ میرے شوہر بکری ذبح کرنے کے لئے باہر لے گئے۔ بکری رسی چھوڑ کر دیوار پھلانگ کر گھر میں آگئی۔ مجھے خیال آیا کہ خاوند کے ہاتھ سے چھوٹ کر آگئی ہے۔ جب باہر جا کر دیکھا تو شوہر بکری کی کھال اتار رہے تھے۔ مجھے تعجب ہوا اور شوہر کو بتایا کہ بکری دیوار پھلانگ کر آگئی ہے۔ انہوں نے کہا کہ اللہ نے اس سے بہتر بکری عطا فرمادی ہے۔

خواتین آپ کی بے حد معرفت تھیں۔ علم و حکمت میں بے مثال تھیں۔ پند و نصائح کرتے ہوئے خواتین سے فرماتی تھیں:

اچھے لوگ مہمانوں کے کھانے پینے پر مسرت محسوس کرتے ہیں۔ مہمانوں کو زحمت نہیں۔ رحمت اور خیر و برکت کا ذریعہ سمجھتے ہیں۔

گھر میں مہمان آنے سے عزت و توقیر میں اضافہ ہوتا ہے۔ مہمان کے آنے پر سلام دعا کے بعد سب سے پہلے اس کی خیریت معلوم کریں۔ مہمانوں کے سامنے اچھے سے اچھا کھانا پیش کریں۔ دستر خوان پر خورد و نوش کا سامان اور برتن وغیرہ مہمانوں کی تعداد سے زیادہ رکھیں۔ ہو سکتا ہے کہ کھانے کے دوران کوئی اور مہمان آجائے اور پھر ان کے لئے بھاگ دوڑ کرنا پڑے۔ اگر برتن اور سامان پہلے سے موجود ہو گا تو آنے والا بھی عزت اور مسرت محسوس کرے گا۔ مہمان کے لئے خود تکلیف اٹھا کر ایثار کرنا اخلاق حسنہ کی تعریف میں آتا ہے۔

نبی مکرم ﷺ نے خود بنفس نفس مہمانوں کی خاطر داری فرماتے تھے۔ جب آپ ﷺ مہمان کو اپنے دستر خوان پر کھانا کھلاتے تو بار بار فرماتے:

”اور کھائیے اور کھائیے۔“

جب مہمان خوب آسودہ ہو جاتا اور انکار کرتا اس وقت آپ ﷺ اصرار نہیں فرماتے تھے۔

حکمت و دانائی

* مہمان کی عزت و مدارت کا اللہ نے حکم دیا ہے۔

* حضرت ابراہیم خلیل اللہ اتنے زیادہ مہمان نواز تھے کہ اگر دستر خوان پر مہمان نہیں ہوتا تھا تو گھر سے باہر مہمان کو تلاش کرنے کل جاتے تھے اور مہمان کے ساتھ کھانا کھاتے تھے۔

* مہماںوں کی خاطر تواضع تمام انبیائے کرام، اولیاء اللہ اور ابجھے لوگوں کا شیوه رہا ہے۔

* مہمان کے آنے سے گھر میں برکت ہوتی ہے۔ اور اللہ تعالیٰ رزق میں فراوانی عطا فرماتے ہیں۔



ام زینب فاطمہ بنت عباسؓ

آپ کا تعلق بغداد سے تھا۔ محدث، عالمہ، نقیہ، زادہ اور واعظ تھیں۔ رسول اللہ ﷺ کے علوم کی امین تھیں۔ قاتعت پسند تھیں۔ مخلوق کی خدمت سے خوش ہوتی تھیں۔ اخلاص و امر بالمعروف کے اوصاف کی حامل تھیں۔ بہت بڑی تعداد میں خواتین نے ان سے علم حاصل کیا۔ مسائل کے حل کے لئے خواتین دور دراز سے ان کے پاس آتی تھیں۔ حضرت ام زینب فاطمہؓ خواتین کو وظیفہ تلقین کرتی تھیں۔ خواتین ان سے اس قدر بے تکف تھیں کہ وہ گھریلو مسائل کے ساتھ ساتھ ”پردے کے مسائل“ بھی پوچھ لیتی تھیں۔ کسی خاتون نے ”پاکی“ کے بارے میں استفسار کیا تو آپ نے فرمایا۔

مخصوص ایام میں خواتین کو مسجد میں نہیں جانا چاہئے۔ کعبہ شریف کا طواف کرنا۔ کلام مجید کو چھونا درست نہیں ہے۔ کپڑے میں پیٹ کر چھونا اور اٹھانا صحیح ہے۔ اللہ تعالیٰ نے نماز روزے سے آزاد کر دیا ہے لیکن روزہ کی قضاواجب ہے۔

نعلیٰ یا فرضی روزے کے دوران ”ایام“ شروع ہو جائیں تو روزہ ٹوٹ جاتا ہے۔

دوران ایام شوہر سے ”انہائی قربت“ صحیح عمل نہیں ہے۔ اگر عورت سحری کے انہائی وقت میں بھی پاک ہو گئی تب بھی روزہ رکھنا اجب ہے۔ البتہ غسل روزہ رکھنے کے بعد صحیح کے وقت کیا جاتا ہے۔

بچہ کی پیدائش کے بعد جو رطوبت خارج ہوتی ہے اسے ”نفاس“ کہتے ہیں۔ جس کی مدت زیادہ سے زیادہ چالیس دن ہے۔ کم سے کم کوئی حد نہیں۔ اگر کسی کو ایک آدھ دن نفاس آیا یا بالکل بھی نہیں آیا تو نہانہا واجب ہے۔ اگر نفاس کے چالیس دن پورے ہو گئے اور خون آنابند نہیں ہوا تو وہ استخانہ ہے۔ پس چالیس دن کے بعد نہا کر نماز پڑھنا شروع کر دے۔ نفاس بند ہونے کا انتظار نہ کرے۔ اگر چالیس دن سے پہلے طبیعت صحیح ہو گئی تو نہا کر پاک ہو جائے۔ اگر غسل کرنے سے نقصان کا اندریشہ ہو تو تمیم کر کے نماز شروع کر دے۔ حالت نفاس میں نماز معاف ہے البتہ روزہ معاف نہیں ہے۔

حضرت ام زینب تجد گزار خاتون تھیں۔ نماز میں حضور قلب ہو جاتا تھا۔ اور انہیں مرتبہ احسان حاصل تھا۔ رسول اللہ ﷺ کا ارشاد گرامی ہے کہ مومن کو مرتبہ احسان حاصل ہوتا ہے۔ مرتبہ احسان یہ ہے کہ تم اللہ کی عبادت اس طرح کرو کہ گویا تم اللہ کو دیکھ رہے ہو۔ اگر یہ نہ ہو تو یہ محسوس کرو کہ اللہ تمہیں دیکھ رہا ہے۔



حکمت و دانائی

* دنیا میں دولت سے زیادہ بے وفا کوئی چیز نہیں۔

* ہر حال میں اللہ کا شکر ادا کرنا مومن کا شعار ہے۔

* یہ دنیا معنی اور مفہوم کی دنیا ہے۔ جو جیسے معنی پہنادیتا ہے اس کے اوپر ویسے اثرات مرتب ہوتے ہیں۔



بی بی کردیہ^ر

بی بی کردیہ بصرہ کی رہنے والی تھیں۔ بی بی شعدانہ^ر کی خاص شاگرد تھیں۔ عبادت اور ریاضت میں کیتائے روزگار تھیں۔ ایک دفعہ حضرت شعدانہ^ر کی خدمت میں حاضر تھیں کہ او نگہ آگئی۔ حضرت شعدانہ^ر نے جگایا اور فرمایا:

”اے کردیہ! یہ سونے کی جگہ نہیں ہے۔ سونے کی اصل جگہ قبرستان ہے۔“

حضرت شعدانہ^ر کی قربت کی وجہ سے ان کا دل انوار الہی سے معمور تھا۔ مخلوق سے بہت محبت کرتی تھیں۔

ایک مرتبہ ایک عورت اپنی لڑکی کو لے کر آپ کے پاس آئی۔ بیماری سے اس کے دونوں گھٹنے جڑ گئے تھے۔ اور وہ چلنے پھرنے سے مغذور ہو گئی تھی۔ عورت نے لڑکی کو آپ کے سامنے بٹھا دیا اور روتے ہوئے کہنے لگی۔ میں ایک بیوہ عورت ہوں۔ میرے چھوٹے چھوٹے بچے ہیں۔ میں نے اس کا بہت علاج کرایا مگر ہر طرف سے مایوس ہو کر آپ کے پاس آئی ہوں۔ آپ اللہ کی دوست ہیں میری بیٹی کو اچھا کر دیں۔

بی بی کردیہ^ر نے لڑکی کے سر پر ہاتھ رکھا۔ بی بی کردیہ^ر نے فرمایا:

”بیٹی کھڑی ہو جاؤ۔“

آپ کی دعا سے لڑکی پیروں سے چلتی ہوئی گھر گئی۔

حکمت و دنانی

* سونے کی اصل جگہ قبرستان ہے۔

* اللہ کی نظر میں سب انسان برابر ہیں۔

* اللہ کو رازق مان لو۔ روزی تمہیں خود تلاش کر لے گی۔



بی بی ام طلقؒ

عبدت گزار اور خدار سیدہ خاتون بی بی ام طلق صوم صلوٰۃ کی پابند اور تہجد گزار تھیں۔ قرآن پاک کی تلاوت نہایت ذوق و شوق سے کرتی تھیں۔ معانی اور مفہوم پر تفکر کرتی تھیں۔

مشہور بزرگ حضرت سفیان بن عینیہؓ آپ کے ہم عصر تھے اور کسب فیض کے لئے ان کی خدمت میں حاضر ہوا کرتے تھے ایک مرتبہ خواب میں دیکھا کہ اللہ تعالیٰ کا دربار لگا ہوا ہے۔ آپ اللہ کے حضور جاتی ہیں۔ اللہ تعالیٰ آپ کو ہیرے کا خوبصورت تاج پہناتے ہیں۔ پھر آپ اللہ تعالیٰ کے قدموں میں سجدہ ریز ہو جاتی ہیں۔

ایک مرتبہ فرمایا:

”اے سفیان! تم قرآن مجید کی تلاوت نہایت خوش الحانی سے کرتے ہو۔ خیال رہے کہ خوش الحانی تمہیں نمائش میں مبتلا نہ کر دے۔ یہی بات قیامت کے دن تمہیں عذاب میں مبتلا کر سکتی ہے۔“

ابن روی کہتے ہیں کہ میں ام طلقؒ کے گھر گیا۔ ان کے گھر کی چھت بہت پیچی تھی۔ میں نے کہا تمہارے گھر کی چھت بہت پیچی ہے۔

فرمایا:

”حضرت عمرؓ نے عالموں کو لکھا تھا کہ اپنی عمارتیں اوپھی نہ بناؤ۔ جب تم عمارتیں اوپھی بنانے لگو گے تو وہ زمانہ تمہارے لئے بدترین زمانہ ہو گا۔“

حکمت و دانائی

* دل بادشاہ ہے۔ اگر اس کو قبضے میں رکھو تو تم دین و دنیا کے بادشاہ ہو۔

* تر غیب تودی جا سکتی ہے۔ جبر نہیں کیا جا سکتا۔

* دین میں جبر نہیں ہے۔

* اللہ میاں ہر جگہ ہیں۔



* ہم جو چھپاتے ہیں اللہ کو اس کی خبر ہے۔

* ہم جو کرتے ہیں۔ اللہ ہمارے ہر عمل کو دیکھتا ہے۔



حضرت نفیسه بنتِ حسنؓ

حضرت نفیسه بنت حسنؓ تقوی شعار گھر انے میں پلی بڑھیں اور حسن و اخلاق کا پیکر جمال بن گئیں۔ حافظ قرآن تھیں۔ تفسیر، حدیث اور دوسرے علوم میں کمال حاصل کیا۔ زیادہ تر وقت عبادت و ریاضت میں گزار تیں۔ ان کی شادی اسحق بن جعفرؓ سے ہوئی۔ آپ سے لاتعداد لوگوں نے کسب فیض حاصل کیا اور ”نفیستہ العلم والمعرف“ کے لقب سے مشہور ہو گئیں۔

مصر آکر مستقل سکونت اختیار کر لی۔ دن میں روزے رکھتیں اور رات کوشب بیداری کرتیں، توہہ استغفار میں مشغول رہتیں، نماز تہجد کا خاص اہتمام کرتیں، تیس رج کئے، حج کے موقع پر تلبیہ کے وقت زار و قطار روئی رہتیں اور خانہ کعبہ کے پاس نہایت خشوع و خضوع سے دعا عرض کرتیں۔

”اللّٰہ تَوہی میرا آقا ہے۔ ناجیز بندی تیری رضا چاہتی ہے۔ تو مجھے ایسا کر دے کہ تیری رضا پر راضی رہوں۔“

ایک مرتبہ دوسرے شہروں سے کچھ خواتین آپ سے ملنے آئیں۔ آپ سے گھر تشریف لانے کا شکریہ ادا کرنے لگیں۔ ایک عورت نے کہا آپ نے جو کام مجھے دیا تھا وہ کر دیا ہے۔ آپ نے اسے سراہا اور انہیں مزید ہدایت دیں۔ ان کے جانے کے بعد ایک شاگرد نے آپ سے کہا۔ آپ کافی عرصے سے کہیں نہیں گئیں۔ تو یہ کیسے آپ سے ملنے کا تذکرہ کر رہی تھیں۔

آپ نے فرمایا:

”یہ خواتین جنات کے قبائل سے تعلق رکھتی ہیں۔ اللہ کے بندوں کا وہاں آنا جانا لگا رہتا ہے۔“

حضرت امام شافعیؓ آپ کے ہم عصر تھے۔ اکثر ان کی خدمت میں حاضر ہوتے تھے۔ امام شافعیؓ نے ”علم حدیث“ سیدہ نفیسه سے حاصل کیا اور اپنی وفات سے قبل نصیحت کی کہ میراجنازہ سیدہ نفیسه کے گھر کے سامنے سے گزارا جائے۔ جب ان کا جنازہ گھر کے سامنے پہنچا تو سیدہ نے گھر میں ان کی نماز جنازہ پڑھی۔

آپ رمضان المبارک میں قرآن پاک کی تلاوت کر رہی تھیں کہ اچانک ضعف غالب ہوا بنس ڈوبنے لگی۔ سب نے اصرار کیا کہ روزہ توڑ دیں۔ فرمایا:

”روزے کی جزا تھی کہ روزے کی حالت میں اپنے خالق کے حضور حاضر ہوں۔ اب یہ آرزو پوری ہو رہی ہے۔“ قرآن کریم کی تلاوت کرتے ہوئے جاں بحق ہو گئیں۔ سیدہ نفیسہ کی آخری آرام گاہ قاہرہ میں ہے اور مشہد نفیسیہ کے نام سے مشہور ہے۔

حکمت و دنانیٰ

* اللہ کی رضامیں راضی رہنا عبادت ہے۔

* روزہ تذکیہ نفس کا بہترین ذریعہ ہے۔

* قرآن میں غور و فکر سے اللہ کا قرب حاصل ہوتا ہے۔

* اللہ تعالیٰ کا ارشاد ہے۔ روزہ کی جزا میں خود ہوں۔ روزہ دار کو چاہئے کہ وہ سب اہتمام کرے جس سے اللہ کی قربت نصیب ہو۔



بی بی مریم بصریہ

آپ حضرت رابعہ بصریؓ کی ہم وطن اور ہم عصر تھیں۔ نہایت عبادت گزار اور اللہ تعالیٰ کی مقرب تھیں۔ عرفان حق کی باتیں ہوتی تو آپ اللہ کے خیال میں گم ہو جاتی تھیں۔ فرمایا!

”جب سے میں نے ”وفی السماء رزقكم و ماتوعدون“، کی آیت پڑھی ہے روزی کی فکر سے بے نیاز ہو گئی ہوں۔“

ایک مرتبہ ایک عورت آپ کے پاس آئی۔ پیٹ میں رسولی کی وجہ سے اولاد سے محروم تھی۔ کہنے لگی، میں اللہ کی رضا میں راضی رہنے والی بندی ہوں لیکن اولاد نہ ہونے کی وجہ سے شوہر دوسرا شادی کرنے پر بصد ہیں۔ یہ کہہ کر اس قدر روئی کہ ہچکیاں بندھ گئیں۔ حضرت بی بی مریمؓ نے دعا کی اور اللہ تعالیٰ نے خاتون کا اولاد نزینہ عطا فرمائی۔

ایک مجلس میں عشق الہی کی باتیں ہو رہی تھیں۔ آپ بھی موجود تھیں۔ گفتگو کا ایسا اثر ہوا کہ دل ڈوب گیا اور اللہ کے حضور تشریف لے گئیں۔

حکمت و دنانی

* روزی دینے والا اللہ ہے۔

* محسن کی شکر گزاری اور احسان مندی شرافت کا اولین تقاضہ ہے۔

* ”یقین“ قدرت کی خصوصی توجہ اپنی طرف منتقل کر لیتا ہے۔

* ساری دنیا یقین اور شک کی چادر میں لپٹی ہوئی ہے۔ ”یقین“ صراط مستقیم ہے۔ ایسا راستہ جس پر چلنے والوں کو انعام و اکرام سے نوازا جاتا ہے۔ ”شک“ راندہ در گاہ ابلیس کا بنایا ہوا راستہ ہے۔ اس راستے پر چلنے والوں کو وسو سے کھیر لیتے ہیں۔ سکون لٹ جاتا ہے۔ چلتے چلتے بالآخر عورت یامر دوزخ میں گرجاتا ہے۔

* جس نے اس زندگی میں اپنی روح کو نہیں بھپانا وہ ناکام رہا۔

حضرت امام بخاریؓ

حضرت امام بخاریؓ کی والدہ نہایت پاکباز اور تجدُّر گزار خاتون تھیں۔ نہایت خوش الحان تھیں۔ حضور علیہ الصلوٰۃ والسلام پر کثرت سے درود و سلام بھیجتی تھیں۔ امام بخاریؓ نے والدہ کی زیر تربیت علم حاصل کیا۔ ان کے والد کا انتقال بچپن میں ہو گیا تھا۔ ایک مرتبہ بیٹے کو نصیحت کرتے ہوئے فرمایا:

”دوستی ایسے لوگوں سے کرو جو انسانیت کے نقطہ نظر سے دوستی کے لاکن ہوں۔ حق دوستی یہ ہے کہ ”دل“ دوست سے بیزارنا ہو اور دوستی تسلیم کا باعث ہو۔“

امام بخاریؓ بچپن میں نایبنا ہو گئے تھے۔ مشہور طبیب اور معالجین کے علاج سے بینائی واپس نہیں آئی۔ آپ کی والدہ بیٹے کی بینائی کے لئے دعائیں کرنے لگیں۔ ایک رات تجدُّر کی نماز کے بعد بہت خشوع و خضوع سے دعاماً نگ رہی تھیں کہ غنوادگی طاری ہو گئی۔ دیکھا کہ حضرت ابراہیم تشریف لائے ہیں اور آپ سے فرمایا:

”اللہ تعالیٰ نے تمہاری آہ و زاری اور دعاویں کی کثرت کے سبب تمہارے بیٹے کی بصارت لوٹا دی ہے۔“

امام بخاریؓ جب صحیح سوکراٹھے تو ان کی آنکھیں روشن تھیں۔ ماں بیٹے دونوں اللہ کے حضور سجدے میں گر گئے اور اللہ کا شکر ادا کیا۔

حکمت و داناٰ

* دوستی ایسے لوگوں سے کرو جو انسانیت کے نقطہ نظر سے دوستی کے لاکن ہوں۔

* حق دوستی یہ ہے کہ دوست سے دل بیزارنا ہو اور دوست آپ کی قربت کو باعث تسلیم جانے

* حق ایقین کے ساتھ اللہ کے حضور دعا کی جائے تو وہ قبول ہوتی ہے۔

* سیدنا حضور علیہ الصلوٰۃ والسلام پر جو خواتین و حضرات کثرت سے درود و سلام بھیجتے ہیں، اللہ تعالیٰ کے حکم سے ان کی دعائیں قبول ہوتی ہیں۔

بی بی ام احسانؒ

بی بی ام احسانؒ کو فہ کی رہنے والی تھیں۔ خوشحال گھر ان سے تعلق رکھتی تھیں۔ لیکن بہت سادہ زندگی گزارتی تھیں۔ امام سفیان ثوریؓ کہتے ہیں:

”ان کے صاحبزادے بہت آسودہ حال تھے۔ مگر آپ نے کبھی کسی سے کچھ نہ مانگا۔ ساری زندگی ایک جمرے میں گزار دی۔“
آپ فرمایا کرتی تھیں۔

جس شخص نے وسعت اور قدرت کے باوجود محض انکساری اور عاجزی کی غرض سے لباس میں سادگی اختیار کی تو اللہ اسے شرافت اور بزرگی کے لباس سے آراستہ فرمائے گا۔ اللہ کے بہت سے بندے ایسے بھی ہیں جن کی ظاہری حالت نہایت معمولی ہوتی ہے، مالی طور پر پریشان اور ان کے کپڑے معمولی اور سادہ ہوتے ہیں لیکن اللہ کی نظر میں ان کا مرتبہ اتنا بلند ہوتا ہے کہ اگر وہ کسی بات پر قسم کھالیں تو اللہ ان کی قسم کو پورا کر دیتا ہے۔

جو شخص کسی مسلمان کو کپڑے پہنا کر اس کی تن پوشی کرے گا اللہ تعالیٰ اسے قیامت کے روز جنت کا لباس پہنانے گا۔

ملازم اور نوکر تمہارے بھائی ہیں۔ تمہیں چاہئے کہ انہیں وہی کھلاؤ جو تم خود کھاتے ہو۔ ان کو ویسا ہی لباس پہناو جو تم پہنتے ہو۔ ان کے اوپر کام کا بوجھ اتنا نہ ڈالو جو ان کی برداشت سے باہر ہو۔ جس کے دل میں ذرہ برابر بھی غرور ہو گا وہ جنت میں نہیں جائے گا۔

غزوہ یہ ہے کہ آدمی حق سے بے نیازی برتبے اور لوگوں کو اپنے سے کمتر اور حقیر جانے۔

ایک مرتبہ امام سفیان ثوریؓ نے ان سے کہا کہ اگر آپ کے رشتہ داروں کو آپ کے حالات کی اطلاع دی جائے تو وہ آپ کے لئے آسانی کا سامان مہیا کر دیں گے۔

یہ سن کرام احسانؒ نے فرمایا:

”اللہ دنیا کی ہر شے کا خالق والک ہے۔ میں ان لوگوں سے کیوں سوال کروں جو خود محتاج ہیں۔ خدا کی قسم! مجھے خبر ہے کہ میری ایک خواہش پر اللہ رب العالمین میرے لئے سونے کے ڈھیر جمع کر دے گا۔“



آپ خود شناسی کی منزل سے گزر کر خدا شناسی کی طرف گام زن تھیں۔ اپنی روحانی کیفیات میں سے ”جنت کی سیر“ کے بارے میں فرماتی ہیں:

”جنت نور کے غلاف میں بند ہے۔ یہاں کے پہاڑ، چشمے، زمین ہر شے میں ایسی کشش ہے کہ دیکھنے کے ساتھ ہی یہ خود بخود کھنچ کر قریب آ جاتی ہیں۔ جیسے دور میں سے دیکھنے پر کوئی چیز بالکل آنکھوں کے سامنے دکھائی دیتی ہے۔“

حکمت و دانائی

* سادگی ایمان کا جزو ہے۔

* خودداری ایک نعمت ہے۔

* اللہ بندے کی روزانہ ایک لاکھ خواہشات بھی پوری کر سکتا ہے۔

* اللہ تعالیٰ کائنات کی ہر شے کا خالق و مالک ہے۔ جسے چاہے بادشاہ بنادے اور جس سے چاہے بادشاہی چھین لے۔

* استغنا شانِ فقیری ہے۔



بی بی فاطمہ بنتِ المشیہ

ابن عربی کہتے ہیں کہ میں نے سالہا سال حضرت فاطمہؓ کی خدمت کی ہے۔ ان کی عمر پچانوے (۹۵) سال سے زیادہ تھی لیکن مجھے ان کی طرف دیکھنے سے شرم محسوس ہوتی تھی کیونکہ چہرے کی تروتازگی کے باعث وہ خوب روجوان نظر آتی تھیں۔ ایک مرتبہ ابن عربی سے مخاطب ہو کر فرمایا:

”لوگ خدا کی محبت کا دعویٰ کرتے ہیں اور روتے پھرتے ہیں۔ اللہ کی قربت اور محبت تو یہ ہے کہ وہ جس حال میں رکھے بندہ خوش رہے۔“

ایک دن ایک عورت آپؐ کی خدمت میں حاضر ہوئی اور عرض کیا:

”میرا شوہر دوسرے شہر میں ہے۔ مجھے ڈر ہے کہ وہ دوسرا نکاح نہ کر لے۔ آپ دعا کریں کہ وہ یہاں آجائے۔“

بی بی فاطمہؓ نے کہا:

”بہت اچھا۔“ اور یہ کہہ کر ”سورۃ فاتحہ“ پڑھنی شروع کی۔ ابن عربی بھی وہیں موجود تھے۔ کہتے ہیں کہ ایک روح ان کے سامنے آئی۔ بی بی فاطمہؓ نے اس سے مخاطب ہو کر فرمایا:

”اس عورت کا خاوند لے آ۔“

کچھ عرصے کے بعد وہ شخص آگیا۔ عورت خوشی خوشی آپؐ کے پاس آئی اور شوہر کے آجانے کی خوشخبری سنائی۔

آپؐ نے اسے نصیحت کرتے ہوئے فرمایا:

”شوہر پر دلیں سے آئے تو مزاج پوچھو۔ خیریت دریافت کرو کہ وہاں کس طرح رہے۔ ہاتھ منہ دھونے کے لئے پانی دو۔ کھانے کا بندوبست کرو۔ گرمی کا موسیم ہو تو پنکھا جھلو۔ غرض اس کی راحت اور آرام کی باتیں کرو۔“

بی بی فاطمہؓ نے عورت سے پوچھا:

”تمہارے ساس سسر ہیں۔ کیا ساتھ رہتے ہیں؟“

عورت نے کہا:

”بھی ہاں! ساس سسر میرے ساتھ رہتے ہیں۔“

فرمایا:

”جب تک ساس سسر زندہ رہیں ان کی خدمت کرو۔ جب تم ساس بنوگی تو قدرت بہو سے تمہاری خدمت کرائیگی۔ بزرگوں سے ادب لحاظ رکھو۔ چھوٹوں پر مہربانی اور بڑوں کا ادب کیا کرو۔“

حکمت و دانائی

* اللہ سے محبت یہ ہے کہ وہ جس حال میں رکھے بندہ خوش رہے۔

* اللہ سے محبت رکھنے والے روتے نہیں ہیں۔ راضی بہ رضا رہتے ہیں۔

* آدمی جب دنیا سے محبت اور موت سے نفرت کرنا چھوڑ دیتا ہے تو اسے اطمینان قلب حاصل ہوتا ہے۔ اور دوزخ اس کے قریب نہیں آتی۔



بی بی ست الملوک

خدمتِ خلق کا شغف رکھتی تھیں۔ دورِ دراز علاقوں سے پریشان حالِ خواتین اپنے مسائل کے حل اور دعا کے لئے آتیں۔ انہیں آپ کی دعا، تعویذ اور وظیفے سے آسودگی حاصل ہوتی تھی۔

ایک مرتبہ بیت المقدس زیارت کے لئے گئیں۔ ایک بزرگ علی بن علبس یمانی کا بیان ہے کہ میں بھی وہیں تھا۔ میں نے دیکھا کہ آسمان سے مسجد کے گنبد تک نور کی ایک ”بیم“ (Beam) ہے۔ جا کر دیکھا تو گنبد کے نیچے بی بی ست الملوک نماز میں مشغول تھیں۔

آپ فرماتی تھیں:

”اگر آپ اللہ تعالیٰ کی قربت اختیار کر کے کائنات پر اپنی حاکمیت قائم کرنا چاہتے ہیں تو اللہ کی مخلوق کی خدمت کریں۔ اللہ کی مخلوق سے محبت کرنے والے لوگ اللہ کے دوست ہیں اور دوست پر دوست کی نوازشات و اکرامات کی بارش ہمیشہ ہوتی رہتی ہے۔“

حکمت و دانائی

* جب کوئی بندہ یا بندی اللہ سے قریب ہو جاتا ہے تو ”نور“ سے اس کا تعلق قائم ہو جاتا ہے۔

* ضمیر ”نور باطن“ ہے۔ نور باطن سے ہی ساری سعادتیں حاصل ہوتی ہیں۔

* اللہ کے لئے نماز قائم کی جائے تو نمازی کو حضور قلب ہوتا ہے۔ حضور قلب کا مفہوم یہ ہے کہ بندہ یا بندی دیکھتی ہے کہ اللہ میرے سامنے ہے اور میں اللہ کے سامنے رکوع میں ہوں، میں اللہ کے سامنے سر بسجود ہوں۔



حضرت فاطمہ خضردیہؓ

حضرت بایزید بسطامیؓ کی بہت عقیدت مند تھیں۔ ہر وقت یادِ الہی میں مصروف رہتی تھیں۔

ایک مرتبہ حضرت بایزید بسطامیؓ کے مزار پر زیارت کے لئے گئیں اور مراقبہ میں بیٹھ گئیں۔ مراقبہ سے فارغ ہوئیں تو پاس بیٹھے ہوئے لوگوں سے کہا:

”تم جانتے ہو حضرت بایزید گون ہیں؟“ سب نے کہا۔ آپ بہتر جانتی ہیں۔

حضرت فاطمہؓ نے کہا:

”ایک مرتبہ جب میں خانہ کعبہ کا طواف کر رہی تھی۔ تحک کر بیٹھ گئی اور نیند آگئی۔ میں نے خواب میں دیکھا کہ فرشتے مجھے عرش پر لے گئے۔ وہاں ایک وسیع میدان ہے جس میں سنبل اور وطنان کے پھول کھلے ہوئے ہیں۔ اور ہر پتی پر ”بایزید ہمارا دوست ہے“ لکھا ہوا ہے۔“

حکمت و دنانیٰ

- * اگر رحمان کی قربت چاہتے ہو تو رحمان کی عادات و صفات اختیار کرو اور رحمان کی صفت یہ ہے کہ وہ مخلوق کی خدمت کرتا ہے۔
- * دوست کا دوست بھی دوست ہوتا ہے۔ انبیاء کا طرز عمل اختیار کرنے والا بندہ یا بندی انبیاء کی دوست ہے اور انبیاء کے دوست اللہ کے دوست ہیں۔



جاریہ مجھولہ^ر

جاریہ مجھولہ^ر ایک کنیز تھیں۔ لوگوں میں شہرت ہونے کی وجہ سے ویرانے میں رہتی تھیں۔ حضرت ذوالنون مصریؒ ان کی شہرت سن کر ملنے گئے اور ان سے پوچھا:

”تم اس جنگل میں اکیلی رہتی ہو؟“

جاریہ مجھولہ نے کہا:

”سر اٹھاؤ اور دیکھو! اللہ کے سوا تمہیں کچھ اور نظر آتا ہے؟“

حضرت ذوالنون^ن نے پھر پوچھا:

”تمہیں تہار ہنے سے وحشت نہیں ہوتی؟“

لبی جاریہ^ر نے جواب دیا:

”اللہ نے میرے دل کو اپنی حکمت اور اپنی محبت سے اس قدر معمور کر دیا ہے اور اپنے دیدار کا شوق اس قدر عطا کر دیا ہے کہ اس کے سوا میں کچھ نہیں دیکھتی۔ وہ وقت میرے پاس رہتا ہے۔“

اس کے بعد جاریہ مجھولہ^ر نے حضرت ذوالنون مصریؒ سے کہا:

”نماز کا وقت ہو گیا ہے۔ مجھے نماز پڑھانی ہے۔“

حضرت ذوالنون^ن نے دیکھا کہ جاریہ^ر نے پکارا:

”صفیں درست کرلو۔“

جاریہ مجھولہ^ر کی اقتداء میں جنات اور ملائکہ نے باجماعت نماز ادا کی۔

حضرت ذوالنون مصریؒ نے ان سے کہا:

”کوئی نصیحت کیجئے۔“

جاریہ مجوہ لہ^ر نے کہا:

”اے نوجوان مرد! تقویٰ اختیار کر۔ قرآن کریم متqi لوگوں کو ہدایت فراہم کرتا ہے اور پرہیز گاری میں زندگی گزار اور ایسے دروازے پر پہنچ جا جہاں حجاب اور اللہ سے دوری نہ ہو۔“

حکمت و دانائی

* دونوں جہاں میں اللہ کے سوا کچھ نہیں ہے۔

* تقویٰ زاد را ہے، زہد طریقہ اور پرہیز گاری سواری ہے۔

* ایسے مقام پر پہنچ جاؤ جہاں اللہ تعالیٰ سے دوری نہ ہو۔

* جب بندہ راضی بہ رضا ہو جاتا ہے تو اللہ اپنے کارندوں کو حکم دیتا ہے کہ اس بندہ یا بندی کے ساتھ تعاون کیا جائے۔



حبیبہ مصریہؓ

ریاضت و مجاہدے میں کمال حاصل تھا۔ عشق الہی میں سرشار رہتی تھیں۔ حضرت حبیبہ مصریہؓ کا ارشاد ہے۔

خوش و خرم زندگی بسرا کرنے کا راز یہ ہے کہ آدمی ہر حال میں اللہ تعالیٰ کا شکر ادا کرے۔ جو لوگ دولت کو سب کچھ سمجھتے ہیں اللہ تعالیٰ کے قانون کے مطابق ان کی زندگی میں سے سکون نکل جاتا ہے۔ مال اور اولاد کی محبت سخت فتنہ ہے۔

اللہ تعالیٰ کا فرمان ہے:

بے شک انسان مال و دولت کی محبت میں بڑا شدید ہے۔“

انسان کہتا ہے کہ جو کچھ میں کماتا ہوں وہ میرے دست بازو کی قوت پر منحصر ہے۔ اس نے جس طرح چاہوں اسے خرچ کروں۔ کوئی مجھے روکنے والا نہیں ہے۔ اور یہی وہ طرز فکر ہے جو آدمی کے اندر سرکشی اور بغاوت کی تھم ریزی کرتی ہے۔ جب یہ سرکشی تناور درخت بن جاتی ہے تو اللہ سے اس کا ذہنی رشتہ ٹوٹ جاتا ہے اور آدمی کا شمار ذریت قارون میں ہونے لگتا ہے۔ اہل ایمان کے دلوں میں دولت کی اہمیت کو کم کرنے اور انہیں عطیہ خداوندی کا احساس دلانے کے لئے قرآن پاک میں جگہ جگہ اللہ کی مخلوق کے لئے مال و دولت خرچ کرنے کی ترغیب دی گئی ہے۔ پاک اور حلال کمائی میں سے اللہ کی راہ میں خرچ کرنا اللہ کی نعمتوں کا شکر ادا کرنا ہے۔ مال و دولت کو اللہ کی راہ میں خرچ کرنے کے متعلق یہاں تک کہہ دیا گیا ہے کہ

”تم نیکی اور اچھائی کو نہیں پاسکتے جب تک وہ چیز اللہ کی راہ میں نہ دے دو جو تمہیں عزیز ہے۔“

احکام خداوندی کو سامنے رکھتے ہوئے اللہ کی مخلوق کی خدمت کے لئے زیادہ خرچ کرنا بہت بڑی نیکی ہے۔ پہلے اپنے مستحق رشتہ داروں کو دیجئے۔ پھر اس میں دوسرے ضرورت مندوں کو بھی شامل کر لیجئے۔

جو کچھ آپ اللہ کے لئے خرچ کریں وہ محض اللہ کی خوشنودی کے لئے ہو۔ اس میں کوئی غرض، بدلمایا شہرت کا حصول پیش نظر نہ ہو۔ ضرورت مندوں کی امداد مخفی طریقے سے کریں تاکہ آپ کے اندر بڑائی یا نیکی کا غرور پیدا نہ ہو۔ غرباء و مساکین کی عزت نفس مجروح نہ ہو۔ کسی کو کچھ دے کر احسان کرنا دراصل نمائش کرنا ہے۔

اللہ تعالیٰ نے فرمایا ہے:

”مومنو! اپنے صدقات احسان جتا کر اور غریبوں کا دل دکھا کر اس شخص کی طرح خاک میں نہ ملا دو جو محض لوگوں کو دکھانے کے لئے خرچ کرتا ہے۔“

حبیبہ مصریہ مسلسل تیس سال تک ریاضت و مجاہدے میں مشغول رہیں۔ چندے، پرندے اور درندے ان کے ارد گرد پھرتے رہتے تھے۔ کوئی کسی سے مزاحم ہوتا تھا نہ ڈرتا تھا۔

حکمت و دنانیٰ

* خوش و خرم زندگی بسر کرنے کا راز یہ ہے کہ آدمی ہر حال میں اللہ تعالیٰ کا شکر گزار ہے۔

* جو لوگ دولت کو سب کچھ سمجھتے ہیں اللہ تعالیٰ کے قانون کے مطابق ان کی زندگی سکون سے نآشنا ہو جاتی ہے۔

* جو لوگ دولت جمع کرتے ہیں اللہ کے لئے خرچ نہیں کرتے۔ سونا چاندی پیگھلا کر ان کی پیشانی پر رکھا جائے گا۔

* سائل کو کبھی خالی ہاتھ و اپنے لوثاو۔



جاریہ سودا[؎]

جاریہ سودا کا تعلق فارس سے تھا۔ اپنے علاقے کے ہر گھر کی خبر رکھتی تھیں۔ جس گھر میں ضرورت ہوتی اسے پورا کرتیں۔ اللہ تعالیٰ اور اس کے رسول ﷺ کے دینے ہوئے حقوق سے خواتین کو آگاہ کرتیں۔ آپ فرماتی تھیں:

بیوی چاہے کتنی مالدار ہو مگر کفالت شوہر کے ذمہ ہے۔ رہنے کے لئے گھر دینا بھی شوہر کی ذمہ داری ہے۔ نکاح ہو گیا مگر ابھی رخصتی نہیں ہوئی تو شوہر لڑکی کو خرچ دینے کا پابند ہے۔ لڑکی والوں کی طرف سے رخصتی میں دیر کر دی جائے تو لڑکی خرچ لینے کی مجاز نہیں ہے۔ جتنے عرصے بیوی شوہر کی اجازت سے میکے میں قیام کرے اتنے عرصے تک علاج اور روٹی کپڑا کا خرچ شوہر سے لے سکتی ہے۔ بیکار بیوی اگر میکے رہ کر علاج کرائے تو بھی پورا خرچ شوہر سے لے سکتی ہے۔

اگر بیوی، شوہر کے رشتہ داروں کے پاس نہ رہنا چاہے تو شوہر کے اوپر فرض ہے کہ بیوی کے لئے الگ گھر کا انتظام کرے۔ دونوں میاں بیوی رضامندی سے اگر ساس سسر کے پاس رہیں۔ بہو، ساس سسر اور رشتہ داروں کی خدمت کرے تو یہ بہت اچھی بات ہے۔ اس طرح خاندان جڑا رہتا ہے اور آپس میں محبت اور الفت بڑھتی ہے۔ عورت چاہے تو پچھے کو دودھ پلانے کی اجرت شوہر سے لے سکتی ہے۔

قرآن پاک میں اللہ تعالیٰ فرماتے ہیں:

”ان کو زمانہ عدت میں اس جگہ رکھو جہاں تم رہتے ہو، جیسی کچھ بھی جگہیں تمہیں میسر ہوں۔ انہیں تنگ نہ کرو۔ اور اگر وہ حاملہ ہوں تو ان پر اس وقت تک خرچ کرتے رہو جب تک ان کا حمل و ضعن نہ ہو جائے۔ پھر اگر وہ تمہارے (بچے کو) دودھ پلانیں تو اس کی اجرت انہیں دو اور بھلے طریقے سے (اجرت کا معاملہ) باہمی گفت و شنید سے طے کرلو۔“

(سورۃ طلاق: ۶)

حضرت عائشہؓ سے روایت ہے کہ عتبہ کی بیٹی ہندہ نے نبی کریم ﷺ سے عرض کیا:

”یا رسول اللہ ﷺ! میرا شوہر ابوسفیان نہایت بخیل آدمی ہے۔ مجھے اتنا کم خرچ دیتا ہے کہ وہ میرے اور بچوں کے لئے کافی نہیں ہوتا۔ اگر میں اس کے مال سے بقدر ضرورت لے لوں اور اسے خبر نہ ہو تو کیا یہ عمل جائز ہے۔“

رسول اللہ ﷺ نے فرمایا:

”شوہر کے مال میں سے بقدر ضرورت لے کر خرچ کر لیا کرو۔“

جاریہ سوداً ایک مرتبہ ایک گھر میں گئیں جہاں رزق کی تنگی تھی۔ جاریہ سوداً نے خاتون خانہ سے کہا:

”برتن سے غلہ خرچ کیوں نہیں کرتیں۔“

خاتون خانہ نے کہا:

”برتن خالی ہے۔ آپ نے برتن کا ڈھلن اٹھایا اور کہا:

’اب یہ خالی نہیں ہے۔ منہ بند تھا اس لئے خالی تھا۔ اللہ ہر ایک کو اس کے مطابق رزق پہنچاتا ہے۔‘

جب جاریہ سوداً نے تصرف کیا تو اسی وقت اللہ تعالیٰ نے گیہوں اور اناج سے تمام برتن بھر دیئے اور خاتون خانہ نے دیکھا کہ گیہوں کی کوٹھی گندم سے بھری ہوئی ہے۔

حکمت و دنانیٰ

* ”برتن کامنہ بند تھا اس لئے خالی تھا“ کا مطلب یہ ہے کہ خود بھی خرچ کرو اور دوسروں کو بھی دو۔

* اللہ ہر ایک شخص کو رزق پہنچاتا ہے۔

* اللہ ہر مخلوق کو بے حساب رزق دیتا ہے۔



حضرت لبابة متعبدہ

حضرت لبابة متعبدہ بیت المقدس کی رہنے والی تھیں۔ ایک شخص نے پوچھا:

”میں حج کو جارہا ہوں وہاں کیا دعا کروں؟“

فرمایا: ”تو اللہ سے وہ خوش ہو جائے اور تجھے اپنے دوستوں میں شامل کرے۔“

اس نے پوچھا: ”وہ کیا شے ہے؟“

فرمایا: ”اللہ سے اللہ کو مانگ لے۔“

آپ مستجاب الدعوات تھیں۔ ایک مرتبہ ایک سکھ عورت آپ کے پاس آئی۔ ہاتھ جوڑ کر روتے ہوئے کہنے لگی:

”مہارانی جی! میری شادی کو دس سال ہو گئے ہیں مگر اولاد کی خوشی ابھی تک نصیب نہیں ہوئی۔ بڑے بڑے پروہتوں اور جو گیوں سے تعزید گندے کر روانے لیکن کچھ نہ بنتا۔ اب بڑی امید کے ساتھ آپ کے پاس آئی ہوں۔“

آپ نے اللہ کے حضور دعا کی۔ اللہ نے دعا قبول کی۔ آپ نے عورت کو خوشخبری سنائی:

”جاو تمہیں اللہ پیٹا دے گا اور وہ تو حید پرست ہو گا۔“

کچھ عرصے بعد وہ عورت بیٹے کے ہمراہ پھر آپ کی خدمت میں حاضر ہوئی اور آپ کی دعائیں لے کر واپس چل گئی۔ کچھ عرصے بعد اس کا انقال ہو گیا۔ جب بچہ جوان ہوا تو اس نے خواب میں دیکھا کہ ایک پر نور اور شفیق خاتون اسے اللہ کی وحدانیت کا درس دے رہی ہیں۔ لڑکا سارا دن بزرگ خاتون کی دی ہوئی تعلیمات پر غور کرتا رہا۔ دوسرا رات پھر وہی خواب نظر آیا۔ اس طرح تین رات مسلسل اسے ایک خواب آیا۔

تیسرا رات صبح وہ فجر کے وقت اٹھا اور مسجد میں جا کر اسلام قبول کر لیا۔

آپ فرماتی تھیں۔



”بندے کے اوپر اللہ کا یہ حق ہے کہ بندے کو اللہ کی ذات اور صفات کی معرفت حاصل ہو۔ اس کا دل اللہ کی محبت سے سرشار ہو۔
اس کے اندر عبادت کا ذوق اور اللہ کے عرفان کا تجسس ہو۔“

حکمت و دانائی

* بندے کا اللہ کے ساتھ اس طرح تعلق استوار ہو جائے کہ بندگی کا ذوق اس کی رگ رگ میں رچ بس جائے۔

* بندے کے اندر یہ طلب پیدا ہو جائے کہ مجھے اللہ کو دیکھنا ہے اور اس کا عرفان حاصل کرنا ہے۔



حضرت ریحانہ والیہؓ

بصہ میں مقیم حضرت ریحانہؓ شیخ صالح مریؒ کی ہم عصر تھیں۔ انہوں نے اپنے گریبان پر یہ اشعار کشیدہ کاری کئے ہوئے تھے۔

”اہی! میری محبت، میرا خلوص اور میرا سرور بس تو ہی ہے۔

میرا دل اس سے انکار کرتا ہے کہ وہ تیرے سوا کسی کو دوست رکھے۔

اے میرے پیارے!

اے میری آرزو!

اے میری ہمت!

میرا شوق بڑھ گیا ہے۔ تجھ سے ملاقات کب ہو گی۔ میں تیرے دیدار کی مشتاق ہوں۔“

ایک رات خواب میں دیکھا کہ کسی نے انہیں ساتویں آسمان پر پہنچا دیا ہے۔ جہاں ہر سمت سفید رنگ کی روشنی پھیلی ہوئی ہے۔

ماحول نہایت پاکیزہ اور فضام عطر ہے۔ آپ نے دیکھا کہ اللہ تعالیٰ سامنے جلوہ گر ہیں اور نہایت مدبری آواز میں فرماتے ہیں:

”آسمان پر رہنے والے سب تم سے خوش ہیں یہاں تک کہ میں بھی تم سے خوش ہوں۔“

حکمت و دانائی

*میرا دل اس سے انکار کرتا ہے کہ وہ تیرے سوا کسی کو دوست رکھے۔



* یا اللہ! میری محبت، میرا خلوص اور میرا سرور بس توہی ہے۔

* میں تجھ سے تیری جنت اور نعمتوں کی سوالی نہیں ہوں۔ میں تو تجھ سے ملاقات کی تمنائی ہوں۔

* میں محبت کے ساتھ تیرا قرب چاہتی ہوں۔



بی بی امته الجلیل

ایک مرتبہ صاحب نظر اور صاحب دل حضرات میں یہ بحث چھڑی کہ ”ولایت“ کیا ہے؟ سب نے اپنی اپنی رائے دی۔ لیکن کسی ایک نتیجہ پر نہیں پہنچ سکے۔ طے پایا کہ امته الجلیل کے سامنے یہ مسئلہ پیش کیا جائے جب ان کے سامنے یہ مسئلہ پیش کیا گیا تو انہوں نے فرمایا:

”ولی وہ ہے جو ہر وقت اللہ کی یاد میں مشغول رہے اس کی توجہ مساوی طرف نہ جائے۔“

پھر انہوں نے ارباب سلوک سے مخاطب ہو کر فرمایا:

”جب کوئی ولی یاد حق کو چھوڑ کر کسی اور کام میں مشغول ہو جائے تو اس کی ولایت کا یقین نہ کرنا۔“

بی بی امته الجلیل کا معقول تھا کہ ہر نماز کے بعد مراقبہ کرتی تھیں۔ ایک دفعہ مراقبہ میں خود کو نور کا ایک ذرہ دیکھا۔

بی بی امته الجلیل بتاتی ہیں کہ

”اللہ تعالیٰ بہت رحیم اور شفیق ہیں۔ اپنی مخلوق سے بے پناہ محبت کرتے ہیں۔ الحمد للہ! مجھے سعادت نصیب ہوئی ہے کہ میں نے عرش پر اللہ تعالیٰ کی کرسی کے گرد طواف کیا ہے۔“

حکمت و دانائی

* سب سے بڑی کرامت یہ ہے کہ بری باتیں چھوڑ کر اچھی باتیں اپنا لی جائیں۔

* ولی وہ ہے جو ہر وقت اللہ کی یاد میں مشغول رہے۔

* آدمیوں میں سب سے زیادہ غنی، قناعت کرنے والا ہے۔

* جس طرح شیطان و سوسہ ڈالتا ہے اسی طرح شیطان صفت آدمی بھی و سوسہ ڈالتا ہے۔ دونوں کے شر سے اللہ کی پناہ مانگنی چاہئے۔

بی بی میمونہ[ؒ]

حضرت ابراہیم بن احمد خواص[ؒ] کی بہن بی میمونہ[ؒ] تقویٰ، توکل، زہد اور عبادت میں کمال درجے پر فائز تھیں۔

ایک مرتبہ کسی نے گھر کا دروازہ کھلکھلایا اور پوچھا:

”ابراہیم خواص ہیں؟“

بی بی میمونہ[ؒ] نے کہا:

”وہ باہر گئے ہوئے ہیں۔“

ایک شخص نے پوچھا:

”کب واپس آئیں گے؟“

بی بی میمونہ[ؒ] نے جواب دیا:

”جس کی جان دوسرے کے قبضے میں ہے اس کی واپسی کے بارے میں کچھ نہیں کہا جاسکتا۔“

حکمت و دنانیٰ

* ہر آدمی کی جان اللہ کے قبضے میں ہے۔

* جو جس سے محبت کرتا ہے اس کا ذکر کر کرتا رہتا ہے۔

* جب بندہ اللہ تعالیٰ کا ذکر کرتا ہے تو اسے اطمینان قلب نصیب ہو جاتا ہے۔

* اللہ کا ذکر کرنا اس بات کی علامت ہے کہ بندے کو اللہ سے محبت ہے۔

* اللہ ہر جگہ ہے۔ اسے اپنے دل میں تلاش کرو۔

* ابتداء، انتہا، ظاہر و باطن سب اللہ ہے۔



فاطمہ بنت عبد الرحمنؓ

فاطمہ بنت عبد الرحمنؓ کی نسبت ام محمد ہے۔ ہمیشہ صوف پہنچتی تھیں۔ ساتھ (۲۰) سال تک مصلی پر سوئیں۔ بیت المقدس کے لئے عازم سفر ہوئیں تو راستے میں ایک بزرگ مل گئے۔ آپ سے پوچھا کہ کیا آپ بھی راستہ بھول گئی ہیں؟

فاطمہ نے کہا:

”اللہ کو پہچاننے والا کبھی راستہ نہیں بھولتا۔“

بزرگ نے کہا کہ میں واقعی راستہ بھول گیا ہوں۔

حضرت فاطمہؓ نے کہا:

”اللہ کو پہچاننے والا کیوں نہ سافر ہو سکتا ہے۔ میری لاٹھی پکڑ کر آگے آگے چلو۔“

بزرگ نے لاٹھی پکڑ کر آگے آگے چلانا شروع کر دیا۔ ابھی بمشکل سات آٹھ قدم چلے ہوئے کہ فاطمہ بنت عبد الرحمنؓ نے کہا:

”سامنے دیکھو۔“

بزرگ نے سامنے دیکھا تو مسجدِ اقصیٰ کے مینار نظر آرہے تھے۔

بزرگ نے حیرت کے ساتھ سوال کیا:

”هم اتنی جلدی بیت المقدس کیسے پہنچ گئے؟ ہم جس جگہ سے چلے تھے وہاں سے بیت المقدس کئی ہفتواں کے فاصلے پر ہے۔“

فاطمہؓ نے جواب دیا۔

”زاہد چلتا ہے۔ عارف اڑتا ہے۔“

حکمت و دنانیٰ

*زاہد پیروں سے چلتا ہے اور عارف اڑتا ہے۔

* اڑنے میں ہٹوں کا فاصلہ گھٹوں میں طے ہو جاتا ہے۔

* اللہ کا عارف راستہ نہیں بھولتا۔

* روح سے واقف بندہ کے لئے فاصلے سمٹ جاتے ہیں۔



کریمہ بنت محمد مروزیہ[ؓ]

کریمہ بنت محمد مروزیہؓ بڑی فہم اور سمجھدار بی بی تھیں۔ شادی نہیں کی۔ احادیث لکھنے میں خاص شغف تھا۔ اشعار نہایت خوشحالی سے پڑھتی تھیں۔

ایک مرتبہ خانہ کعبہ کا طواف کرتے ہوئے نہایت ذوق و شوق سے اشعار پڑھ رہی تھیں۔ ایک بزرگ نے ان سے پوچھا:

”تو اللہ سے ڈرتی نہیں۔ بیت المقدس میں اشعار پڑھتی ہے؟“

کریمہ بی بیؓ نے کہا:

”اگر خوف الہی ہوتا تو میں اپنا وطن چھوڑ کر اس کے در پر نہ آتی۔ میں اللہ سے محبت کرتی ہوں۔ اللہ مجھ سے محبت کرتا ہے۔ مجھے اس کے عشق نے دیوانہ بنار کھا ہے۔“

پھر بزرگ سے کریمہؓ نے پوچھا۔

”تم اللہ کے گھر کا طواف کرتے ہو یا اللہ کا طواف کرتے ہو۔“

بزرگ نے کہا:

”میں تو بیت اللہ کا طواف کرتا ہوں۔“

آپ نے فرمایا:

”پھر کی مثل مخلوق پتھروں ہی کا طواف کرتی ہے۔“

بزرگ نے پوچھا:

”کیا تو نے اللہ کو دیکھا ہے؟“

بی بی کریمہؓ نے جواب دیا:



”ہاں میں نے اسے دیکھا ہے، میں اسے دیکھتی ہوں۔ میں اسی کو سجدے کرتی ہوں۔“

حکمت و دانائی

* دل کی حفاظت کرو۔

* اللہ مخلوق سے محبت کرتا ہے۔ مخلوق کو اللہ سے محبت کرنی چاہئے۔

* اللہ سے عشق کرنا مخلوق کی صفت ہے۔

* خود شناس مرد یا عورت عشق کا امین بن جاتی ہے۔

* ہاں میں اللہ کو دیکھتی ہوں اور میں اسی کو سجدے کرتی ہوں۔

* اگر خوف الہی ہوتا تو میں اپنا وطن چھوڑ کر اللہ کے در پر نہیں آتی۔



بی بی رابعہ شامیہ[ؒ]

بی بی رابعہ شامیہ[ؒ] شیخ احمد بن الحواری کی بیوی اور بی بی حکیمہ[ؒ] کی شاگرد تھیں۔ بی بی حکیمہ[ؒ] طرح ان کو بھی اولیاء اللہ خواتین میں شمار کیا جاتا ہے۔

ایک دن ان ان کے سامنے کھانے کا طشت رکھا گیا۔ انہوں نے خادمہ سے کہا کہ طشت کو میرے سامنے سے ہٹا دو۔ ایسا لگتا ہے کہ آج خلیفۃ المسلمين کا انتقال ہو گیا ہے۔ بعد میں پتہ چلا کہ اس ہی دن ہارون الرشید کا انتقال ہوا تھا۔

بی بی رابعہ شامیہ[ؒ] گوپے خواب نظر آتے تھے۔ مخلوق خدا کی خدمت کرتی تھیں۔

حکمت و دانائی

* محبت صرف اللہ کے لئے مخصوص ہے۔

* اللہ کی معرفت حاصل کرنے کے لئے پہلی منزل ”توبہ“ ہے۔

* جھوٹ خصیت کو تاریکی میں دفن کر دیتا ہے۔

* غیبت انسان کے اچھے عمل کو دیک کی طرح چاٹ جاتی ہے۔

* ”حیا“ عورت کا زیور ہے۔

* بیوی کے لئے ضروری ہے کہ شوہر کی دلداری کرے۔

* شوہر کیلئے ضروری ہے کہ بیوی سے حسن ظن رکھے۔



ام محمد زینبؓ

ام زینبؓ محدثہ اور صوفیہ تھیں۔ ”الجاجہ“ کے لقب سے مشہور تھیں۔ خدمتِ خلق کا بہت شغف تھا۔ تیہوں اور مسَاکین کی دلجوئی کرنا محبوب مشغله تھا۔ فیاض تھیں۔ بہت سے فلاجی ادارے قائم کئے۔ ان اداروں میں بہترین انتظام تھا۔ خواتین ان کے پاس مسائل لے کر آتی تھیں۔ دم، درود و ظائف سے خواتین کو فیض پہنچاتی تھیں۔

ایک دفعہ ایک عورت روتی ہوئی آپ کے پاس آئی۔ آپ نے رونے کا سبب پوچھا۔ اس نے کہا میرا بچہ گم ہو گیا ہے۔ آپ نے فرمایا!

صبر سے کام لو۔ بچہ آجائے گا۔ کچھ عرصے بعد وہ پھر آئی اور کہا۔ بی بی بچہ ابھی تک نہیں ملا۔ آپ نے فرمایا:

”صبر و کرو، اللہ کرم کرے گا۔“

عورت نے روتے ہوئے کہا:

”اب مجھ سے صبر نہیں ہوتا۔ میں مجبور ہو گئی ہوں۔“

یہ سن کر آپ نے آنکھیں بند کر لیں۔ تھوڑی دیر بعد فرمایا:

”گھر چلی جا۔ بچہ تیرا انتظار کر رہا ہے۔ عورت بھاگی بھاگی گھر پہنچی تو بیٹا مال کو دیکھ کر اس سے پٹ گیا۔

حکمت و دانائی

* استغناز بانی کلامی حاصل نہیں ہوتا۔ یہ تجرباتی اور مشاہداتی عمل ہے۔

* ہر انسان کے اندر اللہ بستا ہے۔ اللہ تعالیٰ کہتے ہیں۔ میں تمہارے اندر ہوں تم مجھے دیکھتے کیوں نہیں۔

* انسان ایک قسم کی طرح ہے۔ اللہ کا نور اس کی روشنی اور کرنٹ ہے۔

حضرت آمنہ رملیہؓ

حضرت آمنہ رملیہؓ بغداد کے ایک نواحی شہر ملہ میں پیدا ہوئیں۔ بچپن ہی سے ذہین اور علم حاصل کرنے کی شوقیں تھیں۔ جب بڑی ہوئیں تو والدہ کے ساتھ حج کے لئے مکہ معظمہ گئیں۔ وہاں ایک بزرگ مسجد میں درس دیا کرتے تھے۔ حضرت آمنہؓ ان کی شاگرد ہو گئیں۔ اور ان سے قرآن اور احادیث کا علم حاصل کرتی رہیں۔

بزرگ کے انتقال کے بعد حضرت آمنہ رملیہؓ مدینہ منورہ آگئیں۔ مدینہ میں امام مالکؓ شاگرد بن گئیں۔ ان سے تقریباً (۱۰۰) احادیث مروری ہیں۔

تحصیل علم کے بعد مدینہ منورہ سے دوبارہ مکہ معظمہ آگئیں اور امام شافعیؓ کی شاگرد ہو گئیں۔ اس وقت ان کی عمر ۳۶ سال تھی۔ جب امام شافعیؓ مصر تشریف لے گئے تو آپ کوفہ چلی گئیں۔ حضرت آمنہؓ نے ذوق و شوق سے وہاں کے علماء سے بھی کسب فیض کیا اور تمام علوم دینی میں ماهر ہو گئیں۔ جب کوفہ سے وطن واپس آئیں تو ان کے علم و فضل کا چرچا دور دور تک پھیل چکا تھا۔ انہوں نے علم پھیلانے کے لئے ایک مدرسہ قائم کیا۔ جہاں علم کے متلاشی لوگ جو ق در جو ق آنے لگے۔ بڑے بڑے علماء حدیث، درس میں شریک ہوئے تھے۔

بغداد میں ایک درویش کامل کی توجہ نے ان کی زندگی میں انقلاب برپا کر دیا۔ آپ نے اپنا مال و اسباب را خدا میں لٹا دیا اور درویشانہ زندگی اختیار کر لی۔ زیادہ وقت عبادت الہی اور گرگیری وزاری میں مشغول رہتیں۔

حضرت آمنہؓ نے پیدل چل کر ساتھ حج کئے۔ ان کے زہد و تقویٰ اور عبادت و ریاضت کی بناء پر لوگ ان کو خاصان خدا میں شمار کرتے تھے اور ان کا حادث سے زیادہ احترام کرتے تھے۔

عظمیم المرتبت ولی اللہ حضرت بشر حانیؓ ان کی خدمت میں حاضر ہوا کرتے تھے۔ حضرت احمد بن حنبلؓ بھی ان کی عظمت و جلالت کے معرفت تھے۔

ایک دفعہ حضرت بشر حانیؓ بیمار ہوئے تو حضرت آمنہؓ ان کی عیادت کے لئے تشریف لے گئیں۔ امام احمد بن حنبلؓ بھی وہاں موجود تھے۔ انہوں نے حضرت بشر حانیؓ سے پوچھا:

”یہ خاتون کون ہیں؟“

بشر حانیؓ نے جواب دیا:

”یہ آمنہ رملیہؓ ہیں۔ مزاج پرسی کے لئے آئی ہیں۔“

امام صاحبؒ نے ان کی شہرت سن رکھی تھی ان سے مل کر بہت خوش ہوئے اور حضرت بشر حانیؓ سے فرمایا:

”ان سے کہئے کہ میرے لئے دعا کریں۔“

حضرت بشرؒ نے حضرت آمنہؓ سے عرض کیا:

”یہ احمد بن حنبلؓ ہیں۔ آپ سے دعا کے خواستگار ہیں۔“

حضرت آمنہؓ نے ہاتھ اٹھا کر نہایت خشوع و خضوع سے دعائی۔

”اے اللہ! احمد بن حنبلؓ اور بشرؒ دونوں جہنم کی آگ سے پناہ مانگتے ہیں۔ تو سب سے بڑا رحم کرنے والا ہے ان کو اس آگ سے محفوظ رکھ۔“

ایک دفعہ کسی رئیس نے دس ہزار اشرفیاں آپ کی خدمت میں پیش کیں۔ آپ نے انکار کر دیا۔ جب بہت اصرار کیا تو رکھ لیں اور منادی کر ادی کہ جس کروپے کی ضرورت ہو وہ مجھ سے لے جائے۔ چنانچہ حاجت مندوگ آتے تھے اور بقدر ضرورت رقم لے جاتے تھے۔ شام تک تمام اشرفیاں ختم ہو گئیں۔

حضرت بشر حانیؓ فرماتے ہیں کہ آمنہؓ کا معمول تھا کہ پوری رات سے صبح تک عبادت الہی میں مصروف رہتیں۔ ایک مرتبہ آپ نے حضرت بشر حانیؓ سے فرمایا:

”اے بشر! میرا جسم سوتا ہے لیکن میرا دل بیدار رہتا ہے۔“

حکمت و دانائی

* ولی سوتا ہے اس کا دل بیدار رہتا ہے۔

* علم پھیلانے کے لئے ہر قسم کی کوشش کرنا فرض ہے۔

حضرت میمونہ سوداءؓ

ایک بزرگ عبد الواحد بن زہدؓ نے دعا کی کہ

”اے اللہ! بہشت میں جو شخص میرارفیق ہو گا اسے دکھادے۔“

حکم ہوا کہ

”تیری رفیق بہشت میں میمونہ سوداء ہے۔ وہ کوفہ میں فلاں قبیلے میں ہے۔“

بزرگ تلاش کرتے ہوئے وہاں جا پہنچے۔ لوگوں نے کہا کہ

”میمونہ ایک دیوانی ہے جنگل میں بکریاں چراتی ہے۔“

بزرگ نے جنگل میں دیکھا بھیڑ یئے اور بکریاں ایک ساتھ پھر رہے ہیں۔ اور ایک خاتون نماز ادا کر رہی ہیں۔ جب سلام پھیرا تو فرمایا

”اے عبد الواحد! اب جاؤ۔ ملنے کا وعدہ بہشت میں ہے۔“

بزرگ کو بہت تجуб ہوا کہ انہیں میرانام کیسے معلوم ہو گیا۔

کہنے لگیں:

”تم کو معلوم نہیں جن روحوں کو عالم بالا میں جان پہچان ہو چکی ہے ان میں آپس میں الفت ہوتی ہے۔“

بزرگ نے کہا کہ

”میں بھیڑ یئے اور بکریاں ساتھ دیکھ رہا ہوں۔ کیسی عجیب بات ہے۔“

کہنے لگیں:



”جاؤ اپنا کام کرو۔ میں نے اپنا معاملہ حق تعالیٰ سے درست کر لیا۔ اللہ تعالیٰ نے میری بکریوں کا معاملہ بھیڑیوں کے ساتھ درست کر دیا۔“

حکمت و دانائی

- * جن روحوں کی عالم بالا میں جان پہچان ہو چکی ہے وہ آپس میں افت رکھتی ہیں۔
- * جب بندے کا اللہ سے معاملہ درست ہو جاتا ہے تو بھیڑیے اور بکریاں ساتھ رہتے ہیں۔



بی بی اُم ہارونؑ

بی بی اُم ہارونؑ کو رات کی تاریکی میں اپنے خالق و مالک کی عبادت کرنے میں خاص اطف حاصل ہوتا تھا۔ جب پسیدہ سحری نمودار ہوتا تو فرماتیں:

”ہائے دوری ہو گئی۔“

مطلوب یہ کہ رات کی تاریکی میں اپنے خالق کی عبادت کرنے میں جو اطف حاصل ہوتا ہے وہ دن کے وقت نہیں ہوتا۔ آپ کے بال بہت خوبصورت اور لانبے تھے اس قدر چمک دار اور ملامٰ تھے کہ خواتین رشک کرتی تھیں۔ کسی نے پوچھا! آپ کے بالوں کے حسن میں کیا رازِ مخفی ہے۔ فرمایا:

”اللہ مجھے پسند کرتا ہے میری ہر چیز خوبصورت بن گئی ہے۔“

مرد حضرات اور خواتین بڑی تعداد میں آپ سے فیض حاصل کرتے۔ جب خواتین اپنی روحانی کیفیات انہیں بتاتی تھیں تو نہایت توجہ سے سنتی تھیں اور ان کی رہنمائی فرماتی تھیں۔ بہت بڑی تعداد میں مرد اور خواتین ان کے شاگرد تھے۔

حکمت و دانائی

* رات کو عبادت میں جو اطف آتا ہے وہ دن میں نہیں آتا۔

* اللہ جس کو پسند کرتا ہے وہ خوبصورتی کا پیکر بن جاتا ہے۔



حضرت میمونہ واعظؓ

حضرت میمونہؓ نے ایک دن فرمایا:

”جو کپڑے رزق حلال سے بنائے گئے ہوں وہ پرانے نہیں ہوتے۔ جو کرتا میں نے پہنا ہوا ہے۔ میری والدہ کا ہے۔

سینتالیس (۲۷) سال سے میں اس کو پہن رہی ہوں۔ جب میں یہ کرتا پہنچ ہوں تو میرا جسم لطیف ہو جاتا ہے۔“

آپ کے بیٹے حضرت عبد الصمدؓ سے روایت ہے کہ

”ہمارے گھر کی ایک دیوار بوسیدہ ہو گئی تھی۔ میں نے والدہ سے کہا کہ اس دیوار کو دوبارہ بنانا چاہئے۔ آپ نے ایک کاغذ پر کچھ لکھ کر پرچہ دیوار میں لگادیا۔ بیس سال تک وہ دیوار قائم رہی۔ آپ کے وصال کے بعد مجھے خیال گزرا کہ دیکھوں کاغذ پر کیا لکھا تھا۔ جیسے ہی کاغذ دیوار سے اتارا دیوار گر گئی۔“

حکمت و دانائی

* ہر عمل کی حقیقت کی طرف متوجہ ہونا ضروری ہے۔

* مادے کا پرستار مادیت پر یقین رکھتا ہے۔ اور خدا کا پرستار غیب پر یقین رکھتا ہے۔ مادہ فنا ہو جاتا ہے۔ اللہ ہمیشہ سے ہے اور ہمیشہ رہے گا۔ اللہ باقی من کل فانی۔



حضرت شعدا نہ[ؒ]

شعدا نہ صاحبہؒ کی تقریر کا ایک مخصوص انداز تھا۔ دوران خطابت بہترین اشعار پڑھتی تھیں۔ خوش الحان تھیں۔ آپ کا خطاب سننے کے لئے بڑے بڑے علماء حاضر ہوتے تھے۔ بچوں کو خاص طور پر علم سکھاتی تھیں اور ان کی تربیت کو پوری قوم کی تربیت کہتی تھیں۔ لنگر کا خاص اہتمام کرتی تھیں۔

ایک دفعہ لنگر میں لوگوں کی بہت بڑی تعداد نے شرکت کی۔ ملازموں نے بتایا کہ کھانا کم پڑ گیا ہے۔

آپ نے فرمایا:

”بچوں کو سب سے پہلے کھانا کھلایا کرو۔ یہ اللہ میاں کے باغ کے پھول ہیں۔“

پھر بی شعدا نہ کھانے کی طرف تشریف لے گئیں۔ آپ نے ایک دیگر میں ہاتھ ڈالا اور کہا اس میں تو کھانا موجود ہے۔ سب نے شکم سیر ہو کر کھانا کھایا۔ ایک مرتبہ ایک خاتون سے فرمایا:

”ماں پر بچے کا یہ حق ہوتا ہے کہ اسے دودھ پلایا جائے۔ قرآن نے ماں کا یہی احسان یاد دلا کر ماں کے ساتھ غیر معمولی حسن سلوک کی تاکید کی ہے۔ بچہ ماں کے پیٹ میں نو مہینے تک ماں کے خون سے پرورش پاتا ہے۔ بچہ وہی ذہن اور وہی خیالات اپناتا ہے جو ماں کے دماغ میں گردش کرتے رہتے ہیں۔ ماں کا فرض ہے کہ وہ بچے کو اپنے دودھ کے ایک ایک قطرے کے ساتھ اللہ اور اس کے رسول اللہ ﷺ کے طرز عمل کا سبق دیتی رہے۔

دودھ کے ہر گھونٹ کے ساتھ نبی برحق ﷺ کا عشق اور دین کی محبت بھی اس کے سر اپا میں اس طرح انڈیل دے کہ قلب و روح میں اللہ کی عظمت اور رسول اللہ ﷺ کی محبت رج بس جائے۔ اس خوشنگوار فریضہ کو انجام دے کر جو روحانی سکون اور سرور حاصل ہوتا ہے اس کا اندازہ انہی ماوں کو ہوتا ہے جو اپنے بچوں کی پرورش اللہ کے لئے کرتی ہیں۔“

حکمت و دانائی

*جو آنکھیں محبوب کے دیدار سے محروم ہوں وہ آنکھیں اشکوں سے خالی نہیں ہوتیں۔

*بچہ وہی ذہن اور وہی خیالات اپناتا ہے جو ماں کے دماغ میں گردش کرتے رہتے ہیں۔

بی بی عاطفہ[ؒ]

حضرت ذوالنون مصریؒ کی بہن بی بی عاطفہؒ ہمیت صابرہ، زادہ اور عبادت گزار خاتون تھیں۔ ایک دن قرآن کریم کی آیت:

”اور ہم نے تمہارے اوپر ابر کا سایہ کر دیا اور ہم نے تمہارے اوپر من و سلوی اتارا۔ کھاؤ ان پاکیزہ چیزوں میں سے جو ہم نے تم کو دے رکھی ہیں۔“

پڑھ کر حضرت عاطفہؒ نے سوچا کہ جب بنی اسرائیل پر اللہ تعالیٰ نے من و سلوی اتارا تو محمد رسول اللہ ﷺ کی امت اس انعام سے کیسے محروم رہ سکتی ہے۔ رفیع رفتہ یہ سوچ اور اس قدر راست ہو گئی کہ انہوں نے طے کر لیا کہ اب کھانا نہیں پکائیں گے۔ آسمان سے جب من و سلوی اترے گا تب ہی کھائیں گی۔ جب بھوک شدید ہوئی تو اللہ تعالیٰ نے من و سلوی اتارا۔ جسے انہوں نے خود کھایا اور پڑوسیوں کو بھی کھایا۔ پھر ایک دن وہ علاقہ دنیا کو خیر آباد کہہ کر صحر اکی جانب نکل گئیں۔ اس کے بعد ان کا کوئی پتہ نہ چلا۔

حضرت ذوالنون مصریؒ اس دوران عبادت و ریاضت اور روحانی تعلیم و تربیت کے سلسلے میں جگہ جگہ پھرتے رہے۔ کافی عرصے بعد جب وہ واپس گھر لوٹے تو پڑوسیوں نے بی بی عاطفہؒ کا احوال بتایا۔ آپ بہت خوش ہوئے فرمایا:

”الحمد للہ! عاطفہ نے یقین کی منزل پالی ہے۔“

حکمت و دنانیٰ

* وہ دعائیں مقبول بارگاہ ہوتی ہیں جن کے ساتھ مسلسل اور پیغم عمل ہو۔

* اللہ تعالیٰ نے مایوس ہونے کو حکماً منع فرمایا ہے۔

* مشاہدہ، یقین کو مستحکم کرتا ہے۔ شک اور وسوسہ سے آدمی نجات پالیتا ہے۔



کنیز فاطمہؓ

کنیز فاطمہؓ ایک سیاہ فام کنیز تھیں۔ حضرت ذوالون مصریؒ نے دیکھا کہ لڑکے انہیں پتھر مار رہے ہیں اور کہہ رہے ہیں کہ ”یہ بے دین ہے کہتی ہے میں اللہ کو دیکھتی ہوں۔“

حضرت ذوالون مصریؒ ان کے پیچھے پیچھے ویرانے میں گئے تو کنیز فاطمہؓ نے آواز دی:

”اے ذوالونؑ! حضرت ذوالون مصریؒ نے جیران ہو کر پوچھا:

”تم نے مجھے کیسے پہچان لیا؟“

بی بی کنیزؓ نے کہا:

”اللہ کے دوست اس کے سپاہی ہیں ایک دوسرے کو پہچانتے ہیں۔“

حضرت ذوالونؑ نے پوچھا:

”پچ کہتے ہیں کہ تم کہتی ہو کہ میں اللہ کو دیکھتی ہوں؟“

بی بی کنیزؓ نے کہا:

”وہ سچ کہتے ہیں۔ جب سے میں نے اللہ کو پہچان لیا ہے وہ کبھی مجھ سے پردے میں نہیں رہا۔“

حکمت و دانائی

* اللہ کے دوست اس کے سپاہی ہیں جو ایک دوسرے سے واقف ہیں۔

* جب بندہ یا بندی اللہ کو پہچان لیتی ہے تو اللہ پردے میں نہیں رہتا۔

* اللہ رگ جان سے زیادہ قریب ہے۔

* اللہ نے ہر چیز کو احاطہ کیا ہوا ہے۔

* اللہ ابتداء ہے۔ اللہ انتہا ہے۔ اللہ ظاہر ہے۔ اللہ باطن ہے۔



بنت شاہ بن شجاع کرمانیؓ

بنت کرمانیؓ ایک نیک دل بادشاہ کی صاحبزادی تھیں۔ نیک دل باپ نے ایک فرشتہ صفت غریب نوجوان سے آپ کی شادی کر دی۔ شادی کے بعد شوہر کے گھر میں روٹی دیکھی تو پوچھا:

”یہ کیا ہے؟“

شوہر نے جواب دیا:

”یہ روٹی روزہ افطار کے لئے ہے۔“

بنت شاہ نے روٹی کا وہ گلکڑا پرندوں کو ڈال دیا اور شوہر سے کہا:

”تم کیسے زاہد ہو کہ تم نے افطار کے لئے روٹی رکھی ہوئی ہے۔“

شوہر نے ندامت کے ساتھ اپنی کمزوری کا اعتراض کیا۔

بنت شاہ نے خواتین کی تربیت کے لئے گھر کو مدرسہ بنایا ہوا تھا۔ خواتین کی بڑی تعداد دورس میں حاضر ہوتی تھی۔

ایک مرتبہ خانگی مسائل پر درس دیتے ہوئے فرمایا:

”سیدنا حضور علیہ الصلوٰۃ السلام نے فرمایا ہے:

”جو عورت پانچ وقت نماز ادا کرے۔ رمضان کے روزے رکھے۔ اپنی آبرو کی حفاظت کرے اور شوہر کو راضی رکھے۔ اسے اختیار ہے کہ جس دروازے سے چاہے جنت میں چلی جائے۔“

شوہر کی حیثیت سے زیادہ خرچ نہ مانگو۔ بے جا فرمائشیں نہ کرو۔ کسی بات پر ضد نہ کرو۔ شوہر اور بچوں سے بات کرنے میں میانہ روی اختیار کرو۔ اس عمل سے گھر کا ماحول خوشنگوار رہتا ہے۔ اور بچوں کی تربیت اچھی ہوتی ہے۔



حکمت و دانائی

* جس کا خدا اپر بھروسہ نہ ہو وہ دین اور دنیا میں پریشان رہتا ہے۔

* اچھی اور نیک بیوی خاوند کو جنت سے قریب کر دیتی ہے۔

* غلطی تسلیم کر کے معافی مانگ لینا نہایت اعلیٰ کردار ہے۔



اُم الابرار (صادقہ)

صادقہ کا تعلق فرانس سے تھا۔ نام فلورا تھا اور مذہب عیسائی تھا۔ نوجوانی میں انہوں نے نن بننے کا فیصلہ کیا۔ جب گلیسا کے آرچ بسپ جیکب سے اجازت چاہی تو انہوں نے منع کر دیا اور بتایا کہ وہ چار سال پہلے مسلمان ہو چکے ہیں۔ فلورا نے یہ راز اپنے باپ کو بتا دیا۔ پورے شہر میں خبر جنگل کی آگ کی طرح پھیل گئی اور کھلی عدالت میں مذہب سے منحرف ہونے پر مقدمہ چلا۔ آرچ بسپ کو چانسی دیدی گئی۔

اس واقعہ کے بعد فلورا کا دل ہر چیز سے اچھا ہو گیا۔ بالآخر ایک دن آرچ بسپ نے خواب میں آکر ان کی رہنمائی کی۔ ان کی لکھی ہوئی ڈائری پڑھ کر وہ خاموشی سے مسلمان ہو گئیں۔ بعد میں اپنے مسلمان ملازم سے عربی لیکھی۔ ایک دفعہ ان کے باپ نے انہیں نماز ادا کرتے ہوئے دیکھ لیا۔ بہت مارا بیٹا، یہ لہو لہاں ہو گئیں۔ فلورا کے بھائی اور ماں نے تفصیلات پوچھیں۔ فلورا نے نہایت اچھے طریقے سے اسلام کی حقانیت کے بارے میں بتایا۔ بعد میں بھائی اور ماں نے بھی اسلام قبول کر لیا۔

باپ نے تمیوں کو قید کر دیا۔ بھوکا پیاسار کھا۔ قید خانے میں حضرت خضر فلورا کے پاس آئے اور کہا:

”تمہارا نام صادقہ ہے۔ تمہارا اخلاص بارگاہ رب العزت میں قبول کر لیا گیا ہے۔ اللہ تعالیٰ اپنے مخلص بندوں کو باطل کے رحم و کرم پر نہیں چھوڑتا۔ تمہیں آج سے تمام روحانی قوتیں حاصل رہیں گی۔ تم اپنی اطاعت گزاری میں ثابت قدم رہنا۔ اللہ تعالیٰ کی رحمت سے تمہاری ہر خواہش پوری ہو گی۔

اس کے بعد قید خانے میں کھانا اور پانی غیب سے آتا رہا۔ ایک دفعہ باپ نے زہر ملا حلود دیا۔ آپ کو علم سے پتہ چل گیا۔ دل میں دعا کی کہ اے صاحب قدرت! اس حلوے کو زہر سے پاک کر دے۔ ایسا ہی ہوا۔ بہن، بھائی اور ماں تمیوں نے خوب حلود کھایا لیکن زہر کا کوئی اثر نہ ہوا۔ اپنے باپ سے صادقہ نے کہا:

”آپ خود کو عیسائی کہتے ہیں۔ کیا حضرت عیسیٰ کی یہی تعلیمات تھیں کہ نظریاتی اختلاف رکھنے والوں کو زہر دیا جائے۔ وہ مذہب جس سے آپ کا دور کا بھی واسطہ نہیں ہے اس کے لئے آپ اتنے جذباتی ہو گئے کہ اولاد کو بھی ہلاک کرنے پر آمادہ ہو گئے۔ میرے خیال میں آپ خود کو سچا عیسائی کہہ کر خود کو فریب دے رہے ہیں۔“



صادقہ کے ان الفاظ نے باپ کے دل پر گہر اثر کیا۔ ندامت کے مارے وہ بلک کرو نے لگا اور اسی وقت مسلمان ہو گیا۔ اس کے بعد صادقہ نے اپنی فیملی کے ساتھ شہر چھوڑ دیا اور دوسرے شہر میں منتقل ہو گئیں۔ پادریوں نے آپ کے خلاف نفرت کی آگ بھڑکا دی اور لوگوں کو یہ باور کرایا کہ صادقہ جادو گرنی ہیں۔ ان پادریوں میں رابرٹ نامی پادری سب سے آگے آگئے تھا۔

صادقہ نے ایک دفعہ اس کے کہنے پر اس کے لئے دعا کی تو اس کا مغلون ہاتھ ٹھیک ہو گیا تھا۔ اب اسی پادری نے ایک بڑے مجھے کے ساتھ صادقہ کے گھر پر حملہ کرنا چاہا۔ صادقہ نے رابرٹ کو مخاطب کر کے کہا:

”رابرٹ! تم نے یہ کیا ہنگامہ کھڑا کر دیا ہے۔ اگر تم اپنی خیریت چاہتے ہو تو اس مشتعل ہجوم کو واپس لے جاؤ اور کلیسا میں عدالت سے رجوع کرو تاکہ مجھ پر اور میرے ساتھیوں پر کھلے عام مقدمہ چلے۔“

کھلی عدالت میں مقدمہ چلا۔ صادقہ اور ان کے ساتھیوں کو سزا موت سنادی گئی اور ان لوگوں کو قید خانے میں قید کر دیا گیا۔ قید خانے میں صادقہ نے اندر لس کے اسلامی لشکر کے امیر کو خواب میں حکم دیا کہ ہمیں آزاد کرو۔ آزاد ہونے کے بعد صادقہ امیر ابن زبان کے ساتھ قرطبه گئیں جہاں سے حج بیت اللہ کے لئے مکرمہ پہنچیں۔ ارکان حج ادا کرنے کے بعد آپ مدینہ منورہ حضور ﷺ کے آستانہ اقدس پر حاضر ہو گئیں اور اس قدر روئیں کہ بے ہوش ہو گئیں۔ ہوش آنے کے بعد کہا:

”کاش میں کبھی ہوش میں نہ آتی۔“

اس کے بعد بغداد ہوتی ہوئی مراکش پہنچیں۔ جب یہ بغداد سے گزریں تو وہاں قیام کے دوران ان کے ملازم عبدالرحمن کی معرفت ایک ولی صفت نوجوان نے انہیں نکاح کا پیغام بھیجا۔ اس وقت صادقہ نے کوئی واضح جواب نہیں دیا لیکن مراکش میں سات سال تک خدمت خلق اور تبلیغ کرنے کے بعد ایک دن ملازم سے کہا:

”بابا جاؤ شہر پناہ کے دروازے پر جا کر ایک مہمان کا استقبال کرو۔“

ملازم نے اس نوجوان کو خوش آمدید کہا۔

صادقہ نے نوجوان سے کہا:

”شادی کا وقت آپنچا ہے۔ میں چار دن بعد عصر کی نماز کے بعد آپ سے شادی کروں گی۔“

جمعہ کے دن ایک عالم نے نکاح پڑھایا۔ ایجاد و قبول کے بعد آپ نے وضو کیا اور سنت نبوی ﷺ کو ادا کرنے کی خوشی میں نفل شکر کی نیت باندھی۔ آخری سجدے میں واصل بحق ہو گئیں۔

ان کا مزار مرکش کے ایک نخلستان میں آج بھی مر جع خلائق ہے۔ جہاں لوگ صادقہ کو ”ام الابرار“ کے نام سے پکارتے ہیں۔
قرآن پڑھتے ہیں اور ذکر اذکار میں مشغول رہتے ہیں۔

حکمت و دانائی

- * اللہ تعالیٰ اپنے مخلص بندوں کو باطل کے رحم و کرم پر نہیں چھوڑتا۔
- * تم اپنی اطاعت گزاری میں ثابت قدم رہو۔ اللہ تعالیٰ اپنی رحمت کاملہ سے تمہاری ہر خواہش پوری فرمائے گا۔
- * رسول اللہ ﷺ کے روضہ مبارک پر تشریف لے گئیں، اتنا روئیں کہ بے ہوش ہو گئیں۔ ہوش میں میں آنے کے بعد فرمایا: ”ماشی
میں ہوش میں نہ آتی اور حضور ﷺ کے دیدار سے آسودہ ہوتی رہتی۔“



بی بی صائمہ[ؒ]

دہلی بھارت میں مقیم بی صائمہ[ؒ] اکمال اور صاحب باطن خاتون تھیں۔

”بابا فرید گنج شکر[ؒ] نے فرمایا:

”اس خاتون کی عبادت و ریاضت اور اشغال دس کامل مردوں کے برابر ہیں۔“

”بی بی صاحبہ شہباز کی مانند ہیں، مردوں جیسی ہمت ہے۔“

”بی صائمہ معتبر اور بزرگ ہستی ہیں، لوگ آپ کی مجلس میں اس طرح حاضر ہوتے تھے جیسے حضرت رابعہ بصری[ؒ] کی مجلس میں حاضر ہوتے تھے۔

(حضرت سید محمد گیسو دراز[ؒ])

”علماء اور درویش آپ کی ولایت پر مکمل اعتقاد رکھتے تھے۔

(حضرت جمالی[ؒ])

”بی بی صائمہ اپنے زمانے کی معتبر عابدہ ہیں۔“

(حضرت عبدالحق محدث دہلوی[ؒ])

بابا فرید گنج شکر[ؒ] کے چھوٹے بھائی حضرت نجیب الدین متکل اکثر بی صائمہ[ؒ] کی خدمت میں حصول فیض کے لئے حاضر ہوتے تھے۔

ہدایوں میں قیام کے دوران شیخ نجیب الدین کے حالات اتنے زیادہ خراب ہو گئے کہ فاقوں کی نوبت آگئی۔ ایک دن جب وہ اپنے جگرے میں عبادت کر رہے تھے۔ دروازے پر دستک ہوئی باہر ایک شخص کھانے پینے کا وافر سامان لئے کھڑا تھا۔ اس شخص نے کہا کہ یہ سارا انداز اور خوردونوش بی بی صائمہ[ؒ] نے عنایت پور سے بھجوایا اور کہا ہے کہ

”بہن اپنے بھائی کی تکلیف سے بے خبر نہیں ہے۔“

بی بی صائمہ گو حضرت قطب الدین بختیار کاکی^{رحمۃ اللہ علیہ} سے عقیدت تھی۔ بی بی صائمہ نے اپنے ہاتھ سے سوت کات کر اکٹھا کیا اور پارچا باف سے کپڑا بنوایا۔ کپڑے سے مزار کے لئے غلاف سلوا کر حضرت قطب الدین بختیار کاکی^{رحمۃ اللہ علیہ} کے مزار پر پیش کیا۔ یہ کپڑا سات سو برس سے حضرت قطب الدین بختیار کاکی^{رحمۃ اللہ علیہ} کے مزار پر چڑھا ہوا ہے۔ ایک بار چور مزار سے غلاف (چادر) چرا کر لے گئے جب چوروں نے چاندی نکالنے کے لئے چادر و مزار کو جلا یا تو سب چادریں جل گئیں لیکن بی بی صائمہ^{رحمۃ اللہ علیہ} چادر کو آگ نہیں لگی۔ چور خوف زدہ ہو کر اس چادر کو درگاہ میں واپس ڈال گئے۔ یہ عجیب سربستہ راز ہے کہ سات سو برس گزرنے کے باوجود کپڑا اٹھیک حالت میں ہے۔ اس چادر پر روپے کے برابر جلا ہوا نشان بھی ہے۔

بی بی صائمہ نے نماز مغرب کے بعد نان اور پانی جو کنیز رکھ گئی تھی۔ تناول فرمانا چاہا تو آواز آئی:

”اے صائمہ! اگر تو آج کی رات مر جائے تو کیسے افسوس کی بات ہے کہ دنیا سے جاتے وقت تیر اپیٹ مادی غذا سے بھرا ہو گا۔“
آپ نے غیبی آواز سن کر روٹی پڑوں میں بھجوادی اس کے بعد چالیس دن رات چپ کاروزہ رکھا۔ اتنا لیسیوں دن دیکھا کہ ایک پر ہبیت اور صاحب عظمت شخص گھر کے صحن میں کھڑا ہے بی بی صائمہ نے اسے دیکھ کر چالیس روز کے بعد پہلی بار بات کی اور پوچھا:
”آپ کون ہیں؟“

اس شخص نے جواب دیا:

”میں عزرا نیل ہوں۔“

بی بی صائمہ نے کہا:

”اتنا وقت دیجئے کہ میں وضو کر کے دور کعت نفل نماز پڑھ لوں۔“

فرشته خاموش کھڑا رہا۔ بی بی صائمہ نے وضو کیا اور آخری سجدے میں عالم دنیا سے عالم بالا میں تشریف لے گئیں۔

حکمت و دانائی

* ہر کام کو صحیح طریقہ سے انجام دینا ”اخلاص“ ہے۔

* اللہ کی قربت سے گناہ حل جاتے ہیں۔

* فرمابرداری کرتے وقت طبیعت میں اکساری نیک بخشی کی علامت ہے۔

* ”ادب اور لحاظ“ دوستی کو مستحکم کرتا ہے۔

* احکام الہی کی بجا آوری میں ”سکون“ پہنچا ہے۔

* ادب فقراء کا لباس ہے۔

* آدمی مٹی کا پتلہ ہے روح اس کی زندگی ہے۔

* مروت یہ ہے کہ کسی پر احسان نہ جتا و۔

* بندہ جب تک اپنے نفس کے بہت کو نہیں توڑتا اللہ تک رسائی نہیں ہوتی۔



سیدہ فاطمہ ام الحیر

پیر ان پیر دشمن سیدنا شیخ عبد القادر جیلانیؒ والدہ ماجدہ سیدہ فاطمہ ام الحیرؓ تھا یت پاکباز، عابدہ، زاہدہ اور خدار سیدہ خاتون تھیں۔ ان کی شادی سید ابو صالحؒ جنگی دوستؒ سے ہوئی تھی جو متقد اور عارف باللہ بزرگ تھے۔ سید ابو صالحؒ کپن سے ہی ریاضت اور مجاهدے میں مشغول رہتے تھے۔ ایک روز دریا کے کنارے عبادت کر رہے تھے کہ دریا میں بہتا ہوا ایک سیب دیکھا۔ بسم اللہ پڑھ کر سیب کھالیا اور دل میں خیال آیا کہ پتا نہیں کس کا تھا؟ یہ سوچ کر پانی کے بہاؤ کے مخالف سمت سیب کے مالک کی تلاش میں چل پڑے۔ کافی فاصلہ کے بعد انہیں ایک باغ نظر آیا۔ سید ابو صالحؒ نے سیب کے مالک کا پتہ پوچھا تو معلوم ہوا کہ اس کے مالک جیلان کے ایک رئیس سید عبد اللہ صومی ہیں۔ ابو صالحؒ ان کی خدمت میں حاضر ہوئے اور بلا اجازت سیب کھانے کی معافی چاہی۔

سید عبد اللہ صومیؒ ولی اللہ تھے۔ وہ سمجھ گئے کہ یہ نوجوان اللہ کا خاص بنہ ہے۔ فرمایا:

”دس سال تک اس باغ کی رکھوائی کرو پھر معاف کرنے کے بارے میں سوچوں گا۔“

سید ابو صالحؒ دس سال تک باغ کی رکھوائی کرتے رہے۔ دس سال بعد سید عبد اللہ نے فرمایا:

”دو سال اور باغ کی رکھوائی کرو۔“

بارہ سال پورے ہونے کے بعد سید عبد اللہ نے اپنی بیٹی کی شادی سید ابو صالحؒ سے کر دی۔ اس طرح دو پاکباز ہستیوں کی رفاقت کا آغاز ہوا۔ سیدہ فاطمہ ام الحیرؓ سے اسلام کی ماہیہ ناز ہستی عبد القادر جیلانیؒ پیدا ہوئے۔ آپ ابھی کمسن ہی تھے کہ والد کا انتقال ہو گیا۔

ماں نے بڑے صبر اور حوصلہ سے بیٹی کی تعلیم و تربیت کی۔ مدرسہ کی ابتدائی تعلیم پوری ہونے کے بعد مزید علوم سیکھنے کے لئے بغداد بھیج دیا۔ بیٹی کے سر پر شفقت سے ہاتھ پھیرا اور فرمایا:

”نور نظر! تمہاری جداں ایک لمحہ کے لئے بھی مجھ سے برداشت نہیں ہوتی لیکن تم علم حاصل کرنے کے لئے بغداد جا رہے ہو۔“

میں چاہتی ہوں کہ تم تمام علوم میں کمال حاصل کرو، تمہارے والد کے ترکہ میں سے اسی ۸۰ دینار تمہارے بھائی کے ہیں اور چالیس دینار تمہیں دے رہی ہوں۔ بیٹا! میری نصیحت ہے کہ جھوٹ نہ بولنا۔ اب تم جاؤ اللہ تمہاری حفاظت کرے۔ آمین



دوران سفر جب ڈاکوؤں کے سردار نے آپ سے پوچھا کہ تم نے ہمیں کیوں بتایا کہ تمہاری گلڑی میں دینار ہیں؟ تو شیخ عبد القادر جیلانیؒ نے فرمایا:

”میری ماں نے نصیحت کی تھی کہ جھوٹ نہ بولنا۔“

یہ سن کر سردار پر رقت طاری ہو گئی۔ اس نے کہا:

”تمہیں اپنی ماں سے کئے ہوئے عہد کا اتنا پاس ہے اور میں اتنے سالوں سے اللہ سے کیا ہوا عہد توڑ رہا ہو۔“

سردار نے توبہ کی۔ اللہ تعالیٰ نے اس کی توبہ قبول کر لی اور سردار ڈاکو سے پرہیز گار انسان بن گیا۔

حکمت و دانائی

*رسول ﷺ کا ارشاد ہے ہر مسلمان مرد اور ہر مسلمان عورت پر علم سیکھنا فرض ہے۔

*انسان کا شرف یہ ہے کہ وہ علم سیکھ لیتا ہے، حیوانات کے سروں پر دستار فضیلت نہیں باندھی جاتی۔

*ایک جھوٹ کو ثابت کرنے کے لئے سو (۱۰۰) جھوٹ بولنے پڑتے ہیں پھر بھی جھوٹ جھوٹ ہی رہتا ہے۔

*ماں کی گود بچوں کی پہلی تربیت گاہ ہے۔

*ماں بچے کے ذہن پر جو نقوش بنادیتی ہے۔ وہ پوری زندگی قائم رہتے ہیں۔

*ماں کی محبت اللہ کی محبت کا حصہ ہے۔

*اللہ تعالیٰ ستر (۴۰) ماوں سے زیادہ محبت کرتا ہے۔

*ماں کے قدموں میں جنت ہے، اس کا مطلب ہے کہ ماں کی خدمت اور اسے خوش رکھنے سے اللہ تعالیٰ جنت عطا کر دیتا ہے۔



بی بی خدیجہ جیلانیؒ

غوث الاعظم شیخ عبدال قادر جیلانیؒ کی پھوپھی بی بی خدیجہؒ کو بارگاہِ الہی میں مقویت کا درجہ حاصل تھا۔ مستجاب الدعوات ولیہ تھیں۔ ان کی دعاؤں سے لوگوں کی مشکلات دور ہو جاتی تھیں۔

بہت عرصہ تک بارش نہیں ہوئی اور قحط سالی نے لوگوں کو تباہ حال کر دیا۔ بارش کے لئے بار بار دعائیں مانگی گئیں لیکن موسم میں کوئی تبدیلی نہیں آئی۔ آخر کار ایک دن لوگ کثیر تعداد میں بی بی خدیجہؒ کی خدمت میں حاضر ہوئے اور دعا کی درخواست کی اس وقت بی بی خدیجہؒ صحن میں جھاؤ دے رہی تھیں۔ لوگوں کی پریشانی اور عاجزی سے پریشان ہو کر اللہ کے حضور عرض کیا:

”یا اللہ! میں نے جھاؤ دے دی ہے، چھڑ کاؤ آپ کروادیں۔“

کچھ دیر بعد آسمان پر بادل آگئے، گھٹا چھائی، بھلی کڑ کی اور موسلا دھار بارش ہونے لگی۔

بی بی خدیجہؒ نہایت فصاحت و بلاغت کے ساتھ تقریر کرتی تھیں، علم عرفان سے متعلق رموز کو اس طرح بیان کرتی تھیں کہ سامعین مسحور ہو جاتے تھے۔ ایک بار تقریر کر رہی تھیں کہ نشے میں مدھوش ایک شخص آیا اور اس نے واہی تباہی کہنا شروع کر دیا، کہنے لگا۔ اللہ کہا ہے؟ اگر ہے تو نظر کیوں نہیں آتا؟ لوگوں نے اس شخص کو زد و کوب کرنا چاہا لیکن بی بی خدیجہؒ نے منع فرمادیا۔

بی بی جیلانیؒ نے اس سے پوچھا:

”تو اللہ تعالیٰ کی قدرت کا انکار کیوں کر رہا ہے؟“

اس شخص نے کہا:

”میرا بابا ایک نیک دل انسان تھا وہ شدید بیمار ہو گیا اور بیماری نے اسے جکڑ لیا، میں نے اللہ سے دعا کی کہ اے اللہ! تو میرے باپ کو اچھا کر دے لیکن میری دن رات کی دعائیں رایگاں گئیں اور میرا بابا مر گیا۔“

سیدہ خدیجہؒ نے فرمایا:



”اے شخص! تیری دعا کی بنیاد غلط ہے اور اس پر اللہ تعالیٰ کی قدرت پر کوئی حرف نہیں آتا۔ اگر لوگ کہیں کہ تاریکی اس بات کی دلیل ہے کہ سورج روشن نہیں ہے تو کیا تو کہے گا کہ سورج تاریک ہے؟ جو آدمی پیدا ہوا وہ ضرور مرے گا، پیدائش اور موت دونوں لازم و ملزم ہیں۔“

بی بی صاحبہؓ گی بات سن کر اس شخص کی آنکھوں پر سے پردہ ہٹ گیا اور اس نے معافی مانگی۔

حکمت و دنانیٰ

* اللہ کو پہچاننے کے لئے اللہ کی سوچ کا حامل ہونا ضروری ہے۔

* ”ولي“ اللہ کے دوست کو کہتے ہیں اور دوست سے قربت صرف الفت و محبت سے ہوتی ہے۔

* ہر عورت کو اللہ نے ذیلی تخلیق کے لئے بنیا ہے اور عورت اپنی اس ڈیوبُٹی کو بھر پور طریقہ پر انجام دے رہی ہے، اللہ ماں کی محبت کو اپنی محبت قرار دیتا ہے۔



بی بی زیختا

حضرت نظام الدین رَضِيَ اللَّهُ عَنْهُ والدہ اجدہ کا نام زیختا ہے۔ حضرت نظام الدین رَضِيَ اللَّهُ عَنْهُ فرماتے ہیں:

”میری والدہ کو اللہ تعالیٰ سے خاص تعلق تھا جب انہیں کوئی ضرورت پیش آتی تھی تو خواب میں دیکھ لیتی تھیں۔ میری حالت یہ ہے کہ مجھے جب کوئی ضرورت پیش آتی ہے تو میں اپنی اماں کے مزار پر جا کر عرض کر دیتا ہوں، میرا کام تقریباً ایک ہفتے کے اندر ہو جاتا ہے اور ایسا بہت کم ہوتا ہے کہ کسی کام کو پورا ہونے میں ایک مہینہ لگ جائے۔ میری والدہ کو جب کوئی ضرورت ہوتی ہے تو وہ پانچ سو بار درود شریف پڑھ کر اپنا دامن پھیلا کر دعا گنتیں اور جو مانگتیں تھیں مل جاتا تھا۔

ایک روز گھر میں کھانے کو کچھ نہ تھا تو اماں نے کہا:

”آج ہم اللہ کے مہمان ہیں۔“

اچانک ایک آدمی آیا اور ایک اشرفتی قیمت کا اناج ہمارے گھر ڈال گیا۔ یہ اناج اتنے دنوں تک چلا کہ طبیعت گھبرائی کے اناج ختم کیوں نہیں ہوتا؟

حضرت نظام الدین رَضِيَ اللَّهُ عَنْهُ جب رشد و ہدایت اور خانقاہی امور میں زیادہ مصروف ہو گئے تو آپ نے والدہ سے ملاقات کے لئے ہر ماہ کی چودہ تاریخ مقرر کی۔ ایک مرتبہ فرمایا:

”نظام! آنے والے مہینے میں کس کے قدموں پر سر کھو گے؟“

نظام الدین رَضِيَ اللَّهُ عَنْهُ سمجھ گئے، روئے ہوئے عرض کیا:

”اماں جان! آپ مجھ غریب لاچار کو تنہا چھوڑ کر جا رہی ہیں؟“

بی بی زیختا نے کہا:

”کل صبح بات ہو گی آج رات شیخ نجیب الدین مَتَّوْلٌ کے گھر آرام کرو۔“



صحیح صادق کے وقت ملازم نے آکر کہا کہ بی بی صاحبہ[ؒ] بمار ہی ہیں۔ حضرت نظام الدین اولیاء مال کی خدمت میں حاضر ہوئے انہوں نے فرمایا:

”کل تم نے کچھ پوچھا تھا میں اب تمہیں بتائی ہوں۔“

اور حضرت نظام الدین[ؒ] کا ہاتھ کپڑا کر کہا:

”اے اللہ! اسے میں نے تیرے حوالے کیا۔“

اور ہمیشہ کیلئے آنکھیں بند کر لیں۔

قطب الدین بن علاء الدین خلجی[ؒ] نے جامع مسجد تیار کرائی اور حکم دیا کہ لوگ نماز جمعہ جامع مسجد میں ادا کیا کریں لیکن شیخ نظام الدین[ؒ] نے جامع مسجد میں جانے سے انکار کر دیا اور فرمایا:

”ہمارے قریب کی مسجد زیادہ مستحق ہے۔“

دوسرے مسئلہ یہ ہوا کہ بادشاہ نے حکم جاری کر دیا کہ ہر ماہ کی چاند رات کو تمام مشائخ، علماء اور روسانے چاند کی مبارک باد پیش کرنے کے لئے بادشاہ کے حضور حاضر ہوں۔

حضرت نظام الدین[ؒ] خود ان تقاریب میں نہیں گئے بلکہ اپنے کسی نمائندے کو بھیج دیا۔ حاسدوں نے اس بات کو بڑھا چڑھا کر پیش کیا اور اسے بادشاہ کی توبین قرار دیا۔ بادشاہ نے جلال کے عالم میں حکم دیا کہ آئندہ ماہ کی پہلی تاریخ کو جو شخص حاضر نہیں ہو گا اسے سخت سزا دی جائے گی۔ یہ بات جب شیخ نظام الدین[ؒ] کو معلوم ہوئی تو کچھ کہے بغیر والدہ بی بی زیخاری قبر پر گئے اور عرض کیا:

”بادشاہ مجھے تکلیف دینا چاہتا ہے اور اگر وہ اپنے ارادے میں کامیاب ہو گیا تو میں آپ کی زیارت کے لئے نہیں آسکوں گا۔“

اگلے ماہ کی پہلی تاریخ کو عجیب واقعہ پیش آیا کہ بادشاہ کے مقرب خردخان نے بادشاہ کو قتل کر کے اس کی لاش محل سے باہر پھینک دی۔



حکمت و دانائی

- * علم لدنی اس بندے کو عطا ہوتا ہے جو رسول پاک ﷺ کے اسوہ حسنہ پر عمل کر کے رسول اللہ ﷺ کی طرز فکر حاصل کرے۔
- * بہترین رفیق وہ ہے جس کا رفیق اللہ ہو۔
- * نقیر ایک دریا ہے جس سے تین نہریں جاری رہتی ہیں سخاوت، لوگوں پر شفقت اور سب سے بے نیازی اور حق تعالیٰ کے ساتھ نیاز مندی۔
- * خدا کی دوستی اس شخص کے دل میں داخل نہیں ہوتی جو مخلوق پر مہربان نہ ہو۔



بی بی قرسم خاتون

شیخ العالم بابا فرید الدین مسعود گنج شکری والدہ بی بی قرسم خاتون نے بیٹی کی تربیت اس طرح کی کہ بیٹا دلی اور خدا شناس ہو گیا۔

بی بی قرسم خاتون پوری رات عبادت میں مشغول رہتی تھیں۔ ایک رات بی بی قرسم خاتون تجد کی نماز پڑھ رہی تھیں کہ ایک چور گھر میں گھس آیا۔ بی بی صاحبہ نے نظر ڈالی تو چور انداھا ہو گیا، چور نے روتے ہوئے کہا، میں وعدہ کرتا ہوں کہ آئندہ چوری نہیں کروں گا۔ اسی وقت بصارت لوٹ آئی۔ اس نے بی بی صاحبہ کے قدموں میں گر کر معافی مانگی۔ اگلی صبح وہ اپنی بیوی بچوں کو لے کر بی بی قرسم خاتون کی خدمت میں حاضر ہوا اور اہل و عیال سمیت مسلمان ہو گیا۔ آپ نے اس کا نام عبد اللہ رکھا۔ اللہ تعالیٰ نے عبد اللہ کی عبادت و ریاضت کو قبول فرمایا اس کو مرتبہ ولایت عطا فرمادیا۔

بابا فرید گنج شکری کمسنی میں ان کے والد کا انتقال ہو گیا تھا اور ان کی نگہداشت اور تعلیم و تربیت کی ذمہ داری ان کی والدہ بی بی قرسم خاتون پر آگئی۔ بی بی صاحبہ نے نہایت توجہ اور محنت سے اپنے صاحبزادے کی پرورش کی۔ بابا فرید ابھی بچے تھے کہ ان کی والدہ عبادت کی ترغیب کے لئے روزانہ ان کی جائے نماز کے نیچے شکر کی ایک پڑیار کھل دیتی تھیں اور کہتی تھیں:

”بیٹا جو بچے دل سے اللہ تعالیٰ کی عبادت کرتے ہیں انہیں روزانہ جائے نماز کے نیچے سے شکر ملتی ہے۔“

ایک دن والدہ صاحبہ شکر کی پڑیار کھنا بھول گئیں۔ جب انہیں خیال آیا تو بابا فرید نماز پڑھ چکے تھے۔ انہوں نے دریافت کیا:

”بیٹا تم نے نماز ادا کر لی؟“

بابا فرید نے ادب سے فرمایا:

”جی اماں جان! میں نے نماز ادا کر لی ہے اور شکر بھی کھالی۔“

یہ حال دیکھ کر وہ سمجھ گئیں کہ بچے کے اندر یقین کا نور پیدا ہو گیا ہے اور اللہ کی بارگاہ سے لطف و اکرام بھی حاصل ہے۔ اس دن سے انہوں نے اپنے بیٹی کو مسعود گنج شکر گھنشنہ شروع کر دیا۔

بابا فرید الدین مشعوذ گنج شکر پاک پتن میں تشریف فرماتھے۔ ایک دن شیخ نجیب الدین متوفی کو بلا یا اور یہ فریضہ سونپا کہ وہ والدہ صاحبہ کو پاک پتن لے آئیں۔ شیخ نجیب الدین بی بی قرسم خاتون کو ساتھ لے کر پاک پتن کی طرف عازم سفر ہوئے دوران سفر

آرام کی غرض سے ایک درخت کے نیچے ٹھہرے، شیخ نجیب الدین پانی لینے کیلئے قربی علاقے میں چلے گئے۔ واپس آئے توبی بی صاحبہ کو موجود نہ پایا جیرا انی اور اضطراب کے عالم میں ادھر ادھر تلاش کیا لیکن کہیں پتہ نہ چلا۔ جب کوشش ناکام ہو گئی تو بابا فریدؒ کی خدمت میں حاضر ہوئے اور گشندگی کا واقعہ عرض کیا۔

بابا فریدؒ نے فرمایا: ”کھانا تیار کرو اور غریبوں میں تقسیم کر دو۔“

ایک مدت گزرنے کے بعد شیخ نجیب الدین متوكل گزر پھر اس علاقے سے ہوا جہاں بی بی قرسم لاپتہ ہو گئی تھیں۔ ایک جگہ شیخ نجیب کو چند انسانی ہڈیاں دکھائی دیں بعض قرآن سے انہوں نے یہ نتیجہ اخذ کیا ہے بی بی قرسم خاتونؒ کو کسی درندے نے حملہ کر کے ہلاک کر دیا ہے۔ یہ خیال آتے ہی انہوں نے ہڈیاں جمع کیں اور ایک تھیلے میں رکھ کر بابا فریدؒ کے پاس پہنچے اور تمام حال بیان کیا۔ بابا فریدؒ نے جب تھیلی کو کھولا تو اس میں سے رنگ برلنگ پھول برآمد ہوئے بابا فریدؒ کی آنکھوں سے آنسو روائی ہو گئے۔

حکمت و دنانیٰ

* دنیادار دنیا کے پیچھے دوڑ رہے ہیں اور دنیا اہل اللہ کے پیچھے بھاگ رہی ہے۔

* وہ شخص نہایت بد قسمت ہے جس کے دل میں رحم کا جذبہ نہ ہو۔

* بے ادب خالق و مخلوق دونوں کا معنوب ہو جاتا ہے۔

* اللہ کے نزدیک بہترین صفت پر ہیز گاری ہے۔

* پھول سے پیار کرنا اللہ کی رحمت کی نشانی ہے۔

* سچی عبادت سے بری عادتیں ختم ہو جاتی ہیں۔

* موت کو یاد رکھنا تمام بیاریوں کا علاج ہے۔

* فقر کی ابتداء وقت ہوتی ہے جب لینے سے دینا اچھا لگتا ہے۔

* صدر دروازے کو کپڑا باقی تمام دروازے کھل جائیں گے۔



حضرت ہاجرہ بی بیؓ

حضرت علی احمد کلیریؒ کی والدہ حضرت ہاجرہ بی بیؓ نے خواب میں دیکھا کہ حضرت علی کرم اللہ وجہہ تشریف لائے۔ انہوں نے

فرمایا:

”اللہ تعالیٰ تجھے صاحب عظمت فرزند عطا کرے گا، اس کا نام علی رکھنا۔“

دوسرے دن خواب میں حضور اکرم ﷺ کی زیارت ہوئی۔ فرمایا:

”ہاجرہ تو اپنے ہونے والے لڑکے کا نام احمد رکھنا۔“

ان بشارتوں کے بعد ہاجرہ بی بیؓ کے ہاں ایک لڑکے کی ولادت ہوئی۔ جس کا نام انہوں نے علی احمد رکھا، پانچ سال کی عمر میں علی احمد

کے والد انتقال ہو گیا۔ ایک مرتبہ دونوں ماں بیٹیے بھوکے تھے۔ ہاجرہ بی بی میں کسی سے سوال کرنے کی ہمت نہیں تھی۔ فجر کی نماز

کے بعد بیٹیے نے کہا:

”ماں بھوک لگ رہی ہے۔“

ماں دوپہر تک مختلف حیلیوں بہانوں سے اسے ٹالتی رہیں کہ اللہ تعالیٰ کہیں سے بندوبست کر دے گا۔ ظہر کی نماز کے بعد علی احمد

نے دوبارہ کچھ کھانے کو مانگا، ہاجرہ بی بیؓ نے دیکھی میں پانی ڈال کر چوہے پر رکھ دیا اور کہا۔ کھانا پک رہا ہے اس طرح مغرب ہو گئی۔

مغرب کے بعد بیٹیے نے کہا کہ مجھے بھوک لگ رہی ہے اور دیکھی کاڈھکن اٹھادیا۔ عمدہ قسم کے پکے چاولوں سے دیکھی بھری ہوئی۔

تحمی۔ ہاجرہ بی بیؓ نے بیٹی کو کھانا دیا اور خود سجدے میں گر گئیں اور دیر تک اللہ کا شکر کرتی رہیں، سجدہ سے سراٹھیا تو چہرہ آنسوؤں

سے بھیگا ہوا تھا اور خوشی سے دمک رہا تھا۔ ایک مرتبہ بیٹیے سے فرمانے لگیں:

”بیتا! بڑائی صرف اس کو زیب دیتی ہے جو اپنے اندر رٹھاٹھیں مارتے ہوئے اللہ کی صفات کے سمندر کا عرفان رکھتا ہو، جو اللہ کی

ملوک کے کام آئے اور کسی کو اس کی ذات سے تکلیف نہ ہو۔“

حضرت غوث الا عظیمؑ کے زمانے میں ایک شخص آپؑ سے بغض رکھتا تھا۔ ایک مرتبہ ہاجرہ بی بیؓ کے شوہر اپنے سید عبدالرحیم کے

سامنے حضرت غوث الا عظیمؑ کی شان میں گستاخی کرنے لگا۔ آپ وہاں سے اٹھ کر گھر آگئے۔ بی بی ہاجرہ نے آپ کو اس دیکھا تو

پوچھا:

”خیر تو ہے آپ غمگین نظر آرہے ہیں؟“

آپ نے سارا قصہ سنایا بی ہاجرا مسکرائیں کہنے لگیں:

”آپ مغموم نہ ہوں، غیب سے انتظام ہو گیا ہے۔“

رات خواب میں حضرت غوث الاعظم تشریف لائے اور فرمایا:

”میرا نام غوث الاعظم ہے میں تجھ کو بشارت دیتا ہوں کہ تیرے ہاں جو فرزند پیدا ہو گا وہ جلالی شان کا حامل ہو گا۔ خدا کا دشمن صابر کے پیدا ہوتے ہی بلکہ ہو جائے گا۔“

چنانچہ جس وقت حضرت صابرؓ صاحب پیدا ہوئے حاسد شخص پر آسمانی بجلی گری اور وہ واصل جہنم ہو گیا۔

حکمت و دلائل

* نیک روحوں کی آمد کی بشارت پہلے سے دے دی جاتی ہے۔

* منتخب بندوں کو عالمِ ارواح میں ہی نسبت منتقل ہو جاتی ہے۔

* اللہ کی صفات کے سمندر کا عارف ہی مقتنی ہے۔



بی بی سارہ

بی بی سارہ شیخ نظام الدین ابوالمؤید کی والدہ تھیں، خواجہ قطب الدین کا کی انہیں اپنی بہن کہتے تھے۔ آپ عارفہ اور کاملہ تھیں۔ ایک مرتبہ خشک سالی کی وجہ سے دہلی میں قحط پڑ گیا۔ غله انتہائی مہنگا ہو گیا، روٹی غریبوں کی پیشی سے باہر ہو گئی، دہلی کے بہت سے لوگ جمع ہو کر شیخ نظام الدین ابوالمؤید کی خدمت میں حاضر ہوئے اور ان سے عرض کیا کہ بارش کے لئے بارگاہ الہی میں عرض کریں۔

شیخ نظام منبر پر کھڑے ہوئے اپنی آستین سے کپڑے کا ایک رومال نکالا۔ اسے آسمان کی طرف کر کے دعا کی:

”یا اللہ! یہ کپڑے کا رومال اس بزرگ خاتون کا ہے جس نے پوری عمر کسی سے زیادتی نہیں کی۔ یا اللہ! اس نیک دل خاتون کے طفیل اور اس کے جذبہ عبودیت کے واسطے ہمارے حال پر رحم فرم اور باران رحمت بر سادے۔ تیری مخلوق بھوک، پیاس سے بے حال ہے۔“

Thornton دیر بعد آسمان پر بادل چھا گئے اور اس قدر بارش ہوئی کہ جل تھل ہو گیا۔ لوگوں نے شیخ نظام الدین سے پوچھا۔ حضرت یہ رومال کس کا تھا؟ جس کے وسیلے سے آپ کی دعا قبول ہوئی۔ شیخ نے فرمایا:

”یہ وہ رومال ہے جو میری والدہ بی بی سارہ عبادت کے وقت اپنے سرباندھتی تھیں۔ انہیں یہ رومال خواجہ قطب الدین بختیار کا کی نے دیا تھا۔“

حکمت و دنانی

* بزرگوں کے پہنچ ہوئے لباس یا استعمال کی ہوئی چیزوں میں ان کے انوار و برکات ذخیرہ ہو جاتے ہیں اور ان انوار و برکات کی وجہ سے اللہ تعالیٰ ان کے وسیلے سے مانگی ہوئی دعاؤں کو قبول کرتے ہیں۔



حضرت اُم محمدؓ

حضرت اُم محمدؓ شیخ ابو عبد اللہ خفیفؓ کی والدہ ماجدہ تھیں۔ بیٹی کے ساتھ سمندری راستے سے حج کو گئیں۔ شیخ ابو عبد اللہ مرضان کے آخری عشرے میں بیداری کرتے اور عبادتِ الہی میں مشغول رہتے۔ حضرت اُم محمدؓ گھر کے ایک کونے میں معنکف تھیں، دفعتاً

شب قدر کے انوار و تجلیات آپؓ پر ظاہر ہوئے۔ آپؓ نے بیٹی کو آواز دی:

”اے محمد! جو تم وہاں طلب کر رہے ہو یہاں موجود ہے۔“

شیخ عبد اللہ تجلیاتِ الہی سے معمور کمرے میں داخل ہوئے اور والدہ کے قدموں میں گر گئے۔

حکمت و دنانیٰ

* نیک ماں انوار و تجلیات کا عکس ہے۔ حضور اکرم ﷺ نے فرمایا۔ جنت ماں کے قدموں میں ہے۔

* والدین کی شکر گزاری اور احسان مند ہونا سعادت اور نیک ہونے کی علامت ہے۔



بی بی ام علیؒ

بی بی ام علیؒ تیری صدی بھری میں بہت بڑی عارفہ گزری ہیں، مشہور ولی اللہ شیخ احمد خضرویہؒ کی زوجہ محترمہ تھیں۔ ان کے والدین بہت مالدار تھے اور انہوں نے اپنی بیٹی کے لئے بے شمار دولت چھوڑی لیکن متوكل بیٹی نے اپنے عابد و زاہد شوہر کے ساتھ قناعت کی زندگی اختیار کی۔ آپ کے درسے کوئی سوالی خالی ہاتھ نہیں لوٹا تھا۔ آپ فرماتی تھیں:

”کامرانی کے مستحق وہی لوگ جو بخیلی اور تنگ دلی جیسے جذبات سے اپنے دل کو پاک رکھتے ہیں۔ اس بات کا شکر ادا کرو کہ اللہ تعالیٰ نے تمہارا ہاتھ دینے والا بنایا ہے اور تم ان پوگوں میں شریک نہیں ہو جو محتاج اور نادار ہیں۔“

رسول اللہ ﷺ کا ارشاد ہے:

”قیامت کے دن جب کہیں سایہ نہیں ہو گا۔ خدا اپنے اس بندے کو عرش کے نیچے رکھے گا جس نے انتہائی مخفی طریقوں سے اللہ کی راہ میں خرچ کیا ہو گا، یہاں تک کہ باعیں ہاتھ کو خبر نہ ہو گی کہ دائیں ہاتھ نے کیا خرچ کیا ہے۔“

بی بی ام علیؒ حضرت بایزید بسطامیؒ اور شیخ ابو حفصؒ ہم عصر تھیں۔ حضرت بایزیدؒ فرمایا کرتے تھے:

”جو شخص تصوف کے میدان میں قدم رکھنا چاہتا ہے اسے چاہئے کہ اپنے اندر ام علیؒ جیسی صفات پیدا کرے۔“
شیخ ابو حفصؒ کہتے ہیں کہ:

”میں عورتوں کو حقیر سمجھتا تھا مگر جب ام علیؒ کی باتیں سنیں تو مجھے معلوم ہوا کہ اللہ تعالیٰ اپنی معرفت سے جسے چاہتا ہے نواز دیتا ہے۔ اس میں مرد اور عورت کی کوئی تخصیص نہیں۔“

حکمت و دانائی

* حاجت کا اپورانہ ہونا بے عزت ہونے سے بہتر ہے۔

* اللہ تعالیٰ نے بندوں پر انعامات کی بارش کی لیکن وہ اس کی طرف متوجہ نہیں ہوئے۔

*جب بندے پر تکلیف یا پریشانی آتی ہے تو وہ اللہ کی طرف متوجہ ہوتے ہیں۔ اللہ تعالیٰ ان کی دعائیں قبول کرتے ہیں، انہیں آرام پہنچاتے ہیں لیکن بندے یہی کہتے ہیں کہ یہ کام تو ہم نے اپنی عقل سے کیا ہے، پھر تکلیف میں مبتلا ہو جاتے ہیں۔ اللہ تعالیٰ بندوں کے اوپر پھر رحم فرماتا ہے اور بندے پھر بھی یہی کہتے ہیں کہ یہ کام ہم نے اپنی محنت اور عقل سے کیا ہے۔



مریم بی اماں[ؒ]

مریم بی اماں[ؒ] نے بابا تاج الدین اولیاء[ؒ] سے بے پایاں فیض پایا ہے۔ بابا تاج الدین[ؒ] کے دربار میں آپ[ؒ] کو خصوصی مقام حاصل تھا۔ بابا تاج الدین آپ[ؒ] کو اماں کہہ کر پکارتے اور نہایت شفقت و عنایت فرماتے تھے۔

مریم بی اماں صاحبہ[ؒ] جب پہلی بار بابا تاج الدین[ؒ] کی خدمت میں حاضر ہوئیں تو بابا صاحب[ؒ] گھڑے ہو گئے اور قریب آ کر فرمایا:
”ہم بہت دنوں سے تیر انظار کر رہے تھے۔“

یہ کہہ کر مریم بی اماں[ؒ] کے دونوں ہاتھوں کی چوڑیاں توڑ دیں اور کہا:

”روزانہ آیا کر۔ غیر حاضری ہمیں منظور نہیں ہے۔“

ال دنوں بابا تاج الدین[ؒ] پاگل خانے میں تھے۔ مریم بی اماں[ؒ] روزانہ حاضر ہوتیں اور پاگل خانے کے دروازے پر ایک مخصوص جگہ کھڑی ہو جاتیں۔ رفتہ رفتہ اماں پر اتنی محیت اور استغراق طاری ہوا کہ کھانے پینے اور وقت کا احساس ختم ہو گیا۔ اس حاضری میں ایک سال گزر گیا اور پھر بابا تاج الدین شکر درہ سے واکی تشریف لے گئے۔ مریم بی اماں[ؒ] بھی واکی تشریف لے گئیں اور پاٹن وانگی میں قیام کیا۔ یہاں بھی روزانہ حاضری آپ[ؒ] کا معمول تھا۔ تقریباً ایک سال تک اسی طرح مریم بی اماں[ؒ] کی تربیت ہوتی رہی بعد ازاں مریم بی اماں[ؒ] کے لئے ایک جگہ مقرر کردی گئی جہاں آپ[ؒ] رونق افروز ہوتیں۔ اس طرح واکی شریف میں ایک چراغ سے دوسرا چراغ روشن ہو گیا۔ اور بابا تاج الدین کا فیض مریم بی اماں[ؒ] کے ذریعہ جاری ہو گیا۔ بابا صاحب[ؒ] لوگوں کو مریم بی اماں[ؒ] کے پاس جانے کا حکم دیتے اور لوگ با مراد لوٹتے تھے۔ لوگوں کا کہنا ہے جو بات حضرت بابا تاج الدین اولیاء[ؒ] فرماتے تھے وہی بات بی اماں[ؒ] فرماتی تھیں۔ مریم بی اماں[ؒ] کی قدر و منزلت کا یہ عالم تھا کہ بابا تاج الدین[ؒ] نے حکم دیا تھا کہ یہاں آنے سے پہلے اماں صاحبہ کی خدمت میں حاضری دی جائے۔ لاشمار لوگوں نے یہ عجیب بات بتائی کہ مریم اماں[ؒ] کوئی ہدایت یا نسخہ لکھ کر دیتی تھیں تو وہ بابا تاج الدین[ؒ] کی تحریر سے مشابہ ہوتی تھی۔

مریم بی اماں[ؒ] فرماتی ہیں کہ

”مرشدِ کریم نے برسوں کا راستہ دنوں میں طے کر دیا ہے اور سالہا سال مشقت کا کام آسان کر کر مجھ پر ولایت کا باب کھول دیا ہے۔“



ایک روز بابا تاج الدین^ر نے مریم اماں^ر کو اپنے ساتھ لیا اور کہاں ندی کے اطراف میں پہنچے۔ ایک ویران جگہ جو جنگلی جانوروں کی گزر گاہ تھی۔ وہاں آپ رک گئے اور مریم بی اماں کو حکم دیا یہاں بیٹھ جاؤ اور بلا اجازت نہ اٹھنا۔ مریم بی اماں^ر کچھ کہے سنے بغیر وہاں بیٹھ گئیں اور بابا تاج الدین^ر واپس چل گئے۔

مریم بی اماں^ر وہاں بیٹھے ہوئے ایک ہفتہ گزر گیا اور بابا تاج الدین^ر کے خدام اور حاضرین یہ دیکھ کر حیران ہوئے کہ بابا صاحب^ر نے ایک ہفتہ نہ کچھ کھایا اور نہ کچھ پیا۔ مریم بی اماں^ر کے ساتھ آپ بھی بھوکے پیاسے رہے۔

بابا تاج الدین^ر کے حکم سے عوام اپنے مسائل کے لئے مریم اماں سے رجوع کرتے تھے۔ سورج نکلنے سے پہلے آنے والوں کا سلسلہ شروع ہو جاتا اور رات گئے تک جاری رہتا تھا۔ مریم بی اماں^ر آنے والے کامسئلہ نہایت توجہ اور محبت کے ساتھ سنتیں اور مسئلے کا حل بتا دیتی تھیں۔ حاضرین میں لاعلان مریض بھی ہوتے تھے۔

ایک بار لوگ کسی مریضہ کو لائے جس کے ہاتھ پیر نیلے پڑ گئے تھے اور ہاتھ پیروں کی جان نکل گئی تھی۔ مریم اماں^ر نے مریضہ کو دیکھتے ہی فرمایا:

”بچی کے گردے ختم ہو گئے ہیں۔“

یہ کہہ کر انہوں نے اپنا انگوٹھا دنوں گردوں کے پیچ میں رکھ کر چابی کی طرح گھما�ا اس عمل سے گردوں کا عمل دوبارہ شروع ہو گیا۔ مریضہ کے ٹھنڈے ہاتھ پیروں میں حرارت دوڑ گئی۔

کچھ ہندو ایک مریض کو چارپائی پر ڈال کر بابا تاج الدین^ر کی خدمت میں لائے لیکن بابا صاحب^ر اس وقت موجود نہ تھے۔ مریض کی حالت لمحہ بہ لمحہ خراب ہوتی جا رہی تھی۔ کسی نے کہا۔ مریم اماں^ر کے پاس لے جاؤ۔ مریم اماں^ر گوتایا گیا کہ مریض کو خون کا سرطان ہے۔ بمبی کے ڈاکٹروں نے جواب دے دیا ہے۔ یہ سن کر آپ اٹھیں اور موت اور زیست کی کشمکش میں گرفتار مریض کے قریب پہنچ گئیں۔ مریض کی ماں نے آپ کو دیکھ کر دہائی دی، بھگوان کے لئے کرپا کر دی میرا ایک ہی بچہ ہے۔ مریم بی اماں^ر نے اسے دلاسادیا اور فضایں ہاتھ بلند کرتے ہوئے کہا کہ "اسے چھوڑ دے" لوگوں کو محسوس ہوا کہ ایک ہیولی مریض کے اندر سے نکل کر ہوا میں تخلیل ہو گیا۔ مریض نے سکون محسوس کیا اور بولا مجھے نیند آ رہی ہے، میں سونا چاہتا ہوں عزیز رشتہ دار خوشی سے روئے گے۔ کچھ عرصے بعد مرض کے اثرات ختم ہو گئے۔

روحانیت بتاتی ہے کہ کینسر ایک ایسا مرض ہے جو شریف النفس اور با اختیار ہے اور حواس رکھتا ہے اگر اس سے دوستی کر لی جائے اور کبھی کبھی تنهائی میں بشرطیکہ مریض گہری نیند سو رہا ہو اس کی خوشامد کی جائے اور یہ کہا جائے "کہ میاں کینسر تم بہت

اچھے ہو، مہربان ہو، یہ آدمی بہت پریشان ہے اسے معاف کر دو، اللہ تمہیں اس کی جزا دے گا۔ ” تو کینسر مریض کو چھوڑ دیتا ہے اور دوستی کا ثبوت دیتا ہے۔

حکمت و دانائی

☆ رنگوں میں اللہ کی صفات اور حکمت کے الگ الگ نور ہیں اس لئے کوئی شے رنگ کے بغیر نہیں۔

☆ ہم جو کچھ باہر دیکھتے ہیں وہ ہمارے اندر ہے۔

☆ علم کی ناقص روشنی نے صحیح کو غلط قرار دے دیا ہے۔

☆ آخری دور میں حضور اکرم ﷺ کی امت ہی فاتح قرار پائے گی۔

☆ ہر انسان طبعاً معموم ہے۔ ماحول کی سخت گیری اسے پریشان کر کے سخت گیر بنا دیتی ہے۔

☆ مرشد معلم جنت ہے۔ اچھا اور فرمانبردار شاگرد جنت دیکھ لیتا ہے۔

☆ اگر بڑا آدمی بننا چاہتے ہو تو جھوٹ اور چھپھورے پن سے باز رہو۔

☆ انسان کے پہنچے ہوئے لباس میں اس کی صفات کا عکس ہوتا ہے۔

☆ انسان اشیاء کو دیکھنے سے نہیں تجربات سے سیکھتا ہے۔

☆ اگر دل کو یقین کا مقام حاصل ہو جائے تو اللہ مل جاتا ہے۔

☆ مقام حاصل کرنے کے لئے آزمائش ضرور ہوتی ہے، بالکل اس طرح جیسے پہاڑ کی چوٹی پر پہنچتے وقت ٹیلوں سے گزرنا پڑتا ہے۔

☆ رہ سلوک کے سارے مسافروں کو ہوا کی طرح رہنا چاہئے، جو پھولوں میں سے گزرتی ہے اور جو کانٹوں سے بھی گزرا جاتی ہے۔

☆ کائنات کی تمام حرکات اللہ کے حکم سے قائم ہے۔

☆ جو بندہ غالق کو جان لیتا ہے دنیا سے اس کی توقعات ختم ہو جاتی ہیں۔

☆ سب سے ترقی یافتہ دور نبی کریم ﷺ کا دور ہے۔

☆ بچوں اور بچیوں پر لازم ہے کہ وہ روحانی تعلیم کے ساتھ دنیاوی فنون میں بھی مہارت حاصل کریں۔

☆ عورت کو خالق کائنات اللہ نے تخلیق کا وسیلہ بنایا ہے۔

☆ ہر مسلمان مرد اور ہر مسلمان عورت پر علم سیکھنا فرض ہے۔

☆ اپنے بچوں کو اچھے اساتذہ سے تعلیم دلوائیں۔

☆ بچپن میں ہی بچوں کی ذہنی صلاحیت اور افتاد طبیعت کا اندازہ لگالینا چاہئے۔



بی امام صاحبہ[ؒ]

بی امام صاحبہ[ؒ] تاج اولیاء بابا تاج الدین ناگپوری کی فیض یافته تھیں۔ آپ کے والد مسجد کے پیش امام تھے، ان کی کوئی اولاد زندہ نہیں رہتی تھی۔ ان کی بیوی نے منت مانی کہ اگر اولاد زندہ رہ گئی تو وہ اسے تربیت کے لئے بابا تاج الدین کی خدمت میں پیش کر دیں گی۔ بی امام زندہ رہیں، کم عمری میں انہیں بابا تاج الدین کی خدمت میں پیش کیا گیا تو بابا صاحبہ[ؒ] نے آپ کی پروش اپنے ماموں عبدالرحمن صاحب کے سپرد کی۔ امام صاحبہ[ؒ] ہوئیں تو ان کے رشتہ دار والپیں چاندہ لے گئے اور شادی کر دی۔ شادی کے پچھے عرصہ بعد امام صاحبہ[ؒ] پر جذب کی کیفیت طاری رہنے لگی۔ ان کی حالت دیکھتے ہوئے بابا تاج الدین کی خدمت میں دوبارہ پیش کیا گیا کچھ عرصہ بابا تاج الدین کی خدمت میں رہیں تو جذب ختم ہو گیا۔

بی امام[ؒ] صاحبہ نے راجورہ میں قیام کیا اور اسی مقام سے آپ کا فیض جاری ہوا۔

ایک بار سلسلہ چشتیہ کے بزرگ جو امام صاحبہ[ؒ] سے فیض یافتہ تھے۔ بابا تاج الدین کی خدمت میں آئے اور اپنا ایک عجیب و غریب واقعہ بیان کیا۔ انہوں نے کہا:

”میں نے دیکھا نور کا ایک ہالہ ہے جس کے درمیان بی امام صاحبہ[ؒ] استغراق کے عالم میں سرجھ کائے بیٹھی ہیں اور ان کی پیشانی سے نور کی شعاعیں نکل رہی ہیں۔“

بابا تاج الدین[ؒ] نے ارشاد فرمایا:

”بی امام[ؒ] پر اللہ کا خصوصی کرم ہے، ہم اس مائی کو عبدالرحمن کا لقب دیتے ہیں۔ اس کے ذریعے رحمانی طرز فکر کا فیض جاری ہو گا۔“

ایک بار امام صاحبہ[ؒ] نے بلند آواز میں فرمایا:

”میں ہوں تیری بہن، میں آرہی ہوں۔“

یہ جملے آپ نے تین بار دھرائے اور جنگل کی طرف چل پڑیں۔ آپ کو جاتا دیکھ کر عقیدت مند بھی ساتھ ہو گئے۔ رات کا وقت تھا ہر طرف تاریکی پھیلی ہوئی تھی۔ شہر کے باہر ایک جگہ آپ لمحہ بھر کے لئے رکیں اور پھر ایک طرف چلنے لگیں۔ ایک جگہ پہنچ کر

رک گئیں جہاں ایک کوڑھ زدہ مریض پڑا تھا۔ پھوڑوں سے ناقابل برداشت بواٹھر ہی تھی۔ رشتہ دار تنگ آکر اسے ویرانے میں چھوڑ آئے تھے۔ بی اماں صاحبہؓ نے مریض کے قریب پہنچ کر کہا:

”میں آگئی ہوں تیری بہن۔ تو میرا بھائی ہے۔“

یہ کہہ کر آپ نے اپنا دوپٹہ اس کے اوپر ڈال دیا اور کہا کہ اسے اتارنا مت۔ کچھ دیر کے بعد مریض سو گیا۔ اماں صاحبہؓ اس کے سرہانے بیٹھی رہیں، حضرت فرید الدین تاجیؒ جو اس وقت وہاں موجود تھے کہتے ہیں کہ

”صحیح سویرے اماں جیؒ نے اپنا دوپٹہ کھینچا تو ہم نے دیکھا کہ

کوڑھ کا مرض ختم ہو چکا تھا۔“

بی اماں صاحبہؓ کو با غبانی کا بہت شوق تھا۔ اس نے آپ کے عقیدت مند نایاب پھولوں کے گلdestے پیش کرتے تھے۔ ان گلdestوں کو اماں صاحبہؓ تہایت محبت سے ہاتھ میں لے کر پھولوں کو پیار کرتی تھیں جیسے کہ کوئی ماں بچہ کو پیار کرتی ہے۔ کمرے میں رکھے ہوئے گلdestے کئی مہینوں تک تروتازہ رہتے تھے اور ان سے بھی بھی خوشبو آتی رہتی تھی۔ اس کی وجہ دریافت کرنے پر آپ نے فرمایا:

”میری توجہ حیات بن کر ان کے اندر گردش کرتی ہے اور کبھی کبھی تو یہ پھول خوش ہو کر اتنی لکلکاریاں مارتے ہیں کہ مجھے کہنا پڑتا ہے کہ بس اب خاموش ہو جاؤ۔“

حکمت و دنانیٰ

* دوسروں کے کام آنا اور ان کی مدد کرنا انسانیت کی معراج ہے۔

* اللہ کی مخلوق کی خدمت کا سچا اور مخاصانہ جذبہ انسان کے اندر محبت، اخوت اور مساوات کو جنم دیتا ہے۔

* جہنّم میں عظمت ہے۔

* سکون کے لئے ضروری ہے کہ انسان کے اندر استغنا ہو۔

* تسخیر کائنات اور جنت کی زندگی نوع انسانی کا اور شہ ہے۔

* فعل و عمل میں اپنی ذات کو اولیت دینے سے جو خوب وجود میں آتا ہے وہ انسان کا رشتہ لازمیت اور لامکانیت سے منقطع کر دیتا

ہے۔

* قوت ارادی سے دنیا انسان کے سامنے سر گلوں ہو جاتی ہے۔

* مردہ آدمی اکثر تاہے زندہ آدمی جھلکتا ہے۔

* جھکنا عبادت ہے اور اکٹنا موت ہے۔



سکوبائی

جس زمانے میں حضرت بابا تاج الدین ناگپوری شکر درہ میں رونق افروز تھے۔ ان کی خدمت میں گلاب نامی ایک بخارہ آیا اور عرض کیا حضرت میں دونوں آنکھوں سے معدور ہو گیا، کوئی کام نہیں کر سکتا، سخت مشکل میں ہوں۔

بابا تاج الدینؒ نے فرمایا:

”تیرے گاؤں میں چراغ ہے اور توروشی کے لئے یہاں آیا ہے۔“

گلاب اپنے گھر میں بیٹھا ہوا تھا کہ اسے اپنی آنکھوں پر کسی کے ہاتھوں کا لمس محسوس ہوا لگتا تھا کہ کوئی اس کی آنکھوں پر انگلیاں پھیر رہا ہے، اندھی آنکھ روشن ہو گئی، دیکھا کہ سکوبائی سامنے کھڑی ہیں۔

سکوبائی کے پیدائش کے وقت خزاں کا موسم تھا لیکن لوگوں نے دیکھا کہ درختوں میں نئی کونپلیں پھوٹ رہی ہیں۔ ان کو نپلوں کی خوشبو سے آنکن مہکنے لگا اور نہایت خوبصورت اور خوش الحان پرندے آکر درختوں پر بیٹھنے لگے، ان کی پیدائش کے کچھ عرسہ بعد یہ سلسلہ ختم ہو گیا اور موسم بہار پھر موسم خزاں میں تبدیل ہو گیا۔

جب سکوبائی چالیس سال کی ہوئیں تو بابا تاج الدینؒ نے ان کو ہندوستان کے شہر و دھار میں قیام کا حکم دیا، تعییل حکم میں آپؒ مختصر سامان لے کر ریل میں بیٹھ کر وردا پہنچ گئیں۔ دوران سفر انہوں نے دیکھا کہ ہر طرف سبز ہے، خوبصورت درخت اور پھولوں سے لدی ہوئی بیلیں ہیں، رنگ برلنگ پھولوں میں سے رنگ رنگ روشنیاں پھوٹ رہی ہیں، ستاروں سے جگ مگ کرتے آسمان پر نور کا جھماکا ہوا اس نورانی فضائیں سے آواز آئی:

”کیا میں تیر ارب نہیں ہوں؟“

سکوبائی پر لرزہ طاری ہو گیا، روتے ہوئے سجدہ میں گر گئیں اور کہا:

”بے شک آپؒ ہی میرے رب ہیں۔“

آواز آئی:

”اے سعادت ازی سے سرفراز روح! میں تجھ سے راضی ہوں، جس طرح میں اپنی مخلوق پر مہربان ہوں تو بھی ان کے دکھوں کا علاج کر، ان کے زخم پر محبت کا مرہم لگا۔“

ایک صاحب انتہائی پریشانی کے عالم میں آپ کے پاس آئے اور عرض کیا۔ میری بیوی امید سے ہے۔ ڈاکٹر کہتے ہیں کہ زچ بچ کی زندگی خطرے میں ہے، سکوبائی یہ سنتے ہی جلال میں آگئیں اور فرمایا۔

”اللہ کی قسم اللہ تیری بیوی کو بھی زندہ رکھے گا اور تیر اچھے بھی زندہ رہے گا، جو ان ہو کر لاائق فاق ہو گا۔“

اللہ تعالیٰ نے دعا قبول کی اور بخیر و عافیت نار مل ڈلیوری ہوئی، جو ان ہو کر بچ لاائق فاق ہوا۔

شہر وردھا سخت خشک سالی کی لپیٹ میں آگیا۔ کھلیان ویران ہو گئے، مویشی مرنے لگے، جو نجگتنے وہ ہڈیوں کا بخبر بن گئے، غله کی کمیابی سے بھوک نے ڈیرے جمالے، جب کوئی تدبیر کامیاب نہ ہوئی تو پریشان حال لوگ سکوبائی کے پاس حاضر ہوئے اور دعا کی درخواست کی، سکوبائی نے فرمایا:

”ہاں۔ پانی کم ہے لیکن اللہ رحیم و کریم ہے۔“

یہ کہہ کر انہوں نے اپنے بیالے سے چلو میں پانی لیا اور زمین پر چھڑک دیا اور کہا:

”یہ بارش ہے۔“

اور پھر کچھ دیر کے لئے آنکھیں بند کر لیں، زیادہ دیر نہیں گزری تھی کہ بھیگی ہواؤں کے جھونکے آنے لگے، آسمان پر بادل چھا گئے، گھن گرج کے ساتھ ابی موسلا دھار بارش ہوئی کہ جل تحل ایک ہو گئے۔

حکمت و دانائی

* امید میں اتنی رکھنی چاہئیں جو آسانی سے پوری ہو جائیں۔

* پیدل چلنابقاۓ صحت کا راز ہے۔

* اتنا غصہ نہ کرو کہ وہ تمہیں کھا جائے۔

* شرافت گڑی میں نہیں سیرت میں ہے۔



* آرائشی لباس سے آرام دہ لباس بہتر ہے۔

* بھوکے کو کھانا کھلانا اور پیا سے کوپانی پلانا انسانی صفت ہے۔

* جو نصیحت نہیں سنتا وہ ملامت سننے کا عادی ہو جاتا ہے۔

* توبہ کرنا کمال نہیں، توبہ پر قائم رہنا کمال ہے۔

* گناہوں سے پاک انسان بہادر ہوتے ہیں۔

* کم بولنا عقل مند ہونے کی علامت ہے۔

* فقیر کی بخشش سب پر عام ہوتی ہے۔

* دنیا میں سب سے قیمتی چیز عزت ہے۔

* لاچ ایک جال ہے جس میں آدمی پھنس جاتا ہے۔

* پھاڑ سے گر کر آدمی اٹھ سکتا ہے لیکن ذلت میں گرا ہوا انسان زمین میں دھستا چلا جاتا ہے۔

* جوبات پوری نہیں کر سکتے اسے زبان پرنہ لاو۔

* گزر گاہوں پر نہ بیٹھو یہ غیر اخلاقی بات ہے۔

* بہترین کام وہ ہے جو اعتدال میں کیا جائے۔

* جاہل اپنی خامیاں خود بیان کرتا ہے اور داشمنوں سے آخری موقع تک چھپائے رکھتا ہے۔

* سلام کرنے سے محبت میں اضافہ ہوتا ہے۔



عقل بی بی

قصبہ پاک پتن کے قریب ایک بستی خورہ میں عاقل بی بی رہتی تھیں ان کے والد میاں کمال حسٹی باڑی کرتے تھے۔ بی بی عاقل کے بچپن کا واقعہ ہے کہ وہ ایک روز اپنی سہیلیوں کے ساتھ کھیت میں کھیل رہی تھیں۔ ایک گدڑی پوش فقیر وہاں سے گزرے بی بی صاحبہ گود کیھتے ہی رک گئے اور دیر تک سبحان اللہ، سبحان اللہ کہتے رہے۔

حضرت شیخ فتح دریا ایک صاحب کمال بزرگ تھے۔ ایک دفعہ وہ بستی خورہ سے گزرے شخ کمال کے ہاں مہماں ٹھہرے۔ انہوں نے جب بی بی عاقل گود بکھا تو دیر تک گم سم رہے اور جب محیت ٹوٹی تو فرمایا:

”یہ اللہ کی دوست اور فقیر ہے اور اس کے پہلو سے ایک سعید روح دنیا میں آئے گی۔“

حضرت بی بی عاقل گو ایک مرتبہ خواب میں ماضی کے مناظر نظر آئے۔ جوانی، لڑکپن، بچپن اور پھر شکم مادر میں خود کو دیکھا۔ بی بی عاقل کی شادی ہندال خاندان کے ایک رئیس سے ہوئی، ہندال خاندان کا شجرہ نسب ایران کے بادشاہ نوشیر والا عادل سے ملتا ہے۔ ہندال خاندان میں ایک بہادر اور خدا ترس آدمی گذن تھا۔

علاقہ بیکانیر کے ایک غیر مسلم تشدیڈ پند گروہ نے مسلمانوں پر عرصہ حیات نگ کر دیا تھا۔ یہ گروہ لوٹ مار اور قتل و غارت کر کے روپوش ہو جاتا تھا۔ اس گروہ کو روکنے والا کوئی بھی نہیں تھا۔ ایک دن تباہ حال بستیوں کے لوگ رئیس گذن کے پاس پہنچے اور روتے ہوئے اپنی تباہی کی داستان سنائی۔ گذن نے لوگوں کو جمع کر کے ایک لشکر تیار کیا اور انہیں توار اور نیزے فراہم کئے۔ گذن نے خود لشکر کی قیادت کی اور خالم گروہ پر حملہ کر دیا۔ سخت لڑائی ہوئی۔ گذن نے کمال شجاعت کا مظاہرہ کیا۔ دوران لڑائی توار کا ایک وار گذن کی گردن پر پڑا اور سر تن سے جدا ہو گیا۔ لیکن لوگوں نے انتہائی حیرت سے یہ منظر دیکھا کہ بغیر سر کا دھڑ بہت دور تک دشمنوں کا پیچھا کرتا رہا۔ آخر دور جا کر ایک جگہ زمین بوس ہو گیا۔ امیر لشکر کی بہادری سے بالآخر مسلمان فتح یا ب ہوئے۔ لوگوں نے جائے شہادت پر گذن کا مزار تعمیر کیا جو آج بھی مر جمع خلائق ہے۔ بی بی عاقل اسی خاندان کے فرد بندل خان سے رشتہ ازدواج سے منسلک ہوئیں۔ شادی کے کچھ عرصے بعد کمالیہ کے ایک زبرگ میاں احمد عاقل بی بی کے گھر تشریف لائے۔ بی بی صاحبہ سلام کے لئے حاضر ہوئیں تو میاں احمد تقطیماً کھڑے ہوئے۔ حاضرین سخت متعجب ہوئے۔ بی بی صاحبہ نے کہا:

”آپ اللہ کے بر گزیدہ بندے ہیں اس عاجز بندی کو کیوں شر مندہ کرتے ہیں۔“

میاں احمد صاحب نے فرمایا:

”بیٹی میں تو اس مہر منور کی تعظیم میں کھڑا ہوں جس کا نور تمہارے اندر چمک رہا ہے جو زمانے کا قطب ہو گا۔ کچھ عرصے کے بعد لوگوں کو یہ خوشخبری ملی کہ اللہ نے عقل بی بی کو ایک فرزند عطا فرمایا ہے۔“

حکمت و دانائی

* آدمی صرف اس وقت مغلوب ہوتا ہے جب وہ خود کو شکست خورده سمجھ لیتا ہے۔

* اصل عزت وہی ہے جو اپنی بہت وکوش سے حاصل ہو۔

* راستے سے تکلیف دینے والی چیز کو ہٹا دینا نیکی ہے۔

* نیک بخت وہ ہے جو دوسروں کو دیکھ کر نصیحت حاصل کرے۔

* مخاطب کو اچھی طرح بلانا بھی محبت ہے۔

* تلوار کا زخم جسم پر ہوتا ہے اور بری گفتار سے روح گھائل ہو جاتی ہے۔

* بے ہودہ بات میں ہاں میں ہاں ملانا منافقت ہے۔

* اچھے اعمال سے عقل میں نکھار پیدا ہو جاتا ہے۔

* کم گو آدمی زیادہ اچھی باتیں کرتا ہے۔

* الفاظ کی بہ نسبت لججے کا اثر زیادہ ہوتا ہے۔

* عیاری چھوٹی چادر کی طرح ہے سرچھپا تو پیر نگے ہو جاتے ہیں۔

* دوستی کو اگر مضبوط بناتا ہے تو تھائے کا تبادلہ کیجئے۔

* تمام رات عبادت کرنے سے اگر پڑوسی نگاہ ہوتا ہے تو یہ عبادت نہیں ہے۔

* حکمت عملی قوت بازو سے زیادہ کام آتی ہے۔



* علم کی روشنی میں رات نہیں ہوتی۔

* بروں کی ہم نشینی سے تہائی بہتر ہے۔

* قبر کو روشن رکھنے کے لئے حضور اکرم ﷺ پر زیادہ سے زیادہ درود بھیجئے۔

* فقراء کی خدمت بہت بڑی سعادت ہے۔



بی بی تاریخ

بی بی تاریخ کے اوپر اللہ تعالیٰ کی طرف سے لطف و عنایت کا سلسلہ شروع ہوا تو ادب و احترام میں آپ سیدھی نہیں لیٹھی تھیں۔
ٹانگیں سمیٹ کر سوتی تھیں۔ غذا بہت کم استعمال کرتی تھیں تاکہ نفس موٹانہ ہو، حاجت مندوں کی مدد کرتی تھیں۔

دونوں ہاتھ فضائیں بلند کر کے بارگاہ الہی میں دعا کرتی تھیں:

”یا الہی! یہ سب تیری مخلوق ہیں، سزادے تو یہ تیرے بندے ہیں اور بخش دے تو، تو سب سے بڑا معاف کرنے والا ہے۔“
مستجاب الدعوات ولیہ تھیں۔

حکمت و دانائی

* نیکی ایک چراغ ہے جس سے انسانیت روشن ہوتی ہے۔

* امیروں، سرداروں، وڈیروں اور بادشاہوں کی قربت آنکھوں پر پردہ ڈال دیتی ہے۔

* روحانی علوم سیکھ کر حقائق کا ادراک ہو جاتا ہے۔

* اللہ تعالیٰ کی بنائی ہوئی تقدیر پر راضی رہنا ہزاروں مقبول کاموں سے افضل ہے۔

* والدین کی خدمت عبادت ہے۔

* توبہ کے وقت اللہ تعالیٰ کو اپنے بندے کے آنسو بے حد پسند ہیں۔

* ہر انسان کے اندر دو حواس کام کرتے ہیں۔ ظاہری حواس۔ باطنی حواس۔ تصوف ایک مکتبہ فکر ہے جس میں داخل ہو کر انسان باطنی حواس سے واقف ہو جاتا ہے۔



مائی نوریؒ

مائی نوریؒ غیر مسلم خاتون تھیں، حضرت بوعلی شاہ قلندرؒ کی بڑی عقیدت مند تھیں۔ آپؒ نے عشق میں گھر بار، عزیز و اقارب کو خیر باد کہہ کر اسلام قبول کر لیا۔ اکثر خواب میں حضرت بوعلی شاہ قلندرؒ کی زیارت ہوتی تھی۔ جب عشق اور لگن بڑھی تو خواہش ہوئی کہ قلندر صاحب خواب کے بجائے بیداری میں نظر آئیں۔ قلندر صاحب نے بشارت دی کہ ناگپور چلی آؤ۔

مائی صاحبہؒ ناگپور پہنچ گئیں۔ حضرت بابا تاج الدینؒ نے مائی نوریؒ کے پہنچنے سے پہلے حاضرین سے فرمایا:

”چلو رے ہماری جو گن آرہی ہے۔“

حضرت بابا تاج الدینؒ اسٹیشن کی طرف روانہ ہوئے اور کچھ فاصلے پر رک گئے۔ مائی صاحبہؒ اسٹیشن سے روانہ ہوئیں۔ جیسے ہی بابا تاج الدینؒ پر نظر پڑی وہیں سے جھکتی ہوئی خدمت میں پہنچی، مائی نوریؒ بالکل نورانی ہو گئی تھیں اور سلسلہ نقشبندیہ میں بیعت تھیں۔

وصال کے بعد مائی نوریؒ کو کراچی کے ایک بہت بڑے بزرگ حضرت عبداللہ شاہ غازیؒ کے قریب جگہ ملی۔

حکمت و دانائی

* ہر انسان اپنی سیرت سے پہچانا جاتا ہے، سیرت کی جڑیں اخلاقی قدروں سے نشوونما پاتی ہیں۔

* انسان کے دل میں شخصی تعمیر کا عزم ہو تو عمارت خود بخود کھڑی ہو جاتی ہے۔

* جب انسان باطنی حواس کا ادراک کر لیتا ہے تو خواب اور بیداری دونوں حالیں اس کے لئے یکساں ہو جاتی ہیں۔

* اللہ والے یا اللہ والی کی پہچان یہ ہے کہ اس کے پاس بیٹھنے سے دل اللہ کی طرف متوجہ ہو جاتا ہے۔



بی بی معروفہ[؎]

بی بی معروفہ کا دل دنیا سے اچھا ہوا تو جگل میں نکل گئیں، شیر اور دوسرے خطرناک جانور آپ کی خدمت میں حاضر باش رہتے تھے۔ ایک مرتبہ ایک شخص آپ کی خدمت میں آیا اور سانپ کو دیکھ کر ڈر گیا۔ آپ نے فرمایا:

”کوئی شخص حقیقت کے آسمان تک نہیں پہنچا جب تک زمین کی کسی بھی چیز سے ڈرتا ہے۔“

پھر فرمایا:

”حالت درست کرنے کے لئے چار چیزیں درکار ہیں۔ بھوک پر کثروں، درویشی کی صفات، قناعت اور عزت و ذلت دینے کا مالک اللہ کو سمجھنا۔“

ایک مرتبہ خواب میں دیکھا کہ آسمان پر آپ کی ملاقات حضرت اسماءؓ اور دیگر معزز خواتین سے ہوئی۔ اذان کی آواز سن کر سب نے نماز قائم کی۔ امامت حضرت ابراہیم خلیل اللہ نے کرائی۔ نماز ادا کرنے کے بعد کھانا کھلایا اور پھر ایک باغ میں چل گئیں۔ ایک خاتون نہایت سریلی آواز میں قرآن پاک کی تلاوت کر رہی تھیں، پھر آسمان سے ایک خاتون آئیں اور انہیں عرش معلیٰ پر لے گئیں۔

ضعیف ہونے کی وجہ سے عصا لے کر چلتی تھیں۔ ایک شخص نے دیکھا کہ ایک ضعیف خاتون ہاتھ میں لاٹھی لئے ہوئے ہیں، اس کو خیال آیا کہ شاید یہ خاتون قافلے سے پیچھے رہ گئی ہیں۔ اس نے کچھ دینے کے لئے جیب میں ہاتھ ڈالا، آپ نے اس کا ہاتھ ہوا میں اچھال دیا، مٹھی بند کر کے ہاتھ کھولا تو ہتھیلی پر سونے کا سکھ رکھا تھا، فرمایا:

”تم جیب سے لیتے ہو میں غائب سے لیتی ہوں۔“

پھر فرمایا:

”خدا کے سوا کوئی مددگار نہیں، رسول اللہ ﷺ کے سوا کوئی رہبر نہیں۔ تقویٰ کے سوا کوئی زاد را نہیں۔“

اور یہ آیت پڑھی:

”ان اللہ مَعَ الصابِرِينَ“

حکمت و دانائی

* شکم سیری آفتوں کی جڑ ہے۔

* خدا کے سوا کوئی مددگار نہیں، رسول اکرم ﷺ کے سوا کوئی رہبر نہیں۔ تقویٰ کے سوا کوئی زاد را نہیں، صبر کرنے والوں کے ساتھ اللہ ہے۔

* دنیا دار جیب سے لیتا ہے۔ اللہ کا فقیر غیب سے لیتا ہے۔

* اللہ کے دوست آسمانوں کی سیر کرتے ہیں اور عرش پر اللہ کا دیدار کرتے ہیں۔



بی بی د من

بی بی د من پابند صوم و صلوة، نیک سیرت و بلند کردار خاتون تھیں۔ بار گاہ ایزدی میں ان کی دعائیں قبول ہوتی تھیں۔

ایک مرتبہ کنویں میں بچہ گر گیا۔ گھر میں کوئی نکالنے والا نہیں تھا۔ اس کی ماں آپ کے پاس آئی اور روتے ہوئے کہا۔

”میرے بچے کو بچا لیجئے۔“

آپ نے کہا:

”اللہ کی ذات پر بھروسہ رکھو ہی پان ہار ہے۔“

کافی دیر بعد بچے کو کنویں سے باہر نکالا گیا، پیٹ سے پانی نکالا گیا تو اس کی طبیعت سن بھل گئی۔ بچے کو جب ہوش آیا تو اس سے پوچھا کہ تم کنویں میں کیسے گرے تھے؟

بچے نے کہا۔ یہ تو مجھے یاد نہیں لیکن کنویں میں ایک اماں جی مجھے گود میں لئے بیٹھی رہیں۔

اماں جب بچے کو لے کر بی بی د من کے پاس پہنچی تو بچہ زور زور سے کہنے لگا۔

”یہی وہ اماں جی ہیں۔“

حکمت و دانائی

* اللہ تعالیٰ کی مخلوق کی خدمت کو اپنا مقصد بنالیں اور جس طرح بھی ممکن ہو آدم و حوا کے رشتے سے اپنے بہن بھائیوں کی خدمت کریں۔

* روحانی ترقی اور اللہ کی محبت حاصل کرنے کا بہترین ذریعہ مخلوق کی خدمت ہے۔



لبی حفظہ

لبی حفظہ کے چہرے کو عبادت و ریاضت نے پرکشش اور پر نور بنا دیا تھا۔ درویشوں اور ولیوں کی بڑی عقیدت مند تھیں۔ مرشد کامل کی تلاش میں برسوں سر گردال پھریں، مطالعہ کی شو قین تھیں، تصوف اور مذہب پر کتابوں کا مطالعہ کرتی تھیں۔ اولیاء اللہ کے تذکرے اور قدسی نفس حضرات و خواتین کے قصے تسلیم کا باعث ہوتے تھے۔

مرشد کامل کی تلاش کامیاب رہی اور آخر کار انہیں ایک درویش مل گئے، آپ کو ان سے بڑی عقیدت ہو گئی اور درویش بھی آپ کا بے حد خیال رکھتے تھے۔ آپ فرماتی تھیں:

”وسائل کی کمی، جنگ و جدل، ظلم و ستم، فتنہ و فساد، بربریت، تدریتی عذاب دنیا سے ہمیشہ کے لئے محروم ہو جانے کی ہیبت یا روز روز کے بڑھتے ہوئے سماجی اور سیاسی مسائل اس لئے ہیں کہ انسان کا عقیدہ کمزور ہے۔ اللہ سے وہ تعلق قائم نہیں رہا۔ جو فی الحقیقت ہونا چاہئے۔ تعلق باللہ ہی صراط مستقیم ہے جو یقیناً کامیابی کی راہ ہے۔“

اللہ تعالیٰ فرماتے ہیں:

”اور تم پر جو مصائب آتے ہیں وہ تمہارے ہی کرتے تو قتوں کا نتیجہ ہیں اور اللہ تو بہت خطاؤں سے درگزر کرتا ہے۔“ (سورۃ الشوریٰ)
”اور تم سب مل کر خدا کی طرف پٹو۔ اے مومنو! تاکہ تم فلاح پاؤ۔“

اپنے اعمال کی ہیبت ناک دلدل اور اپنے ہی ہاتھوں سے بنائے ہوئے شکنجوں میں جب قوم یا فرد گرفتار ہو جاتا ہے تو مصائب و آلام اسے نگل لیتے ہیں اور جب وہ نادم ہو کر اپنی خطاؤں کا اعتراف کرتا ہے اور اللہ کی نعمتوں کا شکر ادا کرتا ہے تو اللہ میاں خوش ہو جاتے ہیں۔

اللہ تعالیٰ کی طرف پلٹنے کو قرآن پاک کی زبان میں ”توجہ“ کہا گیا ہے اور اللہ تعالیٰ کی طرف رجوع کرنا دراصل متوجہ ہونا ہے، یہی عمل تمام مصائب کا حل ہے اور ہر قسم کے خوف و غم سے محفوظ رہنے کا حقیقی علاج ہے۔



حکمت و دانائی

* اپنی زندگی کو عشق و فنا کی چلتی پھرتی تصویر اور نمونہ بنادو بلاشبہ ایسے افراد کو اللہ تعالیٰ اپنے خاص بندوں کی صفت میں شامل کر لیتے ہیں۔ اللہ تعالیٰ کے ان مخصوص بندوں کا ایک سلسلہ ہے جس میں شامل ہونے کے بعد انسان کا دل، دماغ اور نفس مطمئن ہو جاتا ہے، اللہ تعالیٰ اپنے اپنے بندوں پر اپنے فضل و کرم سے اپنی رحمتوں، برکتوں اور انوار و تجلیات کی بارش بر ساتا ہے۔

* جب بندہ اللہ تعالیٰ سے بھلائی کی توفیق طلب کرتا ہے تو اسے بھلائی کی توفیق مل جاتی ہے۔

* عبادت سے چہرہ پر کشش اور پر نور ہو جاتا ہے۔

* اپنی زندگی کو دوسروں کے لئے عشق و فنا کی تصویر بنادینا ہی اخلاص ہے۔

* اللہ ہر قسم کے احتیاج سے مبراء ہے اور مخلوق ہر حال میں اللہ کی محتاج ہے۔

* نیکی کا ڈھنڈو رانہ بیٹھو بری با توں سے بچنے کی تدبیر کرو۔

* چھوٹے بچوں کو غور سے دیکھو روشنی نظر آئے گی۔

* بڑے جب بچوں کو دیکھتے ہیں تو بچوں میں ان کو اپنا بچپن نظر آتا ہے۔

* ہر عمر سیدہ آدمی ماضی کی دستاویز ہے۔



بی بی حفصہ بنت شریں

بی بی حفصہ حضرت خواجہ محمد شیرینؒ کی بیشیرہ تھیں جس طرح خواجہ محمد شیرینؒ کا ثماں اپنے دور کے مشہور اولیاء اللہ میں ہوتا ہے اسی طرح بی بی حفصہؒ بھی اپنے زمانے کی عارفات کاملہ میں شماں ہوتی ہیں۔ نہایت عابدہ اور زادہ تھیں۔ آپ فرماتی تھیں:

”اللہ تعالیٰ کے ساتھ ربط قائم ہو جانے سے انسان کا دل مطمئن ہو جاتا ہے اور اس کے اوپر سکون کی بارش برستی رہتی ہے، روحانیت میں قیام صلوٰۃ کا مفہوم یہ ہے کہ ہر حال میں اور ہر قال میں اللہ سے تعلق قائم رکھا جائے۔ بندہ اپنے رب سے سب سے زیادہ قریب اس وقت ہوتا ہے جب وہ اس کے حضور سجدہ کرتا ہے۔“

ایک مرتبہ ایک عورت آپ کے پاس آئی اور کہنے لگی:

”میں اپنے شوہر کو بہت چاہتی ہوں اس کی ہر ضرورت کا خیال رکھتی ہوں مگر وہ مجھ سے ہمیشہ بدگمان رہتا ہے۔“
آپ نے ایک الائچی پر کچھ پڑھ کر دم کیا اور کہا:

”یہ الائچی اپنے شوہر کو کھلا دو۔“

الائچی کھانے کے بعد شوہر بیوی کا زان مرید ہو گیا۔

بتایا جاتا ہے کہ رات کو جب چراغ بجھ جاتا تھا تب بھی گھر میں روشنی رہتی تھی۔

حکمت و دنانیٰ

* ماں کی گود پکوں کی صحیح تربیت گاہ ہے۔

* ماں کے دل میں اگر اللہ کی عظمت ہو تو پکوں کا خود بخود اللہ سے تعلق قائم ہو جاتا ہے۔

* سائل کو کبھی جھڑ کو نہیں، گھر میں مسافر آجائے تو اسے عزت و احترام سے کھانا کھلانا چاہئے۔

* کھانے پینے کی چیزیں رات کے وقت خاص طور پر ڈھانپ کر رکھنی چاہئے۔

* کھانا ہمیشہ ”بسم اللہ الرحمٰن الرحيم“ پڑھ کر کھانا چاہئے۔

* اچھی بیوی گھر کو جنت بنادیتی ہے۔

* ماں کی دعا پر فرشتے آمین کہتے ہیں۔



بی بی غریب نواز (ماں لادو)

آپ کا نام لادو تھا۔ عوام انہیں بی بی غریب نواز کہتے تھے۔ مولانا سعید الدین رضوی کی صاحبزادی تھیں جن کا شجرہ نسب حضرت امام موسیٰ رضا تک پہنچتا ہے۔

رہائش دہلی میں تھی بعد میں بروی تشریف لے گئیں۔ بی بی غریب نواز سلسلہ قادریہ میں شیخ محبی الدین ریاسانی سے بیعت تھیں۔ آپ کی رسائی حضرت فاطمہؓ کے دربار میں تھی۔ اسی نسبت سے آپ نے بحالت مراقبہ اپنے بیٹے شاہ نیاز بے نیاز کو چار ماہ کی عمر میں جناب سیدہؓ کے قدموں میں ڈال دیا۔ حضرت فاطمہ زہرؓ نے حضرت نیاز بے نیازؓ کے سر پر ہاتھ پھیرتے ہوئے فرمایا:

”یہ ہمارا بچہ ہے۔“

حضرت نیاز بے نیازؓ فرماتے ہیں:

”ایک روز بی بی غریب نوازؓ نے مجھے طلب فرمایا۔ جب میں حاضر ہوا تو اپنا ہاتھ میرے سامنے کرتے ہوئے فرمایا: ”دیکھ یہ کیا ہے؟“

میں نے عرض کیا:

”آپ کا ہاتھ ہے۔“

آپ نے پھر کہا:

”دیکھ یہ کیا ہے؟“

میں نے وہی جواب دہرا�ا۔ تیسری مرتبہ نہایت تیز لمحے میں فرمایا:

”غور سے دیکھ یہ کیا ہے؟“

میں نے دیکھا کہ بی بی غریب نوازؓ کے ہاتھ کی پانچوں انگلیاں مشعل کی طرح روشن ہیں۔



ایک روز بی بی غریب نواز مرaqueہ میں تھیں کہ ایک کالا سانپ نکل آیا۔ شور ہونے پر بی بی صاحبہ نے آنکھیں کھول کر دیکھا تو سانپ رک گیا۔ آپ نے انگلی سے اشارہ کرتے ہوئے فرمایا:

”لَا إِلَهَ إِلَّا اللَّهُ“ سانپ نے سر اٹھایا اور پھر زمین پر رکھ دیا۔ بی بی صاحبہ نے انگلی کی جنبش سے اتنی ضربیں لگائیں کہ سانپ میں ہلنے کی طاقت نہیں رہی۔ ایک خادم نے سانپ کو اٹھا کر دروازے کے باہر رکھ دیا اور کہا کہ خبردار آئندہ گھر میں نہ آنا۔ عرصہ تک بارش نہیں ہوئی۔ اس کی وجہ لوگوں نے یہ بتائی کہ دریا کے کنارے ایک مجدوب شکستہ جھونپڑی میں رہتے ہیں۔ جب آسمان پر ابر اٹھتا ہے تو وہ ڈنڈا لے کر کھڑے ہو جاتے ہیں۔ بادشاہ وقت نے کئی بزرگوں سے رجوع کیا۔ انہوں نے باری باری مجدوب کو سمجھا لیکن وہ ہر دفعہ یہی کہتے تھے کہ ہم نہیں بر سے دیگے، ہماری جھونپڑی بہہ جائے گی۔

لوگوں نے بی بی سے درخواست کی کہ وہ مجدوب کو سمجھائیں، بی بی نے کہا کہ جب اس نے مردوں کا کہنا نہیں مانا تو مجھ عورت کے کہنے کا اس پر کیا اثر ہو گا؟ بالآخر انہوں نے اپنی دوست بی بی نورن کو بلا یا اور کہا کہ تم مجدوب کے پاس جا کر عاجزی سے کہو کہ مخلوق خدا پریشان ہو رہی ہے۔ آپ ایسا نہ کریں۔ بی بی نورین نے کہا۔ اگر انہوں نے میری بات نہ مانی تو پھر بی بی غریب نواز نے کہا کہ تم ان کے قدموں میں سر رکھ کر انتباہ کرنا۔ بی بی نورن چند قدم چلیں اور واپس آ کر کہا کہ اگر اس پر بھی وہ نہ مانے تو کیا کروں؟ بی بی غریب نواز نے کہا کہ ان سے کہنا کہ اگر کسی دوسرے نے بر سادیا تو ان کی بات کچی ہو جائے گی۔ اگر وہ پھر بھی نہ مانیں تو بارش بر سادیا تو آپ کی کیا بات رہے گی؟

بی بی نورن مجدوب کی خدمت میں پہنچیں اور جس طرح بی بی غریب نواز نے حکم دیا تھا اس کے مطابق درخواست کی لیکن مجدوب نہ مانے۔ انہوں نے مجدوب کے قدموں میں سر رکھ دیا لیکن مجدوب پھر بھی نہ مانے آخر میں بی بی نورن نے کہا کہ اگر کسی اور نے بر سادیا تو آپ کی کیا بات رہے گی؟

مجدوب نے غصے میں کہا کہ تو پھر تو بر سادے۔ یہ سن کر بی بی نورن ڈولی میں سوار ہو کر جمنا کے کنارے پہنچیں اور لوگوں سے کہا:

”میری چادر شامیانے کی طرح تانو۔“

جب چادر شامیانہ بن گیا تو وہ ڈولی سے اتر کر نیچے مراقبہ میں بیٹھ گئیں۔ آدھے گھنٹے کے بعد آسمان پر بادل چھانے شروع ہو گئے۔ مجدوب نے ڈنڈاٹھا کر گھمایا، لیکن ڈنڈاٹھمانے کے باوجود بادل قائم رہے۔ یہاں تک کہ آسمان سیاہ بادلوں سے ڈھک گیا اور پانی بر سے لگا۔ اتنی بارش ہوئی کہ دریائے جمنا میں طغیانی آگئی۔ بی بی نورن ڈولی میں سوار ہو کر مجدوب صاحب کے پاس گئیں جب ڈولی مجدوب کی جھونپڑی کے پاس پہنچیں تو لوگوں نے دیکھا کہ بارش کا کوئی قطرہ مجدوب کی جھونپڑی پر نہیں گرا تھا۔ آس پاس کی زمین خشک تھی۔ بی بی نورن نے مجدوب صاحب سے معذرت کی اور گھر چلی گئیں۔

حکمت و دانائی

* اللہ کے کام نرالے ہیں جس سے جو چاہے کام لے لیتے ہیں۔

* غیر معمولی طاقت اس کو ملتی ہے جو اس کاموزوں استعمال جانتا ہے۔

* اللہ کے دوست ہمیشہ خوش رہتے ہیں اور دوسروں کو خوش رہنے کی تلقین کرتے ہیں۔

* حقیقت ایک ہوتی ہے ہزاروں لاکھوں نبیں۔

* حقیقت میں تغیر نہیں ہوتا۔

* اللہ کے علاوہ ہر چیز فانی ہے۔



بی بی یمامہ بتولؒ

حضرت بی بی بتولؒ حافظ قرآن تھیں گھر میں بچیوں کو قرآن پاک کی تعلیم دیتی تھیں۔ معنی و مفہوم پر خود بھی تفکر کرتیں اور بچیوں کو بھی قرآن کا مفہوم سمجھاتی تھیں۔ بچوں سے بہت زیادہ پیار کرتی تھیں۔

ایک رات خواب میں بی بی بتولؒ کو رسول ﷺ کی زیارت نصیب ہوئی، دیکھا کہ ایک بہت بڑے میدان میں جس کے چاروں طرف سبزہ زار اور کھیت تھے۔ آپ ﷺ نے باجماعت نماز پڑھائی۔ مقدمی سب کی سب خواتین تھیں۔ یہ سب سے پچھلی صفائض میں کھڑی تھیں۔ جب سیدنا حضور ﷺ نے سجدہ کیا تو سجدہ کی حالت میں یمامہ بتولؒ ریگتی ہوئی آپ ﷺ سے ایک قدم پیچھے پہنچ گئیں۔ حضور ﷺ جب سجدہ سے اٹھے تو یمامہ بالکل آپ ﷺ کے پیچھے کھڑی تھیں۔ آپ ﷺ نے سلام پھیرا اور دعا فرمائی، انہوں نے آمین کہا اور پھر آپ ﷺ نے ۳۳ دنوں والی سبزرنگ کی تسبیح انہیں عطا فرمائی اور خود اپنے ایک ساتھی کے ہمراہ کھیتوں کی طرف تشریف لے گئے۔

یمامہ بتولؒ نہایت مہمان نواز، سخنی اور فیاض تھیں۔ ان کے ارد گرد خواتین کا ہجوم رہتا تھا۔ ایک دفعہ خواتین کو درس دیتے ہوئے

فرمایا:

”روئے زمین پر انسان کو ہدایت صرف اللہ کی کتاب قرآن پاک سے مل سکتی ہے۔ قرآن پاک تفسیری فارمولوں کا خزانہ ہے، جتنی ذہنی توجہ اور اخلاص سے ہم ان کو تلاش کریں گے اتنے ہی خزانے ہم پر مکشف ہو جائیں گے، قرآن کریم کو عزم، ولولہ اور ہمت کے ساتھ پڑھئے کہ اس کی نورانی کرنوں سے ہماری زندگی سنور جائے۔ قرآن آئینہ کی طرح آپ کے اندر ہر داغ اور ہر دھبہ نمایاں کر کے دکھاتا ہے، قرآن ایک ایسی انسائیکلوپیڈیا ہے جس میں ہر چھوٹی سے چھوٹی اور بڑی سے بڑی بات و صفات کے ساتھ بیان کر دی گئی ہے۔

سیدنا ﷺ نے یہ بشارت دی ہے کہ

”قرآن پاک پڑھنے والوں سے قیامت کے روز کہا جائے گا کہ جس ٹھہر اور خوش الحانی سے تم دنیا میں بنا سنوار کر قرآن پڑھا کرتے تھے اسی طرح قرآن پاک کی تلاوت کرو اور ہر آیت کے صلہ میں ایک درجہ بلند ہوتے جاؤ تمہارا ٹھکانہ تمہاری تلاوت کی آخری آیت کے قریب ہے۔“



حکمت و دانائی

* جو قوم قرآن سے فائدہ اٹھانا چاہتی ہے قرآن اس کی رہنمائی کرتا ہے اور جو قوم قرآن سے فائدہ اٹھانا نہیں چاہتی۔ قرآن اس کی رہنمائی نہیں کرتا اور ایسی قوم کو اللہ اس کے حال پر چھوڑ دیتا ہے۔



بی بی میمونہ حفظ

بی بی میمونہؒ نے اپنے روحانی استاد کی غرائب میں سلوک کا راستہ طے کیا اور اللہ نے انہیں عارفہ بنادیا۔ ان کی ذات سے اللہ کی مخلوق کو فیض پہنچا، نہایت توجہ سے سب کے مسائل سنتیں اور تسلی و تشغی دیتیں۔ پوشیدہ طریقے سے ضرورت مندوں کی مدد کرتی تھیں۔ انہیں کئی بار نیک اولاد کی بشارت دی گئی۔

ایک دفعہ تہجد کے وقت دیکھا کہ حضور اکرم ﷺ کا دربار لگا ہوا ہے اور آپ ﷺ سامنے تخت پر جلوہ افروز ہیں۔ رسول اللہ ﷺ سے کچھ فاصلہ پر حضرت عائشہ صدیقہؓ اور سیدہ فاطمہؓ یعنی ہوئی ہیں۔ پھر حضرت عائشہؓ حضور ﷺ کے پاس آئیں ان کے ہاتھ میں کچھ چاولوں کی ایک تھیلی ہے۔ حضور ﷺ نے فرمایا:

”عائشہ چاول پکا کر میمونہ کو کھلا دو۔“

یہ سن کر بی بی میمونہ نے حضرت عائشہؓ کے ہاتھ سے چاولوں کی تھیلی لے لی اور ان کے قدموں میں گر کر عرض کیا:

”میں خود پکالوں گی۔“

خواب میں دیکھا کہ حضور ﷺ ایک حوض کے کنارے کھڑے ہیں اور بی بی میمونہؓ کچھ دور دروازے پر کھڑی ہیں۔ حضور ﷺ نے فرمایا:

”میں تم سے خوش ہوں۔“

ایک مرتبہ خوش الماحی سے قرآن پاک کی تلاوت کر رہی تھیں کہ آسمان پر تیز بجلی چکنی اور بل کھاتی ہوئی ان کے اندر داخل ہو گئی۔

اس کے ساتھ ہی ہوا میں معلق ایک تصویر سامنے آئی جو ایک کمزور بچے کی تھی۔ آواز آئی اس بچے کا نام دنیا اور آسمانوں میں روشن ہو گا۔

بی بی میمونہؒ نے محسوس کیا کہ یہ لڑکا ان کا بیٹا ہے، ساتھ ہی خیال آیا کہ یہ بچہ اتنا کمزور ہے بھلا یہ کیا کام کرے گا؟ پھر آواز آئی:

”خدایساہی کرے گا۔“



یہ بشارت پوری ہوئی اور آپ کا ایک بیٹا ولی اللہ کے درجے پر فائز ہوا۔

حکمت و دانائی

* اللہ کے جو بندے روحانی آگاہی کے ناپیدا کنار سمندر میں اتر جاتے ہیں ان کے اوپر سے ٹائم اور اسپیس کی گرفت ٹوٹ جاتی ہے۔

* موت انسان کی سب سے بڑی حفاظت ہے۔

* احساس برتری انسان کے لئے ایسی ہلاکت ہے جس میں ابلیس مبتلا ہے۔

* موت کا فرشتہ عزرا میل انسان کی خود حفاظت کرتا ہے۔



بی بی مریم فاطمہؓ

بی بی مریم فاطمہؓ کو بارگاہ اقدس ﷺ سے خصوصی فیض نصیب ہوا۔ اللہ کی بے شمار مخلوق اس فیض سے سیراب ہوئی، پریشان حال لوگوں نے آپ ﷺ سے سکھ چین پایا، بے اولاد کی نعمت عطا ہوئی، آپ استغراق کی کیفیت میں جوبات کہہ دیتی تھیں وہ حرف پوری ہو جاتی تھی۔ دم، دعا، درود کے لئے دور دور سے لوگ آتے تھے۔ خدمت خلق کے علاوہ آپ گوشہ نشین ہو کر اللہ سے راز و نیاز میں مصروف رہتیں، کئی دفعہ حالت بیداری میں حضور ﷺ کی زیارت سے مشرف ہوئیں۔ شب بیدار، زندہ دل خاتون تھیں۔

ایک دل گرفتہ خاتون ان کے پاس آئیں جو بے اولاد تھیں۔ کوئی اندر ونی پیاری تھی اس کی وجہ سے حمل نہیں ٹھہرتا تھا۔ ہر حکیم، طبیب کا علاج کر اچکی تھیں۔ خاتون پر امید ہو کر بی بی مریمؓ کے پاس آئیں۔ بی بی صاحبہؓ نے مراقبہ کیا اور خاتون کی اولاد کی بشارت دی۔ بی بی مریمؓ کی بشارت کے مطابق اللہ تعالیٰ نے جڑواں پچیال عطا فرمائیں۔

خدمت خلق کا ایک بڑا فائدہ یہ ہے کہ لوگ اپنی ضروریات کے لئے بڑی تعداد میں جمع ہو جاتے ہیں۔ اولیاء اللہ اپنے پاس آنے والے لوگوں کو اللہ اور اس کے رسول ﷺ کے ارشادات بھی سناتے ہیں۔ اس طرح دعا کے ساتھ ساتھ ان کی تعلیم و تربیت کا بھی از خود اہتمام ہو جاتا ہے۔

ولی اللہ خاتون مریمؓ نے فرمایا:

”ماں باپ اگر دونوں اسلامی اخلاق سے آراستہ ہونے گے۔ گھر تعلیم و تربیت کا پہلا اسکول بن جائے گا، مرد کے اوپر فرض ہے کہ بیوی اور بچوں کی تمام ضروریات پوری کرے۔ عورت کے اوپر فرض ہے کہ ازدواجی زندگی کو خوشنگوار بنائے رکھے۔ دونوں کو چاہئے کہ اپنے قول و عمل اور انداز و اطوار سے ایک دوسرے کو خوش رکھنے کی کوشش کریں۔ کامیاب ازدواجی زندگی کا یہی راز ہے اور خدا کو خوش رکھنے کا ذریعہ بھی۔

اللہ تعالیٰ آپ کو جو اولاد دیتا ہے اس کو کبھی ضائع نہ کریں۔ پیدا ہونے سے پہلے یا پیدا ہونے کے بعد اولاد کو ضائع کرنا بدترین سندگانی، بھیانک ظلم، انہائی بزدی اور دونوں جہانوں کی تباہی ہے۔ ولادت کے وقت ماں بننے والی عورت کے پاس آیت الکریمی اور سورہ اعراف کی آیات ۵۳، ۵۵ پڑھیں، سورہ فلق اور سورہ الناس پڑھ کر دم کریں، ولادت کے بعد بچے کے دائیں کان میں اذان



اور بائیں کان میں اقامت کیں۔ اذان اور اقامت کے بعد کسی نیک مرد یا نیک عورت سے کھجور چبوا کر بچے کے تالو میں لگاؤئیں اور بچے کے لئے خیر و برکت کی دعا کروائیں۔ ساتویں دن عقیقہ کریں۔

اولاد کو ہر وقت سخت سست اور براہنہ کہیں بچہ ڈانٹ ڈپٹ کو روزانہ کا معمول سمجھنے لگتا ہے۔ بچہ نادان ہوتے ہیں ان کی کوتاہیوں پر بیزار ہونے کے بجائے یہ سوچیں کہ آپ بھی ان ہی کی طرح بچے تھے اور آپ سے بھی بے شمار کوتاہیاں سرزد ہوئی تھیں۔ نفرت کا اظہار کرنے کے بجائے حکمت، تحمل اور بردباری سے ان کو سمجھائیں۔ ان کو یہ تاثر دیں کہ آپ ان کے دوست ہیں۔ ان کے سروں پر شفقت سے ہاتھ پھیریں۔ بچے وہی کچھ کرتے ہیں جو ماں باپ کرتے ہیں۔ بچے وہی زبان بولتے ہیں جو ماں باپ بولتے ہیں۔ بچوں کے ساتھ بچے بن کر کھلیئے۔ رسول ﷺ کی پشت مبارک پر حضرت امام حسنؑ اور حضرت امام حسینؑ سوار ہو جاتے تھے اور حضور ﷺ کی زلفیں پکڑ کر کھینچتے تھے اور حضور ﷺ سے فرماش کرتے تھے:

”نانا! اونٹ کی آواز نکالیں۔“

حضور ﷺ خوشی خوشی بچوں کی فرماش پوری کرتے تھے۔

بچوں کی تعلیم کا اچھا انتظام کرنا ضروری ہے تاکہ وہ معاشرے میں بہترین مقام حاصل کریں اور دین کی خدمت کریں، بزرگوں کا احترام کریں اور اپنے سے چھوٹے بچوں سے محبت کریں۔“

حکمت و دانائی

* اللہ کی طرز فکر یہ ہے کہ وہ اپنی مخلوق کی خدمت کرتا ہے اور اس خدمت کا کوئی صلحہ نہیں چاہتا۔

* مومن کی پوری زندگی مہم جوئی اور جدوجہد ہے۔



امت الحفیظ (حفیظ آپ)

حفیظ آپ کو روحانی تعلیم کے دوران انبیاء کرام، اولیاء کرام ﷺ، ارواح مقدسہ اور سیدنا حضور ﷺ کی ذات اقدس کی کئی مرتبہ زیارت ہوئی، قرآن کی کئی سورتیں خواب میں حفظ کرائی گئیں۔

ایک دن تہجد کی نماز ادا کرتے ہوئے گرد و پیش سے بے خبر ہو گئیں اور خود کو کعبہ شریف کے سامنے موجود پایا کعبہ شریف کی عجیب شان تھی۔ پورا بہیت اللہ نور اور روشنی تھا، غلاف بھی نور کے تانوں بانوں سے بنا ہوا تھا۔ جس پر زر درنگ کی روشنی کے نقش و ٹکار نظر آرہے تھے، اسی حالت مشاہدہ میں نماز ادا کی اور دعا مانع گئی ہوئے بے اختیار منہ سے نکلا:

”میں خدا کا نور دیکھوں گی۔“

یہ کہنا تھا کہ غلاف کعبہ میں حرکت ہوئی اور وہ نظروں سے او جھل ہو گیا۔ اس وقت ایک ناقابیں بیان نظارہ سامنے تھا، کعبہ شریف میں سے روشنی اور نور کی کرنیں تیزی سے نکل رہی تھیں۔ اس تیز اور چمکدار نورانی کرنوں کے درمیان کعبہ کے خدوخال نورانی لکیروں کی طرح نظر آرہے تھے۔ زبان پر یہ الفاظ تھے

”یا اللہ تیری ذات جمالی اور جلالی شان کا مظہر ہے اگر اس پر حجاب نہ ہو تو مخلوق تجلیات کو برداشت نہیں کر سکتی۔“

اس کے بعد ایک نہایت خوبصورت ہاتھ نے ان کے اوپر عطر چھڑ کر ناشر وع کر دیا ایسا لگتا تھا کہ جملہ جملہ کرتی چاندنی ان پر برس رہی ہے۔ ان کا وجود کیف و سرور میں ڈوب گیا، منہ سے بے ساختہ یہ الفاظ ادا ہوئے

” سبحان اللہ رسول اللہ ﷺ کا جلوہ بے مثال ہے اور آپ ﷺ کا نور بھی کیا نور ہے۔ اس کے بعد انہیں ایک فرشتہ نظر آیا۔“

حکمت و دانائی

* آدم کی اولاد کو جب تک اللہ کی صفات کا علم منتقل نہیں ہوتا وہ سرتاپاشر سے اور صفات کا علم منتقل ہونے کے بعد وہ سرتاپا خیر

ہے

* ہم ان ہی وسائل سے استفادہ کرتے ہیں جو ہمارے لئے پہلے ہی سے تخلیق کر دیئے گئے ہیں۔

* غصہ نفرت کو جنم دیتا ہے اور محبت نفرت کو ختم کرتی ہے۔

* جسم روح کے تابع ہے روح جسم کے تابع نہیں ہے۔

* ہر خاتون اور ہر مدرس رسول ﷺ کی زیارت سے مشرف ہو سکتا ہے۔

* کثرت سے درود شریف پڑھنے سے حضور ﷺ کی زیارت نصیب ہوتی ہے۔

* بھرپور طریقہ سے سیرت طیبہ ﷺ کا مطالعہ کرو جو کام رسول اللہ نے کیا ہے۔ اس پر صدق دل سے عمل کرو اور جو کام رسول اللہ ﷺ نے نہیں کیا اسے چھوڑ دو۔



شہزادی فاطمہ خانم[ؒ]

نہر زبیدہ کی دیکھ بھال ملکہ زبیدہ کے بعد آنے والے مسلمان حکمرانوں نے جاری رکھی لیکن تقریباً سات سو سال بعد مکہ کے تمام چشمے اور کنوں خشک ہو گئے تھے۔ نہر زبیدہ بھی پتھروں اور ریت سے بھر گئی تھی اور جگہ جگہ سے ٹوٹ گئی تھی۔ اس میں پانی بھی کم رہ گیا تھا۔ ایک بار پھر مکہ میں پانی کی قلت ہو گئی اور مکہ کے حالات بالکل ویسے ہو گئے جیسے نہر زبیدہ بننے سے پہلے تھے۔ ان حالات کی خبر ایک نیک دل ترک شہزادی فاطمہ خانم کو پہنچی تو وہ بے چین ہو گئی۔ فاطمہ خانم ترکی کی فرمازدہ اسلطان سلیمان کی بیٹی تھیں۔ انہوں نے تیہہ کر لیا کہ وہ ایسا انتظام کریں گی جس سے مکہ کے ہر گھر میں پانی پہنچ جائے اور حاجیوں کو بھی ضرورت کے مطابق پانی ملتا رہے۔ اس نے اپنے ایک معتمد ملازم ابراہیم بن تکرین کو پچاس ہزار اشرفیاں دے کر حکم دیا کہ مکہ جا کر پہلے نہر کی صفائی اور مرمت کراؤ اور پھر اس کو ”چاہ زبیدہ“ سے مکہ معظمه تک پہنچانے کا انتظام کرو۔

ابراہیم بن تکرین نے مکہ معظمه جا کر مصر، شام اور یمن سے تجربہ کار انجینئروں اور کار میگروں کو مجمع کیا اور انہیں سینکڑوں مزدور دے کر نہر کی صفائی پر لگا دیا۔ ان لوگوں نے سخت جانشناختی کے ساتھ نہر کی صفائی اور مرمت کی۔ بعد میں نہر کو ”چاہ زبیدہ“ سے مکہ معظمه کی طرف بڑھانے کا ارادہ کیا تو معلوم ہوا کہ آگے ایک بہت بڑی چٹان ہے جو دو ہزار فٹ دور تک چلی گئی ہے اس کی موٹائی پچاس فٹ اور چوڑائی کا کوئی اندازہ نہیں ہے۔ اس چٹان کو توڑنا ممکن نظر آتا تھا۔ ابراہیم ہمت ہار بیٹھا اور فاطمہ خانم کو اطلاع دی کہ چٹانوں کی وجہ سے نہر کو چاہ زبیدہ سے آگے بڑھانا ممکن نہیں ہے۔ شہزادی بڑی حوصلہ مند اور باہم تھی۔ اس نے ابراہیم کو حکم دیا کہ اس چٹان کو ہر قیمت پر کاٹ کر نہر کو مکہ معظمه تک پہنچاؤ، چنانچہ سینکڑوں مزدور اس چٹان کو کاٹنے میں مصروف ہو گئے۔ اس زمانے میں نہ ڈائیمیٹ ایجاد ہوا تھا اور نہ ایسی مشینیں تھیں جن سے آج کل پیہاڑ کاٹنے کا کام لیا جاتا ہے۔ یہ لوگ پتھروں پر مسلسل آگ جلاتے رہتے تھے وہ کچھ نرم ہو جاتے تو تیز دھار آلات سے کاٹتے تھے۔ دس سال لگا تار اسی طرح محنت کرتے رہے۔ شہزادی ان کو دل کھول کر مزدوری دیتی رہی۔ آخر وہ مبارک دن آگیا جب چٹان ٹوٹ گئی اور نہر کہ معظمه تک پہنچ گئی۔ اس دن اہل مکہ کی خوشی کا کوئی ٹھکانہ نہ تھا۔ انہوں نے دعویٰں کیں اور غریبوں اور محتاجوں کو دل کھول کر خیرات دی۔ حکومت کی طرف سے بھی انجینئروں اور مزدوروں کو نقد رقم اور قیمتی تھائے دیئے گئے اس نیک کام کی وجہ سے شہزادی فاطمہ خانم کو ”ملکہ زبیدہ ثانی“ کہا جاتا ہے۔



بی بی مائی فاطمہؓ

بی بی مائی فاطمہؓ کا تعلق وادی مہران کے ایک شہر سیہون شریف سے تھا۔ یہ اپنے والد قاضی ساوان فاروقیؒ کی روحانی تربیت اور اللہ کے فضل و کرم سے ولایت کے مرتبہ پر فائز تھیں۔ ایک مرتبہ تہجد پڑھنے اٹھیں، کمرے کی کھڑکی سے دیکھا کہ چور گھوڑے کی طرف بڑھ رہے ہیں۔ آپ نے گھوڑے کی طرف نظر کی تو وہ غائب ہو گیا۔ چوروں کی گھنگی بندھ گئی۔ وہ سخت خوفزدہ ہو کر وہاں سے بھاگ گئے۔ بی بی فاطمہؓ مسکرائیں۔ گھوڑے پر دوسری نظر ڈالی تو گھوڑا اپنی جگہ موجود تھا۔

ایک دفعہ بی بی فاطمہؓ اور ان کے شوہر قاضی سائیں ڈنونے اللہ سے دعاماً گئی کہ ہمیں ایک بچہ مرحمت فرماجو تجھے محبوب رکھے اور تیرا سچا بندہ بنے اور جسے تو پسند کرے، میاں بیوی نے یہ دعا اتنے خشوع و خضوع سے مانگی کہ ہاتھ غیبی سے آواز آئی:

”اپنے نیک فرزند کا انتظار کرو۔“

دو سال بعد میاں میر محمد پیدا ہوئے۔ بی بی فاطمہؓ نے ان کی اعلیٰ تربیت کی۔ شوہر کی وفات کے بعد بچے کو روحانی تعلیم و تربیت کے لئے سیہون سے چودہ کوس دور ایک آبادی میں علامہ موسیٰ باغبانی کے پاس بھیجنا چاہا لیکن چودہ سال کے بچے کا روزاً تھی دور آنا جانا مشکل تھا۔ بی بی فاطمہؓ نے دعاماً گئی کہ اس مشکل کا کوئی حل نکل آئے۔ ایک رات خواب میں اپنے والد قاضی ساوانؓ اور شوہر کو دیکھا۔ قاضی صاحبؓ نے فرمایا:

”بیٹی! پریشان نہ ہو۔ تمہارا فرزند علامہ موسیٰ ہی سے علم و فضل حاصل کرے گا۔ کل موسیٰ باغبانی تمہارے پاس آئے گا۔ بچے کو اس کے سپرد کر دینا۔“

بی بی فاطمہؓ نے جیران ہو کر پوچھا:

”بابا جان! اتنی لمبی مسافت بچہ روزانہ کیسے طے کرے گا؟“

انہوں نے کہا:

”اس کا انتظام ہو گیا ہے تم کو دروازے پر ایک گھوڑا ملے گا جو روزانہ لے جایا کرے گا اور واپس بھی لے آیا کرے گا۔ اس راز کو کسی پر ظاہرنہ کرنا۔“



علامہ موسیٰ باغبانی بی بی فاطمہؓ کے اعلیٰ مرتبہ سے واقف تھے۔ یہ ایک کھلی کرامت تھی کہ روز بچہ فجر کے ایک گھنٹے کے بعد ان کے پاس پہنچ جاتا تھا۔ جب تین سال میں تعلیمِ مکمل ہو گئی تو علامہ موسیٰ کو پڑلاچلا کہ جو مشکلی گھوڑا بچے کو لاتا لے جاتا تھا وہ قاضی ساوانؒ کے مرید کا ”جن“ گھوڑا تھا۔

میاں میر محمد کے اوپر جب یہ رازِ مکشف ہوا تو انہوں نے ماں سے وضاحت چاہی۔ بی بی فاطمہؓ نے فرمایا:

”میرے پیارے بیٹے! تم نے علم ظاہر کی تعلیم حاصل کر لی ہے مگر یہ تکمیل علم کی تکمیل نہیں بلکہ تم اب علم کے دروازے میں داخل ہوئے ہو اور آج سے تم علم باطن سیکھو گے علم باطن کا پہلا سبق عقیدہ توحید ہے اور اس علم کو حاصل کرنے کی سب سے بڑی شرط اللہ کی محبت ہے، دل محبت الہی سے معمور ہونا چاہئے اس میں کسی اور کی محبت داخل نہ ہو۔ جب طلب حق دل میں جا گزیں ہو جاتی ہے تو کوئی خواہش باقی نہیں رہتی۔ یہ ایسی آگ ہے جو سب خواہشات کو جلا کر خاکستر کر دیتی ہے، یاد رکھو نفس کی نفعی حق کا اقرار ہے اور اقرار حق ہی ترکیہ نفس ہے، جب دل کو ترکیہ نفس سے جلاتی ہے تو قلب مصافیٰ ہو جاتا ہے اور قلب پر حق کی تجلیات کی بارش شروع ہو جاتی ہے، تمام حواسِ اللہ کے ترجمان ہو جاتے ہیں، بندے کے ہاتھ اللہ کے ہاتھ اور بندے کی زبانِ اللہ کی زبان بند جاتی ہے، کشف، خرق عادت، کرامت تنفس اپنی ذات کی نفعی کے بعد حاصل ہوتا ہے۔ میں یہ علم تمہیں خود سکھاؤں گی۔ انشاء اللہ تمہارا دل محبت الہی سے پر نور ہو جائے گا۔ مگر یہ علم میں تمہیں منتقل نہیں کر سکتی کیونکہ تمہارا حصہ میرے پاس نہیں ہے۔

بی بی فاطمہؓ نے میاں میر محمد کو اسم ذات سکھایا یا چھ ماہ انہوں نے ذکرِ خفی کیا۔ اس کے بعد انہوں نے بلند آواز میں اسم ذات کا ذکر شروع کر دیا۔ دوسری ہی صبح بی بی فاطمہؓ نے بیٹے سے پوچھا:

”اگر تم بلند آواز سے ذکر نہ کرتے تو کیا برائی تھی؟“

پھر مسکراتے ہوئے فرمایا:

”اچھے معلم کو پتا ہوتا ہے کہ شاگرد کا اگلا سبق کیا ہو گا۔“

دوسری صبح میاں نے بیٹے کو بغیر کسی زادراہ کے گھر سے انجامی منزل کی طرف رخصت کر دیا اور کہا

”اب تم کسی جگل یا دیرانے کو اپنا مسکن بناؤ اور ذکرِ جلی جس قدر جوش سے کر سکتے ہو کرو، اللہ تمہارا حافظ و ناصر ہے۔“



میاں میر محمد کو سندھ کی وادیوں میں ایک ولی اللہ شیخ خضر نے بیعت کیا اور دوسال تربیت کی۔ خرقہ خلافت پہنانے کے بعد شیخ خضر نے حضرت شیخ عبد القادر جیلانیؒ کے سپرد کیا۔ تربیت کے بعد انہوں نے میاں میر کو حکم دیا۔ اب مخلوق کی خدمت کرو، پہلے جا کر اپنی والدہ کی قدم بوسی کرو۔ میں سلام کرتا ہوں ایسی قابل فخر ماں کو جس نے ایسا بے نظیر ہیر اترائا ہے، اعلیٰ تربیت کر کے کندن بنادیا ہے۔

گھر سے گئے ہوئے میاں میر محمد کو آٹھ سال ہو چکے تھے۔ انہوں نے خواب میں دیکھا کہ بی بی فاطمہؓ بستر پر دراز ہیں۔ سلام کیا تو جواب اس طرح ملا کہ جیسے وہ پاس ہی ہوں۔ بی بی فاطمہؓ نے کہا:

”بیٹا! شروع وقت سے میں نے اس دن کی پیشان گوئی کی تھی جب اللہ تعالیٰ تمہاری سماعت و بصارت کو تابع کر دے۔ فاصلے تمہارے قدموں میں سمٹ آئیں۔ یہ اللہ تعالیٰ کے مخفی راز ہیں اب تم جلدی گھر آ جاؤ۔“

گھر پہنچنے تو بی بی فاطمہؓ کا آخری وقت تھا۔ میاں میر کو دیکھ کر بہت خوش ہوئیں اور فرمایا:

”آٹھ سال میں ایک پل بھی تم میری آنکھوں سے او جھل نہیں ہوئے۔ پہلے تم چلے گئے تھے اب میں جا رہی ہوں۔ اب بھی ہم ایک دوسرے کی آنکھوں سے او جھل نہیں ہوئے۔“

یہ کہہ کر بی بی فاطمہؓ نے اپنے چار بیٹیوں اور دو بیٹیوں کو حکم دیا کہ وہ میاں میر محمد کے ہاتھ پر بیعت کریں۔ جب سب نے بیعت کر لی تو کہا کہ

”کلمہ طیبہ کا اور دکرو۔“

خود بھی کلمہ طیبہ پڑھتے اس دنیا سے رخصت ہو گئیں۔ انا اللہ و انا الیہ راجعون۔

حکمت و دانائی

* دل میں صرف اللہ کی محبت ہونی چاہئے۔

* جب دل میں حق ہوتا ہے تو کسی اور کا خیال نہیں آتا۔

* نفس کی نفی حق کا اقرار ہے۔

* جب اللہ تعالیٰ تمہاری سماعت اور بصارت کو تمہاری مرضی کے تابع کر دے گا تو فاصلے تمہارے قدموں میں سمٹ آئیں گے۔



* انسان اللہ کی مشیت و حکمت کا خزانہ ہے۔

* تزکیہ نفس سے قلب مصافی ہو جاتا ہے اور محلی دل پر تحلیات کی بارش برستی ہے۔

* آدمی اپنی ذات کی نفی کے بعد غیب کی دنیا میں داخل ہوتا ہے۔



بی بی راستی

بی بی راستی فرغانہ کی شہزادی تھیں۔ حسن و جمال میں کیتا تھیں۔ حسن کا شہرہ سن کر آس پاس کی ریاستوں کے شہزادے، امراء شہزادی سے شادی کے خواہشمند تھے لیکن شہزادی کو کسی سے دلچسپی نہیں تھی۔ بی بی راستی عام شہزادیوں سے بہت مختلف تھیں۔

انہتائی پر ہیز گار اور عبادت گزار تھیں، اپنی عبادت و ریاضت کے باعث وہ عالم ناسوت سے عالم ملکوت میں داخل ہو چکی تھیں۔

شہزادی کے والد سلطان جمال الدین بھی ایک درویش صفت بزرگ تھے۔ ان کی دلی خواہش تھی کہ جلد از جلد بیٹی کے فرض سے سکب و شہ ہو جائیں۔

ایک دن سلطان نے بیٹی سے شادی کے لئے بات کی تو شہزادی نے سرجھ کا کر آہستہ سے کہا:

”بaba حضور! جب اللہ کی مرضی ہو گی یہ کام بھی ہو جائے گا۔ آپ کیوں فکر مند ہوتے ہیں؟ ہمیں خدا کے حکم کا انتظار کرنا چاہئے۔“

بی بی راستی اکثر مکہ مکرمہ اور مدینہ منورہ حاجتی رہتی تھیں۔ قیام کے دوران خانہ کعبہ میں روزانہ عبادت کرتی تھیں۔ حسب معمول

یک دفعہ خانہ کعبہ کا طواف کر رہی تھیں کہ ایک خوبصورت شخص کو دیکھا۔

نوجوان شخص کی پشت سے شعاعیں منعکس ہو رہی تھیں۔ یوں لگتا تھا کہ نور کا سیلا ب ہو۔ شہزادی اس شخص کو غور سے دیکھتی رہیں۔ طواف ختم ہونے کے بعد نوجوان سے مخاطب ہوئیں:

”کیا میں پوچھ سکتی ہوں آپ کا نام کیا ہے؟ اور آپ کہاں سے آئے ہیں؟“

نوجوان نے کہا:

”میرا نام صدر الدین ہے اور میں ملتان شہر کا رہنے والا ہوں۔“

شہزادی نے پوچھا:

”آپ بہاؤ الدین ذکر یا کے شہر سے تشریف لائے ہیں؟“

”جی ہاں۔ میں ان کا بیٹا ہوں۔“



”کیا آپ شادی شدہ ہیں؟“

نوجوان نے کہا۔ ”نہیں۔“

شہزادی نے کسی قدر جھکتے ہوئے کہا:

”اگر آپ شادی کے خواہشمند ہوں تو میں ایک ایسے رشتے تک آپ کی رہنمائی کر سکتی ہوں جو آپ کے لئے مناسب رہے گا۔“

صدر الدین نے کہا:

”جہاں تک شادی کا تعلق ہے میرے والد صاحب ہی فیصلہ کریں گے۔“

شہزادی نے فوراً فرغانہ کا سفر شروع کر دیا اور فرغانہ پہنچ کر اپنے والد کو پورا واقعہ سنایا۔ والد سن کر خوش ہوئے کہ شہزادی کو کوئی تو پسند آیا۔ چنانچہ انہوں نے فوراً ملتان کے سفر کی تیاری شروع کر دی۔ ملتان پہنچنے پر حضرت بہاؤ الدین ذکریا نے شاہی مہمانوں کا شاندار استقبال کیا۔ دوسرے دن دوران ملاقات سلطان جمال الدین نے حضرت بہاؤ الدین ذکریا سے دلی خواہش ظاہر کی کہ وہ اپنی بیٹی کی شادی کسی مندوں صاحبزادے سے کرنا چاہتے ہیں۔ حضرت بہاؤ الدین نے فرمایا:

”میرے بیٹے آپ کے سامنے بیٹھے ہیں۔ آپ جسے چاہیں اپنی فرزندگی میں لے لیں۔“

سلطان جمال الدین نے سلطان صدر الدین کی طرف دیکھا اور بہاؤ الدین ذکریا سے کہا:

”حضور میں صدر الدین کے لئے اتنی مسافت طے کر کے ملتان آیا ہوں۔“

حضرت بہاؤ الدین ذکریا نے اس رشتے کو قبول کر لیا اور اس طرح دونوں کی شادی ہو گئی۔

ہر مہینے کی چاند کی پہلی تاریخ کو حضرت بہاؤ الدین ذکریا اپنی بہو بیٹیوں سے ملاقات کرتے تھے۔ ایک مرتبہ حسب معمول حضرت بہاؤ الدین ذکریا کے تمام بہوئیں اور بیٹے جھرے میں داخل ہوئے اور سلام کر کے ایک طرف بیٹھ گئے۔ جب شہزادی راستی گی باری آئی تو حضرت بہاؤ الدین ذکریا ایک دم کھڑے ہو گئے اور تھیماً تھوڑا سا جھک گئے۔ یہ دیکھ کر شہزادی راستی ہمایت شرمندہ ہوئیں اور نہایت عاجزی سے عرض کیا:

”بابا! میں شرمندہ ہوں میں اس تعظیم کے قابل نہیں ہوں، میں تو آپ کی خادمہ ہوں۔“

حضرت بہاؤ الدین ذکریا نے فرمایا:

”بیٹی یہ تعظیم ہم نے اس وجود کو دی ہے جو تمہارے بطن میں پروان چڑھ رہا ہے۔ ہم اپنے دور کے قطب الاقطاب کی تعظیم میں کھڑے ہوئے ہیں۔“

یہ سن کر راستی بی بی نے خوشی سے اپنا سارا اٹاثہ حاجت مندوں میں خیرات کر دیا۔

آخر ۶ رمضان ۱۴۲۹ء بروز جمعہ حضرت رکن الدین عالم پیدا ہوئے جن کے لئے بی بی راستی نے برسوں سے امید لگا کھلی تھی اور جس کے لئے انہوں نے تخت و تاج چھوڑ دیا تھا۔

بی بی راستی حضرت شاہ رکن الدین عالم و دودھ پلانے سے بسم اللہ الرحمن الرحيم ضرور پڑھتی تھیں چونکہ خود حافظ قرآن تھیں اس لئے لوری کے بجائے قرآن پاک کی تلاوت کرتی تھیں۔ بتایا جاتا ہے کہ رکن الدین عالم نے پہلا لفظ ”اللہ“ بولا تھا۔

حکمت و دانائی

* صادق وہی ہے جس کا صدق اقوال و احوال میں قائم رہے۔

* پھول بن جاؤ جسے مسل بھی دیں تب بھی اپنارنگ اور خوبصورت چھوڑ جاتا ہے۔

* دھول نہ بن خود بھی آنکھیں ملوگے اور دوسرا بھی پریشان ہوں گے۔

* علم سیکھو جہاں سے بھی علم حاصل ہو۔

* مرشد سے غیر معمولی عقیدت مرید کو مرشد کا عکس بنادیتی ہے۔

بی بی پاک صابرہ



بی بی پاک صابرہ سلسلہ چشتیہ کے بزرگ بابا محمد دین شاہ کی والدہ تھیں۔ حضرت خواجہ عبدالشکور سے فیض یافتہ تھیں۔ بی بی صاحبہ کے اندر صفات جمالیہ کا غلبہ تھا۔ کسی نے آپ کو تیز لبجے میں یاغصے میں گنگو کرتے نہیں دیکھا۔ حضرت خواجہ عبدالشکور قلندر چشتی آپ پر بہت شفقت و عنایت فرماتے تھے۔ محبت و شفقت میں احترام کا پہلو نمایاں تھا۔

ایک دن مراقبہ میں دیکھا کہ شیخ غوث الاعظم شیخ عبدالقادر جیلانی تشریف لائے اور گلاب کا ایک پھول عنایت کیا ہے۔ یہ مشاہدہ اس طرح ظاہر ہوا کہ اللہ تعالیٰ نے انہیں بیٹھا عطا کیا۔ بی بی صاحبہ کے مرشد کریم نے اس بیٹے کی خصوصی دیکھ بھال اور توجہ کی ہدایت کی اور خود بھی اس بیچ پر توجہ فرمائی۔ یہ صاحبزادے خواجہ بابا دین محمد شاہ تھے۔

بابا دین محمد شاہ نے سلسلہ چشتیہ میں بڑا مقام حاصل کیا اور کثیر تعداد میں لوگوں نے ان سے فیض پایا۔ بابا دین محمد فرماتے ہیں:

”میرے مرشد شیخ عبدالشکور اکثر فرمایا کرتے تھے ’بایو جی آپ کی والدہ بہت صابرہ ہیں اور اللہ ہمیشہ صبر کرنے والے کو نوازتا ہے۔“

خواجہ دین محمد شاہ کم عمر تھے کہ والد محترم حضرت یعقوب شاہ انتقال فرمائے گئے۔ ان کی وفات کے بعد اپنے مرشد کے خصوصی حکم پر اپنی پوری ظاہری و باطنی توجہ بیٹھے پر مبذول رکھی اور اس طرح تربیت دی کہ بابا دین محمد شاہ لوگوں میں ممتاز و باوقار ہو گئے۔ بہت سے لوگوں نے بی بی صاحبہ گی پیشانی سے روشن شعاعیں لکھتی دیکھیں جس سے آنکھیں چندھیا جاتی تھیں۔

حکمت و دنانی

* تم اللہ سے اللہ کو طلب کرو جب وہ تمہارا ہو جائے گا تو سب چیزیں تمہاری ہو جائیں گی۔

* سچے انسان کی دونشانیاں ہیں، اطاعت کو مخفی رکھتا ہے اور تنہائی کو پسند کرتا ہے۔

* بھوک رکھ کر کھانا صادقین کا شیوه ہے۔

* ماں کو بچوں کی تربیت اس طرح کرنی چاہئے کہ رسول اللہ ﷺ کے دربار میں سرخروئی حاصل ہو جائے۔



بی بی جمال خاتونؒ

بی بی جمال خاتونؒ حضرت میاں میرؒ کی بہن تھیں۔ بی بی جمال خاتونؒ کو سلسلہ قادریہ سے فیض حاصل ہوا، انہیں رابعہ ثانی کہا جاتا ہے۔

زہد و تقویٰ اور روحانی ذہن و رشد میں ملا۔ ان کی والدہ بھی روحانیت میں بڑے درجہ پر فائز تھیں۔ ہر وقت ذکر و فکر میں مشغول رہنا ان کا معمول تھا۔ بی بی جمال خاتونؒ نے اپنی والدہ کا ذہن قبول کیا اس لئے ان کے اوپر روحانی راستے جلد کھل گئے۔ ان کے بھائی میاں میرؒ نے بھی بھرپور توجہ دی، روحانی اساق تعلیم کئے جس سے آپؒ کا روحانی سفر تیزی سے طے ہوا، بی بی جمالؒ کی طبیعت میں گوشہ نشینی تھی۔ کبھی سیستان سے باہر نہیں گئیں۔

بی بی صاحبہ لوگوں کو کھانا کھلا کر بہت خوش ہوتی تھیں۔ لٹکر کا اہتمام رہتا تھا اور کثیر تعداد میں لوگ کھانا کھاتے تھے۔ جب کھانا تیار ہو جاتا تھا تو خود اپنے ہاتھ سے نکال کر ابتداء کرتی تھیں اور ساتھ یہ بھی فرماتی تھیں کہ

”جو بھی آئے اسے کھلایا جائے، کوئی بھوکا نہ جائے، انشاء اللہ سب کے لئے پورا ہو جائے گا۔“

چنانچہ ایسا ہی ہوتا تھا اور لوگ سیر ہو کر کھاتے تھے۔

ایک مرتبہ آپؒ نے دو من گیہوں اپنے ہاتھ سے مٹکوں میں رکھے۔ روزانہ ان میں سے گیہوں نکال کر حاجت مندوں میں تقسیم کرتی تھیں۔ ایک سال گزرنے کے بعد بھی مٹکے خالی نہیں ہوئے۔

ایک دن بی بی صاحبہ پر خاص کیفیت طاری تھی اس دوران ایک خشک مچھلی آپؒ کے سامنے لائی گئی۔ آپؒ نے مچھلی کو دیکھتے ہی فرمایا

”اس مچھلی کو سنبھال کر رکھو اس مچھلی میں برکت ہے۔“

لوگوں نے اس خشک مچھلی کو سنبھال کر رکھ لیا جب تک یہ مچھلی موجود ہی خوب برکت ہوئی۔

حکمت و دانائی

* موقع کی مناسبت سے آگے آنے والے لوگ کامیاب رہتے ہیں۔

* توکل یہ ہے کہ خوشی اور پریشانی دونوں میں انسان اللہ کا شکر ادا کرے۔

* نور فراست سے سوچنے والا بندہ اللہ کا دیدار کر لیتا ہے۔

* چالاک طبیعت انسان ریشم کے کیڑے کی طرح اپنے خول میں بند ہو جاتا ہے۔

* نیک خواہشات رکھنا سخاوت ہے۔

* شکر یہ ہے کہ ہر حال میں خوش رہے۔

* جہاں تک ممکن ہو اللہ سے دنیا کم مانگو اور آخرت کی فکر کرو۔

* کسی سے غرض نہ رکھو سب میں ممتاز ہو جاؤ گے۔

* پیٹ بھر کر کھانے والا عبادت سے دور ہو جاتا ہے۔

* اللہ کی محبت خشوع سے پیدا ہوتی ہے۔

* کم گوئی خود حفاظتی کے لئے ایک قلعہ ہے۔

* سر کو جھکنے اور دل کو سوچنے کی عادت ڈالو۔



بی بی فاطمہ خاتونؒ

لاہور میں مقیم فاطمہ خاتونؒ سلسلہ قادریہ سے مسلک تھیں، عصر کا وقت تھا، یہی کے درخت کی چوٹی پر دھوپ تھی۔ بی بی صاحبہ نے اپنی چادر دھوپ میں ڈال دی اور درخت سے مخاطب ہو کر فرمایا:

”اے درخت ذرا اپنی ٹہنیاں توجھ کا دے تاکہ میں اپنی چادر سکھالوں۔“

ٹہنیاں جھک کر نیچے آگئیں پھر واپس اپنی جگہ چلی گئیں۔ کچھ دیر بعد حضرت مونج دریا وہاں تشریف لائے اور چادر کو درخت کے اوپر پھیلاد کیکھ کر پہلے جیران پھر خوش ہوئے۔ بی بی صاحبہ سے دریافت کیا کہ

”یہ چادر درخت کے اوپر کس طرح پہنچی؟“

بی بی صاحبہ نے فرمایا:

”میں نے درخت سے کہا کہ شاخیں نیچے کر دے اور میں نے چادر ڈال دی۔ شاخیں اوپر ہوئیں تو چادر بھی اوپر چلی گئی۔“
حضرت مونج دریا گئے فرمایا:

”تو پھر اسی طرح چادر اتارلو۔“

بی بی فاطمہ نے درخت سے کہا:

”اے درخت اپنا سر جھکا دے کہ میں اپنی چادر اتار لو۔“

شاخیں نیچے آگئیں اور بی بی فاطمہ نے اپنی چادر اتار لی۔

نیک عورت کے اوصاب بیان کرتے ہوئے آپ نے فرمایا:

”ذیانت دار عورت اپنے ایمان، سیرت اور اخلاق کے باعث پورے خاندان کے لئے رحمت ہے۔ اس کی ذات سے کوئی ایسی سعید روح وجود میں آسکتی ہے جو ایک عالم کے لئے مشعل راہ بن جائے، اچھی اور نیک خصلت یوں مرد کی اصلاح حال کے لئے ایک



موثر ذریعہ ہے۔ ہو سکتا ہے اللہ اس کے ذریعے مرد کو ایسی بھلائیوں سے نواز دے جس تک مرد کی پہنچ نہ ہو، بیوی خاوند کو جنت کے قریب کر دیتی ہے اس کی قسمت سے دنیا میں خدا مرد کو رزق اور خوشحالی سے نوازتا ہے۔

اس لئے خواتین کو چاہئے کہ وہ دین کے احکام اور تہذیب سیکھیں، اخلاق حسنے سے آراستہ ہوں، ہر ممکن کو شش کریں کہ وہ اچھی بیوی اور اچھی ماں ثابت ہو، خدا کی فرمانبردار بندی بن کر اپنے فرائض حسن و خوبی سے انجام دیں۔“

حکمت و دانائی

* استاد کا حق کبھی فراموش نہ کرو۔

* انسان کی زبان اس کے دل کی ترجمان ہوتی ہے۔

* ہر نعمت پر اللہ کا شکر ادا کرنا مومن کی پہچان ہے۔

* جو مخلوق پر شفقت کرتا ہے، خالق کائنات اس پر شفقت فرماتا ہے۔



کوئل

محبوب الہی حضرت نظام الدین اولیاء کے عاشقوں میں ایک عاشق زنخا ”کوئل“ بھی تھا۔ گاؤں میں اس کا کچا گھر تھا۔ آپ کی یاد میں گم رہتا تھا اور کبھی کبھی پیروں میں گھنٹرو باندھ کر ناچنے اور گانے لگتا تھا، اس کی جادو بھری آواز فضا کو مسحور کر دیتی تھی۔ سریلی آواز کی وجہ سے لوگ اسے کوئل پکارتے تھے۔

ایک مرتبہ ایک پیر صاحب اپنے بہت سارے مریدوں کے ساتھ حضرت نظام الدین اولیاء کے مزار پر حاضری کے لئے جا رہے تھے، پیر صاحب کی سواری گاؤں سے گزری تو ایک کچے مکان سے گانے کی آواز آئی، مکان کے قریب پہنچنے تو دروازہ کھلا ہوا تھا اور صحن میں کوئل رقص طاؤس میں محو تھا، گانے میں اتنا سحر تھا کہ پیر صاحب صحن میں جا کر گانا سننے لگے، کچھ دیر کے بعد خیال آیا کہ گانا سننا جائز ہے، ان کی پیشانی شکن آلو دھو گئی اور واپس ہونے لگے تو کوئل ان کے قریب آیا اور بہت ادب سے عرض کیا:

”اے ہے میاں! مجھ گنہگار کی ایسی قسمت کہاں کہ آپ میرے گھر تشریف لائیں۔“

پیر صاحب نے غصے سے کہا:

”خاموش! ہم محبوب الہی کی خدمت میں حاضری دینے جا رہے ہیں، یہاں گانے کی آواز سن کر ہم دیکھنے کے لئے رک گئے کہ کون گا رہا ہے۔“

پیر صاحب نے سوچا کہ کچھ دیئے بغیر چلے جانا و ضع داری کے خلاف ہے چنانچہ انہوں نے ایک روپے کا سکہ نکال کر کوئل کی طرف بڑھا دیا۔ کوئل نے روپیہ لے کر دوبارہ پیر صاحب کی طرف بڑھا دیا اور کہا:

”میاں جی! یہ ایک روپیہ خواجہ محبوب الہی کی نذر کر دینا، مزار شریف پر جا کر کہنا تمہاری کوئل نے نذرانہ بھیجا ہے، مزار شریف سے ہاتھ باہر آئے تو نذر دینا ورنہ کہیں اور خرچ کر دینا۔“

پیر صاحب کو روپیہ لینے میں ہچکا ہٹ ہوئی، کوئل نے کہا:

”میاں جی! پریشان نہ ہوں یہ روپیہ آپ کی پاک کمائی ہے، لے لیں مجھ گلگوڑی کے پاس کیا رکھا ہے۔“



پیر صاحب نے روپیہ رکھ لیا۔ حضرت خواجہ نظام الدین اولیاءؒ کے مزار پر حاضری کے بعد انہیں کوئل کی نذر کا نیال آیا۔ پہلے شش و پنج میں رہے کہ نذر پیش کریں یا نہ کریں لیکن پھر روپیہ نکال کر کہا:

”حضور یہ کوئل کی نذر ہے۔“

اسی وقت مزار میں سے ہاتھ باہر نکلا۔ پیر صاحب نے روپیہ ہتھیلی پر رکھ دیا، مٹھی بند ہوئی اور جس طرح قبر سے ہاتھ باہر آیا تھا اسی طرح قبر کے اندر غائب ہو گیا۔

یہ منظر دیکھ کر پیر صاحب پر اضطراب طاری ہو گیا اور بے تباشہ رونے لگے۔ حضرت محبوب الہی کی نظروں میں کوئل کا مقام دیکھ کر وہ سخت نادم و پشیماں ہوئے۔ اسی کیفیت میں تھے کہ ان پر غنوڈگی طاری ہو گئی، انہوں نے دیکھا کہ حضرت خواجہ نظام الدین اولیاءؒ، حضرت بابا فرید گنج شکرؒ، حضرت خواجہ قطب الدین جنکیار کاکیؒ، خواجہ غریب نوازؒ اور سلطان الہند حضرت مصیم الدین چشتیؒ سفید چاندنی پر بیٹھے ہوئے ہیں اور درمیان میں کوئل رقص کرتا ہوا نغمہ سرا ہے۔ حضرت نظام الدین اولیاءؒ نے خوش ہو کر حضرت غریب نوازؒ سے فرمایا:

”حضور! آپ نے ہماری کوئل کو دیکھا؟“

حضرت خواجہ غریب نواز مسکرائے اور خوشنودی کا اظہار کیا۔

پیر صاحب کی آنکھ کھل گئی، ظاہر بینی کا خول ان پر سے اتر چکا تھا وہ فوراً اٹھے اور گرتے پڑتے کوئل کے گھر پہنچ۔ اپنی دستار چھینک دی اور کوئل کے پیر کپڑے لے، کوئل نے پیر کھینچتے ہوئے کہا:

”اے میاں جی! کیا کرتے ہو مجھ گندگی سے کیوں اپنے ہاتھ ناپاک کرتے ہو۔“

کوئل کے بہت کہنے سننے کے باوجود بھی پیر صاحب نے اس کے پیر نہ چھوڑے۔ کوئل کے پوچھنے پر انہوں نے سارا واقعہ بتایا تو کوئل کی عجیب حالت ہو گئی۔ وہ دیوانہ وار اٹھا اور رقص کرتے ہوئے گانے لگا، وہ جھوم جھوم کر گاتے گاتے ایک دم فرش پر گرا، پیر صاحب قریب پہنچے تو کوئل کی روح قفس عنصری سے پرواز کر چکی تھی۔



مائی رابوؒ

دیبال پور حجرہ شاہ مقیم میں ایک گاؤں ”مائی رابوؒ“ کے نام سے مشہور ہے۔ گاؤں کے ساتھ ساتھ واقع قبرستان میں مائی رابوؒ صاحبہ کا مزار ہے، برابر میں آپ کے مرشد حضرت صادق شاہ کا مزار ہے۔ بتایا جاتا ہے کہ پہلے یہاں ایک بڑا شہر آباد تھا۔ اس شہر سے باہر جہاں قبرستان ہے ولی اللہ صادق شاہ صاحب نے اپنے مرشد کے حکم سے قیام کیا۔ آپ کی ذات میں ایسی کشش تھی کہ دور دراز سے لوگ آپ کی خدمت میں حاضر ہوتے تھے۔

ایک متمول گھرانے کی عورت کو اولاد کی خواہش کشاں کشاں حضرت صادق شاہ صاحب کے پاس کھیچ لائی۔ حضرت صادق صاحب نے فرمایا:

”لبی بی تیرے مقدر میں اولاد نہیں ہے، پریشان ہونا چوڑ دے۔“

یہ سن کر عورت نے کہا اگر مقدر میں اولاد ہوتی تو آپ کے پاس کیوں آتی۔ آپ اللہ کی بارگاہ میں میرے لئے دعا کریں باقی جو اللہ کو منظور ہے میں اسی میں راضی ہوں۔

حضرت صادق شاہ ظفر نے یہ سن کر اللہ کے حضور دعا کی۔ کچھ لوگوں کو عورت کی شاہ صاحب سے عقیدت پر اعتراض ہوا اور وہ عورت کو شک کی نگاہ سے دیکھنے لگے۔ ایک دفعہ جب وہ عورت آتنا نے کی صفائی میں مشغول تھی تو شہر کے کچھ لوگ وہاں آگئے۔ انہوں نے شاہ صاحب سے کہا۔ آپ ایک نوجوان عورت کو یہاں کیوں آنے دیتے ہیں؟ حضرت شاہ صادق صاحب خاموش ہو گئے۔ لوگوں کی نگاہ نظری سے عورت کو بہت تکلیف پہنچی۔ صادق شاہ صاحب بھی رنجیدہ ہوئے اور جلال کے عالم میں فرمایا: ”جس نے رابو کا دل دکھایا وہ کبھی آباد نہیں رہ سکتا۔“

زیادہ دیر نہیں گزری تھی کہ ایک زوردار دھماکہ اس شہر میں ہوا اور زلزلے نے زمین کی تہوں کو الٹ پلٹ کر دیا۔ صادق صاحب نے اس خاتون کا نام مائی رابوؒ کھا اور فرمایا:

”اب یہ علاقہ تیرے نام سے مشہور ہو گیا۔“

مرشد کے انقال کے بعد بھی مائی رابوؓ خدمتِ خلق میں مصروف ہو گئیں۔ بعد از وصال بھی لوگ ان کے مزار پر حاضر ہوتے اور ان کی دعا سے شاد کام والپس جاتے۔ ایک صاحب بیان کرتے ہیں۔

میں نے مائی رابوؓ کے مزار پر مرافقہ کیا کچھ دہی دیر گزری تھی کہ مائی صاحبہ جلوہ افروز ہوئیں، میں نے دیکھا کہ ان کے جسم سے روشنی نکل کر میرے اوپر پڑ رہی ہے، میں نے محسوس کیا کہ میرا جسم ہاکا ہوتا جا رہا ہے اور کشش ٹھل کا احساس ختم ہو رہا ہے، یکاکی آپ میری نظروں سے او جھل ہو گئیں اور کیفیت ختم ہو گئی۔



زینب پھوپی جی[ؒ]

نبی بی زینب کا تعلق سلسلہ قادریہ سے تھا۔ اور حضرت جیون شاہ سے فیض باطنی حاصل کیا، آپ ساہیوال میں رہتی تھیں۔

زینب پھوپی کی بہت سی کرامات بیان کی جاتی ہیں۔ ایک بار سلسلہ قادریہ کے ایک رکن شہزاد خالد صاحب نے ایک صاحب نور محمد کو بی بی صاحبہ کے مزار پر فاتحہ خوانی کرتے دیکھا تو دریافت کیا کہ آپ مجھے ان بی بی صاحبہ کے بارے میں کچھ بتائیں، نور محمد صاحب نے بتایا کہ میر ابیٹا ایم اے کرنے کے بعد مزید تعلیم کے لئے بیرون ملک جانا چاہتا تھا اس نے بی بی جی کی خدمت میں دعا کے لئے عرض کیا۔ بی بی صاحبہ نے فرمایا:

”تم باہر نہ جاؤ اسی جگہ تمہاری قدر ہو گی۔“

بعد ازاں میر ابیٹا یڈ لیشنل ڈسٹرکٹ محسٹریٹ ساہیوال ہو گیا۔

ایک صاحبہ کا بڑا بیٹا بغیر اطلاع کے گھر سے کہیں چلا گیا۔ کسی طرح اس کا پتہ نہیں چل رہا تھا۔ ماں حد درجہ پریشان اور غم زدہ تھی، زار و قطار روتے ہوئے بی بی صاحبہ کی خدمت میں حاضر ہوئی، بی بی زینب نے چند لمحے خاموش رہنے کے بعد فرمایا:

”وہ لاہور میں ہے۔ پریشان نہ ہو چند دنوں میں آجائے گا۔“

کچھ عرصہ گزرنے کے بعد بھی بیٹا گھر نہیں آیا تو دل گرفتہ ماں نے دوبارہ بی بی صاحبہ سے رجوع کیا۔ بی بی صاحبہ نے فرمایا کہ وہ وہاں جم گیا ہے اور ہم اسے آہستہ آہستہ اکھاڑ رہے ہیں۔ انشاء اللہ آجائے گا۔

دو دنوں کے بعد ماں خوشی خوشی یہ خبر لے کر آتی کہ بڑا ساہیوال میں رشتہ داروں کے گھر آگئیا ہے اور میں اسے لینے جا رہی ہوں۔

ایک بچے کو سوکھے کی بیماری ہو گئی ہر قسم کا علاج کرانے کے بعد بھی افاقہ نہ ہوا تو باپ بچے کو لے کر زینب پھوپی کے پاس آیا۔ آپ نے بچے کی حالت دیکھ کر جلال کے عالم میں کہا:

”کیوں رے! کر الیا علاج۔“



پھر بچے کو اٹھا کر سینے سے لگالیا، مختلف درختوں کے پتے منگوائے اور اپنے سامنے پسوا کر ایک برتن میں پانی ڈلو اکر گرم کروایا اور نیم گرم پانی میں بچے کو گردن تک ڈبو دیا اور بچے کے باپ سے کہا کہ سوامینے تک یہ عمل کرنا۔ اللہ کریم نے بچے کو تندرست کر دیا۔

ایک بے سہارا اور غریب عورت بے اولاد تھی ہر طرف سے مایوس ہو کر زینب پھوپی کی خدمت میں حاضر ہوئی اور دعا کی درخواست کی۔ زینب بی بی نے دعا کے بعد فرمایا کہ اللہ تعالیٰ تھے نیک اولاد سے نوازے گا۔ اللہ تعالیٰ نے دعاقبول فرمائی اور عورت نے بیٹے کا نام انوار الحق رکھا۔ کافی عمر گزر جانے کے بعد بھی انوار الحق کو بات کرنے میں دشواری ہوتی تھی اور الفاظ صحیح طور پر ادا نہیں ہوتے تھے۔ وہ خاتون بیٹے کو ساتھ لے کر دوبارہ بی بی کی خدمت میں حاضر ہوئی۔ بی بی زینب نے لڑکے کو سامنے بٹھا کر دم کیا اور تعویذ لکھ کر دیا۔ کچھ ہی عرصے میں زبان کی لکنت ختم ہو گئی۔

حکمت و دانائی

* خدمتِ خلق کو اپنا شعار بنالو یہی اصل زندگی ہے۔

* حلال روزی چاہے کم ہو اس پر قناعت کرو رفتہ رفتہ وسائل میں اضافہ ہو جائے گا۔

* اللہ کو جسمانی ٹاگوں پر چل کر نہ ڈھونڈو وہ اس وقت سامنے آتا ہے جب دل کے قدموں سے چل کر اس کے پاس پہنچو گے۔

* بندہ اپنے نفس سے جتنا واقف ہوتا ہے خدا اس سے اتنا ہی قریب ہو جاتا ہے۔

بی بی میراں ماں[ؒ]

حضرت میراں ماں[ؒ] کی آخری آرام گاہ کراچی میں ہے۔ آپ کا آبائی وطن لاڑکانہ ہے۔ آپ نے سلسلہ قادریہ سے فیض پایا۔ بی بی میراں ماں[ؒ] جب حج کے ارادے سے کراچی تشریف لائیں تو آپ کی طبیعت ناساز ہو گئی۔ آپ نے فرمایا:

”دیکھو! میرے چلے جانے کے بعد تم لوگ الگ الگ نہ ہو جانا اور میں نے جو کچھ تم لوگوں کو سکھایا اور بتایا ہے اسے ہمیشہ دوسروں تک پہنچاتے رہنا، قانون کی پاسداری کرو، حاکم اپنے فد اکاروں اور اپنی اطاعت کرنے والوں سے محبت کرتا ہے، اگر تم اللہ کے پھیلائے ہوئے وسائل کو صبر و شکر کے ساتھ خوش ہو کر استعمال کرو گے تو اللہ خوش ہو گا اس نے یہ سارے وسائل تمہارے ہی لئے پیدا کئے ہیں۔

رشته داروں، مسکینوں اور مسافروں کا حق ادا کرو، بے جا خرچ نہ کرو کہ دولت اڑانے والے شیطان کے بھائی ہیں اور تم جانتے ہو کہ شیطان اللہ کا باغی ہے، تم کنجوس نہ بنو اور نہ اتنے فضول خرچ بنو کہ کل کے دن نادم ہونا پڑے۔ وعدوں کو پورا کرو۔ قول میں ترازو صحیح رکھو۔ زمین پر اکٹر کرنہ چلو کہ تم نہ توز میں کوچھ اسکتے ہو اور نہ بلندی میں پہاڑ کے برابر ہو سکتے ہو۔

ایک صاحب انیس الرحمن بی بی میراں کے مزار پر اکثر حاضر ہوتے تھے۔ ایک بار ان کے نومولود بچے کے پیر میں پھوڑا نکل آیا، انیس الرحمن بچے کی تکلیف سے سخت پریشان تھے۔ ایک رات جب مزار پر حاضر ہوئے تو بی بی صاحبہ کی خدمت میں مسئلہ پیش کیا۔ نیند کا غلبہ ہوا تو دیکھا کہ میراں ماں صاحبہ خواب میں تشریف لائیں اور کہا:

”سو کوؤں کو کھانا کھلادے۔“

انیس الرحمن صاحب نے بازار سے بیس سیر گوشت خرید کر کوؤں کے لئے ڈال دیا اللہ تعالیٰ نے بچے کو شفاعة عطا فرمائی۔

حکمت و دانائی

* راضی بہ رضا رہنا اس بات کی نشاندہی ہے کہ اللہ تعالیٰ آپ سے خوش ہے۔

* منافق اللہ کا دوست نہیں ہوتا۔

* تقویٰ اور تواضع اعلیٰ ترین صفات ہیں۔

* سیرت نبی ﷺ پر ثابت قدم رہنے سے ایمان و ایقان مضبوط ہوتا ہے۔

* توکل انسان کو غلامی سے آزاد کر دیتا ہے۔

* ہر ظاہر کا وجود اس بات کی علامت ہے کہ اس کا باطن بھی ہے۔

* جو کوشش کرتا ہے وہ پاتا ہے۔

* حضرت علیؓ نے فرمایا ہے:

مومن کسی کا حق مارتا نہیں اور اپنا حق چھوڑتا نہیں ہے۔

* بزرگوں کی غلطیاں ڈھونڈنا خود بڑی غلطی ہے۔



بی بی رانی

بی بی رانی "مُحَمَّد" کی رہنے والی تھیں۔ ان کا شمار صاحب عرفان خواتین میں ہوتا تھا، ولایت کے جلیل القدر مرتبے پر فائز ہونے کے باوجود خود کو ظاہر ہونے نہیں دیا، کوئی بھی ان کے متعلق یہ نہیں جانتا تھا کہ وہ ولی اللہ ہیں۔

ان کا پڑوسی بیمار ہو گیا۔ کسی بزرگ کی خدمت میں حاضر ہوا اور دعا کی درخواست کی۔ بزرگ مرابتے میں چلے گئے اور فرمایا:

"تم نے کسی کا دل دکھایا ہے جس کی وجہ سے تم اس مرض میں مبتلا ہو، تمہارا اعلان میرے پاس نہیں ہے لیکن تمہارے پڑوس میں ایک صاحب دل خاتون رہتی ہیں، ان کی دعا سے انشاء اللہ تمہاری مشکل حل ہو جائے گی۔"

وہ شخص بی بی رانی کی خدمت میں حاضر ہوا اور اپنی تکلیف بیان کی، بی بی رانی نے کہا:

"پریشان نہ ہو انشاء اللہ اچھے ہو جاؤ گے۔"

پھر فرمایا:

"میں گوشہ تھامی میں اپنی زندگی گزارتی تھی اور کوئی مجھ سے واقف نہیں تھا۔ اب جب کہ لوگوں کو پتہ چل گیا ہے زندگی میں لطف نہیں رہا، دنیا سے اب اٹھ جانا ہی بہتر ہے۔ چند روز گزرے تھے کہ بی بی صاحبہ کا انتقال ہو گیا۔

حکمت و دانائی

* انسانیت کی خدمت اللہ کی خدمت ہے۔

* مخلوق کی خدمت بندے کو اللہ سے قریب کر دیتی ہے۔



بی بی حاجیانی

اصل نام فاطمہ تھا۔ حافظ قرآن تھیں۔ جب حج کے لئے تشریف لے گئیں تو دوران سفر رات دن میں ایک قرآن شریف ختم کرتی تھیں اور اس کا ثواب رسول اللہ ﷺ کو بخشتی تھیں۔

آپ مستجاب الدعوات ولیہ تھیں۔ حج کر کے واپس آرہی تھیں تو سمندر میں طوفان آگیا، تمام مسافر زندگی سے مایوس ہو گئے اور آپ سے دعا کی درخواست کی، بی بی حاجیانی نے دعا کے لئے ہاتھ اٹھائے اور نہایت خشوع و خضوع سے دعا مانگی۔ الہی میں تیری رضا میں راضی ہوں اور تیرے سپر اپنی جان کرتی ہوں لیکن یہ تیرے عاجز بندے ہیں ان کے حال پر رحم کر، ان کی مصیبت کو آسان فرمادے، یہاں کی طوفان رک گیا اور جہاز کے مسافروں کو اللہ نے بچالیا۔

آپ نے سجدہ شکر ادا کیا اور حاضرین سے فرمایا:

”اللہ کی امید سے ہمیشہ پر امید رہیں اور یہ یقین رکھیں کہ گناہ خواہ کتنے ہی زیادہ کیوں نہ ہوں اللہ تعالیٰ کی رحمت اس سے بہت زیادہ وسیع ہے۔ سمندر کے بھاگ سے زیادہ گناہ ہوں تب بھی اللہ معاف کر دیتا ہے لیکن اگر پھر خطا ہو جائے تو دوبارہ اللہ کی رحمت میں پناہ لے لیں۔ یاد رکھو اللہ کی رحمت سے مایوس ہونا اللہ تعالیٰ پر ایمان نہ رکھنے کے متراود ہے۔“

حکمت و دنانیٰ

* توبہ کر کے قوبہ پر قائم رہنے کی کوشش کریں۔

* دوبارہ گناہ ہو جائے تو پھر توبہ کر لیں۔

* اللہ اپنے ہر بندے، ہر بندی اور ہر مخلوق سے محبت کرتا ہے۔ وہ اپنی مخلوق کو خوش دیکھنا چاہتا ہے۔

* اللہ کا دار بار نامید ہونے کا دار بار نہیں ایک لاکھ مرتبہ بھی اگر توبہ ٹوٹ جائے تو پھر بھی اللہ سے رجوع کرو۔

* اللہ عیبوں کی پرده پوشی کرتا ہے۔

* اللہ کو تاہیوں اور غلطیوں کو معاف کرتا ہے۔



اماں جی[ؒ]

آپ بڑی عبادت گزار، پرہیز گار، صوم و صلواۃ کی پابند اور تہجد گزار تھیں، رمضان کے علاوہ نفلی روزے کثرت سے رکھتی تھیں، درود شریف کثرت سے پڑھا کرتی تھیں۔

جب ان کا بیٹا فوت ہو گیا تو بہت ادا سر ہنگی تھیں۔ خواب میں سیدنا حضور ﷺ کی زیارت نصیب ہوئی۔ آپ ﷺ نے

فرمایا:

”رنجیدہ نہ ہو اللہ تمہیں سعادت مند بیٹا عطا فرمائے گا۔“

جب بیٹے کی ولادت ہوئی تو آپ نے اس کی تعلیم و تربیت پر خاص توجہ دی۔ بیٹے کو شوق ہوا کہ آپ ﷺ کا دیدار کرے، بیٹے نے ماں سے اس قلبی خواہش کا اظہار کیا۔ اماں بی نے پڑھنے کے لئے ایک دعا بتادی۔ کہتے ہیں کہ بیٹے نے جعرات کی شب خواب میں دیکھا کہ والدہ فرمائی ہیں کہ میں تمہارے انتظار میں ہوں، آؤ تم کو خدمت اقدس ﷺ میں پیش کروں، میرا ہاتھ پکڑ کر آنحضرت ﷺ کی خدمت میں لے گئیں، میں نے دیکھا کہ چاروں طرف لوگ کھڑے ہیں اور رسول ﷺ کچھ لکھوار ہے ہیں اور وہ لوگ لکھ کر اطراف عالم میں بھیج رہے ہیں۔

میری والدہ نے حضور ﷺ کی خدمت میں حاضر کیا کہ یا رسول اللہ ﷺ یہ میرا وہی بیٹا ہے جس کی آپ نے بشارت دی تھی، رسول اللہ ﷺ میری طرف دیکھ کر مسکرائے اور فرمایا:

”ہاں یہ وہی لڑکا ہے۔“

حکمت و دانائی

* دوسروں کی اصلاح کے لئے اس وقت کچھ کیا جاسکتا ہے جب آدمی خود صاحب عمل اور صاحب کردار ہو۔



بی بی حورؒ

حضور ﷺ اور اہل بیت کی محبت سے آپ کا قلب سرشار رہتا تھا۔ عشق رسول ﷺ کی یہ کیفیت تھی کہ رسول اللہ ﷺ کا تذکرہ سن کر دیر تک روئی رہتی تھیں، لوگ انہیں سیرت طیبہ ﷺ پر درس کے لئے اپنے گھر بلاستے تھے، خواتین کی کثیر تعداد آپ کا درس سنتی تھی، حضور ﷺ کے عشق نے آپ کو مستجاب الدعوات بنادیا تھا۔

ایک مرتبہ ایک عورت آپ کے پاس روئی ہوئی آئی۔ آپ نے نہایت شفقت سے پوچھا کہ

”کیا بات ہے؟“

عورت نے کہا:

”شادی کو پانچ سال ہو چکے ہیں مگر ابھی تک اولاد نہیں ہوئی۔“

آپ کچھ دیر خاموش رہیں پھر فرمایا:

”تیرے گھر اولاد ہو گی، بیٹے کا نام عبد الصدر کھنا۔“

کچھ عرصہ کے بعد وہ عورت آپ کے پاس خوشی خوشی آئی۔ اس نے کہا۔ اللہ نے مجھے خوشی کی بشارت دی ہے۔ بی بی حورؒ نے نہایت شفقت سے خاتون کے سر پر ہاتھ رکھا اور اسے مبارک باد دی۔

خاتون نے عرض کیا۔ آپ نے میرے ہونے والے بیٹے کا نام عبد الصدر کھ دیا ہے۔ مجھے یہ نام بہت پسند ہے۔ آپ نے یہ نام کیوں تجویز کیا ہے؟ اس کے پیچھے کیا مصلحت ہے؟

حضرت بی بی حورؒ نے فرمایا:

”حضور ﷺ کا ارشاد مبارک ہے بچوں کے نام ایسے رکھو جو خوبصورت ہوں اور کانوں کو اچھے لگیں۔“

نام کا ٹھپپہ دراصل پیدائش سے بڑھاپے تک ایک دستاویز ہے۔ سب کچھ بدل جاتا ہے لیکن نام نہیں بدلتا، نام کسی فرد کی تشخیص کا واحد ذریعہ ہے۔

جب کسی بچے کا نام رکھا جاتا ہے تو اس کے دماغ میں معنی کے اعتبار سے ایک پیٹرنس (PATTERN) بن جاتا ہے۔ یہی پیٹرنس شعوری زندگی کے لئے مشعل راہ بن جاتا ہے۔

سیدنا حضور ﷺ کا ارشاد عالی مقام ہے:

”بچوں کے نام خوبصورت، خوش پسند اور با معنی رکھو تاکہ نام کی معنویت اور نام کے اثرات بچے کی آئندہ زندگی کو کامیابی اور کامرانی سے ہم کنار کر دیں۔“

نام کے انتخاب میں پاکیاز اور باردار بزرگوں کی اعانت اس لئے حاصل کی جاتی ہے کہ نام کے ساتھ نام رکھنے والے کا ذہن بھی منتقل ہوتا ہے۔

نبی بی حور ایک مرتبہ حج کرنے گئیں۔ روضہ رسول ﷺ پر سلام عرض کیا۔ وہاں موجود تمام لوگوں نے سن کہ حضور ﷺ نے ان کے سلام کا جواب دیا ہے۔

حکم و دنانی

کچھ گھاس کے پتوں میں اگی ہے مٹی

کچھ باغ کے پودوں میں دھلی ہے مٹی

کچھ رنگ برنگ پھول ہوئی ہے مٹی

کچھ تسلیاں بن بن کے اڑی ہے مٹی

(قندربابا اولیاء)



مائی حمیدہ

آپ کی طبیعت سیلانی تھی، چلتی پھرتی رہتی تھیں۔ جہاں بیٹھ جاتی تھیں وہاں کے لوگ خوشی سے بے حال ہو جاتے تھے، جنگل میں آگ کی طرح خبر پھیل جاتی تھی کہ مائی حمیدہ فلاں جگہ پر بیٹھ گئی ہیں۔ لوگوں کے ٹھٹھے کے ٹھٹھے لگ جاتے تھے جو لفظ منہ سے نکل جاتا لوگ اسے اپنی مراد پوری ہونے کا پروانہ جانتے اور خوشی خوشی پیچھے ہٹ جاتے تھے۔

کسی بستی میں آکر بیٹھ گئیں تو ایک شخص آپ کی خدمت میں حاضر ہوا اور کہنے لگا۔ مائی صاحبہ میر اکاروبار مند اہو گیا ہے آپ دعا کر دیں آپ کی دعا سے سوئے ہوئے نصیب جاگ جاتے ہیں۔

بھرپور نظر سے اسے دیکھا اور فرمایا:

”کاروبار میں حسن اخلاق کا میابی کی صفات ہے، دکاندار کی حیثیت سے سوداگر کے اوپر بہت ساری ذمہ داریاں عائد ہوتی ہیں، خریداروں کو اچھی چیزیں فروخت کرے، جس مال پر خود اعتماد نہ ہو وہ فروخت نہ کرے۔ خریدار دکاندار پر اعتماد کرتا ہے اسے بے اعتماد نہ کرے۔ دکان صحیح وقت پر کھولی جائے، صبر کے ساتھ دکان پر جم کر بیٹھے، صحیح بہت جلد بیدار ہو کر فرائض انعام دینے کے بعد رزق کی تلاش میں نکل جانا خیر و برکت کا ذریعہ ہے۔ ملازمین کاروبار کے فروع میں سوداگر کے ہاتھ پر ہیں ہمیشہ ان کے ساتھ بیار و محبت اور نرمی کا سلوک کرنا چاہئے۔“

پھر آپ نے اس کے لئے دعا کی اور اللہ نے کاروبار میں بہت برکت دی۔ عرصہ تک نظر نہیں آتی تھیں تو چہ میگوئیاں شروع ہو جاتی تھیں کہ ضرور کہیں عبادت و ریاضت میں مشغول ہو گئی۔ بہت سے خدار سیدہ لوگ ان سے ملاقات کرنا سعادت سمجھتے تھے۔

فرماتی تھیں:

”اس دنیا کی طرح اور بھی بے شمار دنیا ہیں ہیں۔ اللہ جسے چاہتا ہے اپنے فضل و کرم سے دکھادیتا ہے۔“

کسی نے پوچھا:

”جنات کو دیکھا ہے؟“

آپ نے فرمایا:



”ہاں! میں نے جنات کو دیکھا ہے۔ کئی جن خواتین میری دوست ہیں۔“

حکمت و دانائی

* قرض اتنا دو کہ کوئی واپس نہ دے تو بھول سکو۔

* اپنی بیویوں سے نرم خوئی کے ساتھ بات کرو اللہ نے مردوں کو عورت کا سر پرست بنایا ہے۔

* بیٹھے اور بیٹھی کو بیمار کرو بچوں کے دل میں یہ خواہش بار بار ابھرتی ہے کہ ابا اماں ہمیں بیمار کریں۔

* ہمیشہ بچوں کا حوصلہ بڑھاؤ اس عمل سے بچوں کا داماغ بڑا ہوتا ہے۔

* بچوں کو بہترین لباس پہنانا، عمدہ قسم کے کھانے کھلانا اور اعلیٰ تعلیم دلوانا والدین کی ذمہ داری ہے۔

* بیوی کو چاہئے کہ وہ مصیبت اور پریشانی کے وقت شوہر کی دل جوئی کرے اور اس کا حوصلہ بڑھائے۔

* شوہر کو چاہئے کہ وہ اپنی بیوی پر اعتماد کرے۔ بے اعتمادی گھر کا ماحول خراب کر دیتی ہے۔

* بچوں کو اولیاء اللہ کے قصے سنانا چاہئیں اس عمل سے ان کے اندر اللہ کے دوستوں کی محبت بڑھتی ہے۔



لِلْ مَاجِيٌّ

آٹھویں صدی ہجری میں وادی کشمیر میں اللہ عارفہ ایک عجیب و غریب شخصیت گزری ہیں۔ ہندو کہتے ہیں کہ یہ خاتون ہندو تھیں اور ان کا نام لِلِ الیشوری تھا۔ مسلمان کہتے ہیں کہ مسلمان تھیں انہوں نے اسلام قبول کر لیا تھا۔ کشمیر کے مسلمان ان کو احتراماً ”لِلِ مَاجِی“ کہتے ہیں۔ (”لِلِ مَاجِی“ کا مطلب ہے ”بزرگ خاتون“)

صوفیائے کشمیر کے تذکروں میں ان کو مسلم اولیاء اللہ میں شمار کیا گیا ہے عام طور پر لِلِ ہی کے نام سے مشہور ہیں جو کشمیری زبان میں بیمار کا لفظ سمجھا جاتا ہے۔

لِلِ عارفہ کشمیر کے ایک گاؤں پنڈری تھن (جو سری نگر کے قریب ہے) میں پیدا ہوئیں۔ ان کے والدین متوسط درجہ کے ہندو زمیندار تھے، انہوں نے نومولود پچی کا نام لِلِ الیشوری رکھا، وہ ابھی کمسن ہی تھیں کہ ان کے والدین نے ان کی شادی ایک برہمن زادے سے کر دی، وہ گھر کا سارا کام کا جبڑی محنت سے کرتی تھیں لیکن ان کی ساس ان پر بہت ظلم ڈھاتی تھی اور اپنے بیٹے سے بہو کو پٹواتی تھی۔ دکھ سہتے سہتے وہ اکثر گم سرم رہنے لگیں اور نفس کشی میں لذت محسوس کرنے لگیں ان کی لواحدہ سے لگ گئی اور خرق عادات کا ظہور ہونے لگا، لوگوں نے انہیں دیوی کا درجہ دے دیا اور دور دور سے عورتیں ان کے درشن کو آنے لگیں، بھوم سے گھبر اکر آخر ایک دن وہ گھر سے نکل گئیں اور دشت نور دی اختیار کر لی، جنگلوں، ویرانوں کو اٹھ کا نابالیا۔

مشہور ولی اللہ سید سمنانی تائی جب کشمیر میں آئے تو مل ان کے دست حق پرست پر مسلمان ہو گئیں اور پھر ان کے حلقہ ارادت میں داخل ہو کروقت کا بیشتر حصہ عبادت الہی میں گزار دیا۔

ایک روایت کے مطابق اس سے پہلے سلسلہ سہروردیہ کے شہرہ آفاق بزرگ مخدوم جہانیاں جہاں گشت کشمیر تشریف لائے تو مل نے بھی کسب فیض کیا، مشہور ولی اللہ اور مبلغ اسلام امیر کیم سید علی ہمدانی کشمیر تشریف لائے تو ان سے بھی فیوض و برکات کی سعادت نصیب ہوئی۔

وہ اپنے بیگانوں سب کو برابر سمجھتی تھیں اور رشیمہ انسانیت کو سب سے افضل قرار دیتی تھیں، رنگ و نسل، وطن اور رسوم و رواج سے آزاد تھیں، بت پرستی کی شدید مخالف تھیں اور فلسفہ ہمہ اوست (وحدت الوجود) کی زبردست مبلغ تھیں۔



کشمیر کے نامور صوفی شیخ نور الدین ولی لل عارفہ کے رضامی فرزند اور عقیدت مند تھے۔ اپنی ایک مناجات میں انہوں نے ”مل“ کو اولیاء اللہ خواتین میں شمار کیا ہے اور خدا سے دعا کی ہے کہ وہ انہیں لل ماجی جیسا بنا دے۔

مل کشمیری زبان کی خوش گو شاعرہ بھی تھیں۔ کشمیر کے اہل ذوق حضرات نے ان کو کشمیری شاعری کا بانی بھی قرار دیا۔ ان کی شاعری کے مجموعے چھپ چکے ہیں۔

ایک بار مل کسی جنگل میں سجدہ ریز تھیں کہ ایک بھوکے شیر نے انہیں دیکھا اور ان پر جھپٹا لیکن جب قریب آیا تو اس کی درندگی ختم ہو گئی اور ”مل“ کے پاس بیٹھ کر دم ہلانے لگا۔

حکمت و دانائی

*عورت اور مرد کا وجود بذات خود کچھ نہیں وہ صرف روح کے مظاہر ہیں۔

*کامیابی بے لوث اور بہادر لوگوں کے لئے ہے۔

*چوب خشک اور شمع کا جانا یکساں نہیں۔

*مکھی کو پروانے کا عشق نصیب نہیں ہوتا۔

*جب میں نے فکر و آلام کی دنیا کو خیر باد کہا تو اللہ تعالیٰ کو اپنے دل میں دیکھا۔

ایک بزرگ کہتے ہیں کہ دنیا کی ہر چیز پاک ہے لوگ اس رمز کو سمجھتے نہیں تھے اس لئے ان کو طرح طرح سے پریشان کرتے تھے، ایک دولت مند شخص نے دعوت کا اہتمام کیا اور اس میں معززین شہر کو مد عکیا، دستر خوان بچھا کر برتوں میں کھانا رکھ کر اپر پلیٹ ڈھک دی، ان بزرگ کے سامنے پلیٹ میں ”پاخانہ“ رکھ دیا۔ جب مہماں جمع ہو گئے تو میزبان نے کہا بسم اللہ کھانا شروع کریں۔

بزرگ نے پلیٹ کو ذرا اہٹا یا تو اس میں فضلہ دیکھ کر پلیٹ ڈھک کر کھڑے ہو گئے اور گھر میں موجود سومنگ پول میں کو د گئے۔

تحوڑی دیر میں تالاب میں سے ایک خزیر نکلا اور پلیٹ میں سے فضلہ کھا کر دوبارہ سومنگ پول میں کو د گیا اور حضرت تالاب میں سے نکل کر دستر خوان پر آبیٹھے۔

میزبان نے شرمندگی سے پوچھا:



”حضرت یہ کیا ماجرا ہے۔ آپ تو کہتے تھے کہ ہر چیز پاک ہے۔“

بزرگ نے فرمایا:

”جس کے لئے کھانا پاک تھا وہ کھا گیا۔“

حضرت ”لِلْ“ کی عارفانہ شاعری

”تحفہ“

تو آسمان ہے

تو زمین ہے

تو ہوا ہے

تو دن اور رات ہے

تو چاند ہے

تو پھول ہے

ہر شے تحبی سے ہے

میں تیری عبادت کے لئے کون سا تحفہ لاوں۔

”منزل“

خدا تیرے دل میں قیام فرمائے

اسے دیکھ اور پہچان

تیر تھی یا تراویں میں رہنے

گنگا میں نہانے، ٹونے ٹوٹکے کرنے سے

وہ نہیں ملتا۔



”جاگو“

کچھ ایسے ہیں جو سوئے ہوئے ہیں

لیکن اصل میں جاگ رہے ہیں

کچھ لوگ ایسے ہیں جو جاگ رہے ہیں

لیکن اصل میں سوئے ہوئے ہیں

کوئی نہانے کے باوجود ناپاک رہتا ہے

اور کوئی نہائے بغیر پاک رہتا ہے۔



بی بی سارہ[ؒ]

قرآن و سنت کے مطابق زندگی گزارنے کی پوری پوری کوشش کرتی تھیں۔ اتنی پاکیزہ اور منور تھیں کہ جب بھی آپ کو خاندان والوں کی طرف سے تکلیف پہنچی آپ نے انہیں اللہ کے لئے معاف کر دیا۔

چودہ سال کی عمر میں سورہ حمل کی تلاوت کے دوران روشن اور چمکتا ہوا ستارہ نظر آیا، ان کی نظر ستارے پر گئی تو ستارہ اپنی جگہ سے ہٹتے ہٹتے بادل کے ایک ٹکڑے کے پاس چلا گیا، پھر یہ ستارہ ان کی پیشانی پر چکنے لگا اور بی بی سارہ حضور ﷺ کی زیارت سے مشرف ہوئیں۔ رسول ﷺ نے فرمایا:

”تم نے دنیا میں آکر اپنا وعدہ پورا کیا، میں وعدہ کرتا ہوں کہ روز محشر تمہاری شفاعت کروں گا۔“

بی بی سارہ[ؒ] کو حضور ﷺ سے والہانہ محبت اور عقیدت تھی، کثرت سے درود شریف پڑھتی تھیں۔ حج کے بعد مدینہ منورہ تشریف لے گئیں اور روضہ اطہر پر حاضری دی تو دیکھا کہ حضور ﷺ باہر تشریف لائے اور ایک ہاتھ میں تھاں ہے جس میں سفید گلب کے پھول ہیں اور بڑی بڑی کھوریں ہیں۔ آپ ﷺ نے ان کے سر پر ہاتھ پھیرا اور فرمایا

”خدادین و دنیا میں تیر اجلا کرے۔“

آپ نہایت کم گو تھیں اور زیادہ تر مراقبے میں مشغول رہتیں تھیں۔

بی بی سارہ[ؒ] نے اپنا ایک مراقبہ لکھا ہے۔

”میں نے مراقبہ میں دیکھا کہ کوئی مجھے آسمان کی طرف لے جا رہا ہے اور میں ساتویں آسمان پر پہنچ گئی ہوں وہاں میں نے ایک سریلی آواز سنی ”آسمان پر رہنے والے تم سے خوش ہیں اور میں بھی تم سے خوش ہوں۔“ ساتھ ہی سفید رنگ کی روشنی سے فضا معمور ہو گئی۔ میں نے محسوس کیا کہ یہ آواز اللہ کی آواز ہے۔“

حکمت و دانائی

* بندے کے اوپر یہ فرض ہے کہ وہ اللہ تعالیٰ کی ذات اور صفات کی معرفت حاصل کر لے۔

* یقین تلاش میں سرگردان رہتا ہے تو حقیقت عیاں ہو جاتی ہے۔

* متقی سے مراد وہ انسان ہے جو سمجھنے میں بڑی احتیاط سے کام لیتا ہے۔ ساتھ ہی دل میں بدگمانی کو راہ نہیں دیتا۔

* قرآن آئینہ کی طرح ہے جو آپ کے اندر ہر ہر داغ اور دھبے کو نمایاں کر کے پیش کرتا ہے۔

* حضرت سمازہؓ کو یہ فضیلت عطا ہوئی کہ انہوں نے اللہ کی آواز سنی۔

نبی کریم ﷺ نے فرمایا:

مسلمانوں کے عیبوں کے پیچے نہ پڑو جو شخص اپنے مسلمان بھائیوں کے پوشیدہ عیبوں کے درپے ہوتا ہے۔ اللہ اس کے چھپے ہوئے عیبوں کو طشت از بام کر دیتا ہے اور جس کے عیب افشاں کرنے پر اللہ متوجہ ہو جائے تو پھر اس کو رسوا کر کے ہی چھوڑتا ہے اگرچہ وہ اپنے گھر کے اندر گھس کر بیٹھ جائے۔



مائی صاحبہ[ؒ]

سر و قد، لالہ رخسار، غزالِ چشم، غنچہ دہن، کتابی چہرہ، صراحی گردن، بال ایسے جیسے چاندی کے تار، مائی صاحبہ[ؒ] ہر وقت گھومتی پھرتی رہتی تھیں۔ ان کا معمول تھا کہ کبھی کسی کے گھر چلی گئیں اور کبھی کسی کے گھر۔ جس کے گھر جاتی تھیں اس کے گھر خیر و برکت ہو جاتی تھی لوگ ان کی بہت عزت کرتے تھے اور کوشش کرتے تھے کہ وہ زیادہ دن ان کے گھر مہمان ٹھہریں۔ ایک دن معطر معطر خرماں مائی صاحبہ تشریف لائیں۔ کمرے میں قدم رکھا تو جھمکا کہ ہوا اور آنکھوں کے سامنے قوس و قزح کے رنگ بکھر گئے، مائی صاحبہ نے مجنور نگاہوں سے مجھے دیکھا اور بولیں:

”بیٹا! تجھے دیکھنے کی تمنا تھی سوپوری ہو گئی۔“

حیرت زده آنکھوں اور کھوئے ہوئے دماغ سے میں نے پوچھا کون ہیں آپ اور کہاں سے آئی ہیں؟ آپ کا نام کیا ہے؟

ملکوتی تبسم کے ساتھ گویا ہوئیں میرے دونام ہیں ایک نام مفروضہ اور فکشن ہے اور دوسرا نام مفروضہ اور فکشن کی الٹ ہے۔ میں نے نام کی تعریف ایسی کبھی نہیں سنی تھی حیرت اور استجواب سے پوچھا:

”کیا نام بھی غیر حقیقی ہوتے ہیں؟ نام تو پیچاں کا ذریعہ ہے۔“

مائی صاحبہ[ؒ] عجیب انداز میں خلاء میں گھورتے ہوئے بولیں:

”بیٹا تمہارا نام کب رکھا گیا تھا؟“

میں نے مودبانہ جواب دیا۔ ”جب میں پیدا ہوا تھا۔“

ہنسنے ہوئے کہا۔ ”تم وہی ہو جو پیدا ہوئے تھے؟ کیا تمہارا ایک ایک عضو بدل نہیں گیا؟ کیا تم پنگوڑے سے زمین پر آ کر دندناتے نہیں پھرتے؟ جب تم پیدا ہوئے تو کیا تمہارے ہاتھ اتنے ہی بڑے تھے جتنے اب ہیں؟ اور اپنے قد کا ٹھک کے بارے میں تمہاری کیا رائے ہے؟“

خفت اور ندامت کے ساتھ میں خاموش ہو گیا۔ تجسس نے مجبور کیا تو پھر پوچھا۔ ”آپ کون ہیں؟“



کہنے لگیں۔ ”میرے دو وجود ہیں ایک وجود پر ہر لمحہ موت وارد رہتی ہے جس لمحے موت وارد ہوتی ہے اس لمحے ایک اور وجود تشكیل پا جاتا ہے۔ میرا یہ وجود لمحہ بہ لمحہ موت اور لمحہ بہ لمحہ حیات ہے، میرا دوسرا وجود وہ ہے جس پر لمحات، گھنٹے، دن اور ماہ و سال اشنا مدار نہیں ہوتے، نہ تو وہ پیدا ہوتا ہے اور نہ وہ مرتا ہے۔

مائی صاحبہ کی زبانی اسرار و رمز کی یہ باتیں سن کر ذہن میں خیال آیا کہ یہ کوئی بڑی عالم فاضل عورت ہیں۔ دماغ میں جیسے ہی یہ خیال وارد ہو اما مائی صاحبہ بولیں:

”نہیں بیٹا نہیں۔ میں عالم فاضل نہیں ہوں۔ مجھے تو بخط بھی لکھنا نہیں آتا، ہاں میں خواجہ غریب نوازؒ کی داسی ضرور ہوں۔“

”آپ خواجہ غریب نوازؒ کی داسی ہیں۔ آپ کا قیام کہاں ہے؟“

فرمایا:

”قیام مقام سے ہوتا ہے، میرے دو مقام ہیں ایک مقام ٹائم اور اسپیس میں بند ہے میں اسی مقام میں خود کو پابند اور مقید محسوس کرتی ہوں، چند میل اگر سفر کرنا پڑے تو وسائل کی محتاجی ہے، میرا دوسرا مقام وہ ہے جہاں میں وسائل کی محتاج نہیں ہوں، وسائل میرے پابند ہیں۔“

قیام اور مقام کی یہ فکر انگیز گفتگو سن کر میری کیفیت ایسی ہو گئی جیسے کسی ساٹھ سالہ کسان کے سامنے ایسی فارمولہ بیان کیا جا رہا ہو۔ مائی صاحبہؒ نے جب دیکھا کہ میں نرسوں ہو گیا ہوں تو دو قدم آگے بڑھیں اور شفقت سے میرے سر پر ہاتھ پھیرا، ابھی ان کا شفقت بھرا ہاتھ میرے سر پر ہی تھا کہ بچوں نے شور مچا دیا۔ دادی آگئیں۔ دادی نے بھی اپنے معصوم پوتے اور پوتیوں کو کلیجے سے لگالیا اور ڈھیروں دعائیں دیں۔

بڑی بیٹی نے گلے میں ہاتھ ڈال کر کہا۔ دادی کچھ اپنی زندگی کے بارے میں بتائیں؟ مائی صاحبہ کچھ دیر کے لئے خاموش ہو گئیں۔

آنکھوں سے آنسو بننے لگے اور انہوں نے اپنی آپ بیتی اس طرح بیان کی۔

”میرا نام جیاتی تھا، عمر ہو گی کچھ چودہ سال۔ ماں باپ نے پھیرے کروادیئے، ابھی دہن کے خواب پورے بھی نہ ہوئے تھے کہ پتی روٹھ گیا، سرال والوں نے مجھے ستی کرنے کے مشورے شروع کر دیئے۔ میرے کانوں میں بھنک پڑ گئی۔ میں گھپ اندر ہیری رات میں سرال سے میکے پہنچی۔ ماتا جی نے مجھے سینے سے لگایا، لیکن میرا باپ مذہبی آدمی تھا اس نے اس طرح گھر آنا پسند نہیں کیا۔ جب تین پھر رات ڈھل گئی تو ماں نے مجھے پچھلے دروازے سے باہر کر دیا۔ میں دوڑتی رہی دوڑتی رہی یہاں تک کہ افق سے سورج نمودار ہوا۔ درختوں کے ایک جھنڈ میں دن بھر پڑی روئی رہی سسکتی رہی اور اپنے مقدر کو کوستی رہی۔ سورج نے جیسے ہی

رات کے پر دے میں اپنا چہرہ چھپایا میں منزل کا تعین کئے بغیر پھر دوڑنے لگی۔ اہلہ ان پیروں سے نحیف و نزار جسم اور خشک حلق کے ساتھ نہیں معلوم کس طرح خواجہ غریب نواز کے دربار میں جا پہنچی۔ ڈر اور خوف کا غالبہ اتنا تھا کہ مزار کے اندر جا کر میں نے اندر سے کنڈی لگائی اور خواجہ صاحب کی لحد سے لپٹ کر لیت گئی۔ سکون ملا۔ لگتا تھا کہ میں دو چار سال کی بچی ہوں اور خواجہ غریب بُگی قبر ماں کی گود ہے۔ ادھر میں سرور کی کیفیت میں سرشار تھی، باہر کہرام مج گیا، کوئی دیوانی اندر گھس گئی ہے، لوگ چیختے رہے، چلاتے رہے، دروازہ پیٹتے رہے مگر میں سکون کی وادی میں تھی مجھ پر کوئی اثر نہیں ہوا۔ بالآخر میں نے دروازہ کھول دیا اور وہاں جھاڑو دینے کی خدمت میں معمور کر دی گئی۔ پاکستان بناؤ اپنی ہی جیسی ایک عورت پر عاشق ہو گئی اور اس خاتون کے ساتھ پاکستان آگئی۔

چھوٹی بیٹی نے پوچھا دادی امام ہمارے گھر کا پتا آپ کو کس نے بتایا ہے؟

مائی صاحبہ نے بہت زور کا تھہ لگایا اور فرمایا:

”بیٹی! جس بندے کو اپنے اصل مالک کا پتہ مل جاتا ہے اس کے لئے کوئی پتہ، کوئی ٹھکانہ، کوئی مقام ڈھونڈنا مشکل نہیں ہوتا۔“
 سبحان اللہ کیا سعید دن تھا کہ پورے دن انوار کی بارش برستی رہی، درود یوار سے روشنیاں پھوٹتی رہیں، ایسا سماں تھا کہ جس کو صرف محسوس کیا جا سکتا ہے، بیان نہیں کیا جا سکتا۔ رات کو رخصت ہوتے وقت میں نے مائی صاحبہ کی قدم بوسی کی ان کے نزم اور جھاگ سے ملائم ہاتھوں کو چوما۔ آنکھوں سے چھوا اور بے قرار دل کے ساتھ کہا:

”مائی صاحبہ کوئی نصیحت کریں۔“

مائی صاحبہ ایک دم آسمان کی طرف دیکھنے لگیں اس طرح کہ پلکوں کا ارتعاش رک گیا، ڈھیلوں کی حرکت ساکت ہو گئی، لگتا تھا کہ ذہن و دماغ دونوں کسی نادیدہ نقطے پر مر کو زہیں۔ ہم سب نے خود اماں کے استغراق اور جگی سے معمور چہرے کو تلتے رہے۔ ایک بلند آواز گو نجی:

”بیٹا!“

انگشت شہادت کھلی ہاتھ آسمان کی طرف بلند ہوا اور زبان سے یہ الفاظ نکلے۔

”رب راضی، سب راضی۔“



حکمت و دانائی

*رب راضی سب راضی۔

*وجود لمحہ بہ لمحہ موت اور لمحہ بہ لمحہ حیات ہے۔

*ہر لمحہ، ہر آن موت وارد ہوتی ہے۔ جس لمحے موت وارد ہوتی ہے اسی لمحے ایک نیا وجود تشکیل پا جاتا ہے۔

*جس بندے کو اپنے اصل مالک کا پتہ چل جاتا ہے وساںل اس کے پابند ہو جاتے ہیں۔

*مرشد سے طلب کرتے رہنا چاہئے، جب تک بچہ روتا نہیں ماں دودھ نہیں پلاتی۔

*کسی کو دوست کہہ دیا تو دوستی ہر حال میں نبھاؤ۔

*مرشد کا دروازہ مضبوطی کے ساتھ کپڑا۔

*جس کام مرشد نہیں اس کا اعتبار نہیں۔

*مرشد جو کہے وہ کرو مرشد کی نقل نہ کرو۔

بے سجادہ رنگیں کن گرت پیر مغل گوید

کہ سالک بے خبر نہ بود زراہ ور سم منزراہا



حضرت بی بی پاک دامناں[ؒ]

حضرت بی بی پاک دامناں[ؒ] چھ بہنیں تھیں۔ جن کے نام یہ ہیں۔ بی بی حاجی، بی بی تاج، بی بی نور، بی بی گوہر اور بی بی شہناز۔ یہ بہنیں ایک خدا پرست عابد وزادہ ولی اللہ سعید احمد نو شیر کی بیٹیاں تھیں۔ یہ سب عابدہ وزادہ بہنیں علم دین میں کمال رکھتی تھیں۔

عبادت کے لئے ایک حجرہ مخصوص کر رکھا تھا جس میں شب بیداری کیا کرتی تھیں، گھر میں کام کرنے والے اکثر یہ منظر دیکھتے تھے کہ حجرے میں دودھیار نگ کی روشنی پھیلی ہوئی ہے اور روشنیوں کے ساتے ادھر ادھر آتے جاتے ہیں۔

ان بی بی صاحبان کی برکت سے بہت سے لوگ مشرف بہ اسلام ہوئے۔ جب یہ خبر لاہور کے حاکم تک پہنچی تو وہ پریشان ہو گیا اور اپنے لڑکے کو حکم دیا کہ ان کے پاس جا کر کہے کہ میرے ملک سے نکل جائیں۔ جب لڑکا ان کی خدمت میں حاضر ہوا تو وہ بھی ان کا مرید ہو گیا۔ بی بی حاجی صاحبہ نے اس کا نام شیخ جمال رکھا۔ شیخ جمال ان کے پاس ہی ٹھہر گیا۔

جب پنجاب میں لشکر کشی ہوئی تو شہر لاہور کو بھی تاراج کر دیا۔ ان بیویوں نے خدا سے التجا کی کہ ہمیں نامحروموں کی دست بردار محفوظ رکھ، ہمیں زمین میں پیوند کر دے چنانچہ ایسا ہی ہوا زمین پھٹ گئی اور یہ چھ بیٹیاں زمین میں سما گئیں۔ ان بیویوں کے مزار آج بھی لاہور میں موجود ہیں۔



بی بی الکنڑہ تبریزؒ

بی بی الکنڑہ تبریزؒ نے ایک عیسائی گھرانے میں آنکھ کھولی، غریب قبیلے سے تعلق تھا۔ آپ کے والد توحید پرست تھے اور اکثر ان کو بشارتیں ہوتی تھیں۔ باپ کی یہ صفت بی بی الکنڑہ تبریزؒ میں بھی منتقل ہوئی۔

بی بی الکنڑہ تبریزؒ راتوں کو عبادت میں مصروف رہتی تھیں۔ ان کی شکل پر نور برستا تھا۔ آہستہ آہستہ باپ اور بیٹی دونوں کی بزرگی کے چرچے عام ہو گئے، پریشان حال مخلوق ان کی جھونپڑی کے قریب جمع ہونے لگی۔ بی بی الکنڑہ تبریزؒ ان لوگوں کے لئے دعا کرتی تھیں اور اللہ تعالیٰ لوگوں کی مرادیں پوری کر دیتے تھے۔

چند بانجھ عورتیں ان کے پاس آئیں اور گریے زاری کرنے لگیں کہ ان کے شوہر سوکن لے آئیں گے۔ بی بی الکنڑہ تبریزؒ پر خواتین کی آہ و زاری کا بہت اثر ہوارات کو انہوں نے اللہ تعالیٰ سے دعا کی، اچانک ان پر غنوادگی طاری ہو گئی سارا ماحول نورانی ہو گیا، نہایت معطر بھینی بھینی خوشبو چھیل گئی اور ایک جلیل القدر خاتون نظر آئیں، خاتون نے نہایت دل آویز مسکراہٹ سے کہا:

”کنڑہ! میں بنت رسول ﷺ ہوں، تمہاری اللہ پرستی اور مخلوق خدا کی بھلائی ہمیں پسند آئی، تمہارے عمل میں اخلاص ہے۔ بے اولاد اور بانجھ عورتوں کے لئے اس جنگل میں ایک بوٹی ہے جس کے ہر پودے میں پانچ شاخیں، ہر شاخ پر چودہ پتے ہیں اس بوٹی کے پتوں، جڑوں اور پھولوں کو شہد میں ملا کر بانجھ عورتوں کو کھلادے۔“

کنڑہ! نہ لوٹانا کسی سوالی کو اپنے گھر سے خالی ہاتھ واپس۔“

اگلے دن صحیح بی بی الکنڑہ تبریز جنگل میں سے بوٹی تلاش کر کے لے آئیں اور ضرورت مند خواتین کو یہ بوٹی دے دی۔ اس طرح وقت گزر تارہا، بی بی الکنڑہ تبریز خلوص کے ساتھ خدا کی عبادت میں مشغول رہیں ہمیشہ یہ دعا کرتیں کہ

”اے خدا! اس جنگلی قبیلے میں میری مدد کیجئے، مجھے اپنے پسندیدہ بندوں میں شامل کیجئے اور مجھے اپنا قرب عطا فرمادیجئے۔“

اللہ نے آپ کی دعا قبول کی۔

خواب میں غیبی آوازنے حکم دیا:

”یہاں سے نکل جاؤ، تم تمہاری مدد کریں گے۔“



آنکھ کھلتے ہی جھونپڑی سے نکل پڑیں۔ جگل بیابان میں سفر کیا۔ بالآخر ایک مسلمان قبیلے میں پہنچ گئیں اور اسلام قبول کر لیا۔

خواتین جو ق در جوق ان کی زیارت کو آئیں قبیلے میں جشن منایا گیا، سب لوگوں نے آپ کو خلوص اور محبت سے اپنے قبیلے میں شامل کر لیا۔ آپ نے نصیحت کی:

”اللہ ہر جگہ موجود ہے۔“

کافی عرصہ تک بستی کے لوگوں نے آپ سے فیض پایا، بالآخر ایک دن کہیں اور چلی گئیں اور پھر ان کا کہیں کوئی پتہ نہ چلا۔



لبی عزیزہ

آپ کنیز تھیں۔ صوم و صلوٰۃ کی پابند تھیں۔ اللہ تعالیٰ سے مناجات کرتیں تھیں تو آواز میں درد بھر جاتا، مناجات کرتے ہوئے ایک رات دعا گئی:

”اے میرے معبد! آپ کو مجھ سے محبت کی قسم مجھ پر رحم کیجئے۔“

ان کا مالک یہ سن رہا تھا وہ بولا۔

”اس طرح نبیں یوں کہہ، اے اللہ! تجھ کو مجھ سے محبت رکھنے کی قسم۔“

لبی کمزہ نے کہا:

”اللہ کی مجھ سے محبت ہی تو ہے جو میں عبادت میں مصروف ہوں۔“

پھر بولیں:

”اے اللہ! میر اور آپ کا معاملہ اب تک چھپا رہا اب مخلوق کو خبر ہو گئی ہے اب مجھے اپنے پاس بلائے۔“

یہ کہہ کر اللہ ہو کی ضرب لگائی اور جان، جان آفریں کے سپرد کر دی۔

حکمت و دانائی

* جہاں شک ہے وہاں سے یقین چلا جاتا ہے۔

* یہ اللہ تعالیٰ کی مجھ سے محبت ہی تو ہے جو میں عبادت میں مشغول ہوں۔

* وہ بندہ جو اللہ سے زیادہ دوسرا چیزوں کو عزیز رکھتا ہے اللہ کا سچا بندہ اور شیدائی نہیں ہے۔

* ایک آدمی زبانی دعویٰ کرتا ہے کہ میں اپنے محبوب سے محبت کرتا ہوں لیکن جب ایثار اور قربانی کا وقت آتا ہے تو وہ اپنے قول میں سچا ثابت نہیں ہوتا، اس کی محبت قابل تسلیم نہیں ہے۔

* اللہ تعالیٰ سے جو لوگ محبت کرتے ہیں ان سے اللہ تعالیٰ بھی محبت کرتا ہے اور جب اللہ تعالیٰ کسی بندے سے محبت کرتے ہیں تو اس کا دل محبت سے معمور ہو جاتا ہے، محبت کی یہ خوبی سماوات اور زمین پر محیط ہو جاتی ہے، زمین کی ہر مخلوق چاہے وہ انسان ہو، پرندہ ہو، پرندہ ہو، درخت ہو، پھول ہو، بادل ہو، ہوا ہو اس شخص سے محبت کرنے لگتی ہے۔

* حضور اکرم ﷺ کا رشاد ہے:

”مر جاؤ مر نے سے پہلے۔“

”مر جاؤ مر جانے سے پہلے۔“ کامفہوم یہ ہے کہ دنیاوی زندگی میں رہتے ہوئے مرنے کے بعد کی زندگی کا علم حاصل کر لوجب مرنے کے بعد کی زندگی کا علم حاصل ہو جاتا ہے تو انسان کے اوپر سے موت کا خوف ختم ہو جاتا ہے۔



بی بی بنت کعب ^ر

سیدنا حضور علیہ الصلوٰۃ والسلام کی محبت میں خوش الحانی سے اشعار پڑھتی تھیں۔ مخلوق کی خدمت کرنا ان کا نصب العین تھا۔

شدید بیماری میں لوگوں سے ملنے سے عاجز ہو گئیں تو رات کو خواب میں ایک نورانی بزرگ ان کے پاس آئے، بی بی صاحبہ نے پوچھا۔ ”آپ کون ہیں؟“

بزرگ نے کہا۔ ”میں تمہارا باپ ہوں۔“

آپ کو خیال گزرا کہ حضرت علیؑ ہیں۔ کہنے لگیں۔

”اے امیر المؤمنین! امیری حالت دیکھئے۔“

فرمایا: ”میں رسول اللہ ﷺ ہوں۔“

یہ سن کر زار و قادر رونے لگیں اور عرض کیا:

”یا رسول اللہ ﷺ! امیری حالت پر رحم فرمائیے اور مجھے تدرست کر دیجئے۔“

آپ ﷺ نے کچھ پڑھ کر دم کیا اور فرمایا:

”اللہ کے حکم سے کھڑی ہو جاؤ۔“

آپ فوراً کھڑی ہو گئیں۔ نبی کریم ﷺ نے فرمایا:

”تم اب صحیت مند ہو۔ جب آپ سوکرائیں تو بیماری ختم ہو چکی تھی۔“

آپ لوگوں کو تلقین کیا کرتی تھیں کہ حق و صداقت کے پیکر معلم اخلاق حضور علیہ الصلوٰۃ والسلام کی تعلیمات پر عمل کرو۔

دوستوں سے خوش دلی، نرم خوئی اور اخلاص سے ملو۔ کھلے دل سے ان کا استقبال کرو، ملاقات کے وقت اور دوستوں کے معاملات میں لاپرواںی، بے نیازی اور روکھاپن اختیار نہ کرو۔



نبی کریم ﷺ جب کسی سے ملاقات فرماتے تھے تو پوری طرح اس کی طرف متوجہ ہو جاتے تھے۔

حکمت و دانائی

* جو حکمت ہے وہی عظمت پاتا ہے۔

* معاف کرنے سے انسان کا ظرف سمندر جیسا بن جاتا ہے۔

* اشیاء کے بجائے اشیاء کے خالق سے دل لگاؤ۔

* مہمان نوازی انبياء کرام کا پسندیدہ عمل ہے۔

* سخنی کے مال میں برکت ہوتی ہے۔



بی بی ستارہ

ریاضتوں اور مجاہدوں میں کمال حاصل تھا۔ نماز تہجد سے فجر کی نماز تک مراقبہ کرتی تھیں۔ مراقبہ میں دیکھا۔ مادی جسم لہروں میں تبدل ہو کر کائنات میں پھیل گیا ہے۔ تخلیق میں روشنیوں کا عمل دخل ہے کوئی تخلیق روشنی کے تانے بنانے کے بغیر نہیں ہے۔ ایک مرتبہ ان کا بیٹا پانی میں ڈوب گیا شور مچ گیا کہ لڑکا مر گیا ہے۔ لوگ ان کو صبر کی تلقین کرنے لگے۔ انہوں نے کہا کہ میرا بیٹا نہیں ڈوبا۔ دریا کی طرف جا کے بیٹے کو آواز دی:

”اے بیٹے!“

بیٹے نے جواب دیا:

”جی اماں۔“

اور پانی سے زندہ نکل آیا۔ بیٹے کو پیار کیا اور لوگوں سے کہا:

”جو مصیبت آنے والی ہوتی ہے اللہ اس کی خبر پہلے سے مجھے دے دیتا ہے، بیٹے کے ڈوبنے کی خبر نہیں دی گئی تھی اس لئے میں نے اس کے مرنے کا یقین نہیں کیا۔“

حکمت و دانائی

* ارادے میں یقین کی روشنیاں شامل ہونے سے ارادے پر عمل درآمد ہو جاتا ہے۔



شامہ بنت اسدؓ

جب آپ چھوٹی سی تھیں تو اکثر گھر سے غائب ہو جاتی تھیں۔ ڈھونڈنے سے کسی درخت کے نیچے یا ویرانے میں ملتی تھیں۔ ایک دفعہ اپنی والدہ کے ساتھ جا رہی تھیں کہ والدہ نے چلتے چلتے پچھے مڑ کر دیکھا تو بی شامہ غائب تھیں۔ گھر میں جا کر دیکھا تو وہ کمرہ میں لیٹی تھیں۔ دس سال کی عمر میں تہجیر پڑھتی تھیں، انہیں غیبی آوازیں آتی تھیں۔

شروع میں گھروالے فکر مند ہوئے لیکن جلد ہی انہیں یقین ہو گیا کہ شامہ اللہ والی ہیں۔ گھروالوں نے رشتہ داری میں شادی کر دی۔ شادی کے کچھ عرصہ کے بعد بیوہ ہو گئیں اس کے بعد انہوں نے گوشہ نشینی اختیار کر لی۔ خواب میں آپ کو سیدنا حضور ﷺ نے حکم دیا کہ

”مخلوق خدا کو فیض پہنچاؤ۔“

بی بی شامہ نے لوگوں سے ملنا جانا شروع کر دیا اور اللہ کی مخلوق کی خدمت میں مصروف ہو گئیں۔

ایک شخص آپ کی خدمت میں حاضر ہوا۔ کہنے لگا بی صاحبہ مجھ پر رزق تنگ ہو گیا ہے۔ آپ نے فرمایا:

”تمہارے گھر بیٹی پیدا ہو گی اس کا نام خدیجہ رکھنا۔“

اس شخص نے خدیجہ نام رکھنے کی وجہ پوچھی۔ آپ نے فرمایا:

”خدیجہ نام رکھنے سے خوشحالی اور رزق کی فراوانی ہوتی ہے۔“

حکمت و دانائی

* اللہ کی مخلوق کو فیض پہنچاؤ۔

* اٹھو اور زمین پر گھوم پھر کر اللہ کا فضل تلاش کرو۔

* کسی کی دل آزاری نہ کرنا سب سے بڑی نیکی ہے۔

* کوئی خاتون یا کوئی مرد جب اللہ کے لئے جدوجہد کرتا ہے تو اس پر مستقبل مکافیہ ہونے لگتا ہے۔

*ماضی میں اللہ کی طرف سے جو نعمتیں ملی ہیں انہیں یاد کرو۔

* مستقبل کی فکر نہ کرو صرف تدبیر کرو باقی اللہ کے اوپر چھوڑ دو۔



ملانی جی

قیام پاکستان کے بعد ان کے اہل خانہ پھر گئے اور یہ کراچی کے ایک علاقے میں ایک نیک دل خاتون کے گھر رہنے لگیں، ملانی جی بچوں اور بچیوں کو قرآن پاک پڑھاتی تھیں۔ نہایت خوددار اور قناعت پسند تھیں۔ کبھی کسی سے کچھ لینا پسند نہیں کیا، خاموشی سے تلاوت اور نماز میں مشغول رہتیں، بہت کم گو تھیں یہاں تک کہ پھرے ہوئے بچوں کا بھی ذکر نہیں کرتی تھیں، بہت پوچھنے پر کہتیں:

”اللہ کی یہی مرضی ہے۔“

روزے بہتر کھتی تھیں۔

سب لوگ ان کا بہت احترام کرتے تھے، حج کرنے کی دلی خواہش تھی۔ حج سے آنے کے بعد فرمایا:

”میری زندگی کا مقصد پورا ہو گیا۔“

پیاری کے دوران انہوں نے پڑوسیوں سے کہا:

”میری خواہش ہے کہ مجھے میری اولاد دفن کرے۔“

ظاہر اتنی طویل مدت کے بعد ان کی اولاد کا ملنا مشکل مرحلہ تھا لیکن قدرت کے اپنے طور طریقے ہیں ایک روز اچانک ان کا یہاں پہنچ گیا۔ دو دن کے بعد ان کا انتقال ہو گیا اور ان کی خواہش کے مطابق ان کی اولاد نے ان کی تدفین کی۔

حکمت و دنانی

اللہ کی رضا میں راضی رہنا ہی زندگی ہے۔

* جس نے اللہ سے دوستی کر لی اسے سب کچھ مل گیا۔

* قناعت پسند آدمی ہر حال میں اللہ کا مشکور رہتا ہے۔

* انسان وہ ہے جو ایک آن بھی اللہ سے غافل نہ ہو۔

دیکھنے والی آنکھ دیکھتی ہے کہ اللہ ہر جگہ ہے۔

* دل اللہ کا گھر ہے اس کو صاف سترار کھو۔

* دل کے آئینہ میں ہے تصویر یار کی۔ جب ذراً گردن جھکائی دیکھ لی۔

* ضمیر کی راہنمائی قبول کرو ضمیر نور باطن ہے۔



بی بی نور بھریؒ

آپ پر جذب و سلوک کی کیفیت طاری رہتی تھی۔ علوم و معارف کی باتیں کرتی تھیں۔ ایک مرتبہ فرمایا:

”مال کے پیٹ میں نہ کوئی پھل دار درخت موجود ہے اور نہ وہاں کوئی دودھ یا غلہ موجود ہے، بچہ ایک قانون، ایک اصول، ایک ضابطہ ایک نظام کے تحت پیٹ کی اندر ورنی کوٹھری میں پرورش پاتا رہتا ہے۔ قدرت چاہتی ہے کہ ہم قدرت کی نشانیوں پر غور کر کے نیکوکاروں کی زندگی بس رکریں اس لئے کہ نیکوکاری قدرت کی حسین ترین صفت ہے۔ خالق کا عرفان حاصل کرنے کے لئے خود اپنی ذات کا عرفان ضروری ہے۔ اور اپنی ذات کا عرفان یہ ہے کہ ہم اپنے اندر موجود اللہ کے نور کا مشاہدہ کریں۔

بی بی نور بھریؒ کا زیادہ تر وقت استغراق میں گزرتا تھا، جب آپ کے پاس کوئی مہمان آتا اور گھر میں کوئی چیز نہ ہوتی تو آپ دیکھیں میں پانی ڈال کر چوہ لہے پر رکھ دیتی تھیں۔ کبھی اس ہنڑیا میں سے عمدہ قسم کے پکے ہوئے چاول نکلتے اور کبھی گوشت کی خوشبو پھیل جاتی۔

حکمت و دانائی

* جو عمل رسول کریم ﷺ نے کیا ہے اس پر عمل پیر اہو جاؤ، جو کام رسول کریم ﷺ نے نہیں کیا اسے چھوڑ دو۔

* جب کسی بزرگ کی خدمت میں جاؤ تو کچھ نہ کچھ ہدیہ لے کر جاؤ چاہے وہ ماچس کی ایک ڈبیہ ہو۔

* بزرگوں کی مجلس میں خاموش رہ کر ان کی گفتگو سنو، ادب و احترام ملحوظ رکھ کر سوالات کرو تاکہ مجلس میں موجود لوگ بھی ان کے علم سے استفادہ کریں۔

* گونگے بہرے بن کر نہ بیٹھو اولیاء اللہ کی مجلس میں ادب کے ساتھ سوال کرو۔

* بچوں پر شفقت کرو بڑوں سے محبت کرو۔

* صبح شام میں بابا کو سلام کرو۔

بچوں کو ادب سکھاؤ اور مناسب وقت پر انہیں تحفے دو۔



مائی جنت[ؒ]

مائی جنت تھوددار بزرگ خاتون تھیں۔ جب دنیانید کی آغوش میں چلی جاتی تو بستر سے اٹھ جاتیں۔ دل سوز آواز میں اللہ کی حمد و ثناء بیان کر کے کہتیں:

”اے میرے محبوب! میں تیری راہ میں پیٹھی ہوں، تیری محبت کی روشنی میرے دل میں پھیل رہی ہے کیا اس پر بھی تو مجھے قرب عطا نہیں کرے گا، نہیں نہیں اے میرے اللہ! اے میرے محبوب ایسا نہ کرنا۔“

مائی جنت ایک مرتبہ کہیں سے آرہی تھیں کہ ایک صاحب ملے پوچھا:

”کہاں سے آرہی ہو؟“

جواب دیا: ”اللہ کی طرف سے۔“

صاحب نے پھر پوچھا: ”کہاں جا رہی ہو؟“

مائی صاحبہ نے کہا: ”اللہ کی طرف۔“

صاحب نے کچھ رقم پیش کی، مائی جنت نے ان کے منہ پر تھپٹ مار دیا۔ بولیں:

”اللہ کی جو صورت تو نے اپنے دل میں بنا رکھی ہے وہ تیری کم عقلی پر دلالت کرتی ہے، میں اللہ ہی کے لئے زندہ ہوں جس طرح میں اس کی بندگی میں کسی کو شریک نہیں کرتی اسی طرح اس کے سوا کسی سے کچھ نہیں مانگتی۔“

آپ نے خواب میں جنت دیکھی۔ صبح اس کا احوال اس طرح بیان کیا:

”میں گھوڑے پر سوار جنت میں داخل ہوئی تو سات حوروں نے میرا استقبال کیا وہ مجھے نہ پر لے گئیں، غسل کرایا اور جنت کا لباس اور زیور پہنایا۔ میں نے آئینہ دیکھا تو میرے ماتھے پر دو چاند بجے ہوئے تھے، کہا گیا کہ ایک چاند حوروں کا حسن ہے اور دوسرا روحانیت میں کامیابی کا چاند ہے۔ ایک فرشتہ ظاہر ہوا اور اس نے کہا کہ میرے پروں پر سوار ہو جاؤ۔ میں فرشتے کے دائیں پر کے اوپر بیٹھ گئی۔ فرشتے نے مجھے جنت کے اعلیٰ مقام پا اتار دیا۔ یہاں کوئی نہیں تھا۔ میں کافی دیر تک گھومتی رہی۔ یکاک حضرت خواجہ



غیریں نواز تشریف لائے۔ انہوں نے مجھے فیروزہ کی انگوٹھی پہنائی پھر حضرت داتا صاحب[ؒ]، علی شہbaz قلندر[ؒ] اور حضرت شمس تبریز تشریف لائے اور پھولوں کا ہار میرے گلے میں ڈال دیا۔ اس خواب کے بعد سے آپ مائی جنت کے نام سے مشہور ہو گئیں۔

حکمت و دانائی

* اے میرے محبوب! میں تیری راہ میں بیٹھی ہوں، تیری محبت کی روشنی میرے دل میں پھیل رہی ہے۔

* دل اللہ کا گھر ہے اس کو روشن رکھو۔

* معراج کی رات اللہ تعالیٰ نے اپنے محبوب بندے رسول اللہ ﷺ سے جو دل چاہاتیں کیں اور فرمایا: ”دل نے جو دیکھا جھوٹ نہیں دیکھا۔“

* کہاں سے آرہی ہو؟ ”اللہ کی طرف سے۔“

* کہاں جا رہی ہو؟ ”اللہ کی طرف۔“

* آدمی نے اللہ کی جو صورت اپنے دل میں بنار کھی ہے وہ کم عقلی پر دلالت کرتی ہے۔

* میں اللہ کے لئے زندہ رہوں اور اللہ سے ہی ماٹگتی ہوں۔

* ظاہری اور باطنی حسن یہ ہے کہ تکالیف پر صبر کیا جائے۔

* شکر کو اپنا شعار بنالو شکر کرنے والے بندے بہت کم ہیں۔

* ایک فرشتہ ظاہر ہوا اس نے کہا۔ میرے پروں پر سوار ہو جاؤ۔ میں فرشتے کے ایک پر کے اوپر بیٹھ گئی۔ فرشتے نے مجھے جنت کے اعلیٰ مقام پر اتا دیا۔

* حوروں نے مجھے جنت کا لباس پہنایا۔ میں نے آئینہ دیکھا کہ میرے ماتھے پر دو چاند تھے۔ ایک حوروں کا حسن اور دوسرا روحانیت میں کامیابی کا چاند۔



بی بی سعیدہ

بی بی سعیدہ اپنے دور کی رابعہ بصری تھیں۔ ریاضت اور مجاہدے میں ان کو کمال حاصل تھا۔ آپ فرماتی تھیں: ”دل کی آنکھ کھل جانے سے بندہ مومن کے درجے پر فائز ہو جاتا ہے۔ دل کی آنکھ سے دیکھنا حقیقت ہے اور ظاہری آنکھ سے دیکھنا فریب نظر ہے۔“

ایک سکھ عورت نے آپ سے کہا:

”میرا بیٹا بیمار ہے، مرض کسی کی سمجھ میں نہیں آ رہا۔ آپ میری مدد کریں۔“

بی بی سعیدہ نے کچھ دیر مراقبہ کر کے لڑکے کی ماں سے کہا:

”تمہارے بیٹے کی آنتوں میں چھوٹے چھوٹے سوراخ ہو گئے ہیں۔ طبیب کو جا کر بتاؤ کہ وہ اس مرض کا علاج کرے، علاج کے بعد لڑکا صحت یاب ہو گیا۔

بی بی سعیدہ اپنی روحانی صلاحیتوں سے مرض کی تشخیص میں مہارت رکھتی تھیں۔

حکمت و دانائی

دل کی آنکھ کھل جائے تو خواتین بھی مومنہ کے درجے پر فائز ہو جاتی ہیں۔

* دل کی آنکھ سے دیکھنا حقیقت اور ظاہری آنکھ سے دیکھنا فریب نظر ہے۔



بی بی وردہ

بی بی وردہ اپنے دور کی نامور عارفہ تھیں۔ جب دنیا سے دل گھبرایا تو جگل میں نکل گئیں۔ ایک دن دیکھا کہ سیاہ رنگ کے کپڑے پہنے ہوئے ایک شخص کھڑا ہے جس کا قد تقریباً چار یا پانچ انچ تھا، چہرے پر کچھ لگی ہوئی تھی۔ خیال آیا کہ یہ شیطان ہے اس نے کپڑے کے اندر ہاتھ ڈال کر ایک تیز چمکدار تلوار نکالی۔ اس تلوار کا رنگ کبھی سرخ ہو جاتا اور کبھی سبز ہو جاتا۔ جب تلوار لہرانی شروع کی تو تلوار میں سے آگ نکلنے لگی۔ اس آگ سے قریب کی چیزوں جمل گئیں۔ بی بی وردہ نے آیت الکرسی پڑھی تو ایک سفید نورانی تلوار ان کے ہاتھ میں آگئی اور انہوں نے نورانی تلوار سے شیطان کو بھگا دیا۔

ایک بزرگ ان کے پاس تشریف لائے آپ نے ان کا نام لے کر سلام کیا۔ بزرگ نے حیران ہو کر پوچھا:

”تو نے مجھے کیسے پہچانا؟“

بی بی وردہ نے کہا: ”محبوب حقیقی کی معرفت سے۔“

بی بی وردہ نے بزرگ سے سوال کیا:

”سخاوت کیا ہے؟“

بزرگ نے جواب دیا:

”سخاوت عطا ہے۔“

پوچھا۔ ”دین کی سخاوت کیا ہے؟“

جواب دیا۔ ”اللہ تعالیٰ کی خوشی کے لئے کوشش اور جدوجہد کرنا۔ جب بندہ اللہ تعالیٰ کی خوشنودی کے لئے جدوجہد کرتا ہے تو اللہ کی تجلی قلب پر نازل ہوتی ہے جس سے بندہ یا بندی نور کے غلاف کو اپنے اوپر محیط دیکھتے ہیں اور بندہ اس وقت اللہ سے اللہ ہی کو طلب کرتا ہے۔“



حکمت و دانائی

* سخاوت عطا ہے۔

* جب بندہ اللہ تعالیٰ کی خوشنودی کیلئے سعی کرتا ہے تو محبوب حقیقی قلب پر مبنی ہو جاتا ہے۔

* جب اللہ مل جاتا ہے تو ساری کائنات تعظیماً جھک جاتی ہے۔

* لباس سادہ اور صاف ستر اپنہو۔

* اچھی خوشبو کا انتخاب کرو۔

* آپس میں تھائف کا تبادلہ کرو۔



بی بی عائشہ علیؓ

بی بی عائشہؓ کا تعلق دینی گھرانے سے تھا۔ سخن اور خداتر س تھیں۔ ضرورت مندوں کی مدد کر کے خوش ہوتی تھیں۔ معنی و مشہوم پر غور کرنا محبوب مشغله تھا۔ کم گوئی نے آپؐ کو اللہ سے بہت قریب کر دیا تھا۔

بی بی عائشہؓ کو سیدنا حضور ﷺ سے عشق تھا۔ ہر نماز کے بعد درود شریف پڑھ کر ایصال ثواب کرتی تھیں۔ جعرات کو شب بیداری کرتیں اور پوری رات نوافل اور درود شریف کثرت سے پڑھتی رہتی تھیں۔ جمعہ کو چپ کارروزہ رکھنا معمول تھا۔ آپؐ خواب میں کئی مرتبہ حضور ﷺ کی زیارت سے مشرف ہوئیں۔ حج بیت اللہ کے بعد مسجد نبوی ﷺ میں نماز کے بعد فخر کائنات، محبوب سمجھانی، نوریزدانی حضور ﷺ کو کھلی آنکھوں جلوہ گردیکھا۔

حکمت و دانائی

* قرآن میں غورو فکر اگر شعار بن جائے تو روح نور ہدایت سے معمور ہو جاتی ہے۔

قرآن میں تفکر سے نئے نئے اکشافات ہوتے ہیں۔

* قرآن میں تحسیر کائنات کے فارمولے بیان کر دیئے گئے ہیں۔

* اللہ تعالیٰ فرماتے ہیں: ”ہم نے قرآن کو سمجھنا آسان کر دیا ہے۔ ہے کوئی سمجھنے والا؟“

* محبت کی لطیف لہریں مصائب و مشکلات اور یقیضہ بیماریوں سے محفوظ رکھتی ہیں۔

* غصہ کی کثیف لہریں بیماری کو جنم دیتی ہیں۔

* ذکر الہی سے سکون ملتا ہے سکون سے چہرہ خوبصورت ہوتا ہے۔

* قرآن شفایہ قرآن را ہدایت ہے۔

* قرآن دین و دنیا میں سرخرو ہونے کا ذریعہ ہے۔

* قرآن علم اسماء کی تشریح ہے۔

* اللہ آسمانوں اور زمین کی روشنی ہے۔



بی بی علیہم

حضرت بی بی علیہم میں بچپن ہی سے بزرگی کے آثار نظر آتے تھے۔ زیادہ تر خاموش رہتی تھیں، روزہ رکھنے کا بہت شوق تھا، چہرے پر ہر وقت ایک دل آویز مسکراہٹ رہتی تھی۔ کسی کا دل نہیں دکھاتی تھیں۔ ماں باپ کی انتہائی فرمانبردار تھیں۔ باپ کی خدمت سے بہت راحت ملتی تھی۔

بارہ تیرہ سال کی عمر میں گھر کے ایک گوشے میں تنہا بیٹھی سوچ میں غرق تھیں کہ یا کیا ایک حسین و جمیل شخص ظاہر ہوا، بی بی علیہم گھبرا گئیں۔ شخص نے تسلی دے کر کہا کہ میں تمہیں خوشخبری سنانے آیا ہوں۔

”کل اسی وقت اس کمرے میں تمہیں آنحضرت ﷺ، بی بی فاطمۃ الزہرہؓ اور حضرت امام حسینؑ کی زیارت ہو گی۔“

علیہنہ بی بیؓ نے یہ بات اپنی والدہ کو بتائی تو والدین بہت خوش ہوئے۔

دوسرے دن والدہ نے نہلا دھلا کر صاف کپڑے پہنائے، خوشبو لگائی اور کمرے میں بٹھا دیا۔ اللہ کی رحمت سے بی بی علیہم کو تینوں بزرگوں کی زیارت ہوئی۔ تینوں بزرگوں نے بی بی علیہم کو پیار کیا، سیدنا حضور ﷺ نے کوئی میٹھی چیز عطا فرمائی۔

بہت ساری خواتین آپ کی دوست تھیں ایک مرتبہ اچھے دوست کی تعریف کرتے ہوئے فرمایا:

”اچھا دوست وہ ہے جو دوستوں کے احتساب کرنے پر خوش ہو اور اپنی اصلاح کی کوشش کرے۔“

رسول اللہ ﷺ کا فرمان ہے کہ

”تم میں سے ہر ایک اپنے بھائی کا آئینہ ہے پس اگر وہ اپنے بھائی میں کوئی خرابی دیکھے تو اسے دور کرنے کی کوشش کرے۔“
آئینہ کی شان یہ ہے کہ جب کوئی آدمی آئینہ کے سامنے کھڑا ہوتا ہے تو آئینہ تمام داغ دھبے اپنے اندر جذب کر کے نظر کے سامنے لے آتا ہے اور جب آدمی آئینہ کے سامنے سے ہٹ جاتا ہے تو آئینہ اپنے اندر جذب یہ داغ دھبے یکسر نظر انداز کر دیتا ہے۔ نبی کریم ﷺ نے ایک بار منبر نشین ہو کر بلند آواز میں فرمایا:



”مسلمان کے عیوب کے پیچھے نہ پڑو، جو شخص اپنے مسلمان بھائی کے پوشیدہ عیوب کے درپے ہوتا ہے تو خدا اس کے پیچھے ہوئے عیوب کو طشت از بام کر دیتا ہے اور جس کے عیب افشا کرنے پر خدا متوجہ ہو جائے تو اس کو رسوائی کے ہی چھوڑتا ہے اگرچہ وہ اپنے گھر کے اندر گھس کر بیٹھ جائے۔

حکمت و دنانیٰ

* اسلام کے اصولوں پر عمل کر کے ہم اپنے گھر کو سکون کا گھوارہ بناسکتے ہیں۔

* نیالات اچھے یا بے ہوتے ہیں آدمی اچھا بر انبیا ہوتا۔

* اگر کوئی کسی کی غیبت کرتا ہے تو اس کا خون پیتا ہے۔



اُمّ معاذٰ

اُمّ معاذٰ زیادہ تر گوشہ نشین رہتی تھیں۔ ہجوم میں گھبراتی تھیں۔ اللہ تعالیٰ کی محبت میں دیوانوں جیسا حال تھا۔ ایک روز کوئی بزرگ ان سے ملنے آئے۔ ان کی حالت دیکھ کر پوچھا:

”تجھے کس شے نے دیوانہ بنادیا ہے؟“

آپ نے کہا:

”اللہ سے ملنے کے شوق نے مجھے تڑپا ہوا ہے۔“

بزرگ نے پوچھا:

”کیا فواد اور قلب جدا جدابیں؟“

کہ: ”قلب محبت کرتا ہے اور فواد مشتاق ہوتا ہے۔“

بزرگ نے پوچھا:

”حق کا وقوف کیا ہے؟“

ام معاذٰ نے فرمایا:

”حق کو پانے کے لئے بے کیف ہونا ضروری ہے۔“

بزرگ نے پوچھا:

”حق کو پانے میں صادق ہونا کیا شے ہے؟“

یہ سن کر آنکھیں بند کر لیں اور مسکرا کر فرمایا:

”صادق اور سچے لوگ اس طرح چلے جاتے ہیں۔“



ہلا جلا کر دیکھا تو جسم سے روح پرواز کر چکی تھی۔

حکمت و دانائی

* قلب محبت کرتا ہے اور فواد مشتاق ہوتا ہے۔

* حق کو پانے کے لئے بے کیف ہونا ضروری ہے۔

* صادق اور سچے لوگوں پر نزع کا عالم طاری نہیں ہوتا وہ خوشی خوشی چلے جاتے ہیں۔



عرشیہ بنت شمسؓ

اللہ کی رضا میں راضی رہتی تھیں۔ ایک ولی اللہ علی میاں کو خواب میں دکھایا گیا کہ عرشیہ بنت شمس جنت میں تیری رفیق ہو گی۔ علی میاں ان کو تلاش کرتے ہوئے ان کے گھر پہنچے اور مہمان بن کر رہنے لگے۔ علی رات کو عبادت کرتے اور دن میں روزہ رکھتے تھے۔

انہوں نے دیکھا کہ یہ خاتون عبادت کرتی ہیں اور نہ روزے رکھتی ہیں۔ ایک دن پوچھا۔ آپ کی کیا مصروفیت ہیں؟ عرشیہؓ نے جواب دیا:

”جو آپ نے دیکھا یہی کچھ ہے۔“

علیؓ نے کہا: ”ذراسوچ کربتاو۔“

عرشیہؓ نے عاجزی سے کہا:

”ایک خصلت مجھ میں یہ ہے کہ اگر تنگستی میں ہوتی ہوں تو تم نہیں رکھتی کہ خوشحال ہو جاؤں، بیمار ہوں تو راضی بر ضار رہتی ہوں، دھوپ میں چپت کی خواہش نہیں ہوتی، جس حال میں اللہ کے راضی رہتی ہوں۔“

خواب میں حضرت مریمؓ اور حضرت عیسیٰ علیہ السلام کو دیکھا حضرت مریمؓ نے بھوریں اور دودھ کا ایک پیالہ دیا۔ ایک مرتبہ ایک عورت گھر ائی ہوئی آپ کے پاس آئی کہنے لگی میری بیٹی کی حالت بہت خراب ہے درد زدہ کی وجہ سے وہ سخت اذیت میں ہے۔ آپ نے آنکھیں بند کیں اور دم کر دیا۔ اللہ نے مشکل آسان کر دی۔

حکمت و دانائی

* جس حال میں رب رکھے راضی رہنا چاہئے۔

* تنگستی میں شکوہ نہیں کرنا چاہئے۔

* خوشحالی میں اترانا نہیں چاہئے۔

* صحت میں شکر گزار ہونا چاہئے۔

* بیماری میں ناشکری نہیں کرنی چاہئے۔

* بندہ ہر حال میں خوش رہ سکتا ہے۔

* اولاد اللہ کا دیا ہوا تھفہ ہے۔

* اولاد سے پیار اللہ کے لئے کرنا چاہئے۔

* اولاد مال باب کے پاس امانت ہیں اس امانت کی حفاظت یہ ہے کہ اولاد کی صحیح تربیت کی جائے۔



آپا جیؒ

آپا جیؒ میری ماں ہیں اور نام امت الرحمن ہے۔ میری ماں نہایت عابدہ وزاہدہ خاتون تھیں، سات وقت کی نمازی تھی نذر و نیاز بہت کرتی تھیں۔ گھر میں ہر ماہ کسی نہ کسی بزرگ یا امام کی فاتحہ ہوتی تھی، ڈیوٹری میں مہمان خانہ بنایا ہوا تھا۔ بلا تخصیص کوئی بھی شخص تخت پر آ کر بیٹھ جاتا تھا مہمان کو تازہ روٹی پکا کر کھلاتی تھیں۔ مہمانوں کا راشن ایک الماری میں مقفل رہتا تھا۔ الماری اس وقت کھلتی تھی جب مہمان آئے یا اس میں سامان رکھا جائے۔ ہر کام میں اللہ کا شکر ادا کرتی تھیں، بڑی بیٹی آمنہ خاتون کا ہپتال میں انتقال ہو گیا۔ خالہ زاد بہن نے بیٹی کے انتقال کی خبر دی تو فوراً کہا۔ ”یا اللہ تیرا شکر ہے۔“ کچھ تو قف کے بعد رونے لگیں۔

بڑی بھابی نے اپنا خواب اس طرح سنایا۔ میں نے خواب میں دیکھا کہ تہجد کی نماز کے لئے وضو کرنے جا رہی ہوں کہ یہاں کوئی روشنی پہلی اور پھر نور کا جھما کہ ہو اور میں نے دیکھا کہ میرے آقا ﷺ، میری جان ان پر فدا ہو، میرے سامنے کھڑے ہیں۔

میں نے کہا۔ السلام علیکم! یا رسول اللہ ﷺ۔ رسول اللہ ﷺ نے فرمایا۔ و علیکم السلام۔ پھر دریافت فرمایا: ”امت الرحمن کہاں ہیں؟“ میں نے عرض کیا: یا رسول اللہ ﷺ! وہ سامنے والے کمرے میں سورہ ہی ہیں۔ میں ابھی جگاتی ہوں۔ حضور پر نور ﷺ نے فرمایا: ”نبیں۔ سونے دوجب اٹھ جائے تو کہہ دینا مرتضیٰ ﷺ آئے تھے سلام کہہ گئے ہیں۔“

مؤلف کتاب ”اولیاء اللہ خواتین“ خواجہ شمس الدین عظیمی نے خواب میں دیکھا کہ مٹی کا بنا ہوا ایک کچا گھر ہے۔ چار دیواری پر چکنی مٹی پتی ہوئی ہے۔ وہاں سیدنا ﷺ ایک خاتون سے خوش ہو کر باتیں کر رہے ہیں۔ ساتھ ہی میری والدہ آپا جی کھڑی ہیں اور میں اس وقت سات آٹھ سال کا بچہ ان کے قریب کھڑے ہو کر نہایت حیرت کے ساتھ حضور ﷺ کو دیکھ رہا ہوں اور سوچ رہا ہوں کہ یہ خاتون کتنی خوش نصیب اور مقدس ہیں کہ حضور ﷺ ان سے محبت سے بات کر رہے ہیں میرا یہ خیال حضور ﷺ تک پہنچ گیا۔

حضور ﷺ نے مسکراتے ہوئے مجھے دیکھا اور فرمایا:

”میاں یہ خاتون بی بی خدیجہ ہیں۔“

یہ سن کر بی بی خدیجہؓ نے فرمایا:

”یا رسول اللہ ﷺ! یہ عورت“ (آپ جی کی طرف اشارہ کر کے کہا) اس کی ماں ہے۔ رسول اللہ ﷺ نے فرمایا:

”ہاں میں جانتا ہوں یہ امت الرحمن ہے اور بہت صابر ہے۔“

آپ جی مولانا خلیل احمد صاحب سہارنپوری سے بیعت ہوئیں۔ بیعت ہونے کے بعد مرشد کریم کی خدمت میں عرض کیا:
”یا حضرت آپ نے سب کو سبق دیا ہے، پڑھنے کو تسبیحات اور نفلیں تلقین کی ہیں، مجھے کچھ نہیں بتایا۔“

حضرت سہارنپوری نے فرمایا:

”تیر اس سبق یہ ہے کہ تو بچوں کی صحیح تربیت کر دے اور اپنے بچوں کو پال پوس کر بڑا کر دے تو میرا کام کر دے میں تیر احت تجھے پہنچا دونگا۔“

ہم بہن بھائیوں میں سے کوئی یہ کہتا تھا کہ میں فلاں چیز نہیں کھاتا۔ آپ جی کہہ دیتی تھیں:

”جاوہ کھیلو تمہیں بھوک نہیں ہے۔“

بچے ضد کرتے تھے مگر آپ جی وہی کھانا کھلاتی تھیں جو گھر میں موجود ہوتا تھا۔ البتہ اگلے روز یا شام کو بچے کی فرماں ش پوری کر دیتی تھیں۔

رات کو تہجد کے بعد اپنے پیر کی شان میں قصیدے پڑھتی تھیں اور بے قرار ہو کر روتی تھیں۔ میں نے ایک روز پوچھا:

”آپ جی آپ کے پیر صاحب نے آپ کو کچھ دیا بھی ہے؟“

بولیں: ”بھائی میں نے اپنی ڈیوٹی پوری کر دی۔ بچوں کی دلکشی بھال کر کے انہیں نیکی کے راستے پر چلایا۔ اللہ کا شکر ہے میرے مرشد نے مجھے نواز دیا۔“

میں نے پوچھا: ”کیا نواز ش ہوئی؟“

فرمانے لگیں: ”بس نواز دیا میں مطمئن ہو اور خوش ہوں۔“

میرے ابا جی دین دار آدمی تھے، شریعت اور طریقت میں ان کی حیثیت ممتاز تھی، اکل حلال کا بطور خاص اہتمام کرتے تھے، وکالت کے پیشے سے منسلک تھے۔ ایک روز خیال آیا کہ وکیل کی کامیابی اس میں ہے کہ سچ کو جھوٹ اور جھوٹ کو سچ ثابت کر کے مقدمہ جیت لے، آپ جی سے اس بات کا اظہار کیا تو انہوں نے کہا:



”اس طرح تو ہمارے بچوں کی تربیت صحیح نہیں ہو گی۔ دونوں میاں بیوی نے متفق ہو کر فیصلہ کیا کہ وکالت کا پیشہ ترک کر دیا جائے۔ حالات جب نامساعد ہو گئے تو لکڑی کی ایک ٹال پر ایک روپیہ روز اجرت پر لکڑیاں پھاڑنے کی مزدوری شروع کر دی۔ اللہ نے یہ کرم کیا کہ درخت کی جانچ پڑ گئی کہ اس درخت میں اتنی سوختہ لکڑی ہے، اتنے تنخیل گئیں گے اور جڑوں میں اتنا کوئلہ بن جائے گا۔ اس فن میں اس قدر مہارت ہو گئی کہ جنگل خریدنے والے اباجی کی خدمات حاصل کرتے تھے۔ وارے کے نیارے ہو گئے اور اللہ کی دی ہوئی توفیق کے ساتھ پانچ جج کئے۔ بتایا جاتا ہے کہ ایک جج پیدل کیا تھا جس میں پیر شدید زخمی ہو گئے تھے۔

آپاجی نے اپنے بچوں کے ساتھ دو بچوں کو بھی دودھ پلایا اور ان کی پرورش کی ایک بچے کی والدہ کا انتقال ہو گیا تھا۔ الحمد للہ اب وہ بچے اسلامک اسٹیڈیز میں Ph.D ہے اور اسے سیرت طیبہ پر کتاب لکھنے پر صدارتی ایوارڈ ملا ہے۔ دوسرا بچے کی ماں بیمار تھی اس بچے نے میرے (مولف کتاب کے) ساتھ دودھ پیا ہے۔ صح، دوپہر، شام، رات بچے کی ماں اپنے شوہر کے ساتھ بچے کو آپاجی کے پاس بھیج دیتی تھیں۔

میرے رضائی بھائی عابد اللہ انصاری نے پر نم چشم کے ساتھ شکا گوا مریکہ میں مجھے اپنے دوستوں کی مجلس میں یہ واقعہ سنایا تھا۔ محترم بھائی نہش الدین عظیمی صاحب کی والدہ ماجدہ نے میری پرورش کی ہے جب میں نے ہوش سنہجالا تو کسی خاتون نے بتایا کہ میری ماں کا انتقال ہو گیا ہے اور مجھے یتیم سمجھ کر خالہ امت الرحمن نے دودھ پلایا ہے۔ میں روتا ہوا آپاجی کے پاس گیا ان سے پوچھا میری ماں کون ہے؟ آپاجی بولیں۔ ”میں تیری ماں ہوں۔“ مجھے یقین نہیں آیا۔ میں نے روتے ہوئے کہا۔ ”نہیں آپ میری ماں نہیں ہیں۔

میری ماں تو مر گئی ہے۔“

آپانے مجھے سینے سے لگایا اور اپنا ہاتھ سامنے کر کے کہا۔ ”دیکھ میرا ہاتھ سفید ہے تو بھی گورا ہے۔“ اور اکبر (میرا چھوٹا بھائی جس کے ساتھ عابد انصاری نے دودھ پیا ہے) کی طرف اشارہ کر کے کہا۔ ”دیکھ اس کارنگ سانو لا ہے اس کی ماں مر گئی ہے میں نے اس کو گود لے کر دودھ پلایا ہے۔“

مولف کتاب اولیاء اللہ خواتین کے ساتھ یہ صورت حال ہے کہ مجھے جب بھی کوئی پریشانی لاحق ہوتی ہے آپاجی خواب میں یا بیداری میں روحانی طور پر میری مدد کرتی ہیں۔ میری ہمت بڑھاتی ہیں اور حوصلہ دیتی ہیں۔

حضرت محمد رسول اللہ ﷺ کے دربار اقدس واطہر میں حضرت فلیندر بابا اولیاء نے آپاجی کا تعارف بہن کے رشتے سے کرایا اور سیدنا رسول اللہ ﷺ نے اس رشتے کو بڑی خوشی سے قبول فرمالیا۔

حکمت و دانائی

* ہر لڑکی ماں ہے چاہے وہ بیٹی ہو، بہن ہو، بیوی ہو۔ اللہ نے اسے ذیلی تخلیق کے لئے بنایا ہے، اگر بیوی اللہ کی عطا کردہ ماں کی

صفات سے شوہر کی دیکھ بھال کرے تو شوہر کبھی بے وفائی نہیں کرے گا۔

* کرایہ کا گھر ٹوکرے میں گھر، دوسرے کا گھر تھوک کا ڈر، اپنا گھر ہگ ہگ کے بھر۔

* شوہر کے سامنے کبھی اونچی آواز میں نہیں بولنا چاہئے، شوہر خود دھمی آواز میں بولنا شروع کر دے گا صرف صبر و استقلال کی

ضرورت ہے۔

* شوہر آدم کا قائم مقام ہے اور بیوی حوالگی قائم مقام ہے۔

* عورت اور مرد کا عمل خود اس کا نگہبان یا محااسبہ ہے۔

* اللہ کا شکر ادا کرنے اور صبر کرنے سے سارے کام آسان ہو جاتے ہیں۔

* اولاد کی تربیت کا دار و مدار مال کے کردار سے ہے۔

* عورت کو قدرت نے یہ وصف بخشا ہے کہ جب وہ دل سے کسی کا انتخاب کر لیتی ہے تو ہر طرح کا ایثار کرتی ہے اور ہر رکاوٹ کو

چلانگ جاتی ہے۔

* اچھی عورت مرد کی عفت پر آنچ نہیں آنے دیتی۔

* ہمیشہ اللہ کو اپنا محافظ سمجھو۔

* اولاد اور مال فتنہ ہیں لیکن اگر مال اور اولاد کو اللہ کی امانت سمجھا جائے تو یہ دونوں جنت میں جانے کا پروانہ ہیں۔

* درود شریف کثرت سے پڑھو۔

* نماز قائم کرنے میں سستی نہ کرو۔

* صفائی اور پاکیزگی حسن میں اضافہ کرتی ہے۔

* جس گھر میں مہانوں کی خوش ہو کر تواضع کی جاتی ہے اس گھر میں برکتیں نازل ہوتی ہیں۔

* ساس بہو کو دل سے بیٹی بنالے اور بہو دل سے ساس کو ماں سمجھ لے تو گھر میں فضاد نہیں ہو گا۔

* سب سے بڑی پریشانی چوہا چکی ہے، ساس کو چاہئے کہ بیٹے کی شادی کے بعد چوہا چکی سے آزاد ہو جائے۔

* جس طرح بیوی کے اوپر ساس کی خدمت فرض ہے اس طرح داماد پر بھی اپنی ساس کی خدمت فرض ہے، ہمارے معاشرے میں یہ بہت بڑی نا انصافی ہے کہ بہو کے اوپر ساری ذمہ داریاں ڈال دی جاتی ہیں کہ سر وال کی خدمت میں لگی رہے لیکن داماد کے اوپر کوئی ذمہ داری نہیں ہوتی کہ وہ بھی اپنی ساس کی خدمت کرے، پیر دبائے، سر میں تیل ڈالے، پیسے لگکے سے ان کی خدمت کرے۔

* مرید جب اپنی ڈیوٹی پوری کر دیتا ہے تو مرشد اسے نواز دیتا ہے۔



حضرت سعیدہ بی بی[ؒ]

سعیدہ بی بیؒ ابدال حق حضرت قلندر بابا اولیاءؒ کی والدہ ماجدہ ہیں۔ قلندر بابا اولیاءؒ کے نانا حضرت بابا تاج الدینؒ اکثر ان کے گھر تشریف لے جاتے تھے۔ قلندر بابا اولیاءؒ فرماتے ہیں:

”جس زمانے میں والد صاحب دلی ٹول ٹیکس میں محترم تھے، ہمارے مکان کی ایک دیوار بارش میں گر گئی، مکان دار بارش میں مکان کی مرمت کرنے کے لئے تیار نہ تھا۔

نانا تاج الدینؒ نے والد کو خط لکھا کہ بیٹی سعیدہ کو ناپور پہنچا دو۔ ان ایام میں وہ مہارا جہر گھوراؤ کے پاس مقیم تھے۔ ہم لوگوں کے لئے شترنج پورہ میں انتظام کیا گیا، روزانہ یادو سرے دن نانا اپنی گھوڑا گاڑی میں تشریف لاتے، گھنٹوں ہمارے ساتھ گزارتے اکثر ارد گرد کی آبادی کے لوگوں کا آنا جانا رہتا۔ نانا ان کے معاملات میں غور کرنے میں اتنا دامغ صرف کر دیتے کہ حواس ماؤف ہو جاتے۔ ایک بار بے خیال میں دروازے کی طرف جانے کے بجائے وہ دیوار کے پیچھے کھڑی گھوڑا گاڑی کی طرف بڑھتے چلے گئے اور ٹھوس دیوار سے گزر کر سڑک پر نکل گئے۔ غالباً! یہ کرامت ان سے غیر ارادی طور پر صادر ہوئی تھی، لوگوں کے معاملات کے متعلق سوچنے میں ان کا ذہن جلی الہی میں تخلیل ہو گیا اور جسم ذہن کے تابع ہونے کی وجہ سے نقل کی منزل سے آگے نکل گیا۔

ہمارے گھر میں ایک بڑا اڑدھا تھا جو درخت کے نیچے صحن میں پڑا رہتا تھا۔ رات کو جب چاند شباب پر ہوتا چاندنی پتوں سے چھن چھن کے زمین پر بکھر جاتی تھی۔ پتوں میں سے چھن کر چاند کارو پہلا عکس عجیب نقش و نگار پیش کرتا تھا۔ لگتا تھا کہ زمین پر کھکشاں اتر آئی ہے۔ صحن کا فرش کچی زمین تھی اور حضرت شیر دل خان (حضور قلندر بابا اولیاءؒ) کے والد صحن میں دریائی ریت ڈلوادیتے تھے۔ اڑدھا بھی وہاں پڑا رہتا جو موصل کی طرح موٹا تھا اور اس کا قد ساڑھے پانچ فٹ تھا۔ گھر میں جب مہمان آتے تو سعیدہ بی بی اڑدھے سے کہتیں ”جاوہ کمرے میں جا کر سو جاؤ، باہرنے آنا“ اور اڑدھا کمرے میں چلا جاتا۔

ایک روز سعیدہ بی بی نے دیکھا کہ درخت کے تنے پر ایک ناگ پہنکار رہا ہے۔ اس کے سر پر تاج تھا۔ زبان بار بار باہر نکل رہی تھی۔ انہیں خیال آیا کہ کالا ناگ کہیں بچوں کو نقصان نہ پہنچا دے۔ بھر پور طریقے سے سانپ کو دیکھا اور اس کے اوپر نظریں جما دیں۔

حضور قلندر بابا اولیاء فرماتے ہیں کہ وہ سانپ درخت سے چپک گیا اور اس کے ٹکڑے ہو کر زمین پر گرے۔

اللہ نے سعیدہ بی بی کے رزق میں اتنی برکت دی تھی کہ گھر مہمانوں سے بھر ارہتا تھا۔ نانا تاج الدین نے سعیدہ بی بی کو سبز مرہم نام کی کوئی چیز عطا فرمائی تھی وہ کیا چیز تھی کسی کو علم نہیں ہو سکا۔ غبی فتوحات کو اس کے نام سے موسم کیا جاتا تھا۔

لوگوں کو لینا دینا اور لگنگر عام تھا، گھر میں کھانے پینے کی اشیاء سے استھور بھر ارہتا تھا۔ نہایت سُنْتی، فیاض اور مہمان نواز خاتون تھیں۔

حکمت و دانائی

* عورت کے لئے شوہر اس کا تاج ہے شوہر کے بعد عورت اجر جاتی ہے۔

* ماں کو چاہئے کہ وہ بچوں کو اللہ تعالیٰ سے پیار کرنا سکھائے۔

* بچوں کی ہر ضد پوری نہیں کرنی چاہئے۔

* بچوں کو اعلیٰ تعلیم دلو انماں باپ دونوں پر فرض ہے۔

* قیامت کے دن اللہ یہ نہیں پوچھے گا کہ تم نے بچوں کو کیا کھلا یا پلا یا تھا اللہ تربیت کے بارے میں پوچھے گا۔

* بزرگ مرد اور بزرگ خواتین سے اپنے سروں پر ہاتھ رکھو اور ان سے دعائیں لو۔

* شوہر میں کوئی کمزوری ہو تو بیوی کے اوپر لازم ہے کہ اسے چھپائے، عورتوں میں ظاہرنہ کرے، شوہر کی عیب جوئی اپنی ذات کی عیب جوئی ہے۔

* گھر سے باہر اولاد کی برائی کبھی نہیں کرنی چاہئے اس برے عمل سے اولاد نافرمان ہو جاتی ہے۔

* کوشش کرنی چاہئے کہ شادی کے بعد بھوپیٹا الگ گھر میں رہیں، ہر پرندہ اپنا گھونسلہ الگ بناتا ہے۔

* اللہ تعالیٰ ساری کائنات کا خالق، مالک اور رازق ہے۔ رزق کی پرواہ مت کرو، خلوق کا کام صرف تدبیر کے ساتھ محنت کرنا ہے۔
رزق اللہ فراہم کرتا ہے۔

* لینے سے دینا اچھا ہے کھلا ہاتھ رزق میں فراوانی کا وسیلہ ہے۔

* زردار اور سرمایہ پرست لوگوں کی نسبت غریب اور نادر لوگوں کا زیادہ خیال کرو۔

طلاق کے مسائل

اللہ نے اس پوری کائنات کو دور خون میں تشکیل کیا ہے اور ان دونوں رخوں پر ظاہر و باطن کے ساتھ مذکور اور مونث رخ بھی بنائے ہیں اور مذکور اور مونث رخوں کے ملاپ سے محبت، یگانگت اور باہمی الفت کے ذریعہ نسل کشی کا سلسلہ قائم ہے۔

ترجمہ: "شوہر اور زوج دونوں ایک دوسرے کا لباس ہیں۔"

ماں باپ دونوں کے اعتماد اور محبت و شفقت سے اولاد کی بہترین تربیت ہو جاتی ہے اللہ تعالیٰ کے نزدیک سب سے بڑی برائی زن و شوہر میں جداً ڈالتا ہے لیکن میاں بیوی کے مزاج میں کوشش کرنے کے باوجود ہم آہنگی نہ ہو تو باامر مجبوری دونوں علحدگی اختیار کر سکتے ہیں علحدگی یا طلاق دراصل دونوں میں افتراق ہے، اللہ کے اس ناپسندیدہ کوشش کرتا ہے کہ گھر بنا رہے ٹوٹے نہیں علحدگی یا طلاق دراصل دونوں میں افتراق ہے، اللہ کے اس ناپسندیدہ عمل سے بچوں پر بہت برقے اثرات مرتب ہوتے ہیں وہ بے سہارا ہو جاتے ہیں ان کے اندر احساس محرومی پیدا ہو جاتا ہے معاشرہ میں آگے بڑھنے اور قومی دھارے میں شریک ہونے کا حوصلہ پست ہو جاتا ہے۔

قرآن حکیم میں طلاق کے سلسلہ میں بڑی وضاحت سے قانون بیان ہوا ہے۔

قرآن کریم میں سورۃ بقرہ کی آیت نمبر ۲۲۸ میں ارشاد ہے: "جن عورتوں کو طلاق دی گئی ہو وہ تین مرتبہ حیض تک اپنے آپ کو روکے رکھیں اور ان کے لئے یہ جائز نہیں کہ اللہ نے ان کے رحم میں جو کچھ خلق فرمایا ہے اسے چھپائیں، انہیں ہرگز ایسا نہیں کرنا چاہئے اگر وہ اللہ اور روز آخر پر ایمان رکھتی ہیں۔ ان کے شوہر تعلقات درست کرنے پر آمادہ ہوں تو اس عدت کے دوران انہیں اپنی زوجیت میں واپس لے سکتے ہیں۔"

حضرت عبد اللہ بن عباس فرماتے ہیں:

"جن عورتوں کو ایک یا دو طلاقیں دی گئی ہیں وہ عدت تک یعنی تین حیض تک ٹھہریں اس عرصہ میں کہیں اور نکاح نہیں کر سکتیں اگر وہ حمل سے ہوں تو صاف بیان کر دیں چھپانا کسی طرح بھی جائز نہیں اگر خدا اور رسول پر ایمان لائی ہیں تو بالکل نہ چھپائیں عدت کے اندر یعنی تین حیضوں یا وضع حمل کے اندر ان کے خاوندوں کو طلاق واپس لینے کا پورا حق حاصل ہے"

اگر اصلاح اور محبت کا ارادہ رکھتے ہیں اور اگر نقصان دینا مقصود ہے کہ طلاق واپس لے کر عورت کو ضرر پہنچایا جائے تو یہ فعل حرام ہے، طلاق واپس لینا دوہی طلاقوں میں ہے ابتدائے اسلام میں یہ تھا کہ طلاق دینے والا اگر ہزار طلاقوں بھی دے تب بھی واپس کر سکتا تھا جب یہ آیت اتری تو ایک یادو طلاق واپس ہو سکتی ہے (یار جو عَ کر سکتا ہے) تیسری کے بعد واپس نہیں ہو سکتی۔

قرآن کریم میں ارشاد ہے:

"والمطلقت" یعنی "مطلقہ خواتین" اس آیت کی تفسیر میں شاہ عبدالقار دہلوی، اعلیٰ حضرت احمد رضا خان بریلوی، مولانا اشرف علی تھانوی اور مولانا ابوالا علی مودودی کی تفاسیر سے یہ بات ظاہر ہوتی ہے کہ مندرجہ بالا آیت مبارکہ میں مطلقہ ایسی خواتین کو کہا گیا ہے جس کو ایک یادو طلاق دی جا چکی ہو۔ شرعاً لحاظ سے پہلے طلاق کو رجعی، دوسرا کو بائن (اس میں بھی زوجین کو رجوع کا حق حاصل ہے) اور تیسرا مغلظہ کہلاتی ہے جس کے بعد زوجین میں تعلق ختم ہو جاتا ہے۔

مندرجہ بالا آیت کے حوالے سے قرآن کریم کے طریقہ تھا طلب کے مطابق طلاق دینے والے کے لئے لازم قرار دیا گیا ہے کہ وہ پہلے دو طلاق رجعی دے پھر طلاق بائن، اس کے بعد بھی اختلاف ختم نہ ہو تو طلاق مغلظہ دی جائے۔ اللہ تعالیٰ کی مقرر کردہ یہ ترتیب سورۃ بقرہ میں بیان ہوئی ہے۔

ترجمہ: "اور جب جب تم عورتوں کو طلاق دے دو اور ان کے عدت پوری ہو جائے یا بھلے طریقہ سے ان کو روک لو یا بھلے طریقہ سے ان کو رخصت کر دو مغض ستانے کی خاطر انہیں نہ روکے رکھو یہ زیادتی ہو گی جو ایسا کرے گا وہ درحقیقت خود پر ہی ظلم کرے گا، اللہ کی آیات کا کھیل نہ بناؤ بھول نہ جاؤ کے اللہ نے کسی نعمتِ عظیمی سے تمہیں سرفراز کیا ہے۔ وہ تمہیں نصیحت کرتا ہے کہ جو کتاب اور حکمت اس نے تم پر نازل کی ہے اس کا احترام ملحوظ رکھو، تقویٰ اختیار کرو خوب جان لو کہ اللہ کو ہر شے کا علم ہے۔"

(سورہ بقرہ: ۲۳۱)

یہاں بھی وہی ترتیب ہے یعنی طلاق اصل میں وہی ہے جو مرحلہ واردی جائے ان مراحل کے درمیان عدت کا وقفہ ہے جس میں فریقین کو سوچنے کا موقع مل جاتا ہے تاکہ بہتر فیصلہ کر سکیں۔

ترجمہ: "طلاق دوبار ہے پھر یا تو سیدھی طرح عورت کو روک لیا جائے یا بھلے طریقہ سے اس کو رخصت کر دیا جائے۔"

(سورۃ بقرہ: ۲۳۹)

بھی ترتیب اور مراحل سورہ الطلاق کی ابتدائی آیات میں لاحظہ فرمائیے:

ترجمہ: اے نبی جب تم عورتوں کو طلاق دو تو انہیں ان کی عدت (یعنی ایک وقفہ) کے لئے طلاق دیا کرو اور عدت (یعنی اس وقفہ) کے زمانے کا ٹھیک ٹھاک شمار کرو اور اللہ کا تقویٰ اختیار کرو جو تمہارا رب ہے نہ تم انہیں (بیویوں کو) ان کے گھر سے نکالو اور نادہ خود نکلیں (الا یہ کہ وہ کسی صریح برائی کی مرتب ہوں یہ اللہ کی مقرر کردہ حدیں ہیں اور جو کوئی اللہ کی مقرر کردہ حدود سے تجاوز کرے گا وہ اپنے اوپر خود ظلم کرے گا۔ تم انہیں جانتے شاید اس کے بعد اللہ (موافقت کی) کوئی صورت پیدا کر دے پھر جب وہ اپنی (عدت کی) مدت کے خاتمہ پر پہنچیں تو انہیں بھلے طریقہ سے روک لیں یا بھلے طریقہ سے ان سے جدا ہو جاؤ اور دو ایسے آدمیوں کو گواہ بنالو جو تم میں سے صاحب عدل ہوں اور (اے گواہ بننے والو) گواہی ٹھیک ٹھیک اللہ کے لئے ادا کرو۔ یہ بتیں ہیں جن کی تمہیں نصیحت کی جاتی ہے ہر اس شخص پر جو اللہ اور آخرت کے دن پر ایمان رکھتا ہو جو کوئی اللہ کے لئے تقویٰ اختیار کرے اللہ اس کے لئے مشکلات سے نکلنے کا راستہ پیدا کر دے۔"

(سورۃ الطلاق)

قرآن کریم میں تیسرا اور حتیٰ طلاق کا بیان اس طرح ہے:

ترجمہ: "پھر اگر (تیسرا دفعہ) طلاق دیدی وہ عورت اس کیلئے حلال نہ ہوگی۔ الا یہ کہ اسکا نکاح کسی دوسرے شخص سے ہوا اور وہ اسے طلاق دیدے تب اگر پہلا شہر اور عورت یہ خیال کریں کہ حدود الہی پر قائم ہیں گے تو ایک دوسرے کی طرف رجوع کر لینے میں کوئی مضائقہ نہیں یہ اللہ کی مقرر کردہ حدیں ہیں جنہیں وہ لوگوں کی ہدایات کے لئے واضح کر رہا ہے جو علم والے ہیں۔"

طلاق واقع ہونے کے لئے اللہ کی طرف سے جو ہدایات دی گئی ہیں ان کا خلاصہ یہ ہے:

ا۔ طلاق تین وقوفوں کے درمیان دی جائے، قران کریم میں کسی بھی جگہ بیان نہیں ہوا کہ ایک نشست میں دی جانے والی طلاقوں کو تین طلاقوں میں تسلیم کیا جائے، ایک نشست کی تین یا تین سے زیادہ طلاقوں ایک شمار کی جائیں گی، قران کریم شریعت کرتا

ہے کہ اگر میاں بیوی میں صلح کی کوئی صورت نہ نکل رہی ہو تو طلاق رجی دے کر دونوں ایک ہی گھر میں الگ ہو جائیں اس علیحدگی کو قرآن میں "عدت" کہا گیا ہے۔

۲۔ عدت ایک ایسی حکمت عملی ہے جو میاں بیوی کو سوچنے سمجھنے کا موقع فراہم کرتی ہے قرآن کریم کی مندرجہ بالا آیتیں انسانی شعور کو ایک طرف متوجہ کرتی ہیں کہ اللہ تعالیٰ زوجین کو ٹھنڈے دل سے اپنی غلطیوں اور کوتاہیوں اور ایک دوسرے کے بر تاؤ پر غور کرنے کا موقع فراہم کرتے ہیں۔

۳۔ سورۃ الطلاق کی پہلی آیت سے یہ مفہوم اخذ ہوتا ہے کہ طلاق رجی کے بعد فریقین میں مفاہمت ہو یا علیحدگی دونوں صورتوں میں دو گواہ بنالیے جائیں یہ حکم بتاتا ہے کہ نکاح کی طرح طلاق کے معاملہ میں بھی گواہی ضروری ہے تھائی میں کہہ دینا یا کاغذ پر لکھ دینے سے طلاق واقع نہیں ہو گی۔

۴۔ سورۃ البقرہ کی آیت 231 کا مفہوم یہ ہے کہ طلاق رجی کے بعد ایک وقفہ (عدت کے بعد دونوں بھلے طریقہ سے رہنے لگیں یا پھر علیحدگی اختیار کر لیں۔ مردوں کو کوئی حق نہیں پہنچتا کہ وہ اس معاملے میں عورتوں تسلیم اور زیادتی کریں جو شخص بھی ایسا کرتا ہے، طلاق کی قرآنی حکمت اور ترتیب کو بالائے طاق رکھ دیتا ہے اسے اللہ تعالیٰ آیات کا کھیل تماشہ بنادینے سے شبیہہ دیتے ہیں اور ایسے لوگوں کو خوفناک عذاب کی خبر دیتے ہیں۔

۵۔ جن خواتین کو طلاق مغلظ (تیری طلاق) دے دی جائے وہ اس شوہر کے نکاح سے نکل گئی اب اس کا کوئی اختیار اور تعلق خاتون سے باقی نہ رہا۔ اب وہ خاتون کسی دوسرے سے نکاح کر کے گھر بسائیں بالفرض محال اگر دوسرے شوہر کا انتقال ہو جائے یا وہ بھی بیان کردہ قرآن کی ترتیب کے مطابق طلاق دے دے تو خاتون اپنے پہلے شوہر سے شادی کر سکتی ہے ورنہ نہیں۔ اس سخت حکم کی توجیہ یہ ہے کہ دونوں میاں بیوی اپنے ذہنوں میں یہ باور کر لیں کہ طلاق مغلظ واقع ہونے کے بعد موافقت کا دروازہ بند ہو جائے گا اس لیے پہلے اچھی طرح غور کر لیں۔ (مفہوم سورۃ البقرہ: 230)

حضرت کبیر ابن جریر فرماتے ہیں کہ دور جاہلیت میں مرد جتنی بار چاہتا تھا اپنی بیوی کو طلاق دیدیتا تھا اس کے اوپر کوئی پابندی نہیں تھی اور ہر بار عدت گزرنے سے پہلے رجوع کر سکتا تھا۔

اس آیت کے ذریعے اللہ تعالیٰ نے عورت کو تحفظ عطا فرمایا ہے کہ تین دفعہ طلاق دینے کے بعد وہ دوسرے شخص کے ساتھ شادی کر کے گھر بسانے تاکہ عورت کی عزت نفس مجرور نہ ہو۔

تقریباً تمام مسالک کے علمائے کرام اس بات پر متفق ہیں کہ سیدنا حضور ﷺ کے دور اقدس میں ایک ہی نشست میں دی گئی تین یا اس سے زائد طلاقوں کو ایک ہی تصور کیا جاتا ہے، سنن ابی داؤد اور مسند احمد کی مشہور حدیث ہے جسے تمام مسالک مستند قرار دیتے ہیں۔

حضرت ابن عباس فرماتے ہیں کہ دور نبوی میں ابورکانہؓ نے اپنی بیوی ام رکانہ کو طلاق دے کر قبلہ مزینہ کی ایک عورت سے نکاح کر لیا پس آپ ﷺ نے ابورکانہؓ سے ارشاد فرمایا کہ تم اپنی بیوی ام رکانہ سے رجوع کرلو اس پر انہوں نے کہا کہ یا رسول اللہ ﷺ میں تو اسے تین طلاقیں دے چکا ہوں۔ آپ ﷺ نے فرمایا قدر علمت راجحہ "مجھے معلوم ہے تم رجوع کرلو" پھر آپ نے یہ آیت پڑھی۔

ترجمہ: "اے نبی جب تم اپنی بیوی کو طلاق دو تو ان کی عدت میں (یعنی توقف سے) دو۔" (سورۃ الطلاق: آیت ۱)

ابن عباس سے سوال کیا گیا کہ کیا آپ کو معلوم ہے کہ دور نبوی میں ایک ہی نشست کی تین طلاقیں ایک ہی شمار کی جاتی تھیں؟ حضرت ابن عباس نے جواب دیا کہ حضور نبی ﷺ کے زمانے میں حضرت ابو بکرؓ خلافت میں اور حضرت عمرؓ خلافت کے تین سال تک یہی دستور رہا۔

حضرت عباس سے ابن ابو الجوزاء نے دریافت کیا "آپ کو علم ہے کہ ایسی تین طلاقیں حضور اکرم ﷺ کے زمانے میں ایک ہی کی طرف لوٹا دی جاتی تھی؟ (یعنی تینوں کو ایک ہی طلاق تصور کیا جاتا تھا؟)" (آپؐ نے فرمایا: "ہاں مجھے معلوم ہے۔")

(بِحُواَلَةِ الْحَاكِمِ فِي الْمُسْتَدِرِ رَكَه)

امام محمد بن مقاتل نفقة حنفی کے پیشواؤں میں سے ہیں، مازری نے ان کے حوالہ سے کتاب معلم میں بیان کیا ہے "امام ابو حنیفہ اور حضرت امام احمد کا قول بھی یہی ہے۔"

ان کی یہ عبارت تمجید کے حاشیہ عینناوی پر اس طرح تحریر ہے۔

ترجمہ: "دو یا تین طلاقیں ایک ساتھ دینا بدعت ہے، خلاف شرع ہے، حرام ہے، منوع ہے باوجود اس کے بھی جب کوئی ایسا کرے کہ دو یا تین طلاقیں ایک ساتھ دیدے اور کہہ دے کہ طلاق طلاق طلاق تو بھی ایک ہی طلاق رجعی واقع ہو گی۔"

الطلاق مرتان کی تفسیر میں قاضی شاء اللہ پانی پتی لکھتے ہیں:

"اس آیت میں تشنان کا لفظ نہیں بلکہ مرتان کا لفظ ہے اس سے تفریق توانی سے معلوم ہوئی اور عدد اشارہ سے اور الطلاق پر الفلام جنس کے لیے ہے تو اس سے خارج کوئی چیز نہیں، پس اس سے صاف عیاں ہے کہ جو دو طلاقیں جو ایک ساتھ جمع کردی جائیں وہ غیر معتبر ہیں جب دو کا شرعاً اعتبار نہیں تو تین جو ایک ساتھ دی جائیں ظاہر ہے کہ وہ بھی شرعاً معتبر نہیں ہیں کیونکہ تین بھی دو میں شامل ہیں بلکہ اس کے سوار بھی ہیں۔"

حلالہ کے بارے میں سیدنا حضور ﷺ کا ارشاد گرامی ہے۔

"طلاق بائن واقع ہونے سے پہلے حلالہ کا کوئی جواز نہیں ہے"

حضرت عمر فاروقؓ نے فرمایا:

"حالہ کرنے والا اور جس شخص جس کے لیے حالہ کیا گیا ہو دونوں کو رجم (سنگسار) کر دوں گا۔"

حضرت ابن عباس سے سوال کیا گیا کہ حالہ سے متعلق آپ کیا کہتے ہیں؟

آپ نے جواب دیا:

"جو شخص خدا کے ساتھ دھوکہ بازی کرے گا اللہ اس کو دھوکے کے وباں میں پکڑ لے گا۔"

حضرت عبد اللہ بن عمرؓ سے یہ سوال کیا گیا تو آپ نے فرمایا:

"نہیں یہ نکاح جائز نہیں، وہ نکاح جائز ہے جو دل کی رغبت سے ہواں کے بعد اچھی طرح سے عورت کو بسانا اور اگر برائی اور بے دلی پیدا ہو جائے تو الگ کر دیتا ہوں اس طرح کے نکاح کو آن حضرت ﷺ کے زمانے میں زنا میں شمار کرتے تھے۔"

امام جوز جانی کی کتاب التراجم اور ابن المنذر کی کتاب الاوسط میں ہے کہ خلیفہ سوم حضرت عثمانؓ کے پاس ایک شخص نے آکر کہا میرے پڑو سی نے اپنی بیوی کو طلاق دے دی ہے اب وہ سخت پریشانی میں مبتلا ہے میں چاہتا ہوں کہ اس عورت سے نکاح کرلوں پھر اس سے مل کر اسے طلاق دے دوں تاکہ وہ اس کے لیے حلال ہو جائے آپ نے فرمایا:

"ایسا ہر گز مت کرنا نکاح وہ ہوتا جس میں باہمی رغبت شامل ہو۔"

مشہور تابعی حضرت قادہؓ فرماتے ہیں:

"نکاح کرنے والا یا کرانے والا جو کوئی بھی حالہ کی نیت رکھتا ہے تو یہ نکاح درست نہ ہو گا۔"

یہ بات پوری طرح واضح ہوئی چاہئے کہ جب ایک نشست میں طلاق نہیں دی جائی تو کس طرح طلاق واقع ہوگی؟

اللہ تعالیٰ اس قانون کے بارے میں فرماتے ہیں:

ترجمہ: "جن عورتوں کو طلاق دی گئی وہ تین مرتبہ حیض تک اپنے آپ کو روکیں رکھیں اور ان کے لیے یہ جائز نہیں ہے کہ اللہ نے ان کے رحم میں جو کچھ خلق فرمایا ہو اسے چھپائیں، انہیں ہر گز ایسا نہیں کرنا چاہئے اگر وہ اللہ اور روز آخرت پر ایمان رکھتی ہیں، ان کے شوہر تعلقات درست کر لینے پر آمادہ ہوں تو وہ اس کی عدت کے دوران انہیں پھر اپنی زوجیت میں واپس لینے کے حقدار ہیں۔"

حضرت ابن عباسؓ، مولانا اشرف علی تھانویؒ، پیر کرم شاہ الازریؒ، مولانا ابوالا علی مودودیؒ، مولانا احمد رضا خان بریلویؒ اور مشہور علمائے کرام اس بات پر متفق ہیں کہ مندرجہ بالا آیت میں طلاق سے مراد وہ طلاق ہے جس میں رجوع کی گنجائش ہے اس طرح آیت مذکورہ اور علمائے کرام کی تفاسیر سے یہ ثابت ہوا کہ ایک طلاق کے بعد عدت تین حیض اندازہ تین ماہ ہے یعنی اگر کوئی شخص اپنی بیوی کو ایک طلاق دیتا ہے تو عورت اسی گھر میں رہتے ہوئے تین ماہ تک عدت کے دن پورے کرے گی ان تین ماہ کے دوران اگر دونوں میں موافقت ناہو تو خاندان والوں کو بلا یا جائے وہ دونوں فریقین کو سمجھائیں گے اگر پھر بھی مفاہمت ناہو تو مرد ایک طلاق اور دے گا اور عورت تین ماہ کی عدت دوبارہ شوہر کے گھر میں رہتے ہوئے پوری کرے گی، جب یہ عرصہ بھی گزر جائے گا تو خاندان والے دوبارہ جمع ہو گئے اگر مفاہمت ہو جائے تو تجدید کا حکم بھی بصورت دیگر شوہر گواہوں کے سامنے تیری طلاق دے گا اور عورت اس سے علیحدہ ہو کر عدت پوری کرے گی، اس طرح طلاق کا پورا دورانیہ تقریباً نو ماہ بنتا ہے جن میں چھ ماہ وہ ہیں جن میں زوجین رجوع کر سکتے ہیں۔

پورے دورانیہ کا فحیاتی تجزیہ کریں کہ طلاق کی کتنی کڑی شرائط لگائی گئی ہیں مثلاً طلاق صرف حالت طہر میں دی جائے، حالت حیض میں نہیں، ایک ہی نشست میں ایک بار طلاق دے کر تین ماہ تک انتظار کیا جائے اس دوران رجوع کرنا چاہیں تو کوئی پابندی نہیں۔

طلاق کی ان تمام شرائط سے یہ حقیقت آشکار ہو جاتی ہے کہ اللہ تعالیٰ طلاق کو ناپسند کرتے ہیں۔ سیدنا حضور ﷺ نے فرمایا:

"حلال چیزوں میں اللہ تعالیٰ کو سب سے ناپسند چیز طلاق ہے۔"

طلاق کا خیال عموماً غصہ کی حالت میں آتا ہے اور غصہ میں مبتلا شخص کو اتنا وقت ضرور دینا چاہئے کہ وہ عقل و شعور کے ساتھ فیصلہ کر سکے۔

اسلام دین فطرت ہے اسلام نے فریقین کو یہ موقع دیا ہے کہ عدت کی صورت میں ایک ساتھ رہیں اس عمل سے اسی (۸۰) فیصد امکان ہے کہ دونوں فریقین طلاق کے فیصلہ پر نظر ثانی کریں، غصہ ختم ہونے پر فریقین کو معصوم بچے بھی یاد آتے رہتے ہیں، خانماں برباد گھر انے کا تصور بھی آتا ہے، اپنی کمزوریوں اور کوتاہیوں کا آدمی موازنہ بھی کرتا ہے اور دو خاندانوں کی تباہی کا خیال بھی دامن گیر ہوتا ہے۔ دوست احباب اور خاندان کے بڑے بزرگ بھی سمجھاتے ہیں جس کے نتیج میں آدمی صحیح فیصلہ کرنے پر آمادہ ہو جاتا ہے اور یوں بچے کسی پر سیکھی کے حال سے نجات حاصل کر لیتے ہیں۔

قرآن کریم میں عدت پر بہت زور دیا گیا ہے اس کا مطلب یہ ہے کہ طلاق بتدریج تکمیلی جائے۔

ترجمہ: "اے نبی جب تم عورتوں کو طلاق دو تو انہیں ان کی عدت کے لئے طلاق دیا کرو اور عدت کے زمانے کا طھیک ٹھاک شمار کرو۔"



(سورۃ الطلاق)

عدت کے زمانے کا شمار کرنا مطلق حکم یعنی تینوں طلاقوں کے درمیان وقفہ ضروری ہے۔

قرآن کریم کے بیان کردہ طریقہ سے زوجین میں طلاق ہونا ہی مشکل ہے کیونکہ چند ہی روز میں ان کا غصہ ختم ہو گا تو وہ خود ہی اس مذموم جذبہ کے برے اثرات سے آگاہ ہو جائیں گے۔

اللہ تعالیٰ اپنی مخلوق سے محبت سے کرتے ہیں۔ اللہ تعالیٰ نے میاں بیوی کو ہم لباس قرار دیا ہے، اللہ تعالیٰ معصوم بچوں سے پیار کرتے ہیں، اللہ نے ان کی حفاظت کے لئے فرشتے مقرر کئے ہیں، ماں کے سینے کو دودھ سے بھر دیتے ہیں، باپ کے دل کو شفقت سے معمور کرتے ہیں، اللہ اس بات کو پسند نہیں کرتے کہ گھر بر باد ہو۔

یہ بات الگ ہے کہ جب کسی بھی طرح نجاح نہ ہو اور موافقت کی صورت نہ لٹکے تو الگ ہونا مجبوری ہے اللہ تعالیٰ ستار العیوب ہیں، غفار الذنوب ہیں اپنے بندوں کے عیب چھپاتے ہیں، گناہوں کو معاف کرتے ہیں۔ میاں بیوی کو سوچنے سمجھنے کا فت ملے گا تو وہ ایک دوسرے کو معاف کر دیں گے جس کا تصور ہو گا وہ معانی مانگ لے گا اور نہ بالوں کے چین پر خزاں نہیں آئے گی۔

میں نے ایک مرتبہ مرشد کریم حضور قلندر بابا الیاء سے پوچھا:

"اللہ کے نزدیک سب سے برا فعل کون سا ہے؟"

میر اخیال کہ فرمائیں گے قتل سب سے برا فعل ہے لیکن توقع کے برخلاف انہوں نے فرمایا "طلاق" نوع انسانی کے فعل میں سب سے برا فعال یہ ہے کہ عورتوں اور بچوں کو بے سہارا کر دیا جائے جب کہ حوا کو آدم کے لئے اور آدم کو حوا کے لئے تخلیق کیا گیا ہے تاکہ زمین اللہ کی مخلوق سے آبادر ہے۔

اسلامی ممالک میں ایک نشست میں تین طلاقوں کا روایج ختم ہوتا جا رہا ہے اسلامی ملک مصر کی حکومت نے ۱۹۲۹ میں سرکاری طور پر ایک قانون شق ۲۵ جاری کر دیا جس کے الفاظ یہ ہیں:

"لفظی یا اشارہ کے ذریعے متعدد دفعہ دی گئی طلاقوں کو ایک ہی شمار کیا جائے گا۔"